
ମୁଖଶାଳା 


ଓଡ଼ିଆ ସଙ୍ଗୀତ ଜଗତରେ ଶ୍ରୀ ଭିକାରୀ ବଳ ଏକ କୀର୍ରିମାନ୍‌ ପୂରୁଷ । ତାଙ୍କ 
ଅସାଧାରଣ ପ୍ରତିଭା ଓଡ଼ିଶାର ଜାତୀୟ ଜୀବନରେ ସ୍ବୀକୃତ । ଓଡ଼ିଶାର ପାରମ୍ପରିକ 
ସଙ୍ଗୀତ ଓଡ଼ିଶୀ, ଛାନ୍ଦ, ଚ୍ଚ ଜଣାଣ, ଗୀତଗୋବିନ୍ଦ ସର୍ବୋପରି ଶ୍ରୀଜଗନ୍ନାଥଙ୍କ 
ବନ୍ଦନାରେ ଶ୍ରୀ ବଳଙ୍କ ଅନବଦ୍ୟ କୃତିର ପଟାନ୍ତର ନାହିଁ । ସେ ଆଧୁନିକ ସଙ୍ଗୀତ, 
ପଲ୍ଲୀଗୀତ ପରିବେଷଣ କରି ଜନମାନସକୁ ମୁଗ୍ଧ କରିପାରିଛନ୍ତି; କିନୁ ତାଙ୍କର ସର୍ବାଧ୍‌କ 
ସଫଳତା ଆଧ୍ଧାତ୍ମିକ ସଙ୍ଗୀତରେ ଉପଲବ୍ଧ ହୁଏ ! ବାସ୍ତବରେ ସେ ଜଣେ ବିନୀତ ଭକ୍ତ । 
ଏଥୁରୁ ତାଙ୍କ ଅପୂର୍ବ କଣ୍ଡଲାଳିତ୍ୟ ଲଶ୍ଵରଦତ୍ତ ବୋଲି ବୁଝିହୁଏ । ଶ୍ରୀ ଭିକାରୀ ବଳଙ୍କ 
କଣ୍ଠରୁ ଯେତେବେଳେ ଭଚ୍ତିସଙ୍ଗୀତ ପରିବେଷିତ ହୁଏ ତାହା ଶ୍ରୋତାମାନଙ୍କୁ ଅନ୍ୟ ଏକ 
ଜଗତକୁ ନେଇଯାଏ | ସେତେବେଳେ ମଣିଷ ହଜିଯାଏ ଏକ ଅନନ୍ୟ ଅନୁଭବ ମଧ୍ଯରେ । 
ଚେତନାର ସ୍ତରେ ସ୍ତରେ ନୀରବତା, ଗାନ୍ୀର୍ଯ୍ୟ, ପୁଣି ଏଶ୍ବରିକ ଶକ୍ତିକୁ ଅନୁଭବ 
କରିହୁଏ | ସେଥ୍ପାଇଁ ଭିକାରୀ ବଳ ଓଡ଼ିଆ ଭାଷାଭାଷୀମାନଙ୍କର ପ୍ରିୟ, ଅତି ପ୍ରିୟ । 
ଓଡ଼ିଶାରେ ବହୁ ସଙ୍ଗୀତ ଶିଳ୍ପୀ ଅଛନ୍ତି କିନ୍ତୁ ଭିକାରୀ ବଳ ସେମାନଙ୍କ ଭିତରେ 
ବ୍ୟତିକ୍ରମ | ସଙ୍ଗୀତରେ ତାଙ୍କର ଆଭିମୁଖ୍ୟ ସୁସ୍ପଷ୍ଟ | ଓଡ଼ିଶାର ସଙ୍ଗୀତ ଜଗତରେ ସେ 
ଯେଉଁ ମର୍ଯ୍ୟାଦାବନ୍ତ ସ୍ଥାନରେ ଅଧୁକାରୀ ହୋଇଛନ୍ତି ତାହା କୃଚିତ୍‌ ଶିଳ୍ପୀଙ୍କ ଭାଗ୍ୟରେ 
ସମ୍ଭବ ହୋଇଛି । 


ଭିକାରୀ ବଳଙ୍କ ସ୍ଵରରୁ ଅନୁଭବ କରିହୁଏ ଭଲ୍ତିର ଗଭୀରତା - ଇଶ୍ଵରଙ୍କ ପ୍ରତି 
ତାଙ୍କର ଏକାନ୍ତିକ ନିଷ୍ଠା ଓ ଆତ୍ସୀୟତା। ତାଙ୍କ ଇଶ୍ଵରଦତ୍ତ କଣ୍ଠରୁ ଭାସିଆସେ ଭକ୍ତିର 
କାରୁଣ୍ୟ, ସମର୍ପଣ ଭାବ | ତେଣୁ ପ୍ରକୃତରେ ଭିକାରୀ ବଳ ଭକ୍ତି ପରମ୍ପରା ଓ ଭସ୍ତି 
ସଙ୍ଗୀତ ପରିବେଷଣରେ ଅଦ୍ଵିତୀୟ | ତାଙ୍କର ନିରବଚ୍ଛିନ୍ନ ସାଧନା ଓ ସିବି ସର୍ବକନାଦୃତ | 


ଏହି ବିରଳ ସଙ୍ଗୀତ ଶିଳ୍ପୀଙ୍କ କୃତି ଓ କୃତିତ୍ଵକୁ ଆକଳନ କରିବା ପାଇଁ 
 ଭୁକନସମ୍ରାଟ୍‌ ଭିକାରୀ ବଳ ' ଗ୍ରନ୍ଧର ପରିକନ୍ଥନା । ଭଜନ ସମ୍ରାଟ ଭିକାରୀ ବଳଙ୍କ 
ଜୀବନୀକୁ ଏଥୁରେ ପ୍ରକାଶ କରାଯିବା ସହ ତାଙ୍କ ଅବଦାନର ମୂଲ୍ୟାୟନ କରାଯାଇଛି | 
ଏଇ ଗ୍ରନ୍ଧରେ ଓଡ଼ିଆ ସଙ୍ଗୀତର ବିଭିନ୍ନ ଉପାଦାନରେ ପ୍ରବନ୍ଧ ମଧ୍ଯ ସ୍ଥାନୀତ ହୋଇଛି । 
ଓଡ଼ିଶାରେ ପ୍ରାୟତଃ ଏହିଭଳି ବରେଣ୍ୟ ସଙ୍ଗୀତ ଶିନ୍ପୀମାନଙ୍କ କୃତିତ୍ଵର ସମୀକ୍ଷା, 
ଆଲୋଚନା ବିଶେଷଭାବେ ହୋଇନାହିଁ । ଏହି ଅବିସ୍ଵରଣୀୟ ବ୍ୟକ୍ତିତ୍ଵର ଚର୍ଚା ପାଇଁ 

ଏକ ଭିରି ପ୍ରସ୍ତୁତ କରିବା ଆମର ଲକ୍ଷ୍ୟ | ଏହି ମହନୀୟ କାର୍ଯ୍ୟରେ ଓଡ଼ିଶାର ସଙ୍ଗୀତ - 
ସାହିତ୍ୟ ଅନୁରାଗୀ ଓ ଭିକାରୀ ବଳ ପ୍ରେମୀ ବନ୍ଧୁମାନେ ଆମକୁ ସହଯୋଗ କରିଛନ୍ତି | 
ଫଳରେ ଏହି ଉଦ୍ୟମ ସାର୍ଥକ ହୋଇଛି । ଏହି ଅବସରରେ ଏହି ଗ୍ରନ୍ଧର ବରେଣ୍ୟ 
ଲେଖକମାନଙ୍କ ସହଯୋଗକୁ ସମ୍ମାନର ସହ ସ୍ଵୀକାର କରୁଛୁ । ଭିକାରୀ ବଳଙ୍କ ସଙ୍ଗୀତ 
ସାଧନୀର ସୁବର୍ଣ୍ଣ ସମାରୋହ କମିଟିର ସଭାପତି, ବିଶିଷ୍ଠ ସାହିତ୍ୟ ସାଧକ ଡକ୍ଟର 
ରତ୍ନାକର ଚଇନିଙ୍କ ସମୟୋପଯୋଗୀ ପରାମର୍ଶ, ଶୁଭେଚୁ, ଆନ୍ତରିକତା ଏ କ୍ଷେତ୍ରରେ 
ଆମକୁ ଅଭିଭୂତ କରିଛି | ସେଥୁପାଇଁ ତାଙ୍କ ନିକଟରେ ଆମେ କୃତଜ୍ଞ ! 


ଆମର ଏହି ଉଦ୍ୟମ ଯଥାର୍ଥରେ ବାସ୍ତବ ରୂପ ନେଇଛି କଟକ ଷ୍ୁଡେଣ୍ଟ ଷ୍ଟୋରର 
ମୂଖ୍ୟ ଉପଦେଷ୍ଟା ଶ୍ରୀ ରଘୁନାଥ ମିଶ୍ର, ଆଧ୍ଯାତ୍ମିକ ପୂରୁଷ ଶ୍ରୀ ନୃସିଂହ ପ୍ରସାଦ ମିଶ୍ରଙ୍କ 
ଆନ୍ତରିକ ଆଗ୍ରହ ଓ ସହଯୋଗ ପାଇଁ | ସେଥୁପାଇଁ ଆମ୍ଭେମାନେ ତାଙ୍କ ନିକଟରେ ରଣୀ | 


ଏହି ଗ୍ରନ୍ମଟି ଓଡ଼ିଶାର ସାହିତ୍ୟ ସଙ୍ଗୀତ ପ୍ରସାରରେ ସହାୟକ ହେଲେ ଆମର 
ଶ୍ରମ ସାର୍ଥକ ହେଉଛି ବୋଲି ମନେ କରିବୁ । 


ଅକ୍ଷୀ ତୃତୀୟା ବିଜୟାନନ୍ଦ ସିଂହ 
No-o0୪-9009 ସୁନାମଣି ରାଉଚ 

® (06752) 22829 
SRA! NAHAR 


PURI - 752001 
| PUR! 
Garopati Maharaie 
Detygasingha Del ତାରିଖ - ୧୯-୦୪-୨୦୦୬ 


ଓଁ ନମୋ ଭଗବତେ ବାସୁଦେବାୟ 
ଓଁ ନମୋ ଭଗବତେ ଜଗନ୍ନାଥାୟ ॥ 
ବାଇ 

ପରମ କାରୁଣିକ ଇଶ୍ଵରଙ୍କ ମହିମାକୁ ଅନୁଭବପୂର୍ବକ ଭକ୍ତ କଣ୍ଠରୁ ଯେଉଁ ଭାବ - 
ବିହଵଳ ପଦାବଳି ନିଃସୃତ ହୋଇଥାଏ ତାହାର ଶ୍ରବଣରେ ଅଛ୍ତରାତ୍ନା ପୂଲକିତ 
ହୋଇଉଠେ । ସାଂସାରିକ ଜୀବନର ଦୁଃଖ, ଦୈନ୍ଯ, ଦୁରବସ୍ଥା ସେହି ସମୟରେ 
ମନୁଷ୍ୟମନରୁ ଦୂରୀଭୂତ ହୋଇ ମନ ଇଶ୍ୃରାଭିମୁଖୀ ହୋଇଥାଏ । ଭକ୍ତିଭାବନା 
ହୃଦୟରେ ଭକ୍ତିସଙ୍ଗୀତ ଗାୟନକଲେ ପ୍ରକୃତ ଭଚ୍ତିସଙ୍ଗୀତର ମହତ୍ଵ ପ୍ରତିପାଦନ 
ହୋଇଥାଏ । ଓଡ଼ିଆ ସଙ୍ଗୀତ ଜଗତରେ ଭାବପୂର୍ଣ୍ଣ ଭକ୍ତିସଙ୍ଗୀତ ଗାୟନକରି ସାଧାରଣ 
ଓଡ଼ିଆ ଜନଜୀବ ନକୁ ଭଲ୍ତିରସ ଦ୍ଵାରା ରସାଣିତ କରିପାରିଥ୍ବା ଗାୟକ ଜଣକ 
ଶ୍ରୀ ଭିକାରୀ ବଳ କହିଲେ ଅତ୍ର୍ୟକ୍ତି ହେବନାହିଁ । ଓଡ଼ିଆ ଗୀତି ସାହିତ୍ୟରେ ପ୍ରଚଳିତ 
ଛାନ୍ଦ, ଚମ୍ପଟ ଭଜନ ଜଣାଣ, ସର୍ବୋପରି ଶ୍ରୀଶ୍ରୀକଗନ୍ନାଥ ମହାପ୍ରଭୁଙ୍କର ଭଜନ ଜଣାଣର 
ଭାବମୟ ଗାୟକ ଶ୍ରୀ ଭିକାରୀ ବଳ ସମଗ୍ର ଓଡ଼ିଶା ତଥା ବିଶ୍ବର ସମସ୍ତ ଜଗନ୍ନାଥ ପ୍ରେମୀଙ୍କ 
ହୃଦୟରେ ଏକ ସ୍ବତନ୍ତ୍ର ସ୍କାନ ସୃଷ୍ଟି କରିପାରିଛନ୍ତି । ଓଡ଼ିଆ ଜାତିର ପରମ ଆରାଧ୍ୟ 
ଶ୍ରୀଜଗନ୍ନାଥ ମହାପ୍ରଭୁଙ୍କ ଆଶୀର୍ବାଦ ଲାଭକରି ଶ୍ରୀଯୁକ୍ତ ବଳ ରାଜ୍ୟସ୍ତରୀୟ ତଥା 
ଆନ୍ତଃରାଜ୍ୟ କ୍ଷେତ୍ରରେ ବହୁ ମର୍ଯ୍ୟାଦାଜନକ ଉପାଧୁରେ ସମ୍ମାନିତ ହୋଇପାରିଛନ୍ତି । 
ତାଙ୍କର ଅର୍ଵ ଶତାବ୍ଦୀବ୍ୟାପୀ ସଙ୍ଗୀତ ସାଧନା ଓଡ଼ିଆ ଜାତିକୁ ବହୁ ଗୌରବର ଅଧୂକାରୀ 
କରିପାରିଛି । 

ଏହି ଯଶସ୍ୀ ଗାୟକଙ୍କର ସଙ୍ଗୀତ ସାଧନାର ଅର୍ଵ ଶତାବ୍ଦୀ ସ୍ମାରକୀ ସ୍ଵରୂପ 
ଆଗାମୀ ମଇ ମାସ ୧୪ ତାରିଖରେ କଟକ, ଶ୍ରୀରାମଚନ୍ଦ୍ର ଭବନ ପରିସରସ୍ପ ଶତାବ୍ଦୀ 
ଭବନରେ ପାଳିତ ହେଉଥୁ୍‌ବା “ସୂବର୍ଣ୍ଣ ସମାରୋହ” ପ୍ରତି ମୁଁ ଶୁଭେଚୁା ଜ୍ଞାପନ କରିବା 
ସଙ୍ଗେ ସଙ୍ଗେ ତାଙ୍କର ଦୀର୍ଘ ନିରାମୟ ଜୀବନ କାମନା କରୁଛି । ଶ୍ରୀଶ୍ରୀ ଜଗନ୍ନାଥ 
ମହାପ୍ରଭୁ ଏହି ଯଶସ୍ତୀ ଗାୟକଙ୍କର ମଙ୍ଗଳ ବିଧାନ କରନ୍ତୁ ଏହାହିଁ, ମହାପ୍ରଭୁଙ୍କ 
ଶ୍ରୀଚରଣାରବିନ୍ଦରେ ଏହି ସେବକର ବିନମ୍ର ନିବେଦନ । 

A 


କଯସ୍ବଂ ଠୁ ଚଡ 

ଭିକାରୀ ଚରଣ ବଳ 
ଶ୍ରୀ କାଶୀନାଥ ପୂଜାପଣ୍ଡା ( ସଙ୍ଗୀତ କଳାନିଧ୍‌) 


ଓଡ଼ିଶାର ପ୍ରଚଳିତ ସଙ୍ଗୀତ ଇତିହାସରେ ଶ୍ରୀଯୁକ୍ତ ଭିକାରୀ ବଳଙ୍କର ସ୍କାନ 
ଅନ୍ୟତମ । ଦୀର୍ଘ ଅର୍ବ ଶତାବ୍ଦୀ ଧରି ଶ୍ରୀବଳଙ୍କର ସ୍ଵର ସଂଯୋଜନା ତଥା ମଧୁସ୍ରାବୀ 
କଣ୍ଠରେ ଓଡ଼ିଶୀ, ଛାନ୍ଦ, ଭଜନ, ଜଣାଣ ତଥା ପଲ୍ଲୀଗୀତ ଓଡ଼ିଶାର ସଙ୍ଗୀତପ୍ରେମୀମାନଙ୍କୁ 
ମନ୍ତ୍ରମୁଗ୍ଧ କରି ଆସିଛି । ତାଙ୍କର ଭଜନ ପରିବେଷଣ ମଧ୍ଯରେ ଭକ୍ତିଭାବ ପରିଲକ୍ଷିତ 
ହୁଏ | ସେଇଥ୍ପାଇଁ ତାଙ୍କୁ ଭଜନ ସମ୍ରାଟ” ଉପାଧୂରେ ଭୂଷିତ କରାଯାଇଅଛି । 


ଶ୍ରୀ ବଳଙ୍କର ଜୀବନରେ ଅନେକ ଥର ବିଭିନ୍ନ ଅନୁଷ୍ଠାନ ମାନଙ୍କର ଦ୍ଵାରା ସମ୍ମାନିତ 
ହୋଇଅଛନ୍ତି ଏବଂ ବଞ୍ଚଥ୍ବା ଯାଏଁ ମଧ୍ୟ ସେ ସମ୍ମାନିତ ହେବେ | ବର୍ଭମାନ ମୋ ମତରେ 
ଯେଉଁ ସମ୍ମାନିତ କରାଯାଉଛି, ତାହା ଲୋକାୟତ ଦୃଷ୍ଟିରେ ଠିକ୍‌ ହୋଇପାରେ । କିନ୍ତୁ 
କୌଣସି କଳାକାର ତାର ଶ୍ରୋତାଙ୍କ ଆଗରେ ତାର ଗାୟନ ପରିବେଷଣ କରି ଯଦି 
ସେମାନଙ୍କ ହୃଦୟ ଓ ମନକୁ ଆକୃଷ୍ଣ କରିପାରେ ତେବ୍ଧେ ତାହାହିଁ ହେଉଛି ସେହି 
କଳାକାରଙ୍କ ପାଇଁ ସର୍ବଶ୍ରେଷ୍ଠ ଉପହାର ଏବଂ ସମ୍ମାନ ! 


ଶେଷରେ ମୁଁ ଶ୍ରୀ ବଳଙ୍କର ଦୀର୍ଘଜୀବନ କାମନା କରିବା ସହ, ତାଙ୍କର ସଙ୍ଗୀତ 
ସାଧନାରେ ଯେପରି ଉତ୍ତରୋତ୍ତର ଉନ୍ନତି ହେଉ । ଏହାହିଁ ମୋର ଶ୍ରୀଜଗନ୍ନାଥଙ୍କ 
ନିକଟରେ ପ୍ରାର୍ଥନା | 

ଓ 9 ୪ ୪ ୬ 


୧୯. 


ସୂଚୀ 


ଓଡ଼ିଶୀ ସଙ୍ଗୀତ ପଦ୍ଧତି କୀର୍ରନ ନାରାୟଣ ପାଢ଼ୀ 
ଓଡ଼ିଶୀ ସଙ୍ଗୀତର ଭିରି ଓ ଭୂତି ସଙ୍ଗୀତା ଗୋସାଇଁ 
ଓଡ଼ିଶାରେ ସଙ୍ଗୀତର ପରମ୍ପରା ବ୍ରହ୍ମାନନ୍ଦ ଦାସ 
ସ୍ଵର ଭଶ୍ବରଦତ୍ତ ବା ସାଧନାସିଦ୍ଧ ଡକ୍ଟର ସୂଚିତ୍ରା ମହାପାତ୍ର 
ଓଡ଼ିଶୀ ସଙ୍ଗୀତରେ ରାଧା ଓ କୃଷ୍ଣ ଡକ୍ଟର ବୈଷ୍ଣବ ଚରଣ ସାମଲ 
ସଙ୍ଗୀତର ନିର୍ମଳ ଝର ହୃଦାନନ୍ଦ ରାୟ 
ଭଜନ ସମ୍ରାଟ୍‌ ଗୌର ପଟ୍ଟନାୟକ 
ଭିକାରୀ ବଳ : କିଛି ସତି, ଜିଛି ଅନୁଭୂତି 

ସତ୍ୟନାରାୟଣ ଅଗ୍ରବାଲା 
ଉକ୍ତକଣ୍ଡ ଭିକାରୀ ଚରଣ ବଳ ଗୁରୁ ଶ୍ରୀ ପଶ୍ଚିମେଶ୍ଵବର ଜେନା 


. ଭିକାରୀ ବଳ : ଏକ ବିସ୍ମୟ ଡକ୍ଟର ( ଇଂ) ରାଜେନ୍ଦ୍ର ନାରାୟଣ ଦାସ 
. ଭଜନ ସମ୍ରାଟଙ୍କ ସୁବର୍ଣ୍ଣ ସ୍କାରକୀ ଅପୂର୍ବ ରଞ୍ଜନ ରାୟ 

. ଅନ୍ୟ ଏକ ଭୀମଭୋଇ ବଦ୍ରି ମିଶ୍ର 

. ଭଲ୍ତି ଗୀତିକାର ବିଦୁତି ଗୁରୁକୃଷ୍ଣ ଗୋସ୍ବାମୀ 


a 


. ସ୍କୃତିରେ ସ୍ୃତିରେ ଭିକାରୀ ବଳ ଶାନ୍ତନୁ ମହାପାତ୍ର 

. ବଳଂପୋଥାଳ ଯୋଡ଼ି କ୍ଷୀରୋଦ ଚନ୍ଦ୍ର ପୋଥାଳ 
. କୀର୍ଉଁ ଓ ଝଙ୍କତିର ଭିକାରୀ ବଳ ଅନୁୃଦା ପ୍ରସାଦ ରାୟ 

. ମୋ ଶ୍ବଶୁରଙ୍କୁ ମୁଁ ଯେପରି ଜାଣେ ଡକ୍ଟର ସୁନାମଣି ରାଉତ 


. ଭିକାରୀ ବଳଙ୍କ ସାଧନାର ଏନ୍ମଡ଼ିଶାଳ 


ସୁଶାନ୍ତ କୁମାର ପାଣି 
ଅନନ୍ୟ କଣ୍ଠଶିଳ୍ୀ ଭିକାରୀ ବଳ ଜେନା ଅମରେନ୍ଦ୍ର ପ୍ରତାପ ବାଘସିଂହ 


୫୨ 
୫୪ 
୫୮ 
୬୧ 
DD 
୭୧ 
୭୫ 
୭୭ 

୨୦. 
୨ 
୨୨, 


୨୩୩. 


୨୪. 


9୫. 


୨୬D; 


ଅପାସୋରା କଥା ଡକ୍ଟର ବୀଣାପାଣି ସିଂହ 
ସ୍କୃତିର କୈବଲ୍ୟ ଭିଜାରୀ ଚରଣ ବଳ ଡକ୍ଟର ଦେବଦତ୍ତ ସାମନ୍ତସିଂହାର 
ସ୍ମରଣୀୟ ସଙ୍ଗୀତଶିଛ୍ୀ ଶ୍ରୀ ଭିକାରୀ ବଳ 

ଶ୍ରୀ ପଠାଣି ପଟ୍ଟନାୟକ 


ଗୁରୂୁକୃପା କେବଳମ୍‌ ସ୍ଵରଶ୍ରୀଷ୍ଷେତ୍ର ଅରବିନ୍ଦ ମୂଦୂଲି 
ପୂଜ୍ୟ ଭିକାରୀ ସାର୍‌ ରାମହରି ଦାସ 
ଭିକାରୀ ବଳଙ୍କ ଜୀବନର ଚର୍ଯ୍ୟାପଦ 


ଡକ୍ଟର ବିଜୟାନନ୍ଦ ସିଂହ 
ସ୍ଵର-ସନ୍ଧ୍ୟାସୀ ଭିକାରୀ ବଳ ରତ୍ନାକର ଚଇନି 


୯୩ 
cc 


୧oo୦ 


୧୦୩ 


୧୦୭ 


୧୧୦ 


୧୧୬ 

ଓଡ଼ିଶୀ ସଙ୍ଗୀତ ପଦ୍ଧତି 
କୀର୍ଁନ ନାରାୟଣ ପାଢ଼ୀ 


ବର୍ମାନ ଭାରତରେ ଯେଉଁ ଦୂଇଟି ଶାସ୍ତ୍ରୀୟ ସଙ୍ଗୀତ ପଦ୍ଧତି ସ୍ବୀକୃତି ଲାଭକରି 
ପ୍ରସାରିତ ହୋଇସାରିଛି ତାହା ହେଲା ହିନ୍ଦୁସ୍ଥାନୀ ଓ କର୍ଣ୍ଣାଟକୀ । ହିନ୍ଦୁସ୍ଥାନୀ କହିଲେ 
ହିନ୍ଦୁସ୍ଥାନ ବା ସାରା ଭାରତକୁ ବୁଝାଉଥୂବାରୁ ପଣ୍ଡିତମାନେ ଏହି ଦୁଇଟି ପଦ୍ଧତିକୁ ଉତ୍ତର 
ଭାରତୀୟ ଓ ଦକ୍ଷିଣ ଭାରତୀୟ ପଦ୍ଧତି ବୋଲି କହିଲେଣି | କିନ୍ତୁ ପୂର୍ବ ଭାରତରେ 
ବିଶେଷତଃ ଓଡ଼ିଶାରେ ଯେଉଁ ଶାସ୍ତ୍ରୀୟ ପଦ୍ଧତି ବର୍ଭମାନ ଓଡ଼ିଶୀ ପଦ୍ଧତି ନାମରେ ଖ୍ୟାତ, 
ତାହା ମଧ୍ଯ ଏକ ସ୍ଵତନ୍ତ୍ର ଶାସ୍ତ୍ରୀୟ ସଙ୍ଗୀତ ପଦ୍ଧତି । 


ତ୍ରୟୋଦଶ ଶତାବ୍ଦୀରେ ସଙ୍ଗୀତ ରତ୍ନାକର”? ଓ “ସଙ୍ଗୀତରାଜଂ ପରି ପ୍ରଖ୍ୟାତ 
ବିଶାଳ ଗ୍ରନ୍ଧଗୁଡ଼ିକ ରଚନା ହେଲାବେଳକୁ ଉତ୍ତର ଭାରତୀୟ ବା ଦକ୍ଷିଣ ଭାରତୀୟ 
ପଦ୍ଧତିର ନାମ ଗନ୍ଧ ନ ଥୁଲା | କିନୁ ଚାରିଟି ମୂଖ୍ୟ ପ୍ରବୃତ୍ତିର ଉଲ୍ଲେଖ ଅଛି ଯାହାର ସୃଷ୍ଟି 
ଭରତମୁନିଙ୍କ ନାଟ୍ୟଶାସ୍ତ ପୂର୍ବରୁ । ଯଦି ଏହି ପ୍ରବୃତ୍ତିଗୁଡ଼ିକ ନାଟ୍ୟଶାସ୍ତ୍ର ରଚନା ବେଳକୁ 
ପ୍ରଚଳିତ ନ ଥାନ୍ତା ତେବେ ଭରତମୁନି କାହିଁକି ନିମ୍ବୋଲ୍ତ ଶ୍ଲୋକଟି ରଚନା କଲେ ? 
“ତୂର୍ବିଧା ପ୍ରବୃତ୍ତିଷ୍ଠ ପ୍ରୋକ୍ତା ନାଟ୍ୟ ପ୍ରୟୋକ୍ଭୁଭିଃ | 
ଆବନ୍ତୀ ଦାକ୍ଷିଣାତ୍ଯା ଚ ପାଞ୍ଚାଳୀ ଚୌତ୍ରମାଗଧୀ”? ॥ 
ପଣ୍ଡିତ ବାନାମ୍ବର ଆଚାର୍ଯ୍ୟଙ୍କ ସମ୍ପାଦିତ ନାଟ୍ୟଶାସ୍ତ୍ର ସଂସ୍କରଣରେ ପାଞ୍ଚ ପ୍ରକାର 
ପ୍ରବୃତ୍ତିର ଉଲ୍ଲେଖ ଅଛି — 
“ଆବନ୍ତୀ ଦାକ୍ଷିଣାତ୍ୟ ଚ ତଥା ଚୈବୋଡ୍ରମାଗଧୀ | 
ପାଞ୍ଚାଳୀ ମଧ୍ଯମୀ ଚେତି ବିଜ୍ଞୋୟାସ୍ତୁ ପ୍ରବବତ୍ତୟଃ” ? | (Sn 7/133) 


ତେଣୁ ଏହି ଶ୍ଲୋକରେ ଭରତମୁନି ଆବନ୍ତୀ, ଦାକ୍ଷିଣାତ୍ୟ ଓ ପାଞ୍ଚାଳୀ ସହିତ 
ଉଡ୍ରମାଗଧୀ ପ୍ରବୃତ୍ତିର ସ୍ପଷ୍ଟ ଉଲ୍ଲେଖ କରିଛନ୍ତି | ତତ୍କାଳୀନ ଅବନ୍ତୀ ବର୍ରମାନ ( ଦିଲ୍ଲୀ 
ସମେତ ମଧ୍ୟପ୍ରଦେଶର ଉତ୍ନୟିନୀ ଅଞ୍ଚଳ ) ବା ଉତ୍ତର ଭାରତ, ଦାକ୍ଷିଣାତ୍ୟ ବରଉଁମାନ 
ଦକ୍ଷିଣ ଭାରତ, ପାଞ୍ଚାଳୀ ବର୍ଭମାନ ପଞ୍ଜାବ, ପାକିସ୍ାନ, ଆଫଗାନିସ୍ଥାନ ଓ ଉତ୍ତର 
ପଶ୍ଚିମ ଭାରତ ଓ ଉଡ୍ଜମାଗଧୀ ବର୍ଗ ମାନର ପୂର୍ବଭାରତକୁ ବୁଝାଏ । ପ୍ରବୃତ୍ତି ମଧ୍ଯରେ 
ଭରତମୁନି ମାଗଧୀକୁ ଏକ ସ୍ଵତନ୍ତ୍ର ପ୍ରଚୃଭ୍ତିରେ ଅନ୍ତର୍ଗତ ନ କରି ଉଡ୍ରମାଗଧୀକୁ ଏକ 
ପ୍ରବୃତ୍ତି ରୂପେ ସ୍ବୀକୃତି ଦେଇଛନ୍ତି । କିନ୍ତୁ ପଦାଶ୍ରିତ ଗୀତିର ବର୍ଣ୍ଣନା କାଳରେ ମାଗଧୀ ଓ 

ଅର୍ବମାଗଧୀକୁ ଦୁଇଟି ସ୍ଵତନ୍ତ୍ର ଗୀତି ରୁପେ ଉଲ୍ଲେଖ କରିଛନ୍ତି । ଅର୍ଧମାଗଧୀ କଳିଙ୍ଗର 
ପ୍ରାଚୀନ ଭାଷା । 


“ପ୍ରଥମା ମାଗଧୀ ଜ୍ଞେୟା ଦ୍ଵିତୀୟା ଚାର୍ଵମାଗଧୀ । 
ସମ୍ଭାବିତା ତୃତୀୟା ତୁ ଚତୁର୍ଥୀ ପୃଥୁଳା ସ୍କୃତା ॥ 


ପଦାଶ୍ରିତ ଗୀତିରେ ପଦର ଭାଷାଗତ ଓ ପଦର ଉଚ୍ଚାରଣଗତ କାରଣରୁ ଗୀତିର 
ଭେଦ ନିର୍ଣ୍ଣିତ ହୋଇଛି । ପଦାଶ୍ରିତ ଗୀତିରେ ଆବନ୍ତୀ, ପାଞ୍ଚାଳୀ ଓ ଦାକ୍ଷିଣାତ୍ୟ ନାମରେ 
କୌଣସି ଗୀତି ନାହିଁ, କିନୁ ୪ଟି ପ୍ରବୃତ୍ତି ମଧ୍ଧରେ ଉଡ୍ରମାଗଧୀ ଓ ୪ଟି ପଦାଶ୍ରିତ ଗୀତି 
ମଧ୍ୟରେ ମଧ୍ଯ ଅର୍ଵମାଗଧୀ ବା ଉଡ୍ରମାଗଧୀ ଅନ୍ତର୍ଭୁକ୍ତ ¦! ନୃତ୍ୟ, ଅଭିନୟ, ବାଦ୍ୟ ଓ 
ସଙ୍ଗୀତରେ ଭିନ୍ନ ଭିନ୍ନ ବୃତ୍ତି ରହିଛି । ନାଟ୍ୟରେ ନୃତ୍ୟ, ଅଭିନୟ, କାବ୍ୟକବିତା ଓ ସଂଗୀତ 
ଏ ସମସ୍ତର ସମାବେଶ ହୋଇଥାଏ । ମୂଳ ଭାରତୀୟ ସଙ୍ଗୀତ ଏକ ଥୁଲା ଯେଉଁଥୁରୁ 
ବର୍ଉଭମାନର ଉତ୍ତରଭାରତୀୟ, ଦକ୍ଷିଣ ଭାରତୀୟ ପଦ୍ଧତିର ସୃଷ୍ଟି ହୋଇଛି । ସେହିଥୁରୁ 
ପୂର୍ବଭାରତରେ ବହୁକାଳରୁ ପ୍ରଚଳିତ ହୋଇଆସୁଥୁବା ଅର୍ଵମାଗଧୀ ଗୀତି ମଧ୍ଯ ଏକ ସ୍ତନ୍ତ୍ 
ଶାସ୍ତ୍ରୀୟ ସଙ୍ଗୀତର ପଦ୍ଧତି । ପୁଣି ସଙ୍ଗୀତରେ ଗୀତିର ମହତ୍ତ ସର୍ବାଧଵକ ହୋଇଥୁବାରୁ 
ଅର୍ଵମାଗଧୀ ଗୀତି ( ଯାହାକି ବର୍ମାନର ଓଡ଼ିଶୀ ସଙ୍ଗୀତରେ ପ୍ରତିଫଳିତ) ଏକ ସୃତନ୍ତ୍ 
ଗୀତିରୂପେ ନାଟ୍ୟଶାସ୍ତ୍ର ରଚନା କାଳରୁ ସ୍ବୀକୃତ । 


ନାଟ୍ୟଶାସ୍ତ୍ରରେ ଯେଉଁ ପାଞ୍ଚ ପ୍ରକାର ସ୍ଵରାଶ୍ରିତ ଗୀତିର ବର୍ଣ୍ଣନା ଅଛି ( ଯଥା- 
ଶୁବ୍ଧା, ଭିନ୍ନା, ଗୌଡ଼ୀ, ବେସରା ଓ ସାଧାରଣୀ ) ତନ୍ସଧ୍ଯରୁ ଭିନ୍ନା ଗୀତିଟି ଓଡ଼ିଶୀ ଗୀତିର 
ପରିଚାୟକ । ଏହାର ସ୍ଥାନ ସ୍ଵରାଶ୍ରିତ ଗୀତି ମଧ୍ଯରେ ଦ୍ଵିତୀୟ | ଭିନ୍ନା ନାମକରଣର 
ତାପୂର୍ଯ୍ୟ ହେଲା ଏହା ଶୁଦ୍ଧଠାରୁ କିଛି ପରିମାଣରେ ଭିନ୍ନ । 

ମନରେ ଏକ ପ୍ରଶ୍ନ ଉଠେ ଯେ ଭରତମୁନି ଯେଉଁସବୁ ପ୍ରବଭି ଓ ଗୀତି ସମ୍ବନ୍ଧରେ 
ଉଲ୍ଲେଖ କରିଛନ୍ତି, ସେ ସବୂଗୁଡ଼ିକ କଣ ଗୋଟିଏ ଗୋଟିଏ ପଦ୍ଧତି ହୋଇପାରିବ ? 
ଯଦି ନାଟ୍ୟଶାସ୍ତ୍ରକାଳରୁ ଶାସ୍ତ୍ରରେ ବର୍ଣ୍ଣିତ ପ୍ରଚବ୍ଵତ୍ତି ଓ ଗୀତିର ପରମ୍ପରା ବହନ କରି 
ଅଦ୍ୟାବଧ୍‌ ଯେଉଁସବୁ ସଙ୍ଗୀତଧାରା ପ୍ରବାହିତ ହେଉଛି, ତନ୍ମଧ୍ୟରୁ ଉଡ୍ରମାଗଧୀ ପ୍ରବୃରି 
କାହିଁକି ଏକ ସ୍ଵତନ୍ତ୍ର ଶାସ୍ତ୍ରୀୟ ସଙ୍ଗୀତ ପଦ୍ଧତି ହୋଇ ନ ପାରିବ , ଯାହା ବର୍ମାନ ଓଡ଼ିଶୀ 
ସଙ୍ଗୀତ ନାମରେ ଖ୍ୟାତ ? 


ଭରତ ମୁନିଙ୍କ ବର୍ଣ୍ଣିତ ୪ଟି ପ୍ରବୃତ୍ତି ନାଟ୍ୟକୁ ଉଦ୍ଦିଷ୍ଟ ହେଲେ ମଧ୍ଧ ସଙ୍ଗୀତକୁ ମଧ୍ଧ 
ଇଙ୍ଗିତ କରେ | କାରଣ ସଙ୍ଗୀତ ନାଟ୍ୟର ଏକ ମୁଖ୍ୟ ବିଭବ | ପୁଣି ପଦାଶ୍ରିତ ଓ ସ୍ଵରାଶ୍ରିତ 
ଗୀତି ସଙ୍ଗୀତର ଗୀତିକୁ ବୁଝାଏ । ପଦଭେଦରେ ପଦାଶ୍ମିତ ଗୀତି ଓ ସ୍ଵର ଭେଦରେ 
ସ୍ଵରାଶ୍ରିତ ଗୀତିର ସୃଷ୍ଟି ହୋଇଛି । ପୁଣି ସ୍ଵରାଶ୍ରିତ ଗୀତିକୁ ଆଧାରକରି ରାଗର ସୃଷ୍ଟି 
ହୋଇଛି । ତେଣୁ ଏହି ଗୀତିଭେଦରେ ଭିନ୍ନ ଭିନ୍ନ ପଦ୍ଧତି ହେବା ସ୍ଵଭାବିକ । 

ଓଡ଼ିଶୀ ପଦ୍ଧତିର ଵତିହାସିକ ପ୍ରମାଣ : 


ଉଡ୍ର ମାଗଧୀର ( ଆଧୁନିକ ନାମ ଓଡ଼ିଶୀ ) ପ୍ରାଚୀନ ପ୍ରାମାଣିକ ପରଞ୍ପରା ରହିଛି, 
ଶାସ୍ତ୍ର ରହିଛି, ଶାସ୍ତ୍ର ଅନୁସାରେ ଉଚ୍ଚାଙ୍ଗ ଗାୟନ ଶୈଳୀ ରହିଛି । ସ୍ଵତନ୍ତ୍ର ରାଗ ତାଳ 
ରହିଛି । ଏହା ଶାସ୍ତ୍ରୀୟ ବୋଲି ଭରତମୁନି, ମତଙ୍ଗମୁନି, ଖାରବେଳ, ଶ୍ରୀ ଜୟଦେବ 
ଏପରିକି ଶାରଙ୍ଗଦେବ ପ୍ରମାଣ ଦେଇସାରିଛନ୍ତି | ଖଣ୍ଡଗିରି -ଉଦୟଗିରିର ଗୁମା ଓ 
ଶିଳାଲିପି, ଲିଙଇଂରାଜ, ମୁକ୍ତେଶ୍ଵର, ଶ୍ରୀଜଗନ୍ନାଥ ଓ କୋଣାର୍କ ମନ୍ଦିରରେ ନୃତ୍ୟ, ବାଦ୍ୟ, 
ଚିତ୍ର, ଓଡ଼ିଆ ବୌଦ୍ଧ ସିଦ୍ଧାଚାର୍ଯ୍ୟମାନଙ୍କ ଚର୍ଯ୍ୟାଗୀତିକାର ଛାନ୍ଦ, ରାଗ, ତାଳ, ଶ୍ରୀ 
ଜୟଦେବଙ୍କ ଗୀତଗମୋବିନ୍ଦର ହୃଦୟସ୍ପର୍ଶୀ ଗୀତଠାରୁ ଆଉ ଅଧୁକ ବଳିଷ୍ଠ ପ୍ରମାଣ କ'ଣ 
ଆବଶ୍ୟକ ? 


ଖୀ.ପୂ. ୧ମ ଶତାବ୍ଦୀର ଖାରବେଳଙ୍କଠାରୁ ଖ୍ରୀ.ଅ. ଷୋଡ଼ଶ ଶତାବ୍ଦୀର 
ମୁକୁନ୍ଦଦେବଙ୍କ ପର୍ଯ୍ୟନ୍ତ ବଳିଷ୍ଠ ରାଜଶକ୍ତି ଓ ବିଶାଳ ସାମ୍ରାଜ୍ୟକୁ ନେଇ ତତ୍କାଳୀନ 
କଳିଙ୍ଗ, ତୋଷଳ, ଉଡ, ଉତ୍କଳ, କଙ୍ଗୋଦ, କୋଶଳ, ମୋଷଳ ନାନାଧର୍ମ, ସଂସ୍କତି, 
ସଙ୍ଗୀତର ଶୀର୍ଷ ସୀମାରେ ଉପନୀତ ହୋଇଥଲା । ଉତ୍କଳର ଅବତାର ପୁରୁଷ ଶ୍ରୀ 
ଜୟଦେବଙ୍କର ୧୨୦୦ ବର୍ଷ ପୂର୍ବରୁ କଳିଙ୍ଗ ସମ୍ରାଟ୍‌ ଖାରବେଳଙ୍କର ସଙ୍ଗୀତ ପ୍ରତି ଯେଉଁ 
ପୃଷ୍ଠପୋଷକତା ଥୁଲା ତାହା ପୃଥ୍ବୀରେ ବିରଳ | 


ଚରିତ ଚିନ୍ତାମଣିରୁ ଜଣାଯାଏ ରଷଭଦେବଙ୍କର ପୁତ୍ର୍‌ ଭରତ ନାଟ୍ୟଜ୍ଞାନୀ 
ଥୁଲେ | ପୂଣି ରଷଭଦେବଙ୍କୁ ଶିବଙ୍କର ନାଟ୍ୟେଶ୍ଵର ରୂପ ବୋଲି ବିଶ୍ବାସ କରାଯାଏ । 
ଜୈନ ଧର୍ମର ଆଦିତୀର୍ଥଙ୍କର ହେଲେ ରଷଭଦେବ | ଜୈନ ବିଶ୍ବାସରେ ଶ୍ରୀଜଗନ୍ନାଥ 
ହେଲେ ରଷଭଦେବ | କଳିଙ୍ଗ ଜୀନ କହିଲେ ଶ୍ରୀଜଗନ୍ନାଥଙ୍କୁ ବୁଝାଏ ! 

କୃପାସିନ୍ଧୁ ମିଶ୍ରଙ୍କ ଉତ୍କଳ ଇତିହାସରେ ( ୧୯ ପୃଷ୍ଠା) ବର୍ଣ୍ଣିତ ହୋଇଛି ଯେ 
ଖାରବେଳଙ୍କ ପୂର୍ବରୁ ନନ୍ଦରାଜା କଳିଙ୍ଗ କୟକରି ପ୍ରଥମ ଦିନ ରଷଭଦେବଙ୍କ ବିଗ୍ରହ 
(କଳିଙ୍ଗ ଜିନ) ଓ ଅନ୍ୟାନ୍ୟ ଜୈନ ମୂର୍ଭିମାନ ଖଣ୍ଡଗିରିରୁ ନେଇଯାଇ ନିଜ ରାଜଧାନୀ 
ରାଜଗୃହରେ ରଖ୍ଥ୍ଲେ | ଖାରବେଳ ତାଙ୍କ ରାଜତ୍ସର ଅଷ୍ଟମ ବର୍ଷରେ ମଗଧ ସମ୍ରାଟ୍‌ 
ପୁଷ୍ଠ୍ୟମିତ୍ରଙ୍କୁ ପରାସ୍ତ କରି ସେହି ସବୁ ମୂର୍ଭିକୁ କଳିଙ୍ଗ ରାଜଧାନୀକୁ ଫେରାଇ ଆଣିଲେ | 

ଖାରବେଳଙ୍କ ପୂର୍ବରୁ (ଖୁୀ:ପୂଃ ୩ୟ/୪ଅଁ ଶତାହୀ) ଖଣ୍ଡଗିରି ଉଦୟଗିରିରେ 
ଜୈନଗୁଙ୍ପାମାନ ଥୁଲା । ଏହିସବୁ ଗୁଙ୍ପାମାନଙ୍କରେ ନୃତ୍ୟଗୀତରତ ମୂର୍ଭିମାନ ରହିଛି । 
ଉଦୟଗିରିର ମଞ୍ଚପୂରୀ ଗୁମା କଳିଙ୍ଗ ନାଟ୍ୟପରମ୍ପରାର ପ୍ରମାଣ । ଖଣ୍ଡଗିରିରେ ତ୍ତ 
ଗୁମା ଏବଂ ନବମୁନି ଗୁ ରହିଛି । ମୁନି, ସନ୍ୟାସୀମାନଙ୍କ ତାର୍ସିକ ଆଲୋଚନା ପାଇଁ 
ତତ୍ତ୍‌ ଗୁମା ଖୋଦିତ ହୋଇଥ୍‌ବାର ଅନୁମାନ କରାଯାଏ । ପୁଣି ନବମୁୂନି ଗୁଙ୍ାର 
ନାମକରଣରୁ ଅନୁମାନ କରାଯାଏ ୯ଜଣ ମୁନିଙ୍କର ସୃତିରକ୍ଷା ପାଇଁ ଏହି ଗୁ୍ପା ନିର୍ମିତ 
ହୋଇଥ୍‌ଲା | ଏହି ମୁନିମାନେ ଯେ ଜଶ୍ୟପ, ଯଷ୍ଚିକ, ବିଶାଖ୍ଲ, ଆଞ୍ଜନେୟ, ଶାର୍ଦୂଳ, 

କମ୍ବଳ, ଅଶ୍ଵତର, ଶାଣ୍ଜିଲ୍ୟ ଓ ନାରଦ ( ଦେବର୍ଷି ନାରଦ ନୁହନ୍ତି ) ଆଦି ଗାନ୍ଧର୍ବ ବିଶାରଦ 
ମୁନିମାନେ ହୋଇ ନ ଥ୍‌ବେ ତାହା କିଏ କହିବ | ଏ ସମ୍ବନ୍ଧରେ ଅଧୁକ ଗବେଷଣା 
ଆବଶ୍ୟକ । 


ଜୈନ ସମ୍ରାଟ୍‌ ଖାରବେଳ ନିଜେ ସଙ୍ଗୀତଜ୍ଞ ଓ ସଙ୍ଗୀତର ପୃଷ୍ଠପୋଷକ ଥୂଲେ 
ସେତେବେଳେ ଜୈନ ସଙ୍ଗୀତର ପୀଠ ଥୁଲା ଖଣ୍ଡଗିରି ଓ ଉଦୟଗିରି ଯାହା ବର୍ଭମାନ 
ଭୁବନେଶ୍ବର ନଗର ମଧ୍ଯରେ ଅବସ୍ଥିତ । କେତେଜଣ ପ୍ରାଚୀନ ଜୈନ ସଙ୍ଗୀତାଚାର୍ଯ୍ୟଙ୍କ 
ବିଷୟରେ ସୂଚନା ପ୍ରଦାନ କରାଯାଉଛି । 


( ୧) ଖାରବେଳ ନିଜେ ଗାନ୍ଧର୍ବଂବେଦ-ବୁବଧ ଥ୍ଲେ | 


( ୨) ବୌଦ୍ଧ ବାଙ୍ମୟରେ ତୁମ୍ବୁରୁଙ୍କ ଗନ୍ଧର୍ବରାଜ ବୋଲି ସମ୍ବୋଧନ 
କରାଯାଇଛି । ହେମଚନ୍ଦ୍ରଙ୍କ ଅଭିଧାନ ଚିନ୍ତାମଣିରେ ତୁମ୍ବରୁଙ୍କୁ କୈନୋପାସକ ଯକ୍ଷରୂପେ 


‘ot oi ot 


ପରିଚିତ କରାଯାଇଛି । ତୁମ୍ଭରୁଙ୍କ ବୀଣାର ନାମ ତୁମ୍ଭର ବା ତମ୍ବୁରୀ ନୁହେଁ, କଳାବତୀ 


ଅଟେ । ଓଡ଼ିଶୀରେ ଷଡ଼୍‌ଜରୁ ଆରମ୍ଭ ମ୍ମ ଗ୍ରାମର ମୂରଚୁନାର ନାମ କଳାବତୀ ଅଟେ | 
ଓଡ଼ିଶୀଗ୍ରନ୍ଧ ସଙ୍ଗୀତ ଦାମୋଦର ଓ ସଙ୍ଗୀତସାରରେ ତୁମ୍ବରୂଙ୍କ ନାମ ରହିଛି । 


St hw 


(୩) ଖାରବେଳଙ୍କ ଶିଳାଲେଖରେ ନାରଦଙ୍କ ନାମ ଉଲ୍ଲେଖ ଅଛି । ନାରଦ ଓ 
ତୁମ୍ବରୁଙ୍କ ପରି ବିଶ୍ଵବାବସୁ ନାମକ ଜଣେ ଗନ୍ଧର୍ବ ଥୁଲେ । ତାଙ୍କ ଖରସରୁ ମେନକାଙ୍କ 
ଗର୍ଭରୁ ପ୍ରମଦ୍‌ବରା ଜନ୍ଧଗ୍ରହଣ କରିଥୁଲେ । ବିଶ୍ବାବସୁ ନାମରେ ଜଣେ ଶବରରାଜା 
ନୀଳମାଧବଙ୍କର ସେବକ ଥୁଲେ | Ni 


(୪) ନାରଦୀୟ ଶିକ୍ଷାରୁ ଜଣାଯାଏ ଭରତ ମୁନିଙ୍କ ପୂର୍ବବର୍ତୀ କଶ୍ଯପ ହେଲେ 
କୌଶିକ ରାଗର ସ୍ରଷ୍ଟା । ଏହି ରାଗଟି ଓଡ଼ିଶୀରେ ବହୁଳ ପ୍ରଚଳିତ । ଖାରବେଳ ଚେଦି 
ବଂଶର ସମ୍ରାଟ | ଚେଦିଙ୍କ ପିତାଙ୍କ ନାମ କୌଶିକ । 


ପଶ୍ଡିତ କୃପାସିନ୍ଧୁ ମିଶ୍ରଙ୍କ ଉତ୍ରଳ ଇତିହାସରୁ ( ୧୯ ପୃଷ୍ଠା) ଜଣାଯାଏ କାଶ୍ୟପ 
ନାମରେ ଏକ ଦେଶ କଳିଙ୍ଗର ଅନ୍ତର୍ଗତ ଥ୍ଲା | ମୂଷିକ ରାଜ୍ୟର ରାଜା କାଶ୍ୟପ 
କ୍ଷତ୍ରିୟମାନଙ୍କ ରାଜ୍ଯକୁ ବାରମ୍ବାର ଆକ୍ରମଣ କରିବାରୁ ଖାରବେଳ ଆନ୍ଧ୍ମଦେଶ ବାଟେ 
ମୂଷିକ ରାଜ୍ୟ ଅଭିଯାନରେ ଗଲେ । ଆନକ୍ଧୁ ରାଜା ସାତକର୍ଣ୍ଣୀ ଖାରବେଳଙ୍କ ପଥରୋଧ 
କରିବାରୁ ଖାରବେଳ ସାତକର୍ଣ୍ୀଙ୍କ ସହିତ ଯୁଦ୍ଧକରି ତାଙ୍କୁ ପରାସ୍ତ କଲେ ଓ ମୂଷିକ ରାଜ୍ୟ 
ଆକ୍ରମଣ କରି ମୂଷିକମାନଙ୍କୁ ମଧ୍ଯ ପରାସ୍ତ କଲେ | ନାଟ୍ୟଶାସ୍ତରେ ବର୍ଣ୍ଣିତ ମୋଶଳ 
ହେଉଛି ଏହି ମୂଷିକ ରାଜ୍ୟ ଯାହା କଳିଙ୍ଗ ଅଧୀନରେ ଥୁଲା | 


(୫) ନବମ (ଅନ୍ଯ ମତରେ ଚତୁର୍ବଶ) ଶତାବ୍ଦୀରେ 


'ସଙ୍ଗୀତୋପନି ଷସ୍ସାରୋବଦ୍ଧାର' ଗ୍ରନ୍ଧର ରଚୟିତା ସୁଧାକଳସ ଜଣେ ଜୈନୋପାସକ 
ଥୁଲେ | 

(୬ ) ଦ୍ଵାଦଶ ଶତାବ୍ଦୀରେ ଜୈନୋପାସକ ପାର୍ଶ୍ଣଦେବ କୋହଲ, ଦରିଲ ଏବଂ 
ସୋମେଶ୍ବରଙ୍କୁ ଅନୁସରଣ କରିଛନ୍ତି । ସଙ୍ଗୀତ ସମୟସାର ଗ୍ରନ୍ମଟି ତାଙ୍କରି ରଚନା । 

(୭ ) ଚତୁର୍ଦଶ ଶତାବ୍ଦୀରେ ସିଂହଭୂପାଳ ସଙ୍ଗୀତ ରତ୍କାକରର ଟୀକା ସଙ୍ଗୀତ 
ସୁଧାକରରେ ନନ୍ଦିକେଶ୍ଵର, ଦରିଲ, ଚିନ୍ତାମଣି ଓ ପାର୍ଶ୍ଣଦେବଙ୍କ ଚର୍ଚ୍ଚା କରିଛନ୍ତି 

(୮) ଖୀ. ୧୨୫୦ ବେଳକୁ କେତେକ କାବ୍ୟ ଓ ନାଟକ ରଚନା କରି ଖ୍ୟାତ 
ହୋଇଥ୍‌ବା ହେମଚନ୍ଦ୍ର ଏବଂ ଗୁଣଚନ୍ଦ ଜୈନୋପାସକ ଥଲେ | 

ଦ୍ଵାଦଶ ଶତାବ୍ଦୀରେ ଉତ୍କଳର ଶ୍ରୀ ଜୟଦେବଙ୍କ ସଙ୍ଗୀତ ତାଙ୍କ କୃତ ଗୀନ୍ଦ ଗୋବିନ୍ଦ 
ଗାୟନ ମାଧ୍ଯମରେ ଭାରତର ପ୍ରତି କୋଣର ଜନମାନସକ୍ୁ ବିହ୍ଳିତ କରି ଦେଇଥୁଲା |! 

ସଙ୍ଗୀତ କାର୍ଯ୍ୟାଳୟ, ହାଥରସ ଦ୍ଵାରା ପ୍ରକାଶିତ ସଙ୍ଗୀତ ପତ୍ରିକା, ସେପ୍ଟେମ୍ବର 
୧୯୬୮ ସଂଖ୍ୟାରେ ରଚନାକାର ଚନ୍ଦନ ଦେବ କୁମାର ତାଙ୍କ ପ୍ରବନ୍ଧ ‘ତୁଳସୀ ଦାସ 
କେ ଗୀତିକାବ୍ୟ ମେ ସଙ୍ଗୀତ ଯୋଜନା”ରେ ଲେଖୁଛନ୍ତି ' ଜୟଦେବ ଗୀତିଗୋବିନ୍ଦ!ର 
ଗୀତରେ ରାଗ ଓ ତାଳର ନାମ ପ୍ରଦାନ କରିଛନ୍ତି | ତାଙ୍କଠାରୁ ପ୍ରେରଣା ପାଇ ବିଦ୍ୟାପତି, 
ଚଣ୍ଡୀଦାସ ଓ ଗୋବିନ୍ଦ ଦାସ ମଧ୍ଯ ନିଜ ନିଜର ଗୀତ ସହିତ ବିଭିନ୍ନ ରାଗର ଚଟା 
କରିଛନ୍ତି ।” 

କଳିଙ୍ଗରେ ଜୈନ ଧର୍ମର ପ୍ରଭାବ ହ୍ରାସ ହେଲା ପରେ ବୌଦ୍ଧକାଳୀନ ଓଡ଼ିଆ 
ସିଦ୍ଧାଚାର୍ଯ୍ୟମାନେ ଯେଉଁ ଚର୍ଯ୍ୟାଗୀତିକା ରଚନା କରିଯାଇଛନ୍ତି ସେଥ୍‌ରେ ତତକାଳୀନ 
ଓଡ଼ିଶାରେ ପ୍ରଚଳିତ ଥବା ଛନ୍ଦ, ରାଗ ଓ ତୀଳ ଉଲ୍ଲେଖ ଅଛି ଓ ଗୀତିକାଗୁଡ଼ିକ ଗାୟନଧର୍ମୀ 
ଅଟେ । 

ଖାରବେଳଙ୍କ ପରେ ଷଷ୍ଠ ଶତାବ୍ଦୀର ଶୈଳୋଭବ ବଂଶୀୟ ରାଜତ୍ସ ଠାରୁ 
ସୂର୍ଯ୍ୟବଂଶୀୟ ରାଜତ୍ଵ ( ଷୋଡ଼ଶ ଶତାବ୍ଦୀର ମଧ୍ୟଭାଗ ) ପର୍ଯ୍ୟନ୍ତ ଓଡ଼ିଶାର ରାଜନୀତିକ 
ଓ ସାଂସ୍କୃତିକ ଇତିହାସ ଅତୀବ ଗୌରବମୟ | ଖ୍ରୀ. ୧୫୬୮ରେ ଓଡ଼ିଶା ପରାଧୀନ 
ହେଲା ପରେ ମଧ୍ଯ ଅଷ୍ଟାଦଶ ଶତାବ୍ଦୀ ମଧ୍ୟରେ ଅନେକ ସଙ୍ଗୀତ ଗ୍ରନ୍ଧ ଓଡ଼ିଆମାନଙ୍କ 
ଦ୍ଵାରା ରଚିତ ହୋଇଛି । 

” ଲେଖକଙ୍କର ଓଡ଼ିଶୀ ସଙ୍ଗୀତର ଇତିହାସ”ରେ ଅଧୁକ ଆଲୋଚନା 
କରାଯାଇଛି । 

( “ଲେଖକଙ୍କ ଓଡ଼ିଶୀ ସଙ୍ଗୀତ : ରାଗର ଉଭବ ଓ ବିକାଶ” ପୁସ୍ତକରୁ ଗୃହୀତ |!) 

—~ 


ଓଡ଼ିଶୀ ସଙ୍ଗୀତର ଭିତ୍ତ ଓ 


DH) 


ସଂଗୀତା ଗୋସାଇଁ 


ଓଡ଼ିଶୀ ସଂଗୀତ ସ୍ଵକୀୟ ବୈଶିଷ୍ଟ୍ୟରେ ମହିମାନ୍ବିତ । ଗଭୀର ଅନୁଧ୍ୟାନ ଏହା 
ପ୍ରମାଣ କରିଛି ଯେ, ଓଡ଼ିଶୀ ସଂଗୀତର ସ୍ପିତି ଅତି ପ୍ରାଚୀନକାଳରୂ ଭାରତୀୟ ସଂଗୀତ 
ଜଗତକୁ ପ୍ରଭାବିତ କରିଆସିଛି । 


ଏହାର ପରଞ୍ପରା ଅତି ପ୍ରାଚୀନ । ଖ୍ରୀଷ୍ଟପୂର୍ବ ଦ୍ବିତୀୟ ଶତାବ୍ଦୀରେ ଖାରବେଳଙ୍କ 
ଦ୍ଵାରା ନିର୍ମିତ ଖଣ୍ଡଗିରି ଓ ଉଦୟଗିରି ଗୁମ୍ଫା ତଥା ପରବର୍ଗୀ ସମୟରେ ପୂରୀ ମନ୍ଦିର ଓ 
ଭୁବନେ ଶ୍ବରସ୍ପ ବହୁ ମନ୍ଦିର ଗାତ୍ରରେ ଖୋଦିତ ମର୍ଦ୍ଦଳ ବା ପଖାୱ୍ଜଧାରୀ ମୂରିମାନ 
ଏହାର ପ୍ରମାଣ ଦିଅନ୍ତି । ଓଡ଼ିଶୀ ଗୀୟନର ମୁଖ୍ୟ ବାଦ୍ୟ ମର୍ଦଳ ବା ପଖାବଜ ! ଏହି 
ସ୍କାପତ୍ଯକଳା ସ୍ପଷ୍ଟ ସୂଚିତ କରେ ଓଡ଼ିଶୀ ସଙ୍ଗୀତର ଗାୟନ ଓ ବାଦନ ପ୍ରଚଳନର 
ପ୍ରାଚୀନତା । 


ଭରତଙ୍କ ନାଟ୍ୟଶାସ୍ତ୍ ଅନୁଯାୟୀ କଳା ଓ ସଂସ୍କୃତିକୁ ଅବନ୍ତୀ, ଉଡ୍ରମାଗଧୀ, 
ପାଞ୍ଚାଳୀ ଓ ଦାକ୍ଷିଣାତ୍ୟ ଏହିପରି ଚାରୋଟି ସ୍ଵତନ୍ତ୍ର ଭାଗରେ ବିଭକ୍ତ କରାଯାଇଥ୍‌ଲା । 
ଏଗୁଡ଼ିଙ୍କୁ ପ୍ରବ୍ବ୍ତି ବୋଲି କୁହାଯାଉଥୁଲା | ଏହି ଚାରୋଟି ପ୍ରବୃତ୍ତି ଆମ ଦେଶର ଚାରୋଟି 
ଅଞ୍ଚଳର କଳା ଓ ସଂସ୍କୃତିର ବୈଶିଷ୍ଟ୍ୟ ରୁପେ ଅଭିହିତ ହେଉଥୂଲା | ଏହି ଚାରୋଟି ପ୍ରବୃତ୍ତ 
ମଧ୍ଯରୁ ଉଡ୍ଜ ମାଗଧୀ ପ୍ରବୃଭି ପୂର୍ବଭାରତ ବା ପ୍ରାଚୀନ କଳିଙ୍ଗର କଳା ଓ ସଂସ୍କୃତିର 
ପରିଚାୟକ ଥୁଲା । ନିଜର ସ୍ଵକୀୟ ଶୈଳୀ ଓ ଶାସ୍ତ୍ରୀୟତା ସହିତ ବର୍ର୍ରମାନର ଓଡ଼ିଶୀ 
ସଙ୍ଗୀତ ହିଁ ଉଡ୍ପମାଗଧୀ ପ୍ରବୃତ୍ତିର ଏକ ଯଥାର୍ଥ ରୂପାୟନ କହିଲେ ଅତ୍ୟୁକ୍ତି ହେବ ନାହିଁ । 
ଏପରିକି ପୂର୍ବ ଭାରତରେ ଶାସ୍ତ୍ରୀୟ ସଙ୍ଗୀତର ଅନ୍ୟ କୌଣସି ରୂପ ନାହିଁ ଯାହାରକି 
ଓଡ଼ିଶୀ ସଙ୍ଗୀତ ଭଳି ସ୍ଵାତନ୍ତ୍ଧୟ ରହିଛି । ବର୍ଉମାନର ଓଡ଼ିଶୀ ସଙ୍ଗୀତକୁ ବିଶ୍ଲେଷଣ କଲେ 
ଅନୁମିତ ହୁଏ ଯେ, ଏହି ଓଡ଼ିଶୀ ସଙ୍ଗୀତ ଉତ୍ତୟ ହିନ୍ଦୁସ୍କାନୀ ଓ କର୍ଣ୍ଣାଟକୀ ସଙ୍ଗୀତ ପଦ୍ଧତି 
ଦ୍ଵାରା ବହୁ ଭାବରେ ପ୍ରଭାବିତ ହୋଇଥ୍‌ଲେ ହେଁ, ଏହା ଉକ୍ତ ସଙ୍ଗୀତ ପଵ୍ଧତିର ଅନୁକରଣ 
ନୁହେଁ | ଇତିହାସର ପୃଷ୍ଠଭୂମିରେ ଗବେ ଷକମାନେ ସ୍ଟୀକାର କରିଛନ୍ତି ଉଭୟ ହିନ୍ଦୁସ୍ଥାନୀ 
ଓ କର୍ଣ୍ଣାଟକୀ ସଙ୍ଗୀତ ପଦ୍ଧତି ସ୍ଵୟଂସଞ୍ପୂର୍ଣ୍ଣ ନୁହେଁ । ଉଭୟ ସଙ୍ଗୀତରେ ସ୍ଵତନ୍ତ୍ର ପଵବତି 
ଅନୁସୃତ ହେଉଥ୍‌ଲେ ହେଁ ପରସ୍ପର ପରସ୍ପର ଦ୍ଵାରା ବହୁଭାବରେ ପ୍ରଭାବିତ ହେଉଥ୍‌ବା 
ଅନେକ ଦୃଷ୍ଟାନ୍ତରୁ ସଷ୍ଟ ଅନୁମେୟ | ସମ୍ମିଶ୍ରଣ ଦ୍ଵାରାହିଁ ଏହି ସଙ୍ଗୀତ ପଦ୍ଧତି ଦୂଇଟି 
ସମୟକ୍ରମେ ବିକଶିତ ହୋଇଛି । ଏଥ୍‌ରୁ ପ୍ରମାଣିତ ହେଉଛି ଯେ, ସଙ୍ଗୀତର ସମୃଦି 


Digitized by srujanika@gmail.com 


ଭଜନସମ୍ରାଟ୍‌ ଭିକାରୀ ବଳ ୭ 


ତଥା ପରିମାର୍ଜନା ପାଇଁ ଲୋକ ସଂସ୍କୃତି ଓ ଲୋକ ଚେତନାର ସନ୍ଷିଶ୍ରଣ ହିଁ ଗୁରୁତ୍ବପୂର୍ଣ 
ଭୂମିକା ରଖୁଥାଏ ! 

ସଂସ୍କୃତି, କଳା ଏବଂ ଧର୍ମର ସମନ୍ଵୟ ହିଁ କଳା ଏବଂ ସଙ୍ଗୀତରେ ଭାବର ଆଦାନ 
ପ୍ରଦାନ ପାଇଁ ପଥ ଉନ୍ମକ୍ପ କରେ | ପ୍ରକୃତରେ ସଭ୍ୟତାର ବିକାଶରେ କଳା ଏବଂ 
ସଂସ୍କୃତିରେ ଏକ ନୂତନତ୍ସର ସ୍ତନ୍ଦନ ସୃଷ୍ଟି ହୁଏ । ଯାହା ପ୍ରାଚୀନ ପଦ୍ଧତିରେ ଅନୁସୃତ 
କଳା, ସଙ୍ଗୀତରେ ନୂତନ କର୍ମଶକ୍ଥି ଏବଂ ପ୍ରେରଣା ସଂଚାରିତ କରେ | ତେଣୁ ସକଳ 
ପ୍ରକାର ଅନମନୀୟତା, ବିଛିନ୍ନତାବୋଧ ପରିତ୍ୟାଗ କରି ଅନୁକୂଳ ତଥା ଉଦାରଚିତ୍ତରେ 
ବାହ୍ୟ ଜଗତ ସହିତ ଆମକୁ ପାଦମିଳାଇ ଚାଲିବା ଉଚିତ । 


ଏହା ଦୃଢ଼ତାର ସହିତ କୁହାଯାଇପାରେ ଯେ, ଉଡ୍ରମାଗଧୀ ପ୍ରବୃତ୍ତିର ଯଥାର୍ଥ 
ପ୍ରତିନିଧୁ ବର୍ରରମାନର ଓଡ଼ିଶୀ ସଙ୍ଗୀତ | ଏହା ସକଳ ଚିନ୍ତାଧାରା ହିନ୍ଦୁସ୍ଥାନୀ ଓ କର୍ଣ୍ଣାଟକୀ 
ସଙ୍ଗୀତ ପଦ୍ଧତି ସହିତ ତୂଳନୀୟ ! ସମୟକ୍ରମେ ଉଭୟ ହିନ୍ଦୁସ୍କାନୀ ଓ କର୍ଣ୍ଣାଟକୀ ସଙ୍ଗୀତ 
ପଦ୍ଧତି ବହୁ ପରିବ ରିତ ରୂପ ମଧ୍ଯରେ ଗତି କରି ସୂସମୃଦ୍ଧ ଏବଂ ଉଭୟ ପଦ୍ଧତିର 
ପରିବ ର୍ରିତ ରୂପ ଶାସ୍ତ୍ରୀୟ ଭାବରେ ଅନୁମୋଦିତ । ତେଣୁ ଏହା ମନେ ରଖ୍ବା ଉଚିତ 
ଯେ, ବିରୋଧାତ୍ସକ ସମାଲୋଚନା ପରିବର୍ର୍ରେ ସୃଜନ ଶୀଳ ମନୋବୃଭି ନେଇ 
ସଙ୍ଗୀତଶୈଳୀରେ ପରିବର୍ଭନ ଓ ନୂତନ କଳାର ପ୍ରୟୋଗକୁ ଗ୍ରହଣ କରିବା ଉଚିତ । 


ସଙ୍ଗୀତ ଏକ ଜିୟାତ୍ସକ କଳା ହୋଇଥ୍‌ବାରୁ ଏହାର ବିକାଶ ଏବଂ ପରିବର୍ରିତ 
ରୂପର ନିର୍ଦ୍ଦିଷ୍ଟ ଇତିହାସ ଲିଖୂତ ଆକାରରେ ପ୍ରକାଶ କରିବା ସମ୍ଭବ ନୁହେଁ । ଏହାର 
ପ୍ରୟୋଗାତ୍ସକ ଦିଗ ପୁରାକାଳରୁ ସାଞ୍ପରତିକ କାଳ ପର୍ଯ୍ୟନ୍ତ ତା'ର ପାରମ୍ପରିକ ରୀତି 
ସାହାଯ୍ୟରେ ଆଲୋଚନା ଦ୍ଵାରା ପ୍ରକାଶ କରାଯାଇପାରେ । 


ଓଡ଼ିଶୀ ସଙ୍ଗୀତ ପଦ୍ଧତି ଉଡ୍ରମାଗଧୀ ପଦ୍ଧତିକୁ ଆଧାର କରି ଗତ ଦୁଇଶହ ବର୍ଷ 
ମଧ୍ଯରେ ଆହୁରି ଅଧ୍କ ପରିଶୋଧୂତ ଓ ପରିମାର୍ଚିତ ହୋଇଛି | ଶୈଳୀ” ଏକ ନିରାକାର 
ଭାବସତ୍ତା | ଗାୟକର ଅନ୍ତର୍ଦ୍ଧଷ୍ଠି ଓ ଉପଲବ୍ଧି ଭିତରେ ହିଁ ସେ ରୂପାୟିତ ହୋଇଥାଏ । 
ଏଥ୍‌ରୁ ସଙ୍ଗୀତକ ଳାର ସୃଜନଶୀଳତା ଓ ଗତିଶୀଳତାର ପରିଚୟ ମିଳିଥାଏ । ଓଡ଼ିଶୀ 
ସଙ୍ଗୀତର ମାନକୁ ଆହୁରି ଉନ୍ନତ କରିସାରିଛି । ସଙ୍ଗୀତରେ ନୂତନ ଶୈଳୀର ପ୍ରୟୋଗ 
ବ। ପ୍ରଚଳିତ ଶୈଳୀକୁ ଉନ୍ନତ ଓ ମନୋମୁଟ୍ଧକର କରିବା ପାଇଁ ଶାସ୍ତ୍ାନୁମୋଦିତ 
ପରିବର୍ରନ ସର୍ବଦା ଗ୍ରହଣୀୟ ଓ ସମ୍ମାନନୀୟ | 

ଓଡ଼ିଶୀ ସଙ୍ଗୀତର ବିଭିନ୍ନ ପର୍ଯ୍ୟାୟରେ ରହିଛି ଓଡ଼ିଶାର ସଂସ୍କୃତି ଓ ତା'ର 
ପରମ୍ପରାର ମହକ | ସେଥ୍ପାଇଁ ଛାନ୍ଦ ଚଉପଦୀ, ଚମ୍ପଟ ଚଉତିଶା, କଣୀଣ, ଭଚ୍ନ 
ଓ ଗୀତଗୋବିନ୍ଦ ଶୁଣିବାକୁ ମିଳେ ଓଡ଼ିଶାର କୋଣେ ଅନୁକୋଣେ ତା'ର ଜନତାର 
.କଣ୍ଡରେ | ଦୈନନ୍ଦିନ କାର୍ଯ୍ୟ ମଧ୍ୟରେ ସ୍ଵତଃ ଏହି ସଙ୍ଗୀତ ସ୍ରୋତସ୍ବିନୀ ପରି ତା'ର କଣ୍ଠରୁ 


Digitized by srujanika@gmail.com 


୮ ଭଜନସମ୍ରାଟ୍‌ ଭିକାରୀ ବଳ 


ଝରିଆସେ । ଏବେବି ଗାଁମାନଙ୍କରେ ସେହି ଭାଗବତଟ୍ରଙ୍ଗୀ ଏବଂ ଆଖଡ଼ାଘରେ ଓଡ଼ିଶୀ 
ସଙ୍ଗୀତର ଚର୍ଚ୍ଚା ଶୁଣିବାକୁ ମିଳେ । 

ଓଡ଼ିଶୀ ସଙ୍ଗୀତର ବିଷୟବସ୍ତୁ ମୁଖ୍ୟତଃ ଭକ୍ତି ରସାଣିତ । ରାଧାକୃଷ୍ଣ ଲୀଳା 
ଏହାର ମୂଖ୍ୟ ଅବୟବ । ମୌଖୁକ ଧାରାରେ ଗଡ଼ିଆସିଥୁବା ତା'ର ପାରମ୍ପରିକ ସ୍ଵରଗୁଡ଼ିକ 
ହୃଦୟକୁ ଅତି ନିବିଡ଼ ଭାବରେ ଛୁଇଁଯାଏ | ଅନେକ ପାରମ୍ପରିକ ଗୀତର ସ୍ଵରର ବିଶ୍ଳେଷଣ 
କରିବା ପରେ ସଙ୍ଗୀତ ତର୍ତଵବିତ୍‌ ତଥା ଗୁରୂମାନେ ମୁକ୍ତ କଣ୍ଠରେ ସ୍ଵୀକାର କରିଛନ୍ତି ଯେ, 
ତନ୍ମଧ୍ୟରୁ ବହୁ ସଙ୍ଗୀତ ଶାସ୍ତ୍ରୀନୁମୋଦିତ ରାଗ ଆଧାରିତ ଅଟେ ଏବଂ କେତେକ ଗୀତରେ 
ଜିଞ୍ଚତ୍‌ ଭୁଲ ସ୍ଵରର ପ୍ରୟୋଗ ତାକୁ ନିର୍ଦ୍ଦିଷ୍ଟ ରାଗର ସୀମା ବାହାରକୁ ନେ ଇଯାଉଛି । 
ବୋଧହୁଏ ମୌଖୁକ ଧାରାରେ ଆମ ପାଖରେ ପହଞ୍ଚଥ୍ବା ଗୀତଟି କେତେବେଳେ ହୁଏତ 
କାହାର ଗାୟନରେ ଭିନ୍ନ ରୂପ ନେଇଯାଇଛି । 


ଓଡ଼ିଶୀ ସଙ୍ଗୀତର ମୁଖ୍ୟ ବିଭବ ତା'ର ଭାଷା ଓ ଭାବ ଏବଂ ତା'ର ସ୍ଟତନ୍ତ୍ତ 
ତାଳ । ଭାଷା ଓ ଭାବର ସମନ୍ସୟ ରକ୍ଷାକରି ରାଗ ରୂପ ପ୍ରକାଶ କରିବାର ସାମର୍ଥ୍ୟ 
ଓଡ଼ିଶୀ ସଙ୍ଗୀତର ଯେ ରହିଛି ଏହା ନିଃସନ୍ଦେହ | ମୋ'ର ମନେଅଛି ମତେ ପାଞ୍ଚବର୍ଷ 
ଦିନରୁ ମୁଁ ଓଡ଼ିଶୀ ସଙ୍ଗୀତ ଶୁଣିଆସୁଛି ଓ ଗାଇଆସୁଛି । ଯାହାର ସମୟସୀମା ଥୁଲା 
ମାତ୍ର ୫ ମିନିଟ୍‌ ବା ବହୁତ ବେଶିରେ ୮ ମିନିଟ୍‌ । ଯେଉଁଥୁରେ ସମ୍ପୂର୍ଣ୍ଣ ଗୀତଟିକୁ ଗାୟକ 
କରାଯାଉଥ୍ଲା ! ମାତ୍ର ବିଗତ ୨୦ ବର୍ଷ ମଧ୍ୟରେ ଏହି ଓଡ଼ିଶୀ ସଙ୍ଗୀତକୁ ଗାୟନ 
ଗାୟିକାମନେ ୧୫ ମିନିଟରୁ ଅଧୁକ ସମୟଧରି ନିର୍ଦ୍ଦିଷ୍ଟ ରାଗର ଧାରାରେ ଗାୟନ 
କରିପାରୂଛନି ¦ ଯେଉଁଥ୍‌ରେ ଭାଷା ଓ ଭାବ ଅତୁଟ ରହିପାରୁଛି ଏବଂ ଶ୍ରୋତାଙ୍କର ଶ୍ରତିକଟୁ 
ମଧ୍ଯ ହେଉ ନାହିଁ | ଯେଉଁ ଧାରାରେ ଆଜିର ଏହି ଓଡ଼ିଶୀ ଗାୟନ ପ୍ରସ୍ତୃତ କରାଯାଉଛି 
ସେଥୁପାଇଁ ବହୁ ଗୁରୁଙ୍କର ଅବଦାନ ଅବିସ୍ମରଣୀୟ | ସ୍ଵର୍ଗତ ସିଂହାରୀ ଶ୍ୟାମସୁନ୍ଦର କର, 
ସ୍ଵର୍ଗତ ପଣ୍ତିତ ବାଳକୃଷ୍ଣ ଦାଶ, ସ୍ଵର୍ଗତ ପଣ୍ଡିତ ଭୁବନେଶ୍ବର ମିଶ୍ର, ସ୍ଵର୍ଗତ ପଣ୍ତିତ 
ମାର୍କଣ୍ଡେୟ ମହାପାତ୍ର, ସୃର୍ଗତା ବୀଣାପାଣି ମିଶ୍ର, ସ୍ଵର୍ଗତ ଦୀପକ କୁମାର ବସ, ସ୍ଵର୍ଗତ 
ନାରାୟଣ ବେହେରା, ସୃର୍ଗତ ତାରିଣୀ ଚରଣ ପାତ୍ର, ସ୍ଵର୍ଗତ ଗୁରୁ ଶ୍ରୀ ନୃସିଂହନାଥ 
ଖୁଣ୍ଟିଆ, ଗୁରୁ ଶ୍ରୀ କାଶୀନାଥ ପୂଜାପଣ୍ଡା, ଗୁରୁ ଶ୍ରୀ ଗୋପାଳଚନ୍ଦ୍ର ପଣ୍ଡା, ପଣ୍ଡିତ ଡକ୍ଟର 
ଦାମୋଦର ହୋତା, ଶ୍ରୀ ଭିକାରୀ ଚରଣ ବଳ, ଶ୍ରୀ ହରମୋହନ ଖୁଣ୍ଟିଆ ଏବଂ ଆହୁରି 
ଅନେକ... | ତଥଆ୍ୟାତ୍ସକ ପ୍ରକାଶ ଅପେକ୍ଷା ତା'ର ପ୍ରୟୋଗ ବା କ୍ରିୟାତ୍ସକ ପରିପ୍ରକାଶ 
କଳାର ମାନକୁ ଅଧୁକ ବଢ଼ାଇଥାଏ । 


ଉତ୍କଳ ସଙ୍ଗୀତ ମହାବିଦ୍ୟାଳୟ ତଥା ଓଡ଼ିଶୀ ଗବେଷଣା କେନ୍ଦ୍ରର ପ୍ରଚେଷ୍ଟା ଏବଂ 
ସରକାରୀ ପ୍ରୋତ୍ସାହନ ଦ୍ଵାରା ଆଜି ଓଡ଼ିଶୀ ସଙ୍ଗୀତ ତା'ର ଲକ୍ଷ୍ଯ ପଥରେ ଆଗେଇ 
ଚାଲିଛି । ବହୁ ଓଡ଼ିଶୀ ସଙ୍ଗୀତ ଶିଳ୍ପୀ ଏହି ଅନୁଷ୍ଠାନମାନଙ୍କରେ ଶିକ୍ଷାପାଇ ବିଭିନ୍ନ 
ଭାବରେ, ବିଭିନ ସ୍।ନରେ ଓଡ଼ିଶୀ ସଙ୍ଗୀତର ବିକାଶରେ ଜାଣତରେ ହେଉ ବା 

ଭଜନସମ୍ରାଟ୍‌ ଭିକାରୀ ବଳ ୯ 


ଅଜାଣତରେ ହେଉ ବ୍ରତୀ ହୋଇଛନ୍ତି | କିଏ ଶିକ୍ଷାଦାନ ଦ୍ଵାରା କରୁଛି, କିଏ ଅବା ସଙ୍ଗୀତ 
ପରିବେଷଣ କରି ନିଜର ଯଥଆସାଜ୍ଯ କାର୍ଯ୍ୟ କରୁଅଛି । ବହୂ ପିତାମାତା ଏବେ ନିଜର 
ପିଲାମାନଙ୍କୁ ଓଡ଼ିଶୀ ସଙ୍ଗୀତ ଶିକ୍ଷା ଦେବାପାଇଁ ଆଗ୍ରହୀ । ଏହାହିଁ ଓଡ଼ିଶୀ ସଙ୍ଗୀତକୁ, 
ଉତ୍କଳର କଳାର ଉଜସର୍ଷତାକୁ ଅବିଳମ୍ବେ ତା'ର ନ୍ୟାଯ୍ୟସ୍କାନ ଦେଇପାରିବ ବୋଲି 
ବିଶ୍ଵାସ । 

ଆକାଶବାଣୀ ତଥା ଦୂରଦର୍ଶନର ଭୂମିକା ଓଡ଼ିଶୀ ସଙ୍ଗୀତର ଅତୀତ, ବର୍ଭମାନ 
ଓ ଭବିଷ୍ୟତ୍‌ ନିମନ୍ତେ ଗୁରୁତ୍ସପୂର୍ଣ୍ଣ । ବର୍ରମାନ ବିଭିନ୍ନ ସ୍ତରରେ ବିଭିନ୍ନ ଗୁରୂମାନେ ଓଡ଼ିଶୀ 
ସଙ୍ଗୀତର ଗାୟନର ଧାରା ତଥା ଓଡ଼ିଶୀ ରାଗ ସମ୍ଚନ୍ଧୀୟ ପୁସ୍ତକମାନ ପୁରାତନ 
ଶାସ୍ତ୍ରଗୁଡ଼ିକୁ ଆଧାର କରି ରଚନା କରିଚାଲିଛନ୍ତି ଏବଂ ପ୍ରକାଶ ମଧ୍ଯ କରୁଛନ୍ତି | ଯଦିଓ 
ପୁସ୍ତକ ଗୁଡ଼ିକର ତଥ୍ୟ କେତେକାଂଶରେ ପରସ୍ପରଠାରୁ ଭିନ୍ନ ଯାହା ମନରେ ଦୃଦ୍ଧ ସୃଷ୍ଟି 
କରେ, ଅନେକ ପ୍ରଶ୍ନବାଚୀ ମନରେ ଉଙ୍କିମାରେ ତଥାପି ମୋ ମତରେ ଏହା ଓଡ଼ିଶୀ 
ସଙ୍ଗୀତ ପ୍ରତି ଆଶୀର୍ବାଦ ! ଅନ୍ୟ ଭାଷାରେ କହିଲେ ଏହା ଏକ ଶୁଭସୂଚନା ! ଯାହା 
ସତ୍ୟ; ତାହା ଚିରନ୍ତନ |! ଆପେ ଆପେ ସମସ୍ତ ପୁସ୍ତକର ଅସଲ ସାରମର୍ମହିଁ ଏହି 
ସଙ୍ଗୀତକୁ ବଞ୍ଚେଇ ରଖୁବ । 


ରାଗ -ସର୍ବଭାରତୀୟ | ରାଗ ରୂପର ବିଭିନ୍ନ ଶୈଳୀରେ ପରିପ୍ରକାଶ ଜନ୍ମଦିଏ 
ବିଭିନ୍ନ ସଙ୍ଗୀତ ପଦବ୍ଧତିକୂ । ତେଣୁ ରାଗର ନାମରେ ବାଦାନୁବାଦ ନ କରି ତା'ର 
ପରିପ୍ରକାଶକୁ ହିଁ ଗୁରୁତ୍ଵ ଦିଆଯିବା ଆବଶ୍ଯକ । ମୁଁ ଓ ‘ମୋଂରଂକୁ ଭୁଲି ଆମେ’ ଓ 
ଆମର” ଶବ୍ଦର ବ୍ୟବହାର ଆମର କଳା ଓ ସଂସ୍କୃତିକୁ ନିଶ୍ଚୟ ଅଧୁକ ରବିମନ୍ତ କରିବ 
ଏବଂ ଲକ୍ଷ୍ୟପଥ ହେବ ସହଜ ଓ ସୂଗମ । 

ବର୍ମାନର ଓଡ଼ିଶୀ ସଙ୍ଗୀତର ବହୁଳ ପ୍ରଚାର ଓ ପ୍ରସାର ଆବଶ୍ୟକ | ସରକାରୀ 
ସ୍ତରରେ ହେଉ ବା ବେସରକାରୀ ସ୍ତରରେ ହେଉ ସମସ୍ତଙ୍କର ଉଦ୍ୟମ ତଥା ସହଯୋଗ 
ଏହି ମାଧୂର୍ଯ୍ୟଭରା ସଙ୍ଗୀତକୁ ଏକ ସ୍ୃତନ୍ତ୍ର ପଦ୍ଧତିର ମର୍ଯ୍ୟାଦା ଦେବାରେ ସହାୟ 
ହୋଇପାରିବ ! ଓଡ଼ିଶୀ ସଙ୍ଗୀତର ଯେତେ ଯଶଗାନ କଲେ ମଧ୍ଯ ତାହା ତା'ପାଇଁ ଯଥେଷ୍ଟ 
ନୁହେଁ | ତା'ର ଭିରି ସୁଦୃଢ଼ | ସେହି ଭିତ୍ତିର ଆଧାରରେ ସଟଙ୍ଗୀତଜ୍ଞର ସାଧନା ତଥା 
ଗୁରୁମାନଙ୍କର “ମୁଁ” ବିହୀନ ଅକପଟ ଚିନ୍ତାଧାରା ଓ ରସଗ୍ରାହୀ ଶ୍ରୋତାଙ୍କର ଶୁଭେଚ୍ଛା 
ତା'ର ବଳିଷ୍ଠ ପରମ୍ପରାକୁ ଭାରତୀୟ ସଙ୍ଗୀତର ମାନଚିତ୍ରରେ ଉପସ୍ଥାପିତ କରିପାରିବ 
ବୋଲି ମୋର ଦୃଢ଼ ଆଶା ଓ ବିଶ୍ଵାସ । 

o 

ଓଡ଼ିଶାରେ ସଙ୍ଗୀତର ପରମ୍ପରା 
ବ୍ରହ୍ମାନନ୍ଦ ଦାସ 


ସଙ୍ଗୀତ ହିଁ କଳାର ସର୍ବୋତ୍ତମ ଫସଲ । ସଙ୍ଗୀତପିପାସା ଜୈବକ୍ଷୁଧା ଭଳି 
ମାନ୍ନବର ପ୍ରାଣତଳେ ଚିରକାଳ କ୍ରିୟାଶୀଳ | ଏ ପୃଥ୍ବୀର ପ୍ରତ୍ୟେକ କୋଣରେ ପ୍ରତ୍ୟେକ 
ଜାତି, ପ୍ରତ୍ୟେକ ଗୋଷ୍ଠୀର ଆବାଳବୃଦ୍ଧବନିତା ଏହି ପିପାସାରେ ଆତୁର । 


ବହୂ ଅତୀତର ସୁମେରୀୟ-ଏସିରୀୟ ଓ ଇଜିପ୍ଟ ସଭ୍ୟତା ମଧ୍ଯରେ ସଙ୍ଗୀତ 
ସାଧନାର ଚରମ ଉକ୍ରର୍ଷ ଦେଖିବାକୁ ପାଉ । ଇଜିପ୍‌ଟରୁ ଏହି ବିଦ୍ୟା ଗ୍ରୀସ୍‌ରେ ବ୍ୟାପ୍ତ 
ହେଲା ଏବଂ ଗ୍ରୀସ୍‌ରୁ ରୋମ୍‌ ବାଟେ ଏହା ସମଗ୍ର ୟୂରୋପକୁ ବ୍ୟାପିଗଲା | ହିବୁ ସଙ୍ଗୀତର 
ବୈଶିଷ୍ଟ୍ୟ ସମ୍ପର୍କରେ ଓ ଲେବୀୟବଂଶ, ଯୂବାଲ୍‌, ସଲୋମନ୍‌, ଡେଭିଡ଼୍‌ ଆଦି ପ୍ରଖ୍ୟାତ 
ସଙ୍ଗୀତଜ୍ଞ, ଗୀତିକାରଙ୍କ ସମ୍ପର୍କରେ ବାଇବେଲର ଆଦିଭାଗରେ ସ୍ପଷ୍ଟ ଉଲ୍ଲେଖ 
କରାଯାଇଛି । 


ଭାରତରେ ସଙ୍ଗୀତ ପରମ୍ପରା 


ଭାରତର ଆଦି ସଙ୍ଗୀତଜ୍ଞ ଓ ଗୀତିକାର ଆର୍ଯ୍ୟ ରଶିଗଣ | ରକ୍‌ ଓ ସାମବେଦର 
ବହୁଶ୍ଲୋକ ସଙ୍ଗୀତ-ମୂରଚିତ ଛାନ୍ଦୋଗ୍ୟ ଓ ବୃହଦାରଣ୍ୟ ଉପନିଷଦରେ ସଙ୍ଗୀତ ବିଷୟରେ 
ଉଲ୍ଲେଖ କରାଯାଇଛି । ଭାରତୀୟ ଦେବଦେବୀଙ୍କ ସହିତ ସଙ୍ଗୀତ ବିଦ୍ୟାର “ସମ୍ପର୍କ 
(ମହାଦେବଙ୍କ ଡମ୍ବରୁ, ସରସ୍ବତୀଙ୍କ ବୀଣା, ଶ୍ରୀକୃଷ୍ଣଙ୍କ ବଂଶୀ) ଅତି ନିବିଡ଼ | ଗନ୍ଧର୍ବ, 
ଅପ୍ସରୀ, କିନ୍ନର ଆଦି ସଙ୍ଗୀତ ପ୍ରବୀଣ ଥ୍୍‌ବାର ପୌରାଣିକ ବିବରଣୀ ପାଉ । ବାଲ୍ଧୀକିଙ୍କ 
ରାମାୟଣରେ ଯତି, ରାଗ ଓ ବାଦ୍ୟଯନ୍ତ୍ର ବିଷୟରେ ଆଲୋଚନା କରାଯାଇଛି । ଶିଳ୍ପାଦି 
କରମ୍‌ ଓ ତିଭକରମ— ଏହି ଦୁଇ ଗ୍ରନ୍ଧରୁ ଦକ୍ଷିଣ - ଭାରତରେ ବହୁ ଅତୀତର 
ସଙ୍ଗୀତପ୍ରୀତି ସମ୍ପର୍କରେ ଚମଜ୍କାର ବିବରଣୀ ପାଉ ! ଭରତ ନାଟ୍ୟଶାସ୍ତ୍ର ନାରଦଶିକ୍ଷା, 
ତ୍ରୟୋଦଶ ଶତାବ୍ଦୀର ଶାରଙ୍ଗଦେବ ରଚିତ ସଙ୍ଗୀତ “ରତ୍ନାକର ପ୍ରଭୃତି ଗ୍ରନ୍ଧରୁ ଅତୀତର 
ଆର୍ଯ୍ୟ ଓ ଦ୍ରାବିଡ଼ ସଙ୍ଗୀତ ବିଷୟରେ ସ୍ଥଷ୍ଟ ଧାରଣା କରିପାରୁ । ଚତୁର୍ଦଘଶ ଓ ପଞ୍ଚଦଶ 
ଶତାବ୍ଦୀ ବେଳକୁ ଉତ୍ତର ଭାରତୀୟ ସଙ୍ଗୀତ ସାଧନାରେ ପର୍ଯ୍ୟାପ୍ତ ଉନ୍ନତି ସାଧ୍ତ ହେବାର 
ଜାଣୁ । ଆଲ୍ଲାଉଦ୍ଦିନଙ୍କ ସମୟରେ ଅମୀର ଖୁସ୍ଥ, ଆକବରଙ୍କ ଦରବାରରେ ତାନ୍‌ସେନ୍‌, 
ଓଡ଼ିଆ ମହାପାତ୍ର ଓ ଗ୍ଵାଲିୟର ରାଜା ମାନସିଂଙ୍କ ଦରବାରରେ ଏହିଭଳି ବହୁ ସଙ୍ଗୀତଜ୍ଞ 
ଥୂବାର ଏତିହାସିକ ପ୍ରମାଣ ରହିଛି ! ପରବର୍ରୀ କାଳରେ ଜାହାଙ୍ଗୀରଙ୍କ ଦରବାରରେ 

ଭଜନସମ୍ରାଟ୍‌ ଭିକାରୀ ବଳ ୧୧ 


ସଙ୍ଗୀତ ଦର୍ପଣକାର” ଦାମୋଦର ମିଶ୍ର, ଶାହାଜାହାନ ଙ୍କ ଦରବାରରେ ଓଲାଲ ଖାଁ, 
ଜଗନ୍ନାଥ, ରାଜା ଅନୂପ ସିଂଙ୍କ ଦରବାରରେ ଭବଭଙ୍ଗ, ମହମ୍ମଦ ଶାହାଙ୍କ ଦରବାରରେ 
ଅଦରଙ୍ଗ ଏବଂ ମରହଟ୍ଟା ରାଜା ତୁଳାଯାଜୀ ଓ ରାଜା ପ୍ରତାପ ସିଂହଙ୍କ ଦରବାରରେ ବହୁ 
ବିଶିଷ୍ଟ ସଙ୍ଗୀତଜ୍ଞ ସଭାମଣ୍ଡନ କରିଥ୍ବାର ଜାଣୁ । ଉତ୍ତର ଓ ଦକ୍ଷିଣ ଭାରତର ସଙ୍ଗୀତ 
ସାଧନାର ସ୍ଵାତନ୍ତ୍ଧୟ କ୍ରମଶଃ ସ୍ପଷ୍ଟ ହୋଇ, ଜୟପୂର-ରାଜଦରବାର ହିନ୍ଦୁସ୍ଥାନୀ ସଙ୍ଗୀତର 
ପୃଷ୍ଣପୋଷକତା କଲାବେଳେ, ଦକ୍ଷିଣ ଭାରତର ତାଞ୍ଜୋର ରାଜଦରବାର କର୍ଣ୍ଣାଟକ 
ସଙ୍ଗୀତର ପୃଷ୍ଠପୋଷକତା କରିଥୂଲା | 


ସଙ୍ଗୀତମୟ ଓଡ଼ିଶା ଓ ଓଡ଼ିଶୀ ସଙ୍ଗୀତର ସ୍ଵାତନ୍ତ୍ୟ — 


କଳାମୟ ଉତ୍କଳ ଚିରକାଳ ସଙ୍ଗୀତ ପୁଲକିତ | ନୀଳ ନିଘଞ୍ଚ ଅରଣ୍ୟାନୀ ମଧ୍ଯରେ 
ଅଗଣିତ ପକ୍ଷୀଙ୍କର ସୁମଧୁର କାକଳୀ, କଳ କଳ ବହୁ ନଦୀ, ନିର୍ଝରିଣୀର ଅପୂର୍ବ ନୃତ୍ୟ 
ଝଙ୍କାର, ସୁବି ସ୍ତୀର୍ ସାଗରର ଗୁରୁଗମ୍ଭୀର ଗର୍ଜନ —ଏହି ଗୀତିଭରା ପ୍ରାକୃତିକ ପରିବେଶ 
ଓଡ଼ିଆ ପ୍ରାଣକୁ ସଙ୍ଗୀତମୁଖର କରି ରଖିଛି । ଏ ଦେଶରେ ସାହିତ୍ୟ ଓ ସଙ୍ଗୀତର ଯେଉଁ 
ଅପୂର୍ବ ପରିଣୟ ସଂଘଟିତ ହୋଇଛି, ତାହା ଅନ୍ୟତ୍ର କ୍ୃଚିତ୍‌ ଦେଖିବାକୁ ମିଳେ | ଆର୍ଯ୍ୟ, 
ଦ୍ରାବିଡ଼ ଓ ଅଷ୍ଟ୍ରିକ ସଭ୍ୟତାର ତ୍ରିବେଣୀ ସଂଗମ ଫଳରେ ଓଡ଼ିଶାର ସ୍କାପତ୍ୟ ଭାସ୍ପର୍ଯ୍ୟ, 
ସଙ୍ଗୀତ ନୃତ୍ୟ, ସାମାଜିକ ପରମାର୍ଥିକ ଜୀବନର ବିକାଶଧାରାରେ ସ୍ଵାତନ୍ତ୍ଧୟ ଫୁଟିଉଠିଛି | 
ସ୍ଥୀପତ୍ଯରେ ଉତ୍ତର ଓ ଦକ୍ଷିଣ ଭାରତୀୟ ପରଞ୍ପରା ବ୍ୟତିକ୍ରମ କରି କଳିଙ୍ଗ ସ୍ଥାପତ୍ୟର 
ଏକ ସ୍ଵତନ୍ତ୍ର ଧାରା ସ୍ପଷ୍ଟ ପ୍ରତିଭାତ ହେଲା ଭଳି ଉତ୍ତର ଓ ଦକ୍ଷିଣ ଭାରତୀୟ ସଙ୍ଗୀତଶୈଳୀ 
ଭିତରୁ ଓଡ଼ିଶୀର ସ୍ଵାତନ୍ତ୍୍ୟ ସ୍ପଷ୍ଟ । ଆଜି ତ ଓଡ଼ିଶୀ ନୃତ୍ୟର ଜୟଜୟକାର ପୃଥ୍ବୀର ଏ 
ପ୍ରାନ୍ତରୁ ସେ ପ୍ରାନ୍ତ ତା'ର କାରଣ ଓଡ଼ିଶୀ ମଧ୍ଯରେ ଥୁବା ସ୍ବାତନ୍ତ୍୍ଯ ତା'ର ଲାଳିତ୍ଯ, 
ତା'ର ଚିର ଭାସ୍ଟରତା । 


ଓଡ଼ିଶାରେ ସଙ୍ଗୀତ ଧାରାର ଇଚତିବୃତ୍ତ: 
ଭାସ୍କର୍ଯ୍ୟ ଦାନପତ୍ର ଓ ଶିଳାଲେଖରେ — 

ଇତିହାସ ପୃଷ୍ଠା ଲେଉଟାଇଲେ ଏ ଦେଶରେ ସଙ୍ଗୀତର ମହାନ୍‌ ପରମ୍ପରା ସ୍ପଷ୍ଟ 
ଧରାପଡ଼େ | ଖ୍ରୀ.ପୂ ୨ୟ ଶତାବ୍ଦୀ ବେଳକୁ ଖାରବେଳ ତାଙ୍କର ୩ୟ ବର୍ଷର ଶାସନ 
କାଳରେ ସମଗ୍ର ରାଜ୍ୟରେ ˆ ଗନ୍ଧର୍ବବିଦ୍ୟା-ନିପୁଣ ମହାଜନ ଦର୍ପ, ନୃତ୍ୟ ଗୀତ ବାଦିତ୍ରର 
ସଂଦର୍ଶନ କରାଇ ଓ ନାନା ସମାଜ ଉତ୍ସବର ଆୟୋଜନ କରି ନଗରୀକୁ ଆନନ୍ଦ ଦାନ 
କରିଥ୍ବାର ବିବରଣୀ ହାତୀଗୁମା ଶିଳାଲେଖରେ ସ୍ପଷ୍ଟ | ଖଣ୍ଡଗିରି, ଉଦୟଗିରିରେ 
ଖୋଦିତ ଚିତ୍ରଗୁଡ଼ିକରେ ତତ୍କାଳୀନ ଓଡ଼ିଶାରେ ସଙ୍ଗୀତର ପ୍ରଚୁର ଆଦର ଥୂବାର 
ଜଣାଯାଏ 1 .. 

୧୨ ଭଜନସମ୍ପାଟ୍‌ ଭିକାରୀ ବଳ 


ଭୌମକର ଶାସନକାଳରେ ନିର୍ମିତ ଲଳିତଗିରି ଓ ରତ୍ୃଗିରି ( ପୁଷ୍ଠଗିରି ? ) 
ବିହାରର ବିଭିନ ସ୍କାନରେ ସଂଗୀତ ଓ ନୃତ୍ୟର ଭାସ୍କର୍ଯ୍ୟ ଦେଖିବାକୁ ମିଳେ । 
ନୃତ୍ୟଭଙ୍ଗୀରେ ଅଚଳା, ହେରୁକା, ବଜ୍ର ଭୈରବଙ୍କ ମୂର୍ରି ଅତି ଚମକ୍ରାର | 


ଭଞ୍ଜବଂଶୀ ରାଜାମାନଙ୍କ ଦ୍ଵାରା ମଧ୍ଯ ନୃତ୍ଯଗୀତର ଆଦର ଥୁଲା । 


ବିଖ୍ୟାତ ସୋମବଂଶୀ ସାମ୍ରାଜ୍ୟ କାଳରେ ( ୧୦ମ—୧ ୨ଶ ଶତାବ୍ଦୀ ) ସଙ୍ଗୀତ 
ବିଦ୍ୟାର ଅତୀବ ଆଦର ଓ ପ୍ରଚାର ସମ୍ପର୍କରେ ଇତିହାସ ସ୍ପଷ୍ଟ ସାକ୍ଷ୍ୟ ଦିଏ । ସେ ସମୟରେ 
ବିଭିନ୍ନ ମନ୍ଦିର ଗାତ୍ରରେ ଦାନପତ୍ର ଓ ଶିଳାଲେଖରେ ଏହା ଉତକୀର୍ଣ୍ଣ | ଗଙ୍ଗ ଓ ସୂର୍ଯ୍ୟବଂଶୀ 
ରାଜାଗଣ ମଧ୍ଯ ବିଶେଷ ସଙ୍ଗୀତପ୍ରିୟ ଥଲେ | 

ଭୁବନେଶ୍ବରର ମୁକ୍ତେଶ୍ଵର, ରାଜାରାଣୀ, ଲିଙ୍ଗରାଜ, କପିଳେଶ୍ଵର, ବହ୍ନେଶ୍ବର, 
ମେଘେଶ୍ବର, ଶୋଭନେଶ୍ବର ଆଦି ମନ୍ଦିରଗୁଡ଼ିକରେ ତତ୍କାଳୀନ ଓଡ଼ିଶାରେ ସଙ୍ଗୀତର 
ଅଶ୍ରତ ଝଙ୍କାର ଶୁଣାଯାଏ । 


ତ୍ରୟୋଦଶ ଶତାବ୍ଦୀରେ ନିର୍ମିତ କୋଣାର୍କ ମନ୍ଦିର ଓ ତା'ର ନାଟମନ୍ଦିର ସଙ୍ଗୀତ 
ସାଧନାର ଜୀବନ ସାକ୍ଷୀ ଓ ଏ ଜାତିର ଚିରକାଳର ଗର୍ବ । 


ଏହି ମନ୍ଦିରଗୁଡ଼ିକ ସହିତ ସଂଲଗ୍ନ ନାଟମନ୍ଦିରରେ ପ୍ରତ୍ୟହ ଦେବତାଙ୍କୁ ପ୍ରୀତ 
କରାଇବା ଉଦେଶ୍ୟରେ ନୃତ୍ୟଗୀତ, ଅଭିନୟର ବ୍ୟବସ୍ଥା କରାଯାଉଥୁଲା । ସଙ୍ଗୀତ 
ପାଇଁ ପଖାଉଜ, ବୀଣା, ବଂଶୀ, ମନ୍ଦିର, ଘଣ୍ଟା ଆଦି ବାଦ୍ୟଯନ୍ତ୍ର ବ୍ୟବହାର 
କରାଯାଉଥୂଲା | ଏଥୂଲାଗି ଦେବଦାସୀ ପ୍ରଥା ପ୍ରଚଳିତ ଥୁଲା | ଦେବଦାସୀଗଣ 
ବଂଶପରମ୍ପରା କ୍ରମେ ସଙ୍ଗୀତ ବିଦ୍ୟାରେ ଅପୂର୍ବ ଦକ୍ଷତା ମନ୍ଦିରରେ ପ୍ରକାଶ କରୁଥଲେ । 
ଦେବଦାସୀଙ୍କ ସହ “ସଙ୍ଗୀତରାୟ” ଉପାଧ୍ଧାରୀ ବ୍ରାହଣ ସେବକଗଣ ସଙ୍ଗୀତସଭାର 
ଆୟୋଜନ କରୁଥ୍‌ଲେ । ଓଡ଼ିଶାର ସୋମବଂଶ, ଗଙ୍ଗବଂଶ ଓ ସୂର୍ଯ୍ୟବଂଶର ବିଖ୍ୟାତ 
ରାଜ ପରିବାର ଦେବଦାସୀ ନୃତ୍ୟ ପ୍ରଥାର ପ୍ରଚଳନ ପରମ୍ପରା ରଖିଥ୍‌ଲେ ! 
ଦେବଦାସୀଗଣ ଘୃଣ୍ୟ ବା ଅବହେଳିତ ନ ଥଲେ ବରଂ ନୃତ୍ୟ -ସଙ୍ଗୀତନିପୂଣ ରାଜାଗଣ 
ସେମାନଙ୍କୁ କୁଳବଧୂର ସମ୍ମାନ ଦେଉଥ୍‌ଲେ । ଉଦାହରଣସ୍ବରୂପ, ସୋମବଂଶୀ ରାଜା 
କର୍ଣ୍ଣ (କେଶରୀ ) କର୍ପୂରଶ୍ରୀ ନାମ୍ପୀ ଜଣେ ଦେବଦାସୀଙ୍କୁ ଗ୍ରାମଟିଏ ଦାନ କରିଥ୍ବାର 
ଏବଂ ନିଜେ ରାଜା କର୍ପୂରଶ୍ରୀଙ୍କୁ ରାଣୀଭାବେ ଗ୍ରହଣ କରିଥ୍‌ବାର ଏତିହାସିକ ଉଲ୍ଲେଖ 
ରହିଛି | (- Chronology of the Bhoumakara and Shomavamsis of Orissa 
- by Dr. K. C. Panigrahi; Page—39) | ସୋମବଂଶର ରାଣୀ କୋଳାବତୀ 
ବ୍ରହ୍ଲେଶ୍ଵର ମନ୍ଦିରରେ କେତେକ ଦେବୀଦାସୀ ନିଯୁକ୍ତି କରିଥ୍‌ବାର ଶିଳାଲେଖରୁ 
ଜଣାଯାଏ । ( ଓଡ଼ିଶା ଇତିହାସସ—ଡଃ ହରେକୃଷ୍ଣ ମହତାବ, ପୃଷ୍ଠା ୧୩୦— 
୧ମ ଖଣ୍ଡ) | 

ଭଜନସମ୍ରାଟ୍‌ ଭିକାରୀ ବଳ ୧୩ 


ସଂସ୍କୃତ ସାହିତ୍ୟରେ 


ଭରତ ନାଟ୍ୟଶାସ୍ତ୍ରରେ ଓଡ଼ିଶାରେ ସେ କାଳର ସଙ୍ଗୀତପ୍ରୀତି ଘେନି ଉନ୍ମଳ 
ବିବରଣୀ ମିଳେ | ପୁଣି ତ୍ରୟୋଦଶ ଶତାବ୍ଦୀର କବି ଜୟଦେବ ଓଡ଼ିଶୀ ସଙ୍ଗୀତ 
ପରମ୍ପରାର ଏକ ଦୀପ୍ତ ଅନୁଷ୍ଠାନ । ଗୀତଗୋବିନ୍ଦର ଅପୂର୍ବ ସାଙ୍ଗୀତିକତା ପରବର୍ରୀ 
ବହୁ ଓଡ଼ିଶୀ ସାହିତ୍ୟିକ ଓ ସଙ୍ଗୀତଜ୍ଞକୁ ପ୍ରେରଣା ଯୋଗାଇଛି ଏବଂ ସୂର୍ଯ୍ୟବଂଶୀୟ 
ପ୍ରତାପରୁଦ୍ର ଦେବଙ୍କ ସମୟରେ ଏହି କାବ୍ୟହି ଶ୍ରୀମନ୍ଦିରରେ ଗାନ ଯୋଗ୍ୟ ବୋଲି ନିର୍ଦ୍ଦେଶ 
ଦିଆଯାଇଛି । ଏହି କାବ୍ୟ ଓଡ଼ିଶାର ନୃତ୍ୟଗୀତ ପରମ୍ପରାରେ ବିପୁଳ ପ୍ରେରଣା 
ଯୋଗାଇଛି , ନିଃସନ୍ଦେହ । ଓଡ଼ିଶାର ବହୁ କାବ୍ୟକାର ଓ ସଙ୍ଗୀତଜ୍ଞ ସଂସ୍କୃତ ଭାଷାରେ 
ସଙ୍ଗୀତ ଶାସ୍ତମାନ ରଚନା କରିଛନ୍ତି | ଦୁଃଖର କଥା, ସେସବୁ ଆଜି ବି ସଂକଳିତ ଓ 
ପ୍ରକାଶିତ ହୋଇ ନାହିଁ । ରାୟ ରାମାନନ୍ଦ ପଟ୍ଟନାୟକ ତାଙ୍କର ଜଗନ୍ନାଥବଲ୍ଲଭ 
ନାଟକ” ଟିକୂ ଶ୍ରୀମନ୍ଦିର ଦେବଦାସୀଙ୍କ ସହ ନିଜେ ଅଂଶଗ୍ରହଣ କରି ମଞ୍ଚସ୍ଥ କରିଥ୍ବାର 
ଜଣାଯାଏ । 


ଓଡ଼ିଆ ସାହିତ୍ୟରେ 


‘ବୌଦ୍ଧଗାନ ଓ ଦୋହାଂକୁ ପ୍ରଥମ ଓଡ଼ିଆ ସଙ୍ଗୀତସ୍ତବକ ରୂପେ ଗ୍ରହଣ 
କରାଯାଇ ପାରେ | କାହୃ ପା, ଲୁଇପା, ଶବରୀପା ଆଦି ଓଡ଼ିଆ ଗୀତି କାରଗଣ 
ପଟ୍ଟମଞ୍ଜରୀ, ଦେବତ୍ରୀ, ରାମକେରୀ, ଧନାଶ୍ନୀ, ଦେଶାକ୍ଷ ପ୍ରଭୃତି ଅତି ପରିଚିତ ରାଗରେ 
ସେମାନଙ୍କର ଗୀତଗୁଡ଼ିକ ରଚନା କରିଛନ୍ତି । 


ସାରଳା ଦାସ ତାଙ୍କ ମହାଭାରତରେ ତତ୍କାଳୀନ ଓଡ଼ିଶାର ଯେଉଁ ଅଭ୍ରାନ୍ତ ବର୍ଣ୍ଣନା 
ଦେଇଛନ୍ତି, ନିମ୍ରେ ତହିଁର ଉଦ୍ଧାର କରାଯାଉଛି । 


ରଣଝ୍‌ଣ ଶବଦ ତୋ ଚରଣେ ନୂପୁର 
ଚଳିଲାକ ମେଦିନୀ ତୋହର ପାଦଭାର । 

ଅଙ୍ଗ ରକ୍ତବର୍ଣ୍ଣ ସହିଷ୍ପୁ ୟେ ମେରୁ 

ବ୍ରହ୍ମାଣ୍ଡ କମ୍ଚଇ ବାଜନ୍ତେ ଯାହାର ଡମ୍ବରୁ | 

ବିଜିଘୋଷ ଶବ୍ଦତାଳ ଯେ କଂସାଳି 

ଝଟକେ ମୋହିଲୁ ଦେବ ଯେ କାପାଳି । 

ମେରୂତୁଲ୍ୟ ମଉଳି ରକ୍ତବର୍ଣ୍ଣ ଆଖି 

ଅପ୍ସରାବୃନ୍ଦ ଭଜିଲେ ତୋହର ତାଣ୍ଡବ ନୃତ୍ୟ ଦେଖି । 
ଶ୍ରୀଭୁଜେ ସରଗୁଣା ତାଳ ଯେ ଅଧାଟି 

ସୁସ୍କୁର ଗୀତରସେ ଆରମ୍ଭ ନୃତ୍ୟ ହେଟି । 

୧୪ ଭଜନସମ୍ବାଟ୍‌ ଭିକାରୀ ବଳ 


ରାଗରାଜ ମାଳବ ଲଳିତ ବସନ୍ତ ଭାଇରୋବୀ 
ମାଳଶ୍ରୀ ନାରାୟଣୀ ଗଉରୀ ମଙ୍ଗଳ ବିରାଡ଼ି ମାଳବ ଗଉଡ଼ା ରଙ୍ଗେ ଭାବି । 
ନାଗାବଳୀ କର୍ଣ୍ଣାଟ ଗୁର୍ଚଚରୀ ଭୋପୀଳ 
ମହଲାର ଅମର ରଙ୍ଗେଣ ହିନ୍ଦୋଳ । 
ଯାମଳା ତୋଡ଼ି ବିଭାସି ବିଚିତ୍ର ଦେଶୀ ବଙ୍ଗଳାଶ୍ରୀ 
ରାଗରାଜ ଦେଶାକ୍ଷ ଦେଶୀ ଚିନ୍ତା ଧନାଶ୍ରୀ ¦ 
ଗୁର୍ଜରୀ ମହ୍ାର କଲ୍ୟାଣ ପଟ୍ଟହ ମଞ୍ଜରୀ 
କାଶୀ କାନଡ଼ା କୌଶିକ ଅହିରି ଗୁଣ୍ଡକେରୀ । 
କେଦାର ବସନ୍ତ ବିରାଡ଼ି ମଧୁକେରୀ ତୋଡ଼ି 
ବଙ୍ଗଳା ଚୋଖି ଶୋକ ପଞ୍ଚମବିରାଡ଼ି । 
ବିଷ୍ଣୁର ଗାୟେଣୀ ଶତେ କନ୍ୟାଙ୍କର ମୂଳେ 
ଖଟନ୍ତି ବିଳାସୁଣୀ ନୃତ୍ଯରଙ୍ଗେ ରସଭୋଳେ । 
(ଭୀଷ୍ଵପର୍ବଂ ଡଃ ଆର୍ରବଲ୍ଲଭ ମହାନ୍ତିଙ୍କ ଶୁଦ୍ଧ ସଂସ୍କରଣ ) 
ଚିଲିକା ଓ ମହେନ୍ଦ୍ରଗିରି ମଧ୍ଯବର୍ଗୀ ଓଡ଼ିଶାରେ ସଙ୍ଗୀତର ବିଶେଷ ଚର୍ଚା ଥୂବାର 
ସେ ମହାଭାରତରେ ଉଲ୍ଲେଖ କରିଛନ୍ତି । 


ପଞ୍ଚଦଶ ଶତାବ୍ଦୀର ଗଜପତି କପିଳେନ୍ଦ୍ରଦେବଙ୍କ ପର୍ଶୂରାମବିଜୟ” ନାଟକରେ 
ଏକ ଓଡ଼ିଆ ସଙ୍ଗୀତ ଆମର ଦୃଷ୍ଟି ଆକର୍ଷଣ କରେ | ପଞ୍ଚଦଶ ଶତାଛୀରୁ ଉନବିଂଶ 
ଶତାବ୍ଦୀ ମଧ୍ଯରେ ବହୁ ଓଡ଼ିଆ କବି ଓ ସଙ୍ଗୀତଜ୍ଞ ବ୍ର ଜବୋଲି ଭାଷାରେ ସାହିତ୍ୟ ରଚନା 
କରିଛନ୍ତି । ରାୟରାମାନନ୍ଦ, ମାଧବୀ ଦାସୀ, କହ୍ନେଇ ଖୁଣ୍ଡିଆ, ରସିକାନନ୍ଦ, କୃଷ୍ଣଦାସ, 
ଚଞମ୍ପତ୍ତି ରାୟ, ଚାନ୍ଦକବି ଏମାନଙ୍କ ମଧ୍ଯରେ ପ୍ରଧାନ ! ରାୟରାମାନନ୍ଦ ବିରଚିତ “ ' ପହିଲହି 
ରାଗ ନୟନଭଙ୍ଗ ହେଲା ? ବ୍ରଜବୋଲିର ପ୍ରାଚୀନତମ ସୃଷ୍ଟି । 


୧୬ଶ ଶତାବ୍ଦୀର ମାଦଳାପୀଞ୍ଜିରୁ ଓଡ଼ିଶାରେ ସଙ୍ଗୀତର ପରମ୍ପରା ସମ୍ପର୍କରେ 
ଅବଗତ ହେଉ | ଶ୍ରୀମନ୍ଦିରରେ ସେବାୟତ ଭାବରେ ବୀଣାକାର, ନାଚୁଣୀ, ସଙ୍ଗୀତ 
ରାୟଙ୍କୁ ନିୟୋଜିତ କରିବାର ପ୍ରମାଣ ଏଥୁରେ ସ୍ପଷ୍ଟ । 


ପଞ୍ଚଦଶ ଶତାବ୍ଦୀରୁ ରାଧାନାଥ ଯୁଗଯାଏ ରଚିତ ହୋଇଥୁବା ବିପୁଳ ଓଡ଼ିଆ 
କାବ୍ୟ ଓ ଚଉପଦୀଗୁଡ଼ିକ ମୁଖ୍ୟତଃ ସଙ୍ଗୀତାନୂୁସାରୀ ଥୁଲା । କାବ୍ୟ ବା ଚଉପଦୀ 
ସମସ୍ତ ନିର୍ଦ୍ଦିଷ୍ଟ ରାଗରାଗିଣୀରେ ରଚିତ ହେଉଥୂଲା |! ଚଉପଦୀକୁୂ ମଧ୍ଯ ସଙ୍ଗୀତ 
ବୋଲାଯାଏ । ସଙ୍ଗୀତର ଅର୍ଥ ଗୀତ, ନୃତ୍ୟ ଓ ବାଦ୍ୟର ସାମୂହିକ ଝଙ୍କାର ମଧ୍ୟରେ 
ରଚନାର ଭାବକୁ ବ୍ୟକ୍ତ କରିବା । ଏବେ ମଧ୍ଯ ଓଡ଼ିଶାର ବିଭିନ୍ନ ପର୍ବ ପର୍ବାଣିରେ ସଙ୍ଗୀତର 
ଆୟୋଜନ କରାଯାଏ | ଦେବଦାସୀ ପରିବର୍ରେ ଗୋଟିପୁଅମାନେ ଏହି ସଙ୍ଗୀତ ଗାନ 
କରନ୍ତି | ଗୋଟିପୂଅ ନୃତ୍ୟ ଓ ସଙ୍ଗୀତ ମଧ୍ଯରେ ପ୍ରାଚୀନ ଦେବଦାସୀ ପରମ୍ପରା ପ୍ରକଟିତ 


Digitized by srujanika@gmail.com 


ଭଜନସମ୍ପାଟ୍‌ ଭିକାରୀ ବଳ ୧୫ 


ଏବଂ ଓଡ଼ିଶୀ ନୃତ୍ୟ ଓ ସଙ୍ଗୀତର ଅବଶେଷ ବ୍ୟକ୍ତ | ଚଉପଦୀ ରଚନାଗୁଡ଼ିକରେ ଭାବର 
ଗଭୀରତା, ପ୍ରେମର ତୀବ୍ର ଅନୁଭୂତି, ଲଳିତ ପଦବିନ୍ୟାସ ଥବା ସଙ୍ଗେ ସଙ୍ଗଗେ ବିଭିନ୍ନ 
ରାଗ ନିର୍ଦିଷ୍ଟ ହୋଇଥ୍‌ବାରୁ ଉଭୟ ସାହିତ୍ୟ ଓ ସଙ୍ଗୀତ ଦୃଷ୍ଟିରୁ ଅପୂର୍ବ ! କାବ୍ୟର ଛାନ୍ଦ, 
ଚଉପଦୀ, ଚଉତିଶା, ପଦିଆ, କୋଇଲି ପୋଇ, ଚମ୍ପୁ ବୋଲି ତୁହା“ ପ୍ରଭୃତି 
ଗୀତିସାହିତ୍ୟରେ ସଙ୍ଗୀତର ମୂର୍ଚନା ମନମୁଗ୍ଧ କରେ | 

ପ୍ରାଚୀନ କାଳରେ ଓଡ଼ିଶାର ମହନ୍ଦିରଗୁଡ଼ିକ ସଙ୍ଗୀତ ଚର୍୍ଟାର ମୁଖ୍ୟ କେନ୍ଦ୍ର ଥୁଲା | 
ନାଟ ମନ୍ଦିରରେ ବିଭିନ୍ନ ସଙ୍ଗୀତ ଆସର ବସୁଥୁଲା | ମନ୍ଦିର ବ୍ୟତୀତ ବହୁ ରାଜଦରବାର 
ମଧ୍ଯ ସଙ୍ଗୀତ ଚର୍ଚ୍ଚାର ପୀଠ ଥୂଲା | କେଉଁଝର ରାଜଦରବାର, ଗଞ୍ଜାମ ଜିଲ୍ଲାର ବିଭିନ୍ନ 
ରାଜଦରବାର ଓ ଭିଙ୍ଗାରପୁର, କେନ୍ଦ୍ରାପଡ଼ା ଜମିଦାରଙ୍କ ଗୃହରେ ପ୍ରତ୍ୟହ ସଙ୍ଗୀତଚର୍ଚ୍ା 
ହେବାର ପ୍ରମାଣ ମିଳେ । ପୁରୀର ବିଭିନ୍ନ ଆଖଡ଼ାଘରେ ସଙ୍ଗୀତ -ଚର୍ଟ୍ଚାର ପରମ୍ପରା 
ପ୍ରଚଳିତ ଥୁଲା | 
ଓଡ଼ିଶାର କବି ପ୍ରଥମେ ସଙ୍ଗୀତ — 


ଓଡ଼ିଶାରେ ସଙ୍ଗୀତର ଏତେ ଚର୍ଚା ଓ ଆଦର ହେବାର କାରଣ, ଓଡ଼ିଆ କବିଗଣଙ୍କୁ 
ପ୍ରଥମେ ସଙ୍ଗୀତପ୍ରବୀଣ ହେବାକୁ ପଡ଼ୁଥୁଲା | ସଙ୍ଗୀତଶାସ୍ତ୍ରରେ ଦକ୍ଷତା ହାସଲ କରିସାରି 
କବିଗଣ ନିର୍ଦିଷ୍ଟ ଭାଗରେ କବିତା ରଚନା କରୁଥୂଲେ | ପ୍ରମାଣସ୍ବରପ କବି ରଘୁନାଥ 
ହରିଚନ୍ଦନଙ୍କ ଗ୍ରହଣ କରାଯାଇପାରେ । ତାଙ୍କ ସଭାକବି ବିଷ ଦାସଙ୍କଠାରୁ ପ୍ରଥମେ 
ସଙ୍ଗୀତ ଶିକ୍ଷା କରିବା ପରେ କାବ୍ୟ ରଚନାରେ ହାତ ଦେଇଛନ୍ତି ବୋଲି ସେ ସ୍ପଷ୍ଟ ଉଲ୍ଲେଖ 
କରିଛନ୍ତି 
“ବ୍ଵିଷ୍ପୁ ଦାସ ନାମରେ ଏକ କବି 
ସେହୁ ଗୀତେ ପୂରେଇଲା ପୃଥ୍ବୀ | 
x xX xX 
ତାଙ୍କଠାରୁ ମୁଁ କଲି ଶିକ୍ଷାବିଧ୍‌ 
ଯେଉଁ ପ୍ରକାରେ ଗୀତ ପଦ ସିଦ୍ଧି । 
x xX xX 
ସାହିତ୍ୟରୁ ଏହିପରି କଳିଲି 
ସଙ୍ଗୀତରୁ ରାଗ ରଙ୍ଗ ଜାଣିଲି । 
ବାଦ୍ୟ ନୃତ୍ୟ ହିଁ କଲି ଅକଳନ ! 
ସ୍ଵର ପ୍ରବନ୍ଧାଦିରେ ତତ୍ତ୍ରମନ । 
ତେଣୁ ହୋଇଲା ଅତି ବିତପତ୍ତି 
ଗୀତ କରିବା ବାଟେ ଗଲା ମତି ! 

ସାହିତ୍ୟକୁ ସଙ୍ଗୀତ ମୂର୍ଛିତ କରିବା ପାଇଁ କବିଗଣଙ୍କ ମଧ୍ଯରେ ପ୍ରତିଯୋଗିତା 
ଚାଲିଲା । କ୍ରମେ କ୍ରମେ ମହାଭାରତ ଓ ରାମାୟଣ ଭଳି ମହାକାବ୍ୟଗୁଡ଼ିକୁ ଚଉପଦୀ ବା 
ସଙ୍ଗୀତ ମଧ୍ୟରେ ରଚନା କରାଗଲା । ସଙ୍ଗୀତରେ ନାଟକୀୟତା ମଧ୍ଯ ପ୍ରବେଶ କଲା | 
ଫଳରେ ବିଚିତ୍ର ରାମାୟଣ, ବିଚିତ୍ର ମହାଭାରତ, ନୃତ୍ୟରାମାୟଣ ସୃଷ୍ଟି ହେବା ସଙ୍ଗେ 
ସଙ୍ଗେ ବହୁ ରାସଲୀଳା ଅଭିନୀତ ହେଲା । ଓଡ଼ିଶାରେ ସଙ୍ଗୀତର ମହାପ୍ଲାବନ ସୃଷ୍ଟି 
ହେଲା । କବିସୂର୍ଯ୍ୟଙ୍କ ଚଞ୍ଚୁରେ ସଙ୍ଗୀତ, ସାହିତ୍ୟ ଓ ନାଟକୀୟତାର ଚମକ୍କାର ସମନ୍ଵୟ 
ପ୍ରକଟିତ ହୋଇଛି । 


ପ୍ରାଚୀନ ଓଡ଼ିଆ ଗୀତିକାର 


ଓଡ଼ିଶାରେ ଯେଉଁ ସଙ୍ଗୀତଜ୍ଞ ଓ ଗୀତିକାରଗଣ ସଙ୍ଗୀତ ରଚନା କରିଗଲେ, 
ସେମାନଙ୍କୁ ଏବେ ମଧ୍ଯ ଉଚିତ ସମ୍ମାନ ଦିଆଯାଇ ନାହିଁ । ସେମାନଙ୍କର ରଚନାର ସୁନ୍ଦର 
ସଂକଳନ ହୋଇ ନାହିଁ, ଫଳରେ ଅନ୍ୟ ପ୍ରଦେଶର ସଙ୍ଗୀତ ରଚୟିତା ଆଜି ଯେପରି 
ସମ୍ମାନିତ ଓ ପରିଚିତ ହୋଇଛନ୍ତି, ସେମାନଙ୍କ ଭାଗ୍ୟରେ ତାହା ସମ୍ଭବ ହୋଇ ନାହିଁ । 
ଆମ ଜାଣିବାରେ ଦୁଇଶହ ପଚାଶ ଜଣ ପ୍ରାଚୀନ ଗୀତିକାରଙ୍କର ବିପୂଳ ସୃଷ୍ଟି ଆମର 
ହସ୍ତଗତ ହୋଇଛି | ସେମାନଙ୍କ ମଧ୍ଯରେ ନୀଳାମ୍ବର ଦାସ, ଗୋବିନ୍ଦ ବିଦ୍ୟାଧର, 
ଦୀନବନ୍ଧୁ ଦାସ, ଜଗନ୍ନାଥ ଦାସ, ବିଷ ଦାସ , ରଘୁନାଥ ହରିଚନ୍ଦନ, ରସାନନ୍ଦ, ଧନଞ୍ଜୟ 
ଭଞ୍ଜ, କୃଷ୍ଣ ଦାସ, ଲୋକନାଥ ବିଦ୍ୟାଧର, ଘନଭଞ୍ଜ, କୃପାସିନ୍ଧୁ, କବିସୂର୍ଯ୍ୟ ବ୍ରହ୍ମା, 
ଅଭିମନ୍ୟୁ, ଭକ୍ତଚରଣ, ନୃସିଂହ ପଟ୍ଟନାୟକ , ଗୁଣମଣି, ପଢନାଭ ଦେବ, ଦୀନ କାଶୀ, 
ରାଜେନ୍ଦ୍ର ଦେବ, ରାମକୃଷ୍ଣ ପଟ୍ଟନାୟକ, ଗୌରହରି ପରିଚ, ଗୋପାଳକୃଷ୍ଣ ପଟ୍ଟନାୟକ, 
ମାନଗୋବିନ୍ଦ, ଜୟଦେବ, ଜୟକୃଷ୍ଣ ଯତୁମଣି, ଲକ୍ଷ୍ମଣ ଦାସ, ନିଧ୍‌ ସିଂ, ହରେକୃଷ୍ଣ 
ପଟ୍ଟନାୟକ , ଭବାନୀ, ହରିଚନ୍ଦନ, କବିସୂର୍ଯ୍ୟ ବଳଦେବ ରଥ, ଗୌରଚରଣ, ଦୟାନିଧ୍‌ 
ପାତ୍ର, ବିଶ୍ଵମ୍ଭର, ରାଜେନ୍ଦ୍ର ଭୁବନେଶ୍ବର କବିଚନ୍ଦ୍ର ତୁଙ୍ଗଦକ୍ଷିଣ ରାୟ, ବନମାଳୀ, 
ପଦ୍ଧଚରଣ, ପ୍ରତାପରୁଦ୍ର, ଦ୍ଵିଜ ଦୀନବନ୍ଧୁ ଗୌରଚନ୍ଦ୍ର ସତ୍ୟବାଦୀ ପରମାନନ୍ଦ, 
ବଲ୍ଲଭାନନ୍ଦ, ଚକ୍ରପାଣି ସିଂହ, ଜନାର୍ଦନ ରାୟଗୂରୁ, ଦୀନବନ୍ଧୁ ହରିଚନ୍ଦନ, ବୈଶ୍ୟ ହରି, 
କବିଚନ୍ଦ୍ର ବ୍ରହ୍ମା ଉପେନ୍ଦ୍ର ଭଞ୍ଜ, ପୁରୁଷୋତ୍ତମ ନୃପତି, ଶ୍ୟାମସୁନ୍ଦର ପଟ୍ଟନାୟକ ଆଦି 
ପ୍ରସିଦ୍ଧ 
ରାଗରାଗିଣ1— 

ପ୍ରତ୍ୟେକ ଓଡ଼ିଆ କାବ୍ୟ-ସଙ୍ଗୀତରେ ବହୁ ରାଗରାଗିଣୀର ଉଲ୍ଲେଖ ଅଛି । 
ତନ୍ମଧ୍ୟରୁ ପ୍ରଧାନ କେତୋଟି ହେଉଛି ¬—ଦେବତ୍ରୀ, ପଟ୍ଟମଞ୍ଜରୀ, ଦେଶାକ୍ଷ, ଭୈରବୀ, 
ରାମକେରୀ, ଗୁଣ୍ଡକେରୀ, ଆଶାବରୀ, ମାଳବ, ବସନ୍ତ, ଆହାରୀ, କନଡ଼ା, ଚୋଖି, 

ଧନାଶ୍ରୀ, ଶଙ୍କରାଭରଣ, ମୁଖାରୀ, ରାଜବିଜେ, କରୁଣାଶ୍ରୀ, କଳହଂସ କେଦାର, ତୋଡ଼ି, 
ପଗଜ, କାଫି, ଚିନ୍ତା କେଦାର, କୋଳାହଳ, ଶୋକକାମୋଦୀ, ବଳାଉର ପୂରବୀ, 
ମହଲାର, ଖତ୍ମାଳ ଚକ୍ରବାକ , ବସନ୍ତ ବରାଡ଼ି, ମଙ୍ଗଳ ଗୁଜରୀ, ଓଡ଼ିଶୀ କାମୋଡ଼ି, କାଳୀ, 
ଗୌରୀ, ଗୁଣ୍ଡ ଜୟ ଜୟନ୍ତ, ଜହନପୁରିଆ, ପାହାଡ଼ିଆ କେଦାର, ମାଳଶ୍ରୀ, ପାହାଡ଼ି 
ଇମନ କଲ୍ୟାଣ, ନୀଳାତ୍ବରୀ, ସପୁରିଆ ତୋଡ଼ି, ରସକୋଇଲା, ଦେଶମଞ୍ଜରୀ ପ୍ରଭୃତି | 
ଉକ୍ତ ରାଗରାଗିଣିକୁ ବିଶ୍ଲେଷଣ କଲେ ଜଣାଯାଏ, ତନ୍ମଧ୍ୟରୁ କେତେଗୋଟି ମୂଳରାଗ, 
କେତେକ ଦୂଇମୂଳ ରାଗର ସମ୍ମିଶ୍ରଣରେ ନୂତନ ରାଗ, କେତେକ ମୂଳରାଗ ସହ ଚିନ୍ତା, 
ଶୋକ ଆଦି ବିଶେଷଣଯୂକ୍ତ ରାଗମାନ ସୃଷ୍ଟି ହୋଇଛି । ଏ ସମସ୍ତ ରାଗର ବିଶେଷ 
ଗବେଷଣା ଆବଶ୍ୟକ | 

ତାଳ ଓ ବାଣୀ — 


ସଙ୍ଗୀତଗୁଡ଼ିକରେ କେତେଗୁଡ଼ିଏ ତାଳର ନିର୍ଦ୍ଦେଶ ଦିଆଯାଇଥ୍‌ବାର ଦେଖାଯାଏ | 
ତନ୍ମଧ୍ୟରୁ ଆଠତାଳ, ଏକତାଳ, ତ୍ରିପଟା, ପଡ଼ିତାଳ, ଆଦି ତାଳ, ଦେଡ଼ପଡ଼ି ତାଳ, 
ପହପଟ୍ଟ ରୂପକା, ଝଞ୍ପା, ସିଂହନନ୍ଦନ , ସରିମାନ , ଝୁଲା, ଖେମଟା, ଯତ, ମାଠ ପଡ଼ିତାଳ, 
ତ୍ରିତାଳ, ନିସାରି ପ୍ରଭୃତି ପ୍ରଧାନ | 

ବିଭିନ୍ନ କାବ୍ଯର ଛାନ୍ଦଗୁଡ଼ିକରେ ବାଣୀର ନିର୍ଦ୍ଦେଶ ଦିଆଯାଇଥାଏ | ଯଥା 
କଳସା, ଆଷାଢ଼ଶୁକୃ, ଗଡ଼ମାଳିଆ, କେଦାର ଚକ୍ରକେଳି, ସଙ୍ଗମତିଆରି, ନିଆଳିଗଭା, 
ଅବକାଶ, ସପନ ଚେତିଆ, ମେଢ଼ତୋଳା, ମୁନିବର, ଚକ୍ରକେଳି ଆଦି ଉଲ୍ଲେଖଯୋଗ୍ୟ ! 
ଏହି ବାଣୀ ପର୍ଯ୍ୟାୟରେ କେତେକ ସଙ୍ଗୀତ, ଛାନ୍ଦ ବା ଚଉତିଶାକୁ ଏକ ନିର୍ଦିଷ୍ଟ ସୂଚନା 
ଅନୁଯାୟୀ ଗାଇବା ସମ୍ପର୍କରେ ଉଲ୍ଲେଖ କରାଯାଇଥାଏ । 
ଚଉପଦବୀରେ ରାଗ ଓ ତାଳର ବୋଲ 

ଅନେକ ଚଉପଦୀ ମଧ୍ଧରେ ବିଭିନ୍ନ ରାଗ, ତାଳ ଓ ବୋଲର ଉଲ୍ଲେଖ ମଧ୍ଯ 
ଦେଖିବାକୁ ପାଉ । କବି ରାଜେନ୍ଦ୍ରଙ୍କ ରଚିତ “ନାଚନ୍ତି ଶ୍ରୀହରି, ରଙ୍ଗ ବିହରି, ଆନନ୍ଦେ 
ବଜନାଗରୀ' ଶୀର୍ଷକ ଏକ ସଙ୍ଗୀତ ଏକତାଳ, ସରିମାନ , ଆଠତାଳ ଓ ତ୍ରିପୁଟାର ବୋଲ୍‌ 
ସହିତ ରଚନା କରାଯାଇଛି । ଏଥ୍‌ରୁ ଅତୀତରେ ସଙ୍ଗୀତରେ ବିଭିନ୍ନ ପରୀକ୍ଷାନିରୀକ୍ଷା 
ହେଉଥ୍‌ବାର ବଳିଷ୍ଠ ପ୍ରମାଣ ପାଉ | ଠିକ୍‌ ସେହିପରି ଅନ୍ୟ ଏକ ରଚନାରେ କବି ଗୁଣୀରତ୍ନ 
ନାୟକ ବିଭିନ୍ନ ରାଗର ନାମକୁ ଘେନି ଶ୍ରୀକୃଷ୍ଣ ପ୍ରୀତିଲୀଳାର ବର୍ଣ୍ଣନା କରି ସଙ୍ଗୀତଟି 
ରଚନା କରିଛନ୍ତି । 
ବାଦ୍ୟଯନ୍ତ୍ର 

ଓଡ଼ିଶାରେ ସଙ୍ଗୀତକୁ ଝଙ୍କତ କରିବା ପାଇଁ ବହୁ ବାଦ୍ଯଯନ୍ତ୍ରର ବ୍ଯବହାର 
ଦେଖାଯାଏ । ବୌଦ୍ଧଗାନର ରଚନାରୁ ପଟ୍ଟହ, ମାଦଳ, କଂସାତାଳ, ଦୁନ୍ଦୁଭି, ବୀଣା 


Digitized by srujanika@gmail.com 


୧୮ ଭଜନସମ୍ରାଟ୍‌ ଭିକାରୀ ବଳ 


ଆଦି ସଙ୍ଗୀତରେ ବ୍ଯବହୃତ ହେବାର ଜଣାଯାଏ । ଓଡ଼ିଶାର ମନ୍ଦିରମାନଙ୍କରେ ଥୁବା 
ଭାସ୍କର୍ଯ୍ୟ ଓ ଚିତ୍ରରେ ବାଦ୍ୟଝଙ୍କାର ପାଇଁ କାହାଳୀ, ଡମ୍ବରୁ, ମୃଦଙ୍ଗ, ପଖୌଜ, ମୁରୁକ, 
ବଂଶୀ, ମହ୍ଦିରା, ନାଗେଶ୍ଵର, ଘଣ୍ଟତାଳ, ଶଙଂ, ତାଳକାଠି ଆଦି ବ୍ୟବହାର କରାଯିବାର 
ପ୍ରମାଣ ମିଳେ । କବିସମ୍ବାଟ୍‌ ଉପେନ୍ଦ୍ର ଭଞ୍ଜ ଲାବଣ୍ଯବତୀରେ ନିମ୍ବଲିଖ୍ତ ବାଦ୍ୟରେ 
ଉଲ୍ଲେଖ କରିଛ ନ୍ତି — 

ଶଙ୍ଖ ଶଙ୍ଖ ଶଙ୍ଖ ବାଜେ ଅସଂଖ୍ୟ ମହୁରୀ 

ଘଣ୍ଟା, ପଟହ, କଂସାଳ ତାଳ, ତୂରୀ, ଭେରୀ ଯେ ! 

କର୍ଣ୍ଣାଳ, କାହାଳୀ, ବିଜିଘୋଷ, ବେଣୁ ଡା 

ମୁରାଜ, ଡିଣ୍ଡିମ, ଦୂନ୍ଦୁଭିରେ ମହୀ-କମ୍ପା ଯେ | 

ବୀଣା, ରବା, ତାଳି ତାଳ, ମୃଦଙ୍ଗ ମର୍ଦଦଳ 

ସ୍ଵର, ମଣ୍ଡଳ, ଅମୃତୀ ବାଏ ଗୁଣାକୁଳ ଯେ ! 

କବି ଅର୍ଜୁନ ଦାସଙ୍କର ˆ କଳ୍ପଲତା”? କାବ୍ୟରେ ସୁରେଖାର ନୃତ୍ୟ ଓ କବି 

ବଳରାମ ଦାସଙ୍କର ରାମାୟଣରେ ରଷ୍ୟଶୃଙ୍ଗ ଆଗରେ ନଟୀମାନଙ୍କ ନୃତ୍ଯ ବର୍ଣ୍ଣନାରେ 
ବାଦ୍ୟଝଙ୍କାରର ସୁନ୍ଦର ବର୍ଣ୍ଣନା ଦୃଷ୍ଟି ଆକର୍ଷଣ କରେ । ଓଡ଼ିଶାରେ ଉଚ୍ଚାଙ୍ଗ ସଙ୍ଗୀତ 
ଗାନ କରିବା ପାଇଁ ବୀଣା, ସୀତାର, ବଂଶୀ, ପଖୌକ, ମନ୍ଦିରୀ, ଗବଲା ଆଦି ବ୍ୟବହାର 
କରାଯାଏ ଏବଂ ଲୋକସଙ୍ଗୀତ ପାଇଁ ଢୋଲ, ଝାଞ୍ଜ, ବଂଶୀ, ଶିଙ୍ଗା, କାହାଳୀ ନାଗରା, 
ଧରଅଁସା, ଯୋଡ଼ି ମହୁରୀ, ତେଲଙ୍ଗୀ ବାଜା ଡୁଙ୍ଧା ଖଞ୍ଜଣି, କେନ୍ଦରା, ଧୁଡୁକି ନାଗରା 
ଢଣକୋଇଲା ଆଦି ବ୍ୟବହାର କରାଯାଇଥାଏ | 


ଓଡ଼ିଶାରେ ସଙ୍ଗୀତ ଶାସ୍ତ ଓ ସଙ୍ଗୀତ — 


ଓଡ଼ିଶାର ବହୁ ବିଶିଷ୍ଟ ବିଜ୍ଞ ସଙ୍ଗୀତଜ୍ଞ ଚମକ୍ରାର ସଙ୍ଗୀତ ଶାସ୍ତମାନ ରଚନା 
କରିଛନ୍ତି | ଏଥୁ ମଧ୍ଯରୁ ଅଧ୍‌କାଂଶର ଏଯାଏଁ ଶୁଦ୍ଧ ସଂସ୍କରଣ ନା ପ୍ରକାଶନ ହୋଇ ନାହିଁ । 
ଏହା ଫଳରେ ଓଡ଼ିଶାର ସଙ୍ଗୀତ ପରମ୍ପରା ଆଲୋଚନା କଲାବେଳେ ଆହୁରି ଅନେକ 
କଥା ଯାହା ପ୍ରକାଶ ପାଇପାରନ୍ତା, ପାଇପାରୁ ନାହିଁ । ତଥାପି ଯେଉଁ କେତୋଟି ଆମର 
ଦୃଷ୍ଟି ଆକର୍ଷଣ କରିଛି ସେଗୁଡ଼ିକ ହେଲା ( ୧) ସଙ୍ଗୀତ ନାରାୟଣ, ( ୨ ) ରାଗଦର୍ପଣ, 
(୩) ସଙ୍ଗୀତ କଳ୍ଲତା ( ୪) ସଙ୍ଗୀତ କୌମୁଦି ( ୫) ସଙ୍ଗୀତ ରତ୍ନାକର (୬) ନାଟ୍ୟ 
ମନୋରମା ( ୭ ) ସଙ୍ଗୀତ ସରଣୀ ( ୮) ଗୀତ ପ୍ରକାଶ ( ୯) ଅଭିନୟ ଚନ୍ଦ୍ରିକା ( ୧୦) 
ସଙ୍ଗୀତ ଅଭିନୟ ଦର୍ପଣ ( ୧୧ ) ସଙ୍ଗୀତ ମୁକ୍ତାବଳୀ ( ୧୨ ) ସଙ୍ଗୀତ ସଦାନନ୍ଦ ( ୧୩) 
ରାଗଚିତ୍ର । 

- ସଙ୍ଗୀତ ନାରାୟଣର ରଚୟିତା ପୂରୁଷୋତ୍ତମ ମିଶ୍ର ଅଷ୍ଟାଦଶ ଶତାବ୍ଦୀର 
ମଧ୍ୟଭାଗରେ ଶାସ୍ତ୍ରଟିକୁ ରଚନା କରିଥ୍‌ଲେ । ସେ ପାରଳାଖେମୁଣ୍ଡି ରାଜାଙ୍କ ସଭାକବି 

ଥଲେ | ସପ୍ତଦଶ ଶତାବ୍ଦୀର ପ୍ରଥମ ଦଶକର ସଙ୍ଗୀତଜ୍ଞ ଦାମୋଦର ମିଶ୍ର ରାଗଦର୍ଘଣର 
ରଚୟିତା ହଳଧର ମିଶ୍ର, ସପ୍ତଦଶ ଶତାବ୍ଦୀର ପ୍ରଥମ ଭାଗର ବୋଲି ବିଶ୍ଵାସ କରାଯାଏ 
ଏବଂ ସେ ସଙ୍ଗୀତ କଳ୍ତଲତାର ସ୍ତଷ୍ଟା | ଏହି ଗ୍ରନ୍ଧରେ ପ୍ରତାପରୁଦ୍ର ତଥା କେତେକ 
ନାରୀକବିଙ୍କ ନାମ ଓଡ଼ିଆ ସଙ୍ଗୀତରେ ଉଲ୍ଲେଖ କରାଯାଇଛି | 

ରଘୁନାଥ ରଥଙ୍କ ରଚିତ ନାଟ୍ୟ ମନୋରମା ଗ୍ରନ୍ମଟି ଖ୍ରୀ. ୧୬୯୭ରେ ରଚିତ 
ହୋଇଥଲା | ସଙ୍ଗୀତ ସରଣୀର ରଚୟିତା ନାରାୟଣ ମିଶ୍ର, କୃଷ୍ଣଦାସ ବଡ଼ଜେନା 
ଗୀତପ୍ରକାଶ ଗ୍ରନ୍ଧଟିର ରଚୟିତା । ଅଭିନୟ ଚନ୍ଦ୍ରିକା ଓ ଅଭିନୟ ଦର୍ଘଣର ରଚୟିତା 
ଯଥାକ୍ରମେ ମହେଶ୍ବର ମହାପାତ୍ର ଓ ଯଦୁନାଥ ରାଜସିଂହ । ସଙ୍ଗୀତ ସଦାନନ୍ଦ ଗ୍ରନ୍ଧୁଟି 
କବିସୂର୍ଯ୍ୟ ବ୍ରହ୍ମାଙ୍କ ଦ୍ଵାରା ବିରଚିତ । ସପ୍ତଦଶ ଶତାହ୍ଦୀରେ ଓଡ଼ିଶାର ମୁଣ୍ଡମୁରାଇ ଗ୍ରାମର 
ପ୍ରଖ୍ୟାତ ସଙ୍ଗୀତଜ୍ଞ ଓ ଶିଳ୍ପୀ ହଳଦିଆ ତେଲି ରଘୁନାଥ ପ୍ରଷ୍ଠିଙ୍କ ରାଗଚିତ୍ର ଅନନ୍ୟ 
ସାଧାରଣ । ସଙ୍ଗୀତର ରାଗରାଗିଣୀର ଚମକ୍କାର ଚିତ୍ର ଏଥୁରେ ଦୃଷ୍ଟ ହୁଏ । 


ଉକ୍ତ ଗ୍ରନ୍ଧଗୁଡ଼ିକ ବ୍ୟତୀତ ସଙ୍ଗୀତସାର, କଳାଭ୍କୂର, ସଙ୍ଗୀତାର୍ଣ୍ଣବ ଚନ୍ଦ୍ରିକା, 
ତାଳସଂଗ୍ରହ, ଛାନ୍ଦମଞ୍ଜରୀ, ସଙ୍ଗୀତ ରତ୍ନମାଳା, ସଙ୍ଗୀତକାମୋଦ, ରାଗତାଳ କାଦମ୍ବ, 
ସଙ୍ଗୀତ ରତ୍ନାକର, ଗୀତ ରତ୍ନାକର, କବି ଚିନ୍ତାମଣି, ଲକ୍ଷଣ ଚନ୍ଦ୍ରୋଦୟ, ତାଳ ସର୍ବସାର 
ଆଦିଗ୍ରନ୍ଧ ଓ ହରିନାୟକ , ଗଙ୍ଗାଧର ଗୁରୁ, ଦାମୋଦର ଆଚାର୍ଯ୍ୟ, ଗନ୍ଧର୍ବ ରାୟ, ନିମାଇଁ 
ପଟ୍ଟନାୟକ , ପୂରୁଷୋଇର୍ତମ ମିଶ୍ର ଗୋପାଳ ନାୟକ, ହରି ଦାସ ଗୋସ୍ଵାମୀ, ରଘୁନାଥ 
ପରିଚ, ଗୋପୀନାଥ କବିଭୂଷଣ, ଜଗନ୍ନାଥ ନାରାୟଣ ଦେବ, ପଦ୍ମନାଭ ପରିଛୁ। ଆଦିଙ୍କ 


ନାମ ସଙ୍ଗୀତ କ୍ଷେତ୍ରରେ ଶୁଣାଯାଏ । 
ଓଡ଼ିଶା ବାହାରେ ଓଡ଼ିଆ ସଙ୍ଗୀତଜ୍ଞ — 

କେବଳ ଓଡ଼ିଶାରେ ଯେ ସଙ୍ଗୀତଜ୍ଞମାନେ ଅପୂର୍ବ କୃତିତ୍ଵ ପ୍ରଦର୍ଶନ କରିଥ୍‌ଲେ 
ତାହା ନୁହେଁ ବରଂ ଓଡ଼ିଶାର ବାହାରେ ସେମାନେ ବିଶେଷ ସମ୍ମାନିତ ହୋଇଛନ୍ତି । 
ଆକବରଙ୍କ ଦରବାରରେ ମହାପାତ୍ର ଜଣେ ବିଶିଷ୍ଟ ସଂଗୀତଜ୍ଞ ଥ୍‌ଲେ | ବଙ୍ଗଳାର ଲକ୍ଷ୍ମଣ 
ସେନଙ୍କ ଦରବାରରେ ଓଡ଼ିଶାର ବୁଦ୍ଧନ ମିଶ୍ର ଅତି ପ୍ରସିଦ୍ଧି ଲାଭ କରିଥୁଲେ । “ନାଟ୍ୟ 
ମନେ ।ରମା”ର ସ୍ଵ ଷ୍ଟା ରଘୁନାଥ ରଥ କେରଳର ରାଜଦରବାରରେ ସମ୍ମାନିତ 
ହୋଇଥ୍‌ଲେ । 
ଓଡ଼ିଶୀ ସଙ୍ଗୀତ — 

ଏହିପରି ଭାବରେ ସଙ୍ଗୀତର ଏକ ବିରାଟ ପରମ୍ପରା ଓଡ଼ିଶାରେ ପ୍ରଚଳିତ ଥୂଲା 


ଏବଂ ସେହି ଯରମ୍ପରାର ଏକ ସ୍ଵତନ୍ତ୍ର ଧାରା ହେଉଛି ଓଡ଼ିଶୀ ସଙ୍ଗୀତ । ଏହା ସମ୍ପୂର୍ଣ 
ଶାସ୍ତ୍ରୀୟ | କିଛିକାଳ ପାଇଁ ଏହି ସଙ୍ଗୀତର ଧାରାଟି ଓଡ଼ିଶାର ରାଜନୀତିକ ବିପର୍ଯ୍ୟୟ 

ହେତୁ ଅବହେଳିତ ହୋଇ ପଡ଼ିଥ୍ଲା । ବିଂଶ ଶତାବ୍ଦୀରେ କେତେକ ବିଶିଷ୍ଠ 
ସଙ୍ଗୀତପ୍ରେମୀଙ୍କ ଉଦ୍ୟମ ଫଳରେ ତା'ର ସ୍ପଷ୍ଟ ସ୍ଵରୂପ ଆଜି ପୁଣି ଆଲୋକିତ 
ହୋଇପାରିଛି । ସମ୍ପତି ଓଡ଼ିଶୀ ସଙ୍ଗୀତ ହିନ୍ଦୁସ୍ଥାନୀ ଓ କର୍ଣ୍ଣାଟକୀ ଭଳି ଉଚ୍ଚାଙ୍ଗ ସଙ୍ଗୀତ 
ଭାବେ ଭାରତର ସଙ୍ଗୀତମଣ୍ଡଳୀକର୍ଚ୍ବକ ସ୍ଵୀକୃତ ହୋଇଛି । 


ଓଡ଼ିଶାରେ ସଙ୍ଗୀତ ଚର୍୍ଟାର ଅବନତି ଓ ପୁନ ର୍ଜାଗରଣ— 


ମୁକୁନ୍ଦଦେବଙ୍କ ପରେ ଓଡ଼ିଶାର ସ୍ଵାଧୀନତା ଅସ୍ତମିତ ହେବା ପରଠାରୁ 
ବିଦେଶୀମାନ ଙ୍କର ବାରମ୍ବାର ଆକ୍ରମଣ ଫଳରେ ଓଡ଼ିଶାରେ ଅସ୍ତିରତା ପ୍ରବଳ 
ହୋଇଉଠିଲା | ମୋଗଲ, ପଠାଣ, ମରହଟ୍ଟା ପରେ ଶେଷକୁ ଇଂରେଜ ଅଧ୍କୃତ ହୋଇ 
ଓଡ଼ିଶାରେ ସଙ୍ଗୀତ ଚର୍ଚାର ପଥରେ ବିଘ୍ନ ସୃଷ୍ଟି ହେଲା | ଉଚ୍ଚଶିକ୍ଷିତ ଗୋଷ୍ଠୀଙ୍କ ମଧ୍ୟରେ 
ନୃତ୍ୟ ଓ ସଙ୍ଗୀତ ଚର୍ଚ୍ଚା ଅତି ଘୃଣ୍ୟ ବୋଲି ବିବେଚିତ ହେଲା । ଉନବିଂଶ ଶତାବ୍ଦୀର 
ଶେଷ ଭାଗରେ ଗୌରୀଶଙ୍କର ରାୟ ସର୍ବପ୍ରଥମେ ଉତ୍କଳର ଶିକ୍ଷିତ ଲୋକଙ୍କର ଏ ଦିଗ 
ପ୍ରତି ଦୃଷ୍ଟି ଆକର୍ଷଣ କଲେ । “ଉତ୍କଳ ଦୀପିକା” ସଙ୍ଗେ ତାଳଦେଇ ଅନ୍ୟ ପତ୍ରିକାଗୁଡ଼ିକ 
ମଧ୍ଯ ସଙ୍ଗୀତ ଚର୍ଚାର ଗୌରବ ପ୍ରଚାର କଲେ । ଖ୍ରୀ. ୧୮୮୫ରେ ଓଡ଼ିଶାର ପ୍ରଥମ 
ସଙ୍ଗୀତ ବିଦ୍ୟାଳୟ କଟକରେ ପ୍ରତିଷ୍ଠିତ ହେଲା | ଗୌରୀଶଙ୍କର ରାୟ, ମଧୁବାବୁ, 
ଲକ୍ଷ୍ମୀକାନ୍ତ, ଗୋବିନ୍ଦ ସୁରଦେଓ, କାଳୀଚରଣ ପଟ୍ଟନାୟକ , ମୋହନ ଗୋସ୍ବାମୀ, ନିମାଇଁ 
ଚରଣ ହରିଚନ୍ଦନ, ବିଚୁନ୍ଦ ପଟ୍ଟନାୟକ ଆଦିଙ୍କ ନିରବଚ୍ଛିନ୍ନ ସାଧନା ଫଳରେ ସଙ୍ଗୀତ 
ଚର୍୍ଟାର ପୁନର୍ଜାଗରଣ ସମ୍ଭବ ହେଲା !। 

ସ୍ଵର ଭଶ୍ଵରଦତ୍ତ ନା ସାଧନାସିବ୍ଧ 
ଡକୃର ସୂଚିତ୍ରା ମହାପାତ୍ର 


ଗିରିଗୁମଫାର ମଣିଷ ଆଜି ବିଜ୍ଞାନୀ ମଣିଷରେ ରୂପାନ୍ତରିତ | ସୃଷ୍ଟିର କୋଣେ 
ଅନୁକୋଣେ ଥୂବା ରହସ୍ୟକୁ ଗ୍ରୋଟିଏ ପରେ ଗୋଟିଏ ଉନ୍ମୋଚନ କରି ସେ ଆଜି ବିଜୟ 
ଉଲ୍ଲାସରେ ଉନ୍ନତ୍ତ। କିନ୍ତୁ ତଥାପି ସେ କେତେ ଅସହାୟ ସତେ ? ବିଜ୍ଞାନୀ ମଣିଷ ଦ୍ଵାରା 
ଉଦ୍ଭାବିତ ଯନ୍ତ୍ର ଆଜି ଏଇ ମଣିଷକୁ ମହାକାଶର ରହସ୍ଯ ଉନ୍ମୋଚନ ପାଇଁ ସାହାଯ୍ୟ 
କରୁଛି; କିନ୍ଧୁ ଏବେବି ମନେପଡ଼େ କୌଣସି ଏକ ରାଷ୍ଟ୍ରର ମହାକାଶଚାରୀଙ୍କୁ ନେଇ 
ମହାଶୂନ୍ୟକୁ ଯାଇଥୂବା ଯାନଟି ପୃଥ୍ବୀର ବାୟୁମଣ୍ଡଳରେ ପ୍ରବେଶ କରିବା ପୂର୍ବରୁ 
ତା” ଭିତରୁ ଅମ୍ବଜାନ ସରି ଆସୁଥୁଲା । ବିଜ୍ଞାନୀ ହାତରେ ଆଉ କିଛି କରିବାର ଉପାୟ 
ନ ଥୁଲା | ସେତେବେଳେ ବିଶ୍ବର ପ୍ରତିଟି ଗିର୍ଜାରେ ବାଜି ଉଠିଲା ଘଣ୍ଟା, ମନ୍ଦିରରେ 
ଜଳିଉଠିଲା ଅସଂଖ୍ୟ ପ୍ରଦୀପ । ନିର୍ବିଷ୍ଵରେ ମହାକାଶଚାରୀ ଫେରିଆସନୁ ଏହାହିଁ ଥୂଲା 
ବିଶ୍ଵବାସୀଙ୍କର ପ୍ରାର୍ଥନା । ତେଣୁ ସେହି ସର୍ବଶଳ୍ତିମାନ୍‌ ସ୍ରଷ୍ଟାକୁ ଏ ମଣିଷ ଭୁଲିବ ବା 
କିପରି ? 

ଯେଉଁ ପରମାତ୍ସାଙ୍କର ନିର୍ଦ୍ଦେଶ ବିନା, କରୁଣା ବିନା ଗଛର ପତ୍ରଟିଏ ମଧ୍ଯ ହଲେ 
ନାହିଁ, ତାଙ୍କର ଅସୀମ ଶକ୍ତିକୁ ଏଇ କ୍ଷୁଦ୍ର ମଣିଷ ବୁଝିବା ଅସମ୍ଭବ । କେତେ ସୁନ୍ଦର 
ତାଙ୍କର ସୃଷ୍ଟି । ସର୍ବତ୍ର ମଧୁର ଝର | ବେଦର ବାଣୀ ମଧୁ ବାତା ରତାୟତେ, ମଧୁ 
କ୍ଷରନ୍ତି ସିନ୍ଧବଃ” । ଚତୁର୍ଦ୍ଦିଗରେ ସଙ୍ଗୀତର ମୂ୍ୁନା ! ତାକୁ ବୁଝିବା ପାଇଁ ସାମର୍ଥ୍ୟ 
ଲୋଡ଼ା । ଗିରିଗୁଙ୍ପାର ମଣିଷ ଗୋଟିଏ ପରେ ଗୋଟିଏ ପାହାଚ ଅତିକ୍ରମ କରିଚାଲିଛି । 
ତା'ର ଚିନ୍ତା ଓ ଚେତନାରେ ପରିବର୍ରନର ସ୍ପର୍ଶ | ଯାହା ଫୁଟିଉଠିଛି ତା'ର ନିତ୍ୟ ନୂତନ 
ବାସଗୃହ ଓ ପୋଷାକ ପରିଛୁଦ ଭିତରେ, କେବଳ ସେତିକି ନୁହେଁ ତା'ର ସାହିତ୍ୟ ଓ 
କଳାର ଭିତରେ ମଧ୍ଯ | 

ପ୍ରଥମେ କେଉଁଦିନ ଏ ମଣିଷ କଥା କହିବାକୁ ଆରମ୍ଭ କଲା ତା” ଆମେ ମନେ 
ରଖୁନୁ; କିନ୍ତୁ ସୁନ୍ଦର ଆକାଶ, ସୁଲୁ ସୂଲୁ ପବନ , ଝରଣାର ମନଲୋଭା ନୃତ୍ୟ, ମେଘର 
ରିମ୍ଝିମ୍‌ ଶବ ନିଶ୍ଚୟ ଦିନେ ତାକୁ ପୂଲକିତ କରିଥ୍ବ ଏବଂ ନିଜର ପୂଲକକୁ ଅଭିବ୍ୟକ୍ତ 
କରିବା ପାଇଁ ସେଦିନ ଏଇ ମଣିଷ ଗୁଣୁଗୁଣୁ ହୋଇ କିଛି ଅସ୍ପଷ୍ଟ ଶବ୍ଦ ସହ ସ୍ଵର ସୃଷ୍ଟି 
କରିଥୁ୍ବ, ତାହାହିଁ ହେଉଛି ତା'ର ସଙ୍ଗୀତର ଆଦିରୂପ | ସମୟର ପ୍ରବାହରେ ଚିନ୍ତା ଓ 
ଚେତନାରେ ପରିବର୍ରନ ହେତୁ ସେ ତାକୁ ନୂତନ ରୂପ ଦେଇଛି । ସୃଷ୍ଷିର ପ୍ରାରମ୍ଭରେ 

9୨9 ଭଜନସମ୍ରାଟ୍‌ ଭିକାରୀ ବଳ 


ମେଘର ଗର୍ଜନ ଶୁଣି ହୁଏତ ମଣିଷ ସେଦିନ ଗିରିଗୁଙ୍ାରେ ଆତ୍ସଗୋପନ କରିଥୂବ ଅବା 
ଜଙ୍ଗଲର ନିଆଁକୁ ଦେଖ୍‌ ପାଣିର ଆଶ୍ରୟ ନେଇଥୁବ । କିନ୍ତୁ କିଏ ଜାଣିଥ୍‌ଲା ପରବର୍ରାୀ 
ସମୟରେ ଏଇ ମଣିଷ ରାଗରାଗିଣୀ ସୃଷ୍ଟିକରି ତା'ରି ମାଧ୍ୟମରେ ଆକାଶରୁ ମେଘ 
ଝରାଇବ , ଦୀପ ଜାଳିପାରିବ ପୁଣି ସଙ୍ଗୀତର ମୂୁନାରେ ହିଂସ୍ର ପ୍ରାଣୀକୁ ମଧ୍ୟ ବଶୀଭୂତ 
କରିପାରିବ । ପଶୁପକ୍ଷୀଙ୍କ ସ୍ଵରରୁ ମଣିଷ ସଂଗ୍ରହ କରିଛି ସପ୍ତସ୍ବର । ସେହି ସପ୍ତସ୍ଵରକୁ 
ନେଇ ସୃଷ୍ଟି ହୁଏ ମଧୁର ସଙ୍ଗୀତ | 

ସୃଷ୍ଟିରେ ସର୍ବତ୍ର ଏଇ ସଙ୍ଗୀତର ମୂର୍ଚଚନା । ଝରଣାର କୁଳୁକୁଳୁ ନାଦରେ, ବର୍ଷାର 


ରିମ୍ଝିମ୍‌ ଶବ୍ଦରେ, ବୈଶାଖୀର ପାଗଳ ଘୂର୍ଣ୍ଣିରେ ଏବଂ କୋକିଳର କୁହୁତାନରେ । ପ୍ରତିଟି 
ମଣିଷ ଭିତରେ ମଧ୍ଯ ସଙ୍ଗୀତ ପୂରି ରହିଛି; କିନୁ ସେ ସଙ୍ଗୀତକୁ ପ୍ରକାଶ କରିବାର କ୍ଷମତା 
ସମସ୍ତଙ୍କ ପାଖରେ ନ ଥାଏ ।! ଭଗବାନ୍‌ଙ୍କ ଆଶୀର୍ବାଦଜୁ ଲାଭ କରିଥୁବା ମଧୁର ସ୍ଵରରେ 
କେଉଁ ମଣିଷ ସେ ସଙ୍ଗୀତକୁ ଅଭିବ୍ୟକ୍ତ କରିପାରେ, ଆଉ ଯିଏ ଅଭିବ୍ୟକ୍ତ କରିପାରେନା 
ତାହା କେବଳ ତା”ର ଉପଲବ୍ଧି ଓ ଅନୁଭବ ଭିତରେ ହିଁ ରହିଯାଏ । ତେଣୁ ମଣିଷ ଭିତରେ 
ଥୁବା ସଙ୍ଗୀତ, ସ୍ଵର ମାଧ୍ୟମରେ ହିଁ ଆତ୍ସପ୍ରକାଶ କରେ । ଏ ସ୍ଵର ପ୍ରଥମତଃ ଇଶ୍ଵରଦତ୍ତ | 
ତା'ପରେ ସାଧନାର ବଳରେ ମଣିଷ ତାକୁ ଆହୁରି ସୁନ୍ଦରତର କରିଥାଏ । ଏ ସାଧନା 
କରିବାପାଇଁ ମଧ୍ଯ ମଣିଷ ଭିତରେ ସାମର୍ଥ୍ୟ ଓ ଶକ୍ତି ଲୋଡ଼ା | ଏଇଠି ମନେପଡ଼େ ସ୍ବାମୀ 
ଶିବାନନ୍ଦଙ୍କର ଗୋଟିଏ ଉଵ୍ତି-— “ˆ You cannot climb the Everest in one jump”. 
ତେଣୁ ସଙ୍ଗୀତ ହେଉ, ନୃତ୍ୟ ହେଉ, କ୍ରୀଡ଼ା ହେଉ ଏ ସକଳ, ଇଶ୍ବର ପ୍ରଦତ୍ତ ପ୍ରତିଭା 
ସହ ଏକନିଷ୍ଠ ସାଧନାର ମିଶ୍ରଣରେ ସୁନ୍ଦରତର ହୋଇଥାଏ । ଏ ସାଧନା ପାଇଁ ମଣିଷର 
ଭିତରେ ଗଭୀର ନିଷ୍ଠା, ଆନ୍ତରିକତା, ଶୃଙ୍ଖଳାଜ୍ଞାନ, ଚରିତ୍ରବତ୍ତା ଆଦି ଉତ୍ତମ ଗୁଣ ଏକାନ୍ତ 
ଅପରିହାର୍ଯ୍ୟ । 


ତାନ୍‌ସେନ୍‌ଙ୍କ ଭଳି ସଙ୍ଗୀତଜ୍ଞଙ୍କ ସ୍ଵରର ମାଧୁର୍ଯ୍ୟରେ ନିଘଞ୍ଚ ଅରଣ୍ୟରୁ ଧାଇଁ 
ଆସୁଥ୍‌ଲେ ହରିଣମାନେ । ତାଙ୍କର ସ୍ଵରର ଝଙ୍କାର ନିର୍ମେଘ ଆକାଶରେ ମେଘ ସୃଷ୍ଷି 
କରିପାରୁଥ୍ଲା | ତାଙ୍କର ସ୍ଵରର ଯାଦୁକରୀ ସ୍ଥର୍ଶରେ ଦୀପ ଜଳି ଉଠୁଥୂଲା | ତେଣୁ 
ଯେଉଁ ସ୍ଵରର ଏଭଳି ମାହାତ୍ସ୍ୟ ଅଛି ତାହା ପ୍ରଥମତଃ ଇଶ୍ବର ପ୍ରଦତ୍ତ ଏବଂ ଦ୍ଵିତୀୟତଃ 
ସାଧନାରେ ସିବ୍ଧ । 


ଆଜିବି” ସମାଜରେ ବହୁ ସଙ୍ଗୀତଜ୍ଞ ଅଛନ୍ତି, ସେମାନଙ୍କର ମଧୁର ସ୍ଵର ସମସ୍ତଙ୍କୁ 
ମୋହିତ ବି କରୁଛି | କିନଧୁ ଅତୀତର ମଧୁର ସ୍ଵରର ସେହି ମହତ୍ତୃ, ସେହି ଅଲୌକିକତା 
ସତେ ଅବା ହଜିଯାଇଛି । ଆଜି ଶିଳ୍ପୀର ସ୍ଵରର ଝଙ୍କାର ଅଛି; କିନ୍ତୁ ଏ ଝଙ୍କାର ମେଘ 
ସୃଷ୍ଟି କରିବା ପରିବର୍ରଗେ ବାୟୁମଣ୍ଡଳକୁ ଆହୁରି ଶ୍ରଷ୍ଠ କରିଦେଉଛି । ଏ ସ୍ଵରରେ ବିଶେଷ 
ଆକର୍ଷଣ ନାହିଁ | ଜାଗତିକ ବନ୍ଧନରୁ ମୁକ୍ତକରି ଏ ସ୍ଵର ଆଉ ଏକ ଜଗତରେ ପହଞ୍ଚାଇ 

ପାରୁ ନାହିଁ, ଯେଉଁଠିକି ମଣିଷ ପରିପୂର୍ଣ୍ଣ ଶାନ୍ତି ପାଇବା ସଙ୍ଗେ ସଙ୍ଗେ ଭଗବାନଙ୍କର 
ସାନ୍ଧିଧ୍ୟ ମଧ୍ୟ ପାଇପାରିବ । ଆଜି ସଙ୍ଗୀତ ଶିଳ୍ପୀଙ୍କ ପାଖରେ ଇତଶ୍ବରଙ୍କର କରୂୁଣାର ଅଭାବ 
ନାହିଁ ଅଭାବ ରହିଛି ସାଧନାର | ଶିଳ୍ପୀଙ୍କ ପାଖରେ ଇଶ୍ବର ପ୍ରଦତ୍ତ ମନଜିଣା ମଧୁର 
ସ୍ଵର ରହିଛି; ମାତ୍ର ଯଥାର୍ଥ ସାଧନାର ଅଭାବରୁ ସେ ସ୍ଵର ତା'ର ମହନ୍ତ ଓ ଗୁରୁତ୍ଵ 
ହରାଇଛି । ସେ ସ୍ଵର ମଣିଷକୁ ମୋହିତ କରୁଛି, ତା” ଭିତରେ ସାମୟିକ ଉତ୍ତେଜନା ଓ 
ସାମୟିକ ସୁଖ ସୃଷ୍ଟି କରୁଛି; କିନୁ ମଣିଷ ଭିତରେ ଏକ ଚିରନ୍ତନ ଛାପ ସୃଷ୍ଠି କରିବାକୁ 
ଅସମର୍ଥ । ଅତୀତର ସେହି ମଧୁର ସ୍ଵର ଏବେବି ଅମ୍ବାନ ହୋଇରହିଛି । ଯାହା ପୁରୁଣା 
ହୋଇ ମଧ୍ୟ ପୁରୁଣା ନୁହେଁ । ଯାହା ନିତ୍ୟ ନୂତନ ସ୍ଵାଦରେ ମନକୁ ମୋହିଦିଏ । ସେହି 
ସ୍ବରହି ଯଥାର୍ଥରେ ଲଶ୍ଵରଦତ୍ତ ଓ ସାଧନାରେ ସିବ୍ଧ । 

ଓଡ଼ିଶାର ଭଳ୍ତି ସଙ୍ଗୀତକୁ ସ୍ଵର୍ଗତ ବାଣୀକଣ୍ଡ ନିମାଇଁ ହରିଚନ୍ଦନ, ସ୍ଵର୍ଗତ ବାଳକୃଷ୍ଣ 
ଦାଶ ଓ ଭଜନ ସମ୍ପାଟ୍‌ ଭିକାରୀ ଚରଣ ବଳଙ୍କ ଅବଦାନ ଅଶେଷ । ସେମାନଙ୍କର 
ସଙ୍ଗୀତ ସେମାନଙ୍କୁ ଚିରଂଜୀବୀ କରିବ | କାରଣ ସେ ସ୍ଵରର ଯାଦୁକରୀ ସ୍ଥର୍ଶ ଯିଏ 
ଥରେ ପାଇଛି, ସେ ତାକୁ ଭୁଲିପାରିନି । ସେମାନଙ୍କର ଭଲ୍ତି ସଙ୍ଗୀତ, ଜଞ୍ଜାଳରେ ଭରା 
ମଣିଷ ଜୀବନକୁ ପରମାତ୍ସାର ଅପୂର୍ବ ସାନ୍ଧିଧ ପାଇବା ପାଇଁ ସହାୟ ହୋଇଥାଏ । 
ସେମାନଙ୍କର ମଧୁର ସ୍ଵର ନିଶ୍ଚିତ ଭାବରେ ଇଶ୍ଵର ପ୍ରଦତ୍ତ ଏବଂ ସାଧନାରେ ସିଦ୍ଧ । 
ତେଣୁ ଉଭୟର ମିଶ୍ରଣରେ ସଙ୍ଗୀତ ପୂର୍ଣ୍ତତା ଲାଭ କରେ । 

ଓଡ଼ିଶୀ ସଙ୍ଗୀତ ଏକ ନିଜସ୍ବ ସୃଷ୍ଟି । ଓଡ଼ିଶାର କଳା, ସଂସ୍କୃତି, ଜୀବନ -ଚର୍ଯ୍ୟା 
ଓ ଜୀବନ ଦୃଷ୍ଟି ଓଡ଼ିଶୀ ସଙ୍ଗୀତ ମଧ୍ୟଦେଇ ଜୀବନ୍ତ ହୋଇଉଠିଥ୍ୂବା ଯେ କେହି ସଚେତନ 
ବ୍ୟକ୍ତି ଲକ୍ଷ୍ଯ କରିପାରିବ ¦ କୋଣାର୍କ ଓ ପୁରୀ ଜଗନ୍ନାଥ ମନ୍ଦିରର ଗାତ୍ରରେ ଯେଉଁ ନୃତ୍ୟ 
ମୁଦ୍ରାର ମୂର୍ଭି ନିର୍ମିତ ହୋଇଛି ସେଥ୍‌ରୁ ଜଣେ ଓଡ଼ିଶୀ ନୃତ୍ୟର ନିଦର୍ଶନ ଦେଖିବାକୁ 
ପାଇପାରେ । କେବଳ ପୁରୀ ବା କୋଣାର୍କରେ ନୁହେଁ, ଓଡ଼ିଶାର ଅନ୍ୟାନ୍ୟ ସ୍ଥାନରେ 
ଯେଉଁସବୁ ପ୍ରାଚୀନ ମନ୍ଦିର ଅଛି, ସେ ସବୁଥ୍‌ରେ ଆମେ ଓଡ଼ିଶୀ ନୃତ୍ୟର ସଙ୍କେତ 
ପାଇଥାଉଁ | ନୃତ୍ୟ ସହିତ ସଙ୍ଗୀତର ସମ୍ପର୍କ ନିବିଡ଼ । ତେଣୁ ଅତୀତର ସେସବୁ 
ମୂର୍ରିଗୁଡ଼ିକର ମୁଦ୍ରା ଓ ନୃତ୍ୟ ଭଙ୍ଗୀକୁ ଦେଖିଲେ ମନେ ହେବ ଯେ ସେସବୁ ନୃତ୍ୟକୁ ହିଁ 
ଅନୁସରଣ କରି ନିର୍ମିତ ହୋଇଛି । ପୁରୀ ମନ୍ଦିରରେ ଶ୍ରୀଜଗନ୍ନାଥଙ୍କ ସମ୍ମୁଖରେ ଯେଉଁ 
ଦେବଦାସୀ ନୃତ୍ୟ କରାଯାଏ ତାହା ଓଡ଼ିଶୀ ନୃତ୍ୟର ମଧ୍ଯ ନିଦର୍ଶନ । 

ଓଡ଼ିଶୀ ନୃତ୍ୟର ସମ୍ପର୍କ ଶ୍ରୀଜଗନ୍ନାଥଙ୍କ ସହିତ ନିବିଡ଼ | ଏହି ନୃତ୍ୟରେ “ଚୌକ” 
ବ୍ୟବହୃତ ହୁଏ | ଏହି ଚୌକ ବିନା ଓଡ଼ିଶୀ ନୃତ୍ୟ ଅସଂପୂର୍ଣ୍ଣ । ଚୌକ ହେଉଛି ଜଗନ୍ନାଥଙ୍କ 
ମୂର୍ରି ଗଠନର ସଙ୍କେତ। ଶ୍ରୀଜଗନ୍ନାଥ ଓ ଶ୍ରୀବଳଭଦ୍ର ଉଭୟ ଯେଉଁ ଭଙ୍ଗୀରେ 
ରତୃସିଂହାସନରେ ଆସୀନ, ଠିକ୍‌ ସେହି ଭଙ୍ଗୀକୁ ଅନୁକରଣ କରି ଓଡ଼ିଶୀ ନୃତ୍ୟ ଶିକ୍ଷା 
କରାଯାଏ | ଉପ, ବଵବୈଠା, ଠିଆ, ଚାଲି, ବୂଡ଼ା, ବସା, ଭଉଁରୀ, ପାଲି ଇତ୍ୟାଦି 
ଅବସ୍କାରେ ଚୌକର ବ୍ୟବହାର କରାଯାଏ । ‘ଭାରତ ନାଟ୍ୟମ୍‌'ରେ ଚୌକ ପରି 
ଅଙ୍ଗଭଙ୍ଗୀ ଥ୍‌ଲେ ହେଁ, ତାହା ଓଡ଼ିଶୀ ନୃତ୍ୟର ଚୌକ ସହିତ ସମାନ ନୁହେଁ । ଓଡ଼ିଶୀ 
ନୃତ୍ୟ ପୂର୍ଣ୍ଣତଃ ଶ୍ରୀଜଗନ୍ନାଥ ଭାବ ଭାବିତ ଓ ଓଡ଼ିଶୀ ସଙ୍ଗୀତ ମଧ୍ୟ ଅନୁରୂପ ଭାବରେ 
ଜଗନ୍ନାଥ ସମର୍ପିତ | ଏକ ନିବିଡ଼ ସମର୍ପଣ ଭାବ ଓଡ଼ିଶୀ ନୃତ୍ୟ ଓ ସଙ୍ଗୀତରେ 
ପରିଲକ୍ଷିତ | ଜଗନ୍ନାଥ ମନ୍ଦିରକୁ ଆଧାର କରି ଦେବଦାସୀ ବା ମାହାରୀ ନୃତ୍ୟର ଉନ୍େଷ 
ଘଟିଥୂଲା ଓ ପରେ ସେଥୂରୁ ବିକାଶ ଘଟିଲା ଗୋଟିପୁଅ ନୃତ୍ୟ । ମନ୍ଦିର ଭିତରେ 
ଯେଉଁମାନେ ନୃତ୍ୟ କରୁଥ୍‌ଲେ ସେମାନଙ୍କୁ ‘ଭିତର ଗାଏଣୀ” କୁହାଯାଏ । ଏମାନେ 
ଦେବତାଙ୍କଠାରେ ନିଜକୁ ସମର୍ପଣ କରି ଦେଉଥୂଲେ | ଦେବତା ଏଠି ପ୍ରଣୟୀ । 
ଦେବଦାସୀ ପ୍ରଣୟିନୀ | ତୃତୀୟ ବ୍ୟକ୍ତିର ଅନୁପ୍ରବେଶ ସେଠି ନିଷିଦ୍ଧ । ମନ୍ଦିର ବାହାରେ 
ଯେଉଁମାନେ ନୃତ୍ୟ କରୁଥ୍‌ଲେ ସେମାନଙ୍କୁ “ବାହାର ଗାଏଣୀ” କୁହାଯାଏ । ସେମାନେ 

ରାସନୃତ୍ୟ କରୁଥ୍‌ଲେ | ଭରତଙ୍କ ନାଟ୍ୟଶାସ୍ତ୍ରରେ ଯେଉଁ ଉଦ୍ର ନୃତ୍ୟ ସମ୍ପର୍କରେ ଉଲ୍ଲେଖ 
ଅଛି ତାହାହିଁ ପରବର୍ରୀ କାଳରେ ଜଗନ୍ନାଥ ଧର୍ମ ଓ ସଂସ୍କୃତିକୁ ଆଧାର କରି ଏକ ନିଜସ୍ବ 
ଶୈଳୀରେ ଓଡ଼ିଶୀ ନୃତ୍ୟ ନାମରେ ପରିଚିତ ହେଲା । 


ଓଡ଼ିଶୀ ନୃତ୍ୟ ସହିତ ଓଡ଼ିଶୀ ସଙ୍ଗୀତ ନିବିଡ଼ ଭାବରେ ସଂପୃକ୍ତ | ଓଡ଼ିଶୀ ନୃତ୍ୟର 
ଯେପରି ଆରମ୍ଭ ଦେବଦାସୀ ନୃତ୍ୟରୁ ଓଡ଼ିଶୀ ସଙ୍ଗୀତର ସେହିପରି ଆରମ୍ଭ ଦେବଦାସୀ 
ବା ମାହାରୀଙ୍କ ସଙ୍ଗୀତରୁ | ଓଡ଼ିଶୀ ନୃତ୍ୟରେ ଥାଏ କୋମଳ ଗୀତିମୟ ଛାନ୍ଦସିକ 
ଉପାଦାନ । ଏହା ଶାଶ୍ବତ ପ୍ରେମର ବାହକ ଓ ପ୍ରଚୋଦକ, ଓଡ଼ିଶୀ ସଙ୍ଗୀତ ମଧ୍ଯ ଠିକ୍‌ 
ଏହିପରି ଶାଶ୍ବତ ପ୍ରେମର ଦିବ୍ୟଭାବକୁ ବ୍ଯକ୍ତ କରେ | ତାହା ମଧ୍ଯ ଲଳିତ କୋମଳ 
ଗୀତିମୟ ଓ ଛାନ୍ଦସିକ | 


ଗଜପତି ପ୍ରତାପରୁଦ୍ର ଦେବଙ୍କ ସମୟରେ ରାୟରାମାନନ୍ଦଙ୍କ ସହିତ 
ଶ୍ରୀ ଚୈତନ୍ଯଙ୍କର ସାକ୍ଷାତ୍‌ ଓ ପ୍ରେମଭଳ୍ତି ସମ୍ପର୍କରେ ଆଲୋଚନା ହୋଇଥଲା । 
ଶ୍ରୀଚୈତନ୍ୟ ରାୟରାମାନନ୍ଦଙ୍କଠାରୁ ଅଚିନ୍ତ୍ୟ ଭେଦାଭେଦ ତତ୍ତ୍ ଗ୍ରହଣ କରିଥୁଲେ | 
ସେମାନଙ୍କ ବନ୍ଧୁତା ଓ ପାରସ୍ପରିକ ଭଲ୍ତିତତ୍ସ ସମ୍ପର୍କିତ ଆଲୋଚନା ଫଳରେ ରାଧାକୃଷ୍ଣ 
ଭକ୍ତର ଏକ ନୂତନ ପରମ୍ପରା ଓଡ଼ିଶାରେ ବିକାଶ ଲାଭ କଲା | ଗଜପତି 
ପ୍ରତାପରୂଦ୍ରଦେବ, ଶ୍ରୀଚୈତନ୍ୟ ଓ ରାୟରାମାନନ୍ଦ ବାହାର ଗାଏଣୀ ଦେବଦାସୀଙ୍କ 
ସମ୍ପର୍କରେ ଏକମତ ହେବା ଫଳରେ ରାୟରାମାନନ୍ଦ ଛୋଟ ଛୋଟ ପିଲାମାନଙ୍କୁ ସ୍ତ୍ରୀ 
ବେଶରେ ସଜାଇ ରାଧାକୃଷ୍ଣଙ୍କ ଅପ୍ରାକୃତ ପ୍ରେମ ଲୀଳାକୁ ବାହାରେ ଦେଖାଇବାର 
ଅବକାଶ ପାଇଲେ । ଶ୍ରୀଚୈତନ୍ୟ ମଧ୍ଯ ନୃତ୍ୟ ଓ ଗୀତ ମାଧ୍ଯମରେ ଶ୍ରୀକୃଷ୍ଣଙ୍କୁ ଉପାସନା 
କରିବା ଲାଗି ଉପଦେଶ ଦେଇଥ୍‌ଲେ ଓ ନିଜେ ମଧ୍ଯ ଲକ୍ଷ୍ମୀ ବେଶରେ ସ୍ତ୍ରୀସୂଲଭ ନୃତ୍ଯ 
ପ୍ରଦର୍ଶନ କରିଥ୍‌ଲେ | ଏହି ସମୟରୁ ପ୍ରାୟ କବିତାରେ ରାଧାକୃଷ୍ଣ ଲୀଳା କ୍ରମଶଃ ଗୁରୁତ୍ଵ 
ଲାଭ କରିଆସିଲା | ସପ୍ତଦଶ ଶତାବ୍ଦୀରୁ ଉନବିଂଶ ଶତାବ୍ଦୀର ପ୍ରାୟ ମଧ୍ଯ ଭାଗ ପର୍ଯ୍ୟନ୍ତ 
ରାଧାକୃଷ୍ଣ ଭାବ ଭାବନାକୁ ନେଇ ଅନେକ କବିତା ରଚିତ ହୋଇଛି | ଅନେକ ମଧ୍ଯ 
ଓଡ଼ିଶୀ ସଙ୍ଗୀତ ଢାଞ୍ଚାରେ ରଚନା କରିଛନ୍ତି ଏତାଦୃଶ ସଙ୍ଗୀତ | ସାଲବେଗ, ଦୀନକୃଷ୍ଣ- 
ବନମାଳୀ, ଅଭିମନ୍ୟୁ, ଗୋପାଳକୃଷ୍ଣ ଓ କବିସୂର୍ଯ୍ୟ ବଳଦେବ ରଥ ପ୍ରମୁଖ ବିଶିଷ୍ଠ 
କବିମାନେ ରାଧାକୃଷ୍ଣ ଭାବସମ୍ବଳିତ ଓଡ଼ିଶୀ ସଙ୍ଗୀତମାନ ରଚନା କରି ଓଡ଼ିଆ ସାହିତ୍ୟରେ 
ଏକ ବଳିଷ୍ଠ ସାଙ୍ଗୀତିକ ପରମ୍ପରା ସୃଷ୍ଟି କରିଥ୍‌ଲେ | 

ଭକ୍ତକବି ଦୀନକୃଷ୍ଣ ଦାସ କାବ୍ୟକାର | ସେ ମଧ୍ୟ ଗୀତିକାର । ଅନେକ 
ଚଉତିଶା ଓ କ୍ଷୁଦ୍ର କବିତାରେ ସେ ରାଧାକୃଷ୍ଣ ଭାବକୁ ବେଶ୍‌ ଚମଜ୍ରାର ଭାବରେ ରୂପ 
ଦେଇଅନଛନ୍ତି । ଶ୍ରୀକୃଷ୍ଣଙ୍କ ବଂଶୀ ମାଧୁର୍ଯ୍ୟ ଶୁଣି ଶ୍ରୀରାଧାଙ୍କ ମନରେ ଯେଉଁ ପ୍ରତିକ୍ରିୟା 
ହୋଇଛି ତାହାକୁ ଚମକ୍ରାର ଭାବରେ ସାଙ୍ଗୀତିକ ରୂପ ଦେଇଛନ୍ତି କବି 

ମୁରଲୀରେ, ତୋର ପୂଣି ଏତେକ ଗରବ 
ଜାତି କୁଳ ଶୀଳ ମାନ ମହତ ହରିଲୁ ସରବ, ରେ ମୁରଲୀ | 
ମୁରଲୀରେ, କିଆତି ତୋ ବୁଝାମଣା ରୀତି 
ରଖାଇ ଦେବୁ ନାହିଁ କି ଏ ବ୍ରଜରେ କୂଳଜା ଯୁବତୀ, ଏ ବଜରେ ! 
ମୁରଲୀରେ, ମୋ ନାମରୁ ପାଉ କିବା ମଜା 
ମୋହନ ଉଚ୍ଚିଷ୍ଟ ପାନେ ତୁ ହୋଇଲୁ ଏତିକି ନିର୍ଲଜ, ତୂ ହୋଇଲୁ । 
ମଙ୍ଗଳ ଗୁଜ୍ରୀ ରାଗରେ, ଝ୍ଲ ତାଳରେ କବି ଏହି ସଙ୍ଗୀତଟି ରଚନା 
କରିଅଛନ୍ତି | ଶ୍ରୀରାଧାଙ୍କର କୃଷ୍ଣମତପ୍ରାଣତା ଏଥୁରେ ପ୍ରକଟିତ | ସେ ପୁଣି ପ୍ରିୟ ସଖୀକୁ 
ଅନ୍ତରର କଥାକୁ କହି ଶ୍ରୀକୃଷ୍ଣଙ୍କ ପ୍ରତି ତାଙ୍କର ଥୁବା ପ୍ରେମ ଭାବକୁ ବ୍ୟକ୍ତ କରିଅଛ ନ୍ତି — 
ମୁଁ ତ ଗଲି ନୀରକୁ ଲୋ 
କି କହିବି, ଦେଖିଲି ଶ୍ୟାମ ଚିତ୍ତ ଚୋରକୁ ଲୋ । 
ଦିନେ ମୁଁ ଗଲି ଯମୁନା ଭେଟିଲି କାଳିଆ ସୁନା 
ଯା କଲା ବଂଶୀବଦନା ଲାଜ ଦୂରକୁ ଲୋ । 
ଓଡ଼ିଶୀ ସଙ୍ଗୀତର ଏହା ଏକ ଚମଜଢ୍ରାର ଦୃଷ୍ଟାନ୍ତ | ସଖୀ ପୁଣି ରାଧାଙ୍କର କୃଷ୍ଣ 
ତନ୍ମୟତାକୁ ଲକ୍ଷ୍ୟ କରି କହନ୍ତି 
ଦେଖିଲୁ କି ମୋହନ ମାଧୁରୀ, ରେ କିଶୋରୀ 
ବରତିଯିବ କେ ଆଉ ଏ ବ୍ରଜେ ଯେତେ ନାଗରୀ | 
ପଡ଼ିଗଲେ ଥରେ ଆଖି ନ ଛାଡ଼ି ରହଇ ଲାଖି 
ଅଠା କାଠିରେ ପକ୍ଷୀ ଲାଖି ରହିଲା ପରି । 
ଶ୍ୟାମସୁନ୍ଦରଙ୍କ ପ୍ରୀତିକୁ ଭଙ୍ଗା କାଚ ସହିତ ତୁଳନା କରି କବି ପୁନଶ୍ଚ ଶ୍ରୀରାଧାଙ୍କ 
ମୁଖରେ କୁହାଇଛନ୍ତି; 


ନୂଆ ନୂଆ ଦିନା କେତେ ମୋର ଅନୂରାଗ ଯେତେ 
ବଚନେ କେ ତାହା କହିପାରି 

ନୋହିଲେ ସେ ଆଦ୍ୟ ପ୍ରାନ୍ତ “ ପରାୟେ ହେବ ଏମନ୍ତ 
ବୁଝିଲା ବେଳକୁ କାଚ ଭଙ୍ଗା ପରିରେ, ସହଚରି 
ଶ୍ୟାମବନ୍ଧୁ ପ୍ରୀତି ସେହିପରି 

ଭାଙ୍ଗିଗଲେ ଆଉ କେଭେ ଯୋଡ଼ି ତ ନ ପାରିରେ । 

ଶ୍ରୀକୃଷ୍ଣଙ୍କ ଉପରେ ଶ୍ରୀରାଧା ମାନ କରିବାରୁ ପ୍ରିୟ ସଖୀ ରାଧାଙ୍କ ବୂଝାଇଛ ନ୍ତି 
ରାଧ୍୍‌କେ ! ଅକଳଙ୍କ ଚନ୍ଦ୍ରମୁହିଁ 
ତୋ ବିରହେ ହରି ହେଲେଣି ଯେପରି 
କି କହିବି ତାହା ମୁହିଁ ଗୋ । 
ସଦା ରାଧା ରାଧା ରଟି ଅତି ବାଧା— 
ପାଇଲେଣି ନନ୍ଦବସ୍ଥି 
କୃଷ୍ଣପକ୍ଷ କଳାକାର କଳାପରି 
ଶରୀର କୃଶ ଭଳଜିଛି ଗୋ । 
ସଖୀ ପୂନଶ୍ଚ ଶ୍ରୀରାଧାଙ୍କୁ କହିଛ ନ୍ତି 
ଆଜ ତୋର ଏ କି କଥାରେ, ସଙ୍ଗାତ 
ଯେ ହିତକାରିଆ ଅଟଇ ଏ ବ୍ବଜେ 
ତାକୁ ଦେଉ ଗୁରୁ ବ୍ୟଥାରେ । 


ଭକ୍ତକବି ଦୀନକୃଷ୍ଣ ଦାସ ତାଙ୍କର ରାଶି ରାଶି ଚଉପଦୀ ଓ ଅନ୍ୟାନ୍ୟ କବିତାର 
ରାଧାକୃଷ୍ଣଙ୍କ ଦିବ୍ୟ ପ୍ରେମଲୀଳାକୁ ରୂପ ଦେଇଛନ୍ତି | ଓଡ଼ିଶୀ ସଙ୍ଗୀତର ତାଳ, ଲୟ ଓ 
ମାଧୁରୀ ଭିତରେ ତାହା ଆତ୍ସପ୍ରକାଶ କରିଛି | ଅଲୌକିକ ଲୀଳାକୁ ଲୌକିକ କରି ଦେଇ 
ତାହାକୁ ଆକର୍ଷଣୀୟ କରିଅଛନ୍ତି । ଦୀନକୃ ଷ୍ତଙ୍କ ପରି ଭକ୍ତକବି ବନମାଳୀ ମଧ୍ଯ 
ରାଧାକୃଷ୍ଣଙ୍କ ପ୍ରେମଭାବକୂ ବେଶ୍‌ ସୁନ୍ଦର ଭାବରେ ରୂପ ଦେଇ ଅଛନ୍ତି | ଜୟଦେବ 
'ଶ୍ରୀଗୀତଗୋବିନ୍ଦ' ରଚନା କରିଥ୍‌୍ଲେ | ସେଥ୍ରେ ଯେଉଁ ରାଗରାଗିଣୀ ବ୍ୟବହୃତ ତାହା 
ମଧ୍ୟ ଓଡ଼ିଶୀ ସଙ୍ଗୀତର ପରିଚୟ ଦିଏ । ପରବର୍ରୀ କାଳରେ ରାୟରାମାନନ୍ଦ ରଚନା 
କଲେ ବ୍ରଜବୋଲି ଭାଷାରେ ପଦାବଳୀ । ଜୟଦେବ ଓ ରାୟରାମାନନ୍ଦ ଉଭୟଙ୍କ 
ସାଙ୍ଗୀତିକ ତାପୂର୍ଯ୍ୟ ପରବର୍ରୀ ଓଡ଼ିଆ କବିମାନଙ୍କୁ ଆକର୍ଷଣ କରିଛି । ସେମାନଙ୍କ ମଧ୍ଯରୁ 
କେତେକ ମଧ୍ଯ ପଦାବଳୀ ସାହିତ୍ୟ ସୃଷ୍ଚି କରିଛନ୍ତି | ଭକ୍ତକବି ବନମାଳୀ ଓ 
ଗୋପାଳକୃଷ୍ଣଙ୍କ ରାଧାକୃଷ୍ଣ ପ୍ରେମ ସମ୍ବଳିତ ପଦାବଳୀ ଯେତିକି ଲୌକିକ ରସବୋଧରେ 
କାଳୋର୍ତୀର୍ଣ୍ଣ ସେହିପରି ଭଚ୍ତିଭାବନାରେ ରବଵ୍ିମନ୍ତ | 

ବନମାଳୀଙ୍କ ଆଲୋ ସଖି ! ପାସୋରି ନୁହେଁ ଗିରିଧାରୀଙ୍କି, ଆଜ ବ୍ରଜରାଜ 
କୁମର ରାଜପଥରେ, ଆହେ ନାଗରବର ! କି ଅପରାଧ କରିଛି, ଆଗୋ ଦୃତୀ ଆଜ 
ରାତି ଶ୍ୟାମପ୍ରୀତି' , * ଏପରା ବୁଜରାଜନନ୍ଦନ ଗୋ, ଏହି ସହି ପରା ଲୋ ମିତ, କହଲୋ 

ସଜନି ! ସେ କଦମ୍ବ ମୂଳେ କେ ସେ, କହ ସଜନୀ ଲୋ ଆଉ ମୁଁ ଏଣିକି, କହିବୁ 
ପରାଣ ବନ୍ଧୁକୁ, କାଲି ଯାହା କଲେ ସଖୀ ନାଗରରାଜ; କାହିଁ ମୋର କିଶୋରୀ, କାହୃହେ 
ତୁମ୍ଭେ ବଡ଼ ଦାରୁଣ, କାହିଁକି ନଇଲେ ମୋର କୁଞ୍ଜକୁ ଶ୍ୟାମ, କାଳିଆ ନାଗ ତୁଲେ କି 
ପ୍ରୀତି, କାଲି କାହିଁକି ନଇଲ ଶ୍ୟାମ ନାଗର, କାହ ରାଗ ନାଗ ହୃଦେ ପଶିଲାରେ, କି 
ଶୋଭା ମୁରଲୀପାଣିଲୋ ସଜନୀ, କିଏ ଲୋ ସଜନୀ କେଳି କଦମ୍ବ ମୂଳେ, କି ଦେଖିଲା 
ନେତ୍ର ଆଜ ଲୋ ସଜନୀ, କି ରଙ୍ଗେ ଚାହିଁଲା ଲୋ ଛଇଳ ନବଘନ କାଳିଆ, କି ହେଲା 
ଆସି ଶ୍ୟାମବନ୍ଧୁ ସ୍ପେହରେ, କୁଞ୍ଜେ ମୁରଲୀ ବାଜୂଛି, ଗଲେ ହେବ ଅପବାଦ, କେଡ଼େ 
ହଟିଆରେ ସେ ଶ୍ୟାମନାଗର, କେତେ ଛନ୍ଦ ଜାଣେ ଲୋ ସହୀ ! ନନ୍ଦ ରାଜାର, କେ 
ମୂରଲୀ ବଜାଉଛି ବୃନ୍ଦାବନେ ଗୋ, ଘନକାଳିଆରେ ସେ ମୋ ଜୀବ ଜୀବନ, ଘାଟ 
କଉଡ଼ି ଦେଇଯାରେ ନାଗରୀ ରଜା, ଚାହିଁ ଦେଲି କିଞ୍ତ୍‌ରେ ବାରେ ସେ ଶ୍ୟାମନାଗରଙ୍କ, 
ଛାଡ଼ ଘାଟ ମୋହନ ମୋ ରାଣ ତୋତେ, ଜଳକୁ ଗଲି ମୁଁ ଘେନି ଘଟରେ, ଝୁଲନ୍ତି ରଙ୍ଗେ 
ରାଇ ସଙ୍ଗେ ଶ୍ୟାମସୁନ୍ଦର, ତୋ ଲାଗି ଗୋପଦାଣ୍ଡ ମନାରେ କାଳିଆ ସୁନା, ଦେଖ ଗୋ 
ରାଧାମାଧବ ରଙ୍ଗ, ଦେଖ ଗୋ ରାଧାମାଧବ ଚାଲି, ଦେଖିଲେ କାହୃ ମନୁ ନ ଯିବ ଗୋ, 
ନନ୍ଦକିଶୋର ପରିଗୋ ଖୋଜିଲେ ନ ଥୁବ, ନ ତେଜିବି ମୁରଲୀଧର ବାଜୁ ପଛେ, 
ନାଗରରାଜ ! ସତୀଙ୍କି କଲ ନିର୍ଲଜ ହେ, ନିରେଖି ଚାହାଁରେ ସଖୀ ! ଏ କଦମ୍ବ ମୂଳକୁ, 
ପ୍ରାଣ ସଙ୍ଗିନୀରେ କାଲି ମୁଁ ଲାଜେ ବୁଡ଼ିଲି, ପ୍ରାଣ ସଙ୍ଗିନୀ ଗୋ ନାହିଁ ଆମ୍ଭ ବନମାଳୀ, 
ପୀରତି ପଥ ଖସଡ଼ାରେ ସଙ୍ଗନୀ, ବଂଶୀରେ ତୋର ଏଡ଼ିକି ଦାଉ, ବଂଶୀଧ୍ଵନି ରାଧେ 
ଉଚ୍ଛନ୍ନ କଲାଣି ପୁର ତିନି, ବାଟ ଛାଡ଼ ସୁହଟ ନାଗର ଯମୁନାକୁ ଯିବି, ଶ୍ୟାମ ଶ୍ରୀଅଙ୍ଗେ 
ନେତ୍ର ପଡ଼ିଲାରେ, ଶ୍ୟାମସୁନ୍ଦର ସଙ୍ଗେ କରିଥୁଲି ରସନା, ସଖୀରେ ତାଙ୍କୁ ଦେଖିଲେ 
ଡୋଳେ, ସଖୀ ଗୋ ! କି କଲା ଗୋ ମଦନ ସୁନ୍ଦର କାହ୍ନ, ସଜହୋଇ ଥାରେ ଗଜରାଜ 
ଗତି ଆଜ, ଇତ୍ୟାଦି ରାଶି ରାଶି ସଙ୍ଗୀତ ଭିତରେ ରାଧା ଓ କୃଷ୍ଣଙ୍କ ପ୍ରେମଭକ୍ତି ବର୍ଣ୍ଣିତ | 
ପ୍ରତ୍ୟେକ ସଙ୍ଗୀତ ପଦାବଳୀ ଅନ୍ତର୍ଭୂକ୍ତ ଓ ପ୍ରତ୍ୟେକଟି ଓଡ଼ିଶୀ ସଙ୍ଗୀତର ଚାରୁ ନିଦର୍ଶନ । 
କେତେ କବିତାରେ କବି -ହୃଦୟର କୃଷ୍ଣଗତ ପ୍ରାଣତାର ହୋଇଛି ଗଭୀର ପରିପ୍ରକାଶ । 
‘ଚକାଡୋଳା ଚିକ୍କଣ କାଳିଆ ହେ, ବକାରି ମୋ କଥା ଶୁଣ /୦କାଠକି କଥା ଚଳିବ 
ନାହିଁଟି ପକାଇ କହୁଛି ରାଣ ।” କବିତାରେ କବିଙ୍କର ନିର୍ମଳ ଭଗବତ ପ୍ରୀତି ପ୍ରକାଶ 
ପାଇଛି । ସଖୀକୁ ଶ୍ରୀରାଧା କହନ୍ତି 


କହଲୋ ସଜନି, ସେ କଦମ୍ବ ମୂଳେ କେ ସେ 

ନବୀନ ନୀରଦ ତନୁ କେଡ଼େ ଶୋଭା ଦିଶେ । 
କିଶୋର ବୟସ ନାର ଛବି ଦିଶେ ମନୋହର 

ନାରୀଙ୍କ ଚିତ୍ତ ଚୋର ନଟବର ବେଶେ । 

ଅଥବା— କି ଶୋଭା ମୁରଲୀ ପାଣି ଲୋ ସଜନି । 
ତାଙ୍କୁ ମୋତେ କେ ଦେବ ଆଣିଲେ । ସଜନି ! 
ସେ ଯେଉଁ ବାଙ୍କ ଚାହାଣି, ମୋ ହୃଦ ହେଉଛି ହାଣିଲୋ | 


ଶ୍ରୀରାଧା ବାରମ୍ବାର ପ୍ରିୟ ସଖୀଙ୍କ ନିକଟରେ କୃଷ୍ଣଚନ୍ଦ୍ରଙ୍କ କଥା କହିଛନ୍ତି । 
ଶ୍ରୀକୃଷ୍ଣଙ୍କ ରୂପ-ମାଧୂର୍ଯ୍ୟୟ ବଂଶୀ-ମାଧୁୂର୍ଯ୍ୟ ଓ ଗୁଣ-ମାଧୂର୍ଯ୍ୟ ତାଙ୍କୁ ବିମୋହିତ କରି 
ଦେଇଛି । ଶ୍ୟାମବନ୍ଧୁଙ୍କ ନୟନର ଠାଣି, ମନ୍ଦ ହାସ, ମୋହନ ବେଶ ଯୂବା-ନାରୀ ଦମ୍ଭ 
ରଖିବ ନାହିଁ । ଶ୍ରୀକୃଷ୍ଣଙ୍କୁ କଦମ୍ବ ମୂଳରେ ତ୍ରିଭଙ୍ଗୀ ଠାଣିରେ ଦେଖି ରାଧାଙ୍କର ସୃଷ୍ତି 
ହୋଇଛି ରୂପାନୁରାଗ । ତାଙ୍କର ମୁରଲୀ ଧ୍ଵନି ମଧ୍ଯ ତାଙ୍କୁ ବିହ୍ଵଳ କରିଛି ଓ ସେ ଭାବିଛନ୍ତି 
ଶ୍ରୀକୃଷ୍ଣଙ୍କର ହାସ ମିଶା ଭଙ୍ଗୀ ବାଣୀ” ଓ ‘ଲାବଣ୍ୟ ଠିଆ ଠାଣି” ଗୋକୁଳରେ କୌଣସି 
ପତିବ୍ରତା ନାରୀଙ୍କୁ ରଖି ଦେବ ନାହିଁ । ସଖୀ ପୂଣି ଶ୍ରୀରାଧାଙ୍କୁ କହିଛି — 


ସଙ୍ଗିନୀରେ ଚାହାଁ ବେଣୁପାଣିକି 
ଚିତ୍ତ -ବିତ୍ତ ଚୋର ଚିନ୍ତାମଣିକି 
କିମ୍ଭା 
ସଖୀ, ବିଜେ କଦମ୍ବ ମୂଳେ ଗୋ, ଏ ଲାବଣ୍ୟ ରୂପ | 
ଅଥବା 
ଶ୍ୟାମସୁନ୍ଦର ଶ୍ରୀମୁଖ ଅନାଇ 
କୂଳ ଧର୍ମ ହୋଇ ରହିଲା ନାହିଁଲୋ ! 
ଏହି ରୂପାନୁରାଗରୁ ଶ୍ରୀରାଧାଙ୍କର ସୃଷ୍ଟି ହୋଇଛି ପୂର୍ବାନୁରାଗ | ସଖୀ ଶ୍ରୀରାଧାଙ୍କୁ 
କହିଛନ୍ତି¬ ‘ଅନାଇ ଦେଲୁକି ରାଧେ /କହାଇ ମୂରତି ହୃଦେ ମନାଇ ନେଲୁ କି । 
ଶ୍ରୀରାଧା ମଧ୍ଯ ସଖୀଙ୍କୁ କହିଛନ୍ତି ତାଙ୍କ ଅନ୍ତରର ଭାବକୁ 
ଚାହିଁ ଦେଲି କିଞ୍ଚିତ୍‌ରେ ବାରେ ସେ ଶ୍ୟାମନାଗରଙ୍କ ଗୋ 


କି ବୁଦ୍ଧି କରିବି କହରେ ସଙ୍ଗାତ 

ନ଼ଣନ୍ଦ ଭର୍ସନା କରଇ ଯେତେକ 

ବିରହ ପରାୟେ ଦହୁଛି ମୋ ଚିତ୍ତ 

ତା” ନେତ୍ର କାଠି -ଅଠାରେ | 

ଶ୍ରୀକୃଷ୍ଣଙ୍କ ରୂପ-ମାଧୁରୀକୁ ଦେଖି କେଉଁ କୁଳବତୀ ଚେତନା ହରାଇ ନ ଦେବ ? 
ଶ୍ରୀରାଧା ତାଙ୍କଠାରେ ନିଜକୁ ସତେ ଯେପରି ବିକ୍ରୟ କରି ଦେଇଛନ୍ତି । ଶ୍ରୀକୃଷ୍ଣଙ୍କ ବ୍ୟତୀତ 
ତାଙ୍କର ଆଉ କେହି ନାହିଁ । ସେହି ଇନ୍ଦ୍ର ନୀଳମଣିଜିଣା ରୂପକୁ ଦେଖି ତାଙ୍କର ପାଦ 
ଆଉ ଆଗକୁ ପଡ଼ି ନାହିଁ । ଯମୁନାକୁ ଜଳ ପାଇଁ ଗଲାବେଳେ ସେ ଶ୍ରୀକୃଷ୍ଣଙ୍କୁ ଘାଟରେ 


Digitized by srujanika@gmail.com 


Mo ଭଜନସମ୍ରାଟ୍‌ ଭିକାରୀ ବଳ 


ଭେଟିଲେ । ବ୍ରହ୍ମ ସମ୍ପ୍୍ଭିକୁ ସେ ତୁଢୁ ମଣିଲେ । ଶ୍ରୀକୃଷ୍ଣଙ୍କ ନୟନ ସହିତ ତାଙ୍କ ନୟନର 
ହେଲା ମଧୁର ମିଳନ | ସେହି ଦିନରୁ ସେ କୃଷ୍ଣ କଥା ଭାବୁଛନ୍ତି | ସେ ପୁଣି ଚିନ୍ତା କରୁଛନ୍ତି 
ଶ୍ୟାମସୁନ୍ଦରଙ୍କ ପାଇଁ “ଗଲା ଗୋକୂଳ କୂଳଧର୍ମ ଭାସି ତ | ଶ୍ୟାମସୁନ୍ଦରଙ୍କୁ ଦେଖି ତାଙ୍କର 
ଯେଉଁ ଭାବାନ୍ତର ଜାତ ହୋଇଛି ସେ ବିଷୟରେ ସେ ପ୍ରିୟ ସଖୀକୁ କହିଛ ନ୍ତି — 


ଶ୍ୟାମଳ ଗାତ୍ରେ ମୋ ନେତ୍ର ପଡ଼ିଲାରେ 
ପଡ଼ିବା ମାତ୍ରେ ମୋ ଜ୍ଞାନ ବୂଡ଼ିଲାରେ 
ଡର ଡର ହୋଇ ସିନା ମୁହିଁ, ତର ତର କରି ଦେଲି ଚାହିଁ 
ଦର ଦରଶନେ ଚିତ୍ତ ବୂଡ଼ିଲାରେ । 


କବି ବନମାଳୀ ଶ୍ରୀକୃଷ୍ଣଙ୍କ ଦିବ୍ୟ ରୂପଶୋଭାକୁ ଏପରି ବର୍ଣ୍ଣନା କରିଅଛନ୍ତି ଯାହା 
ଶ୍ରୀରାଧାଙ୍କୁ କେବଳ ବିମୋହିତ କରିଦେଇ ନାହିଁ, ତାଙ୍କ ଭିତରେ ସୃଷ୍ଟି କରିଛି ଗଭୀର 
ପ୍ରେମାନୁରାଗ । ଶ୍ରୀକୃଷ୍ଣଙ୍କ ନେତ୍ର “ଶୋଭା, ଅଧର-ଶୋଭା, ତ୍ରିଭଙ୍ଗୀ ଠାଣି, ତାଙ୍କୁ 
ଦେଇଛି ଗଭୀର ଆନନ୍ଦ । ଶ୍ରୀରାଧା ସଖୀଙ୍କୁ କହନ୍ତି 


ଆଜ ବ୍ରଜରାଜ କୂମର 

ରାଜ ପଥରେ ଯାଉଥ୍‌ଲେ ଗୋ 

ଗେଲେ ଗେଲେ ଖେମଟା ନାଚେ ଆସୁଛନ୍ତି ଗୋକୁଳ ପଛେ 

ବାନ୍ଧି ଚୂଳ ମୟୂର ପୁଚ୍ଛ 

ସେହି ଯେ ପୂତନା ପ୍ରାଣ ଘେନା ଗୋ । 

ଶ୍ରୀରାଧା ବାରମ୍ବାର ସଖୀଙ୍କ ପାଖରେ କହିଛନ୍ତି ଶ୍ରୀକୃଷ୍ଣଙ୍କ ରୂପ- ଶୋଭା 

ସମ୍ପର୍କରେ । ସେ ଦାରୁଣ ନେତ୍ରାନ୍ତକୁ ଭୟ କରନ୍ତି | ଯୁଆଡ଼କୁ ମନା କରନ୍ତି ଚାହିଁବାକୁ 
ସେଆଡ଼କୁ ସେ ଚାହେଁ । ଅଗମ୍ୟ ପଥକୁ ସତତ ଗତି କରେ | କର୍ଣ୍ଣ ମଧ୍ଯ କୃଷ୍ଣ ରସ 
ଶୁଣିବୀକୁ ବ୍ୟଗ୍ର ହୁଏ । ନାସା ମଧ୍ଯ ତାଙ୍କ ଶରୀରର ନୀଳୋପୁଳ ଗନ୍ଧ ପାନ କରିବାକୁ 
ବ୍ୟସ୍ତ | ଜିହ୍ବା ତାଙ୍କ ଅଧରରୂୁ ଝରୁଥ୍ବା ରସ ପାନ କରିବାକୁ ଓ ମନ ତାଙ୍କର ଅଧୀନ 
ହେବାକୁ ଚାହୁଁଥାଏ । ଏଥର ଶ୍ରୀରାଧାଙ୍କର ସୃଷ୍ଟି ହୋଇଛି ନବାନୂରାଗ । 

ଘନ କାଳିଆରେ, ସେ ମୋ ଜୀବ ଜୀବନ 

ମିତଣି ! ମୋ ବିତ୍ତସବୁ ପୀତ ଦୁକୂଳିୟା । 

ଗଲେ ଏ ପରାଣ ଯାଉ ନ ତେଳିବି ତାଙ୍କୁ ଆଉ 

ନାଚିଲେ ନେତ୍ରେ ସର୍ବଦା କାଳିନ୍ଦୀକୂଳିୟା । 

ଲାଗୁ କୁଳରେ କଳଙ୍କ, ଜୀବିକା ମୋ ପଦ୍ମମୁଖ 

ଦୁଃଖ ପାସୋରା ମନ୍ତର ଶିଖଣ୍ଡ -ଚୁଳିୟା । 

ଭଜନସମ୍ରାଟ୍‌ ଭିକାରୀ ବଳ ୩୧ 


ଏପରି ନବାନୁରାଗ ସୃଷ୍ଟି ହେଲେ ମଧ୍ଯ ଶ୍ରୀରାଧା ପୁନଶ୍ଚ କହିଛନ୍ତି, କିଏ ପକାଇଲା 
ଶ୍ୟାମ ନଟେ ମା, କି କପଟେ ।” ମୋହନ -ଚାତୁରୀ-କତୁରୀକୁ ଭୟ କରି ସେ ବାହାରକୁ 
ବାହାରନ୍ତି ନାହିଁ | ଅଥଚ କାହ୍ନ କପଟରେ ଜଳଘାଟରେ ପହଞ୍ଚ୍‌ ଯାଆନ୍ତି । କଅଁଳା ପୁଅଟି 
ଦିନରୁ ସେ କେତେ ରସ ଜାଣନ୍ତି । ପ୍ରିୟ ସଖୀ ଶ୍ରୀରାଧାଙ୍କୁ ସତର୍କ କରିଦେଇଛି 
କୁସୁନିଆଁ ଗିଳିଛି ନିଆଁ / ପୋଡ଼ି ଦେବଟି ତୋ ପ୍ରୀତି ସୁନିଆ/ହେ ଦରହାସି ! ତୂ ନଜର 
ଫେରାଇ /କଦର କରି ତାଠାରୁ ଘେନିଆ ।” ସେହି କୃଷ୍ଣ ଶିଶୁଟି ଦିନରୁ ପୂତନାକୁ 
କ୍ଷୀରପାନ ଛଳରେ ମାରିଦେଇଛି । ନୀପ ମୂଳରେ ବସି ବଂଶୀରେ କେଉଁ ନାମ ଧରି 
ଡାକୁଛି ସେହି ରସିକ ରତନ ରାଜଧାନିଆ, କୃଷ୍ଣଚନ୍ଦ, କେହି ସେକଥା ଜାଣିପାରୁ 
ନାହାନ୍ତି । ଅଥଚ ସେ ଯାହାକୁ ଡାକୁଛି ସେହିହିଁ କେବଳ ଶୁଣୁଛି । ସଖୀ ଶ୍ରୀରାଧାଙ୍କୁ 
ସତର୍କ ଜରାଇ ଦେଲେ “କିଶୋରୀମଣି ! ଘେନ ମୋ ମନାରେ/ଏକା ହୋଇ ନ 
ଯିବଟି ଯମୁନାରେ ।” ମାତ୍ର ଶ୍ରୀରାଧା କହିଲେ ନ ତେଜିବି ମୁରଲୀଧର । ବାଜୁ 
ପଛେ ଅପବାଦ ନାଗରା ।” ନବାନୁରାଗରୁ ଶ୍ରୀରାଧାଙ୍କର ସୃଷ୍ଟି ହୋଇଛି ବଂଶୀ ଅନୁରାଗ । 
ଏଥଅର ଶ୍ରୀରାଧାଙ୍କର ପ୍ରୀତି ଅନୁରାଗ, ସ୍ବାଭୀଷ୍ଟ ଅଭିଳାଷ, ଘାଟଲୀଳା ଇତ୍ୟାଦି ବେଶ୍‌ 
ଚମକ୍ରାର ଭାବରେ ପ୍ରକାଶ ପାଇଛି । ସଙ୍ଗୀତର ମଧୁର ମୂଁନା ଭିତରେ ରାଧାଜୃ ଷ୍ପଙ୍କର 
ଲଳିତ ଅନୁରାଗ ପ୍ରକାଶ ପାଇଛି ଓ ପ୍ରତ୍ୟେକଟି ସଙ୍ଗୀତ ହୋଇଛି ଶାଶ୍ବତ ପ୍ରେମ ତତ୍ର 
ଜୀବନ୍ତ ଭାଷ୍ୟ । ଲୌକିକ ଜୀବନରେ ପ୍ରେମିକ ଓ ପ୍ରେମିକାର ଭାବ ଯେପରି ପ୍ରକାଶ 
ପାଏ, ତାହାକୁ କବି ଗ୍ରହଣ କରିଥ୍‌ଲେହେଁ, ସେଥ୍‌ରେ ଅଲୌକିକ ପ୍ରେମ ଓ ଦିବ୍ୟଭାବକୁ 
ବେଶ୍‌ ଚମକ୍କାର ଭାବରେ ରୂପ ଦେଇଅଛନ୍ତି | ଓଡ଼ିଶୀ ସଙ୍ଗୀତର ରାଗ ତାଳ ଲୟ ଓ 
ସଙ୍ଗୀତଗୁଡ଼ିକୁ ଆହୁରି ପ୍ରାଣବନ୍ତ କରିଦେଇଛି | ରାଧାକୃଷ୍ଣ ଅପ୍ରାକୃତ ହୋଇ ମଧ୍ଯ ପ୍ରାକୃତ 
ହୋଇଯାଇଛନ୍ତି ଏହି ସଙ୍ଗୀତମାନଙ୍କରେ । ବୈଷ୍ଣବ ଦର୍ଶନ ଓ ଶାସ୍ତ୍ରରେ ଯେଉଁ 
ପୂର୍ବାନୁରାଗ, ନବାନୁରାଗ, ଅନୁରାଗ, ବଂଶୀ-ମାଧୂର୍ଯ୍ୟ, ପ୍ରୀତି -ମାଧୂର୍ଯ୍ୟ, ରୂପ-ମାଧୂର୍ଯ୍ୟ 
ଇତ୍ୟାଦିର ତାର୍ଵିକ ବିଚାର ଅଛି କବି ବନମାଳୀ ସେହି ବିଚାରକୁ ଲୌକିକ ସ୍ତରରେ 
ସାର୍ବଜନୀନ କରାଇ ସାଙ୍ଗୀତିକ ପରିବେଶରେ ଜୀବନ୍ତ କରିଦେଇଅଛନ୍ତି | 


ଭକ୍ତକବି ଗୋପାଳକୃଷ୍ଣ ପଟ୍ଟନାୟକ ମଧ୍ଯ ସଙ୍ଗୀତ ଯୁଗର ଅନ୍ୟତମ ବଳିଷ୍ଠ 
ଗୀତିକାର | କବିସୂର୍ଯ୍ୟ ବଳଦେବ ରଥଙ୍କର ସେ ସମସାମୟିକ । ଉଭୟ କବି ସଂସ୍କୃତଜ୍ଞ 
ଓ ପଣ୍ଡିତ । ଉଭୟ ଗଞ୍ଜାମ ଜିଲ୍ଲାର ଅଧ୍ବାସୀ | ଗୋପାଳକୃଷ୍ଣ ପାରଳାଖେମୁଣ୍ଡିର ବିଶିଷ୍ଟ 
କବି । ତାଙ୍କ କବିତାର ବାହାଦୂରି ସେ ନିତିଦିନିଆ ଚଳନ୍ତି ଭାବଧୀରାର ଅନୁଭବକୁ 
ନେଇ କବିତା ଲେଖନ୍ତି | ସେହି କବିତା ଲୌକିକ ଜୀବନର ଭାବ ପରି ହୃଦ୍ୟ ! ଅଥଚ 
ତାରି ଭିତର ଦେଇ ଅଲୌକିକ ସ୍ତରକୁ ଆରୋହଣ କରିହୁଏ । ଶ୍ରୀରାଧା .ଓ ଶ୍ରୀକୃଷ୍ଣଙ୍କ 
ପୂର୍ବାନୁରାଗ, ନବାନୁରାଗ ଓ ପ୍ରୀତି - ଅନୁରାଗ ଜୀବନ୍ତ ହୋଇ ଉଠିଛି ତାଙ୍କ 

୩୨ ଭଜନସମ୍ରାଟ୍‌ ଭିକାରୀ ବଳ 


କବିତାମାନଙ୍କରେ | ରାଧାକ୍‌ ଷ୍ଣଙ୍କ ଅଷ୍ଟକାଳ ଲୀଳାକୁ ଗୋପାଳକୃଷ୍ ବୈ ଷ୍ତବ 
ଗୋସ୍ବାମୀମାନଙ୍କ ପରି ତାଙ୍କର କବିତାମାନଙ୍କରେ ସୁନ୍ଦର ଭାବରେ ବର୍ଣ୍ଣନା କରିଅଛନ୍ତି । 
ରାଧା ଓ ଲଳିତା ମଧ୍ଯରେ କୃଷ୍ଣଚନ୍ଦ୍ରଙ୍କ ସମ୍ପର୍କରେ ଉକ୍ତି ପ୍ରତ୍ୟୁକ୍ତି ଅତ୍ୟନ୍ତ ଚିତ୍ତାକ ଷ୍କ — 


ରାଧା ପଚାରନ୍ତି ସଙ୍ଗାତରେ କେସେ ବ୍ରଜରାଜ ସୂତ 
ଲଳିତା କହନ୍ତି ମିତଣିରେ 
ମୋହ ହୋଇଗଲୁ ସେଦିନ ଶୁଣି ତୂ 
ଯାହାର ମୁରଲୀ ଗୀତରେ । ପ୍ରାଣ ମିତ | 
ରାଧା-କି ନୀମ ବୋଇଲୁ ତୁହି 
ଲଳିତା ପୁଣି ଶୁଣିବାକୁ ଚିତ୍ତ ବଳିଲା କି 
କୃଷ୍ଣ ବୋଲି ଥୂଲି କହିରେ ପ୍ରାଣ ମିତ । 
ରାଧା—ବୟସ କେତେ ତାଙ୍କର 
ଲଳିତା—ନବ ତରୁଣିମ ଅବସ୍କା ବୟସ 
ହୋଇଥୂବ ବାର ତେରରେ, ପ୍ରାଣ ମିତ । 
ରାଧା— କେଡ଼େ ଭଳି ଉଚ୍ଚ ହେବେ 
ଲଳିତା ତୁ ତାଙ୍କ ଶ୍ରତିତଟକୁ ସରିହେବୁ 
ଅନୁମାନୁଛି ମୁଁ ଏବେରେ । ପ୍ରାଣ ମିତ | 
ଶ୍ରୀରାଧା ଯେପରି କୃଷ୍ଣଙ୍କ ନାମ, ରୂପ, ଗୁଣ, ବୟସ, ଉଚ୍ଚତା, ବିବାହ କଲେଣିକି 
ନାହିଁ, ଘର କେଉଁଠି, କୃଶ ନା ପୃଥୁଳ, ମୁଖ ସୁଷମା, ଭୂରୁ, ଚିବୂକ, ଲଲାଟ, ଇଷଣ, 
ନାସା ଇତ୍ୟାଦି ସମ୍ପର୍କରେ ଲଳିତାକୁ ପଚାରିଛନ୍ତି ଓ ଲଳିତା ଯେପରି ଉତ୍ତର ଦେଇଛି 
ତାହା ଶ୍ରୀରାଧାଙ୍କ ନବାନୁରାଗର ପରିଚୟ ଦେଇଥାଏ । ଠିକ୍‌ ଏହିପରି କୃଷ୍ଣଚନ୍ଦ୍ର ମଧ୍ଯ 
ବୃନ୍ଦାକୁ ପଚାରିଛନ୍ତି ରାଧାଙ୍କ ସମ୍ପର୍କରେ । ଉଭୟ ଶୁଣିଛନ୍ତି ଉଭୟଙ୍କ ବିଷୟରେ । କେହି 
କାହାକୁ ଦେଖି ନାହାନ୍ତି । ଶୁଣି ଶୁଣି ଉଭୟଙ୍କର ସୃଷ୍ଟି ହୋଇଛି ପୂର୍ବାନୂରାଗ ! ରାଧାଙ୍କର 
ଏହି ପୂର୍ବାନୁରାଗ ପ୍ରକାଶ ପାଇଛି ଯମୁନା କୂଳରେ କୃଷ୍ଣଚନ୍ଦ୍ରଙ୍କୁ ଦେଖି । ସେ ସଖୀକୁ 
କହିଛ ନ୍ତି 
ଜଳ ଆଣି ଯାଇଥୁଲି କଳିନ୍ଦସୂତାକୁ 
ଫଳ ପାଇଲି ଅନାଇରେ, ସଙ୍ଗାତ । 
କଦମ୍ବ ମୂଳକୂରେ ସଙ୍ଗାତ । 
ନୀରଦଟି ନୀଳମଣି ପ୍ରତିମା ସେ କିଛି 
ବାରିପାରିଲି ନାହିଁରେ, ସଙ୍ଗାତ । 
ନୟନେ ନାଚୂଛିରେ, ସଙ୍ଗାତ । 

ଶ୍ରୀରାଧା ସ୍ବାନ ସାରି ସୂର୍ଯ୍ୟପୂଜା କରିବାକୁ ବାହାରିଥାଆନ୍ତି । ହଠାତ୍‌ ତାଙ୍କ 
ଆଗରେ କୃଷ୍ଣଚନ୍ଦ୍ର ଉଭା ହୋଇଗଲେ । ରାଧାଙ୍କର ଏଣେ ତାଙ୍କୁ ଦେଖିବା ପାଇଁ ଇଚ୍ଛା । 
ତେଣେ ସୂର୍ଯ୍ୟପୂଜା କରିବାକୁ ଇଚୁ। । ଏହି କଳଙ୍କଚିତ୍ତ ଭାବକୁ କବି ଗୋପାଳକୃଷ୍ଣ 
ଚମଜ୍କାର ଭାବରେ ରୂପ ଦେଇଛନ୍ତି 


- 
GS mm 


ପଥ ଛାଡ଼ିଦେ ମୁଁ ଯିବି ଫୁଲ ତୋଳି ଯେ, ବନମାଳି । 
ସ୍କାନ କରିଛି ପୂଜିବି କରମାଳି ଯେ, 

ବୃନ୍ଦାବନେ ପୂଷ୍ପତୋଳୁ ରଙ୍ଗେ, 

ଗୋଷ୍ଣ ସୁଧାକର ରାଧା ଆଗେ | 

ମିଳନ୍ତେ ଅନାଇଁ ଚମକି ଭାଷନ୍ତି 

ଛିନ୍ନ ହୋଇ ମନ ଉଦ୍‌ବେଗେ ଯେ | 


ରାଧା ବିରହରେ କୃଷ୍ଣଙ୍କର ଓ କୃଷ୍ଣଙ୍କ ବିରହରେ ରାଧାଙ୍କ ବିଳାପକୁ କବି ଯେପରି 
ବର୍ଣ୍ଣନା କରିଅଛନ୍ତି ତାହା ଚିରନ୍ତନୀ ପ୍ରେମିକ ପ୍ରେମିକାଙ୍କ ବିଳାପକୁ ହିଁ ସୂଚାଇ ଦିଏ । 
ବନମାଳୀଙ୍କ ପରି ଗୋପାଳକୃଷ୍ଣ ମଧ୍ଯ ଶ୍ରୀକୃଷ୍ଣ ଓ ଶ୍ରୀରାଧାଙ୍କର ସ୍ଵାଭୀଷ୍ଟ ଲାଳସାକୁ ରୂପ 
ଦେଇଛନ୍ତି | ତାଙ୍କର ପୂଣି ସ୍ଵାନୁଭୂତି ପ୍ରକାଶ ପାଇଛି ଯେତେବେଳେ ସେ କହନ୍ତି 
‘ଅରେ ଦେଖିଛି ଯେ ସେ ସିନା ସେ ସୁଖ ଜାଣେ ।” କବି ପୂଣି ବୈଷ୍ଣବ ଜନୋଟିତ୍ତ 
ଦୈନ୍ୟବୋଧ୍ୂକା ପ୍ରକାଶ କରି କହନ୍ତି 


କୃପା ନ କଲେ କାହିଁକି ଧରିବି ପରାଣ 

ବ୍ରଜେନ୍ଦ୍ର ହୃଦୟ ବିହାରିଣୀ ରାଧେ ହୋଇ ଯିବି ତ ଅକାରଣ | 

ନ ମିଳିବ ବେଳେ ହେଲେ ଯଦି ସେବା ଅମଳ ଶ୍ରୀକୁଞ୍ଜ ଚରଣ 

ପ୍ରାଣନାଥ ସଖୀ ମଞ୍ଜରୀମାନଙ୍କୁ ଏହି ପାଇଁ ନିତି ଜଣାଣ | 

ଭଜମନ ବ୍ରଜବନ ଦ୍ଵିଜରାଜଙ୍କଃ ବଜବନକୁ ମନ ଯାଂଚାଲିରେ; ମାନସ ଭାବ 
ରାଧାଭାବ, ଶରଧାରେ କର ମନ, ରାଧାକୃଷ୍ଣ ନାମ ଚିନ୍ତାମଣିକି, କେଣେ ଆସିଲୁ ମନ 
ରହି ନ ଯାଇ; ରାଧାଗୋବିନ୍ଦ ଭଜରେ ମାନସ, କାହିଁକି ମନ ନ ଘେନୁ ତୁ କେତେ 
କହିଲେ, ଭଜମନ ହରିପ୍ରାଣ ପ୍ରେୟସୀ ଶ୍ରୀମତୀଙ୍କି, ଭଜମନ ରାଧେକୃଷ୍ଣ ରାଧେକୃଷ୍ଣ 
ବୋଲିରେ । 

ମହାଭାବ ରୂପ ଭାବରେ ମାନସ, ଭାବିଲେ ଭାବିଲା ପରିରେ ମାନସ, 
ରାଧାଗୋବିନ୍ଦ ବୋଲି ପଳାରେ ପରାଣ, ବକକୁ ଚୋର ଆସିଛି ଘେନିନେବ ଶୁଅ ତୁନି 
ହୋଇରେ, ଉଠିଲୁ ଏଡ଼େ ବେଗି କାହିଁକିରେ ଦୁଃଖୀଧନ, ମୋ କୁଳଚନ୍ଦ୍ରମା ପରି ଆନଟି 

୩୪ ଭଜନସମ୍ବାଟ୍‌ ଭିକାରୀ ବଳ 


କେ ଅଛି ମା, ମୋହନ ନୟନାଞ୍ଚଳ ନାଚିଲାନି, ବଂଶୀ ବାଜୁଛି କାହୀର କାନନରେ, 
କାନନର ବିତାନରେ ଏ କି ଗାନ ଶ୍ୂଭୂଛି ମା, କି ନାଦରେ ପ୍ରାଣସଙ୍ଗନୀ ଶୁଭୁଛି କଦମ୍ବ 
ବନେ, କଦମ୍ବ ବନେ ବଂଶୀ ବାଜିଲାରେ, ଶ୍ୟାମସ୍ୂନ୍ଦର ମୁରଲୀ ଜାତି ନେବ ମଣିଲି, 
ଶ୍ୟାମକୂ ଜୁହାର ତାର ପ୍ରେମକୁ ଜୁହାର ମା, ଜୁହାର ସେ ମୋହନ ପ୍ରୀତିକି, ମୋହନ 
ରୀତି ଚିହ୍ନା ପଡ଼ିଲା ମା, ମୋହନ ଯୀ ଯା ତୁ ଛୁଅଁନା, ମୋହନ ପ୍ରସଙ୍ଗ ସଙ୍ଗିନୀରେ ଆଉ 
କହନା, ଜଣାଗଲା କାହିଁକି ପରମାଥ, ଏ କି ହଟା ବ୍ରଜଗୋଟାଯାକ ପଡ଼ିଲାନି ହୁରି ମା, 
ମୋତେ ଲଗାନାରେ ବ୍ରଜବିଧୁ ଲଟ, ଏ କି ପରମାଦ ଆସି ପଡ଼ିଲା ମା, କି କରିବି 
ବଜବନ୍ଧୁ ଲାଗିରେ, କରୁଥ୍ଲି ମୁଁ ନାହିଁରେ, ଶ୍ୟାମ ଯା ଯା” ଜୁହାର ତୋ ପୀରତିକି, 
ଗୋଷ୍ଠ ଚନ୍ଦ୍ରମାକୁ ଆସ ବୋଲିରେ ସହି, ଦେଖିଲେ ପରାଣ ଯିବ ଛାଡ଼ି ମୋହନ, ଶ୍ୟାମ 
ଅପରାଧ୍ୂନୀ ମୁଁ ସଙ୍ଗିନୀ, ଆଜ ବ୍ରଜରାଜ ପୂରେ ଲାଜେ ମୁଁ ବୁଡ଼ିଲି ମା, କାହିଁକି ଶ୍ୟାମ 
ମୂରତିଗୋ, ଲାଗି ଲାଗି ସଙ୍ଗିନୀ ମୋତେ ସରିକି ପକାଇ ଦେଲୁ ମୋହନ ହାତେ, ମୋ 
ମନରୁ ଯାଉ ନାହିଁରେ ସଙ୍ଗାତ, କି କରି ନାହିଁ ପଙ୍କଜମୁଖ ଶ୍ୟାମ ଅଙ୍କ ସୁଖ ଆଶାରେ, 
ଦେଲି ସହି କୂଳକୁ ଟେକି ଜଳାଞ୍ଜଳି, ଜୀବନ ଯିବ ପରା ସୁମରି ସୁମରି ମା, ମନେ 
ପଡ଼ିଛିରେ ସେହି ଚନ୍ଦ୍ରମୁଖ, ସହିରେ କି ମାନ କରି ବରକଜିଲି, କରିଛି କି ମୁହିଁ ଗୁମାନ 
କାହିଁକି ଆନ, ବ୍ରଜବିଧୃକୁ ପଥ କେ ହୁଡ଼ାଇଲାରେ ଇତ୍ୟାଦି କବିତାମାନଙ୍କରେ 
ରାଧାକୃଷ୍ଣଙ୍କ ପ୍ରୀତି, ମାନ , ଅଭିମାନ ପ୍ରକାଶ ପାଇଅଛି | କେତେକ କବିତାରେ ତେଲୁଗୁ 
ସଙ୍ଗୀତର ପ୍ରଭାବ ପଡ଼ିଥ୍‌ଲେ ମଧ୍ଯ ଅଧ୍କାଂଶ ଓଡ଼ିଶୀ ସଙ୍ଗୀତର ନିଦର୍ଶନ । ଶ୍ରୀରାଧା 
କୃଷ୍ଣ ପ୍ରେମକୁ ଜୀବନର ଏକମାତ୍ର ସଙ୍ଖାଳି କରି ନେଇ କହନ୍ତି 
ଦେଲି ସହି କୁଳକୁ ଟେକି ଜଳାଞ୍ଜଳି 
କଲି ଶ୍ୟାମ ପ୍ରୀତିକି ଜୀବନ ସଙ୍ଖାଳି | 


ଶ୍ରୀରାଧା ପୁଣି କୃଷ୍ଣଚନ୍ଦ୍ରଙ୍କୁ ଭୁଲିପାରୁ ନାହାନ୍ତି । ସେ ତେଣୁ ପ୍ରିୟ ସଖୀକୁ 
କହନ୍ତି — 


ମୋ ମନରୁ ଯାଉ ନାହିଁରେ ସଙ୍ଗାତ 
ବ୍ରଜେନ୍ଦୁ ବୋଲି କେ ଜାଣଇ ତମାଳ 
ଭ୍ରମରେ ଦେଲି ଅନାଇ ରେ ! 


ବିରହ ମୁକୁଟେ ଖଞ୍ଜଣି ଚାତୂରୀ 
ବିବେକ ଦେଲା ହଜାଇରେ । 

ଭଜନସମ୍ରାଟ୍‌ ଭିକାରୀ ବଳ ୩୫ 


ଶ୍ରୀରାଧା ପୂଣି ଖଶ୍ତିତା ନାୟିକାର ଭାବରେ ନିଜକୁ ରଖି କହନ୍ତି 
ଶ୍ୟାମ ଯା ଯୀ ଜୁହାର ତୋ ପୀରତିକି 

ତୋର କଥାକୁ କୁଳଜା ପରତେ କରିଥୂବ ଯା 
ହୃଦୟରେ ମାରି ନ ଘେନି କାତିକି । 


ପୂଣି କବି ଅନ୍ୟ ଏକ କବିତାରେ ଲେଖିଛନ୍ତି ‘ଶ୍ୟାମକୁ ଜୁହାର ତା'ର ପ୍ରେମକୁ 
ଜୁହାର ମା/ସେ କରୁ ଗୋ ସେ ପୀରତି ଯା ଦେହ ଲୁହାର ମା ।' ଶ୍ରୀରାଧା ଶ୍ରୀକୃଷ୍ଣଙ୍କ 
ପ୍ରେମକୁ ଜୁହାର ହୋଇଛନ୍ତି, ମୋହନ ରୀତିକୁ ସମାଲେଚଟାନା କରିଛନ୍ତି | ଅଥଚ ତାଙ୍କରି 
ପ୍ରେମରେ ସେ କୁଳଶୀଳ ଲଜ୍ଜା ଛାଡ଼ିଛନ୍ତି | କୃଷ୍ଣ ପ୍ରେମରେ ସେ ବିଧୁରା ହୋଇଛନ୍ତି | 
କଦମ୍ବ ବନରେ ବଂଶୀ ବାଜିଲା କ୍ଷଣି ଶ୍ରୀରାଧାଙ୍କ ସକଳ ଦମ୍ଭ ଭାଙ୍ଗ ଯାଏ— ‘କଦମ 
ବନେ ବଂଶୀ ବାଜିଲାରେ/ରାଧା ଦମ୍ଭ -ଶିଖରୀ ଭାଜିଲାରେ । ଗୋପାଳକୃଷ୍ଣ ବୈଷ୍ଣବ 
କବି | ଶୁଦ୍ଧାଭଳ୍ତିର ସେ ଉପାସକ | ରାଧାକୃଷ୍ଣଙ୍କ ରାଗାନୁଗା ଭକ୍ତିର ପୂଜକ ! 
ରାଗାନୁଗା /ରାଗାତ୍ନିକା ଭକ୍ତି- ତନ୍ତ୍ଂକୁ ସେ ତାଙ୍କର ବିଭିନ୍ନ କବିତାରେ ରୂପ ଦେଇଅଛନ୍ତି । 
ତାଙ୍କ କବିତା ସଙ୍ଗୀତାତ୍ସକ | ତାହା ମୁଖ୍ୟତଃ ଓଡ଼ିଶୀ ସଙ୍ଗୀତ | ସେଥୁରେ ରାଧାକୃଷ୍ଣଙ୍କ 
ପୂର୍ବ ରାଗ, ନବାନୁରାଗ, ଅନୁରାଗ ପ୍ରକଟିତ | ସେମାନଙ୍କ ଭିତର ଦେଇ ଏଇ 
ଧୂଳିଧୃସରିତ ଧରଣୀର ସତେ ଯେପରି ଦୁଇଜଣ ଶାଶ୍ବତ ପ୍ରେମିକ ଓ ପ୍ରେମିକାଙ୍କ ଚରିତ୍ର 
ଚିତ୍ରାୟିତ ହୋଇଥୁବା ଲକ୍ଷ୍ଯ କରାଯାଏ । କବିସୂର୍ଯ୍ୟ ବଳଦେବ ରଥ ସଙ୍ଗୀତ ଯୁଗର 
ଅନ୍ୟତମ ଶ୍ରେଷ୍ଠ କବି ଓ ସଙ୍ଗୀତ ଶିଳ୍ପୀ | 


ଓଡ଼ିଆ ସାହିତ୍ୟର ଆଦିପର୍ବରୁ ରାଗରାଗିଣୀ ସମନ୍ବିତ କାବ୍ୟକବିତା ରଚିତ 
ହୋଇଆସିଅଛି । ପ୍ରଥମେ ପ୍ରଥମେ ତାହା ଥୂଲା ସରଳ ଓ କ୍ରମଶଃ କାବ୍ୟ ଯୁଗବେଳକୁ 
ଜଟିଳ ରାଗରାଗିଣୀ ତାଳ ଲୟ ସମନ୍ତିତ କବିତା ରଚିତ ହେଲା | ତାହା ଥୁଲା 
ଏକାଧାରରେ ସଙ୍ଗୀତ ଓ କବିତା | ଛାନ୍ଦ, ଚଉତିଶା ପରେ ପରେ ସଙ୍ଗୀତ ଶାସ୍ତ୍ରାନୁମୋଦିତ 
କ୍ଷୁଦ୍ କବିତା ରଚିତ ହେଲା | କବିସମ୍ରାଟ୍‌ ଉପେନ୍ଦ୍ର ଭଞ୍ଜ କାବ୍ୟ ଯୁଗର ଶ୍ରେଷ୍ଠ କବି | 
କାବ୍ୟ ଯୂଗହିଁ ଛାନ୍ଦ ଯୁଗ ! ଏହି ଯୁଗରେ ବନମାଳୀ, ଗୋପାଳକ୍ୃଷ ପ୍ରମୁଖ କବିମାନେ 
ଆବିର୍ଭୂତ ହୋଇ ଓଡ଼ିଶୀ ସଙ୍ଗୀତ ରଚନା କରିଥୁଲେ | ଏମାନଙ୍କ ପୂର୍ବରୁ ଦୀନକୃଷ୍ଣ, 
ଉପେନ୍ଦ୍ର ଭଞ୍ଜ, ଅଭିମନ୍ୟୁ ମଧ୍ଯ ରଚନା କରିଥୁଲେ ଓଡ଼ିଶୀ ସଙ୍ଗୀତ | ଗଞ୍ଜାମ ଅଞ୍ଚଳ 
ଆନ୍ଧ୍ର ତେଲେଙ୍ଗାମାନଙ୍କ ସଂସ୍ବବରେ ଆସିବା ଯୋଗୁଁ ସେଠାରେ ଭଞ୍ଜ ଯୁଗରେ ତଥା କବି 
ସୂର୍ଯ୍ୟଟଯୁଗରେ ନୂତନ ରାଗ ସମ୍ବଳିତ କାବ୍ୟ ଓ ସଙ୍ଗୀତର ହେଲା ଉନ୍ମେଷ ଓ ଏହା 
ତେଲେଙ୍ଗା ସଙ୍ଗୀତରୁ ପ୍ରେରଣା ଲାଭ କରିଥୂଲେ ହେଁ ଆପଣାର ମୌଳିକ ଦୀପ୍ତିରେ ହେଲା 
ଭାସ୍ବର । ପ୍ରାଚୀନ ହିନ୍ଦୀ, ବଙ୍ଗଳା, ମହାରାଷ୍ଟ୍ରୀଠୱ୍‌ ତେଲଗୁ ଇତ୍ଯାଦି ଯେଉଁସବୁ 

୩୬ ଭଜନସମ୍ପାଟ୍‌ ଭିକାରୀ ବଳ 


ରାଗରାଗିଣୀ ପ୍ରଚଳିତ ଥୁଲା ଓଡ଼ିଆ ସାହିତ୍ୟରେ ପ୍ରଚଳିତ ରାଗରାଗିଣୀର ସଂଖ୍ୟା ସେସବୁ 
ତୁଳନାରେ ଥୁଲା ଯଥେଷ୍ଟ ବେଶି ଓ ସେହି ସଙ୍ଗୀତ ଥୁଲା ସ୍ଵତନ୍ତ୍ର | ଭଞ୍ଜ -ଯୁଗରେ ସଙ୍ଗୀତ 
ଚର୍ଚ୍ଚାର ପ୍ରଭାବ ପରିଲକ୍ଷିତ ହୋଇଥ୍‌ଲେହେଁ ଭଞ୍ଜ -ପୁଗ ପରବର୍ରୀ କାଳରେ ସଙ୍ଗୀତ ଓ 
କବିତା ଅଭିନ୍ନ ରୂପ ଗ୍ରହଣ କଲା | ଏହି ଯୁଗରେ ସଙ୍ଗୀତର ଭାଷା ହେଲା ସରଳ ଓ 
ବାସ୍ତବଧର୍ମୀ । ତାହାହିଁ ଓଡ଼ିଶୀ ସଙ୍ଗୀତର ସ୍ଵର୍ଣ୍ଣ ଯୁଗ । କବିସୂର୍ଯ୍ୟ ବଳଦେବଙ୍କର 
ଅଧ୍କାଂଶ କବିତା ସଙ୍ଗୀତାତ୍ସକ | ଗୋପାଳକୃଷ୍ଣ ବନମାଳୀ, ଗୌରହରି ପ୍ରମୁଖଙ୍କ 
କବିତା ମଧ୍ଯ ସଙ୍ଗୀତଧର୍ମୀ | ପ୍ରକୃତରେ ଏ ଯୁଗର କବିତା ଥୁଲା ସଙ୍ଗୀତମୟୀ କବିତା | 
କବିସୂର୍ଯ୍ୟ ବଳଦେବ ରଥଙ୍କର “କିଶୋର ଚନ୍ଦ୍ରାନ୍ଦ ଚ୍ପ' ଓଡ଼ିଶୀ ସଙ୍ଗାତର ଏକ ରମ୍ୟ 
ଦୃଷ୍ଟାନ୍ତ । ଏଥୁରେ କବିତ୍, ସାଙ୍ଗୀତିକତା ଓ ନାଟକୀୟତାର ହୋଇଛି ଅପୂର୍ବ ତ୍ରିବେଣୀ 
ସଙ୍ଗମ ! ନାୟକ ଶ୍ରୀକୃଷ୍ଣ ନାୟିକା ଶ୍ରୀରାଧା । ଏମାନଙ୍କ ମଧ୍ୟରେ ଯୋଗସୃୂତ୍ରକାରୀ 
ଚରିତ୍ର ଲଳିତା । କୃଷ୍ଣଙ୍କୁ ଦୂରରୁ ଦେଖି ଶ୍ରୀରାଧାଙ୍କର ଦେଖୀଦେଇଛି ଭାବାନ୍ତର । ତାଙ୍କ 
ଭିତରେ ସୃଷ୍ଟି ହୋଇଛି ରୂପାନୁରାଗ । ସେ ପ୍ରିୟ ସଖୀ ଲଳିତାଙ୍କୁ କହିଲେ 

କି ହେଲାରେ, କହି ତ ନୂହଇ ଭାରତୀରେ 

କାଲି ଯା ଦୁରରୁ ଦେଖି କଳନା କଲା ମୋ ଆଖି 

କଳା ଇନ୍ଦୀବର ଆରତିରେ । 

ଲଳିତା ରାଧାଙ୍କୁ ଏ ସମ୍ପର୍କରେ କହୁଛନ୍ତି — 


ଖରାପ ତୁ ହେଲୁରେ 
ଖେଳା ଲୋଳା ଖଞ୍ଜିନାକ୍ଷି କି ସାହସ କଲୁରେ । 
ଖର୍ବ ହୋଇ ସୁରତରୁ କୁସୁମ ବାଞ୍ଚିଲୁରେ 
ଖେଦ ବୀଜ ନିଜ ହୃଦ କେଦାରେ ବିଞ୍ଲୁରେ । 
ଶ୍ରୀରାଧା ପୁଣି ଲଳିତାଙ୍କୁ ଅନୁନୟ ହୋଇ କହିଲେ 


ଗଲାଣି ତ ଗଲା କଥାରେ ସଙ୍ଗାତ 
ଗୁପତେ ସିନା ମୁଁ ତୋତେ ପଚାରିଲି ବଳିପଡ଼ିବାରୁ ବ୍ୟଥା | 
ଗଙ୍ଗାରୁ ବିଶଦ ଗଭୀର ତୋ ହୃଦ ଗଣ୍ଡିଧନ ତୋର ସ୍ବେହ 
ଗୋଡ଼ ଖସି ଖେଦ ହେବାର ଦରଦ ଯିବାର ଉପାୟ କହ । 
ଶ୍ରୀରାଧାଙ୍କର କୃଷ୍ଣାନୁରାଗ, ଲଳିତାର ତାଗିଦ, ଶ୍ରୀରାଧାଙ୍କ ଅନୁରୋଧକ୍ରମେ 
ଲଳିତାଙ୍କର କୃଷ୍ଣଙ୍କ ନିକଟକୁ ଗମନ, କୃଷ୍ଣଙ୍କର ରାଧା-ପ୍ରୀତି, ଲଳିତାଙ୍କର ରାଧା ଓ 
କୃଷ୍ଣଙ୍କୁ ମିଳାଇ ଦେବାର ଯୋଜନା ବେଶ୍‌ ଚମକ୍ରାର ଭାବରେ ବର୍ଣ୍ଣିତ ହୋଇଛି । ବିଭିନ୍ନ 

ଭଜନସମ୍ରାଟ୍‌ ଭିକାରୀ ବଳ ୩୭ 


ରାଗରାଗିଁଣୀରେ ଏହି ସଙ୍ଗୀତଗୁଡ଼ିକ ରଚିତ | ଓଡ଼ିଶୀ ସଙ୍ଗୀତର ଏଗୁଡ଼ିକ ରମ୍ୟ 
ନିଦର୍ଶନ । ‘ଚୌପଦୀ ରତ୍ନାକର” ବା ରତ୍ନାକର ଚଞ୍ପଂରେ ସନ୍ମିବେଶିତ ବିଭିନ୍ନ କବିତା 
ରାଧାକୃଷ୍ଣ ପ୍ରେମକୁ ନେଇ ମଧ୍ଯ ରଚିତ ହୋଇଥୁୂବା ଦେଖାଯାଏ । ଏହି ସଙ୍ଗୀତଗୁଡ଼ିକ 
ମଧ୍ଯ ଓଡ଼ିଶୀ ସଙ୍ଗୀତ | ସାବେରୀ” ରାଗରେ କବିସୂର୍ଯ୍ୟ ଲେଖିଛନ୍ତି — 


ଚନ୍ଦ୍ରମୁଖୀରେ, ଚଞ୍ଚଳ ଚାରୁଚନ୍ଦ୍ରକ ଚୂଳ ଚାହାଁ 
ଚାପ ଚାରୁ ଚିଲ୍ଲୀ ବଲ୍ଲୀ ଚଳେ, ଚାକଚିକଣ ଗଣ୍ଡପୁଗଳେ, ଚଳ 
ରତନ କୁଣ୍ଡଳ ଲୋଳେ ଚାହିଁ, ଚକ୍ଷୁ ଲେଖା ହୁଏ ପରମ ସୁଖୀରେ । 


ଏଥ୍‌ରେ ଲଳିତା ଶ୍ରୀରାଧାଙ୍କୁ ଦୂରରୁ କୃଷ୍ଣଚନ୍ଦ୍ରଙ୍କ ଶୋଭାକୁ ଦେଖାଇ ଦେଉଛନ୍ତି । 
ଶ୍ରୀକୃଷ୍ଣ ମଧ୍ଯ ଲଳିତାଙ୍କୁ କହୁଛ ନ୍ତି 


ନୟନେ ନିମିଷେ ନିଜ ନ ରଖି ତ ମୁଁ ତୋ ପଦ— 
ମଞ୍ଜୀର—ଶିଞ୍ଜିତେ ଖଞ୍ଜି କାନ 
ନିରେଖି ବସିଛି ପଥ ନ ପୂରୁ ମୋ ମନୋରଥ 


ହୋଇଲୁ ତ ଦୁଃଖର ନିଦାନରେ ନତ ଦେହା 
ନିର୍ଦୟତା ପ୍ରକଟ ହୋଇଲା 
ନ କହିଲୁ ତ କନକ ନିନ୍ଦା ନଉସନ୍ଧାଧ୍କ 
ଗଉରାଙ୍ଗୀ ଶୁଣିକି ବୋଇଲାରେ । 


ଏହି ପ୍ରସଙ୍ଗରେ ଶ୍ରୀକୃଷ୍ଣ ଚାହିଁଛନ୍ତି ଲଳିତାଠାରୁ ଶ୍ରୀରାଧାଙ୍କ ମନୋଭାବ ଜାଣିବା 
ପାଇଁ | ‘ରତ୍ନାକର ଚମ୍ପୁ'ର ବିଭିନ୍ନ କବିତାରେ ରାଧା, କୃଷ୍ଣ ଓ ଲଳିତା ଚରିତ୍ର ମାଧ୍ୟମରେ 
ପୂର୍ବାନୁରାଗ, ନବାନୁରାଗ ଓ ଅନୁରାଗ ବର୍ଣ୍ଣିତ ହୋଇଛି | ଲଳିତା ପୁଣି ରାଧାଙ୍କୁ 
କହୁଛନ୍ତି ପ୍ରୀତି ପରି କେ ସୁଆଦ ଗୋ / ପୀୟୂଷ ତୁଲେ ଯା ବାଦ ଗୋ /ପିହିଲୁ ରଞ୍ଜାଇ 
ଗରବ ଗଞ୍ଜାଇ ସତ୍ଭବାଏ ପରମାଦ / ପର୍ବ ଶର୍ବରୀଶ— କରନିକରକୁ ବଳେ ତାହା 
ଆହାଲାଦ ଗୋ, ପ୍ରତ୍ୟେକଟି କବିତା ସଙ୍ଗୀତମୟ ଓ ରାଗରାଗିଣୀ ସମନ୍ତିତ । ଓଡ଼ିଶୀ 
ସଙ୍ଗୀତ ଭିତରେ ରାଧା ଓ କୃଷ୍ଣଙ୍କ ପ୍ରେମବିଧୂର ଭାବ ପ୍ରକଟିତ ! କବିସୂର୍ଯ୍ୟଙ୍କ ସଙ୍ଗୀତ 
କନଳ୍ପଥଲତା” ମଧ୍ଯ ଓଡ଼ିଶୀ ସଙ୍ଗୀତର ବଳିଷ୍ଠ ପରିପ୍ରକାଶ ! ଏଥୁରେ ମଧ୍ଯ ରାଧାକୃଷ୍ଣଙ୍କ 
ପ୍ରେମ ପ୍ରଣୟ; ରାଗ ଅନୁରାଗ ବ୍ୟଞ୍ଜିତ ହୋଇଅଛି | ଅଥଚ ଏହି ଭାବ ଭାବନା ଭିତରେ 
ଚିରନ୍ତନୀ ନରନାରୀ ହୃଦୟରେ ପ୍ରେମାନୁରାଗ ବର୍ଣ୍ଣିତ । ‘ବଂଶୀଧାରୀ ସରି ଯିବନି 
ଜୀବନେ କିଶୋରୀହେ, ମାନ ସୂମନା କରିଦେ ମାନସୁ ମନାରେ, ମନା ମୁଁ କରୁଥ୍ଲି 
ଏହାକୁ ଗୋ /ଅନା ନା ବୋଲି ବନ ରାହାକୁ ଗୋ, ରେ ସଙ୍ଗାତ ସେ ସିନା ବସିବ ରୁଚି / 
ଯେ ଶିଖଣ୍ଡ ଚୂଳ ନୟନ -କୁନ୍ତରେ ଦିନେ ନୋହିଥ୍‌ବ ଭୁଷି, ରେ ସଙ୍ଗାତ ସରିଗଲି ଲାଜେ 

ଆଜ, ମୁଁ ହାରିଲି ହେଉ ଏତିକି ଗୋ /ଜୁହାରିଲି ଶ୍ୟାମ ପ୍ରୀତିକି ଗୋ, ଶ୍ୟାମ ସମ କମନୀୟ 
ନାହିଁ ଆଉ, ଆଉ କି ସହୀ କହିବ ଗୋ, ରେ ସଙ୍ଗାତ ତୋ ବୋଲେ ବସନ୍ତି ମାନେ, 
ଶିଖଣ୍ଡ ମଣ୍ଡନ କି ବିହିଲେ ଗୋ, ଯେବେ ନବଘନ ଶ୍ୟାମବଂଶୀ ସ୍ଵନ ନିଶୀଥରେ ଥରେ 
ଶୁଣାଯିବ, ସକ ହୋଇ ଥାଆରେ ଗଜରାଜଗତି ଆଜ, ଚାହିଁ କି ନାହିଁ କେହି ମୋହନ 
ହାସ ଗୋ କେହି ତା ମନ୍ଦହାସ, ସେ ଶ୍ୟାମନାଗର ନଟ ନାମ ନ ଧର ମୋ ଆଗେ ଲୋ, 
ଶ୍ୟାମ କେଡ଼େ ଅବୁଝାଣ / ତା” ଲାଗି ଯିବ ଏ ପ୍ରାଣ ଗୋ, ମିତ ଆମ୍ଭ ଶ୍ୟାମ ବନ୍ଧୁ ଚାଲି କି 
ରସେ ଗୋ, ସଜନୀ ଆଜ ରଜନୀରେ ନଇଲେ ବ୍ରଜମୋହନ, ଅରଜିବି ପଛେ ଜନ 
ଅପଖ୍ୟାତି ଗୋ /ବରଜିବି କେହି ଘନଶ୍ୟାମ ପ୍ରୀତିକି ଗୋ, କାଳିନ୍ଦୀ କୂଳକୁ ମୋର ସଙ୍ଖାଳି 
ନ ଯାରେ ଇତ୍ୟାଦି ନାନା କବିତାରେ ରାଧାକୃଷ୍ଣଙ୍କ ଲୌକିକ ପ୍ରୀତି ଲୀଳା ବର୍ଣ୍ଣିତ । 
ଉଦୟ ରାଧା ଓ କୃଷ୍ଣ ଏ ସମସ୍ତ କବିତାରେ ଅଲୌକିକ ଚରିତ୍ର ନୂହନ୍ତି; ଲୌକିକ ଚରିତ୍ର । 
ସେମାନଙ୍କ ଭିତର ଦେଇ ସାଧାରଣ ନରନାରୀଙ୍କ ପ୍ରେମ, କାମ, ସମ୍ଭୋଗ, ବିରହ ଓ 
ବେଦନାର ଚିତ୍ର ଫୁଟିଉଠିଛି । ଏସବୁ ଓଡ଼ିଶୀ ସଙ୍ଗୀତର ଗୋଟିଏ ଗୋଟିଏ ସାର୍ଥକ 


= = 


ପ୍ରତିଲିପି । 


ଆଧୁନିକ ଯୁଗରେ କାଳୀଚରଣ ପଟ୍ଟନାୟକ ଓଡ଼ିଶୀ ସଙ୍ଗୀତର ଜଣେ ପ୍ରଖ୍ୟାତ 
ଶିଳ୍ପୀ ଓ ତଦ୍ବିତ୍‌ | ସେ ମଧ୍ଯ ଅନେକ ଓଡ଼ିଶୀ ସଙ୍ଗୀତ ଲେଖିଅଛନ୍ତି | କବିଚନ୍ଦ୍ର 
ଗୀତାବଳୀ ପ୍ରଥମ ଖଣ୍ଡରେ ଓଡ଼ିଶୀ ସଙ୍ଗୀତ ସଂକଳିତ | ତାଙ୍କ ସଙ୍ଗୀତମାନଙ୍କର 
ଲୌକିକ ଜୀବନର ପ୍ରେମ ଓ ବିରହ ରୂପାୟିତ । ତଥାପି କେତେକ କବିତାରେ ସେ 
ରାଧାକୃଷ୍ଣଙ୍କୁ ମାଧ୍ୟମ କରି ନେଇଅଛନ୍ତି | ବସନ୍ତ ରାଗରେ ରଚିତ ଏକ କବିତାରେ ସଖୀ 
ରାଧାଙ୍କୁ କହୁଛ ନ୍ତି¬ 'ସଜନୀରେ, ଆଉ ନ! ଯା ପାଣିକି /ଦୂରୁ ଜୁହାର ସେ ଶଠଶେଖର 
ନିପଟ କପଟ ବେଣୁପାଣିକି ।” ଏହିପରି ‘ମିଛେ ରହି ରହି ଶ୍ୟାମ ଆଶାରେ /ସତେ ହେଲି 
କେତେ ଲୋକ ହସାରେ!' , ସଜନୀ କି ଲାଜେ ସରିଲି, ନାହିଁ ନାହିଁ ମୁଁ ଯା କହିଲି, ସଖୀରେ 
ଶ୍ୟାମ ମୋହନ ମୂରଲୀ, ଶ୍ୟାମରେ କାହିଁକି ସଖୀରେ ବିମନା ବିମନା, କେତେ ତୋ 
ନାମେ ବଂଶୀ ବାଇବିରେ, ମଦନମୋହନ ଛବି / ଦେଖିଲୁ ନିକି ତୁ ସତେ / ସଙ୍ଗିନୀ /ଯମୁନା 
ତୀରେ, ସରିଲି ମୁଁ କି କଲି/ତୋତେ ଯା ହୁଡ଼ିଲି /ଚାହିଁଲି, ବିଜନେ ନିଶୀଥେ ଯଦି ଏ 
ମୁରଲୀ ବାଜେ ଗୋ, ଫେରିଯା ଫେରିଯା ଫେରିଯା ଯା'ରେ ଧ୍ଟ, ଆଜିରେ ବରଜରାଜ / 
କଲା ଯାହା ସତେ ଜି ଲାଜ, ଯାଂରେ ମୋହନ ଫେରିଯା, ଚାହିଁଛି ସିନା ଶ୍ୟାମଳ ଶ୍ୟାମ 
ଠାମକୁ, ଶ୍ୟାମ ନଇଲେ ଘନ ରାତି, ମନା ନ ମାନିଲୁ ଧନ, ପ୍ରାଣ ମିତଣୀରେ ମୋହନେ 
ମାନ ବରଜ, ଭେଟ ହେବ ଯମୁନା ତଟ, ମାନରେ ସୁମନା/ଆଜ ମାନ ବରଜରେ 
ନବୀନା ଇତ୍ୟାଦି କବିତା ଭିତରେ, କାଳୀଚରଣ ରାଧାକୃଷ୍ଣଙ୍କ ପ୍ରେମ ଭାବକୁ ରୂପାୟିତ 
କରିଥୂଲେ ତାହା ଯେପରି ଯୁବକ ଯୁବତୀ ହୃଦୟର ପ୍ରେମକୁ ହିଁ ସୂଚେଇ ଦେଇଥାଏ | 

ଭଜନସମ୍ରାଟ୍‌ ଭିକାରୀ ବଳ ୩୯ 


ଓଡ଼ିଆ ସାହିତ୍ୟରେ ଷୋଡ଼ଶ ଶତାବ୍ଦୀ ପରବର୍ଭୀ ସମୟରୁ ବିଭିନ୍ନ ରାଗରାଗିଣୀକୁ 
ନେଇ ଯେଉଁ ସଙ୍ଗୀତାତ୍ସକ କବିତା ରଚନାର ଅବାରିତ ଧାରା ପ୍ରାୟ ତିନିଶହ ବର୍ଷ ଧରି 
ଗତିକରି ଆସିଥୂଲା ତାହାକୁ ଓଡ଼ିଶୀ ସଙ୍ଗୀତ ବୋଲି କୂହାଯାଏ ! ଓଡ଼ିଶୀ ସଙ୍ଗୀତର 
ଚାହାଣି ସ୍ଵତନ୍ତ୍ର ଚମକ ମଧ୍ଯ ନିବିଡ଼ । ଏହା ରାଗରାଗିଣୀ ସମନ୍ବିତ | ତାଳ ଲୟରେ 
ରବ୍ଦିମନ୍ତ | ଏହା ସରଳ; ପୁଣି ଜଟିଳ | ଓଡ଼ିଶୀ ସଙ୍ଗୀତ ଓ ନୃତ୍ୟ ରାଧାକୃଷ୍ଣଙ୍କ ପ୍ରେମପରି 
ଅବିଚ୍ଛେଦ୍ୟ | ଓଡ଼ିଶୀ ସଙ୍ଗୀତରେ ଆମେ ନରନାରୀଙ୍କର ଲୌକିକ ପ୍ରେମ ଓ ସମ୍ଭୋଗର 
ଚିତ୍ର ଦେଖୁଁ, ଦେଖୁ ମଧ୍ଯ ଜଗନ୍ନାଥ ଭକ୍ତି ଓ ତତ୍ତ୍ଵର ଚିତ୍ର । ବିବିଧ ନାୟିକାର ରୂପ ଚିତ୍ର 
ଓଡ଼ିଶୀ ସଙ୍ଗୀତରେ ବର୍ଣ୍ଣିତ | ପ୍ରମୁଖ ଭାବରେ ଓଡ଼ିଶୀ ସଙ୍ଗୀତରେ ରାଧା ଓ କୃଷ୍ଣ 
ଉପଜୀବ୍ୟ | ରାଧା ଓ କୃଷ୍ଣଙ୍କ ପୂର୍ବାନୁରୀଗ, ନବାନୂରାଗ, ଅନୁରାଗ, ମିଳନ, ବିରହ 
ଇତ୍ୟାଦି ନାନା ଭାବ ଏତାଦୃଶ କବିତାରେ ବର୍ଣ୍ଣତ | ସଖୀ, ସଖା ଓ ଦୂତୀ ମଧ୍ୟ ଏପରି 
କବିତାରେ ଭୂମିକାଂ ନେଇଥାନ୍ତି | କେତେକ କବିତାରେ ରାଧାକୃଷ୍ଣଙ୍କ ପ୍ରତି ନିର୍ମଳ 
ଭଲ୍ତିଭାବ ପ୍ରକଟିତ ହୋଇଥୂଲେହେଁ ଅଧୁକାଂଶ କବିତାରେ ରାଧାକୃଷ୍ଣଙ୍କ ରକ୍ତମଂସ ଶରୀର 
ଜୈବିକ ଆକର୍ଷଣ ପ୍ରମୁଖ ହୋଇଉଠିଛି । ସେମାନେ ଦେବତା ବା ଦେବୀ ନୁହନ୍ତି; ଏହି 
ସମାଜରେ. ପରିଚିତ ଦୂଇଜଣ ପ୍ରେମିକ ଓ ପ୍ରେମିକା, ପ୍ରାୟ ସମସ୍ତ ଓଡ଼ିଶୀ ସଙ୍ଗୀତରେ 
ରାଧାକୃଷ୍ଙ୍କୁ ଆମେ ଏହିପରି ଭାବରେ ଦେଖୁ । ଦୀନକୃଷ୍ଣଙ୍କଠାରୁ ଆରମ୍ଭ କରି କବିସୂର୍ଯ୍ୟ 
ଓ ଅବଶେଷରେ କବିଚନ୍ଦ୍ର କାଳୀଚରଣଙ୍କ ପର୍ଯ୍ୟନ୍ତ ଯେତେ ଓଡ଼ିଶୀ ସଙ୍ଗୀତ ରଚିତ 
ହୋଇଛି, ସେଥୁରେ ରାଧାକୃଷ୍ଣ ଯେ ପ୍ରମୁଖ ଉପାଦାନ ଓ ସେମାନଙ୍କର ପ୍ରେମ ଓ 
ଜୈବୀଧର୍ମ ଯେ ମୁଖ୍ୟଭାବ ସ୍ଥନ୍ଦନ, ଏହାକୁ ସ୍ଵୀକାର କରିବାକୁ ହୋଇଥାଏ । 

ସଙ୍ଗୀତର ନିର୍ମଳ ଝର 
ଶ୍ରୀ ହୃଦାନନ୍ଦ ରାୟ 


ଆମ ସମସାମୟିକ ସଙ୍ଗୀତକାରଙ୍କ ମଧ୍ଯରେ ଶ୍ରୀ ଭିକାରୀ ବଳ ଜଣେ ବାରି 
ହୋଇପଡ଼ିବା ସୁପୁରୁଷ । ଚାଲିରେ, ଚାହାଣିରେ, ଆଳାପରେ ସେ ସ୍ପଷ୍ଟ ବାରି 
ହୋଇପଡ଼ନ୍ତି । କଥା କହିଲେ କହନ୍ତି “ମୁଁ ଭିକାରୀଟିଏ କହୁଛି ।” ” ଗୀତ ଗାଇଲାବେଳେ 
କହନ୍ତି ଓ ଭାବନ୍ତି “ ମୁଁ ଭିକାରୀଟିଏ ଗାଉଛି ।”' କି ବିନମ ଆବେଦନ ତାଙ୍କର ଏହି 
ଉଚ୍ଚାରଣରେ ! ସତେ ଯେପରି ସେ ବୈଷ୍ଣବ ବନ୍ଦିତ ଏକ ତୁଳସୀ ବୃକ୍ଷ | ସନ୍ଧ୍‌ ତୁଳସୀ 
ଦାସଙ୍କୁ ଶ୍ରୀ ମଧୁସୂଦନ ସରସ୍ବତୀ କାଶୀଧାମର ‘ଜଙ୍ଗମ ତୁଳସୀ ତରୁ”? ବୋଲି 
କହିଥ୍ଲେ | ମୋତେ ଲାଗେ ଏହି ବୟୋଜ୍ୟେଷ୍ଠ ସଙ୍ଗୀତକାର ଗୋଟିଏ ˆ ‘ଚଳନ୍ତି ତୁଳସୀ 
ବୃକ୍ଷୀ? | ସେ ଯେଉଁ ପଥରେ ଚାଲନ୍ତି, ନୀରବରେ, ଅନବରତ ବିନମ୍ରତାରେ ସେ ପଥକୁ 
ପବିତ୍ର କରି ଚାଲନ୍ତି । ମୋର ଭାଗ୍ୟ ଯେ, ଯେଉଁ ଅଞ୍ଚଳରେ ସେ ନିତିପ୍ରତି ଚାଲନ୍ତି, 
ସେହି ଅଞ୍ଚଳରେ ମୁଁ ମୋ ପୈତୃକ ଘରେ ବାସକରେ | ମାନବିକତାର ମୃଦୁ ଝରଣାଟିଏ 
ବୋଲି ତାଙ୍କୁ କହିଲେ, ସେ ହେବେ ଜାତୀୟ ରାଜପଥ ପାର୍ଶ୍ବରେ ଖଲିକୋଟ ନିକଟବର୍ରୀ 
ସ୍ବଚୁନ୍ଦ ପ୍ରସ୍ରବଣ ˆ ନିର୍ମଳ ଝର”? | ଯେଉଁ ଯେଉଁ ଗୁଣରେ “ˆ ନିର୍ମଳ ଝର”? ମୋ ମନକୁ 
କିଣି ନେଇଛି, ଆମର ପ୍ରିୟ କଳାକାର ଶ୍ରୀ ଭିକାରୀ ଚରଣ ବଳ ସେହି ସେହି ଗୁଣରେ 
ମୋ ମନକୁ ମନ୍ତ୍ରମୁଗ୍ଧ କରି ରଖୁଛନ୍ତି | 

ନିର୍ମଳ ଝରଂର ଜଳପ୍ରବାହ ଶୀତଳ, ନିର୍ମଳ, ଜିଷଧୀୟ ଗୁଣଯୁକ୍ତ ପ୍ରାଣପୋଷକ 
ପୀୟୂଷ ଧାରା । ଶ୍ରୀ ଭିକାରୀ ଚରଣ ବଳଙ୍କ ବ୍ୟକ୍ତିତ୍ଵ ଓ ସଙ୍ଗୀତ ପ୍ରବାହ ଠିକ୍‌ ସେହିପରି 
ଅମୃତ ନିସ୍ୟନ୍ଦିନୀ ଧାରାଟିଏ ! ଶୀତଳ, ନିର୍ମଳ, ଞିଷଧୀୟ ଗୁଣଯୁଲ୍ତ ଅନୁଦ୍ବିଗନ 
ଧାରାଟିଏ । ଆକୃତିରେ ଏବଂ ପ୍ରକୃତିରେ ସେ କହ୍ଲାର ଫୁଲଟିଏ ପରି ବିଜ୍ଞାପିତ ହେବାକୁ 
ଚାହାଁନ୍ତି ନାହିଁ । କିନ୍ତୁ ନିଜ ବିଜ୍ଞାପନ ପ୍ରତି ଅନାଦର ହିଁ ଜୀବନର ସବୁ କ୍ଷେତ୍ରରେ ତାଙ୍କୁ 
ବିଜ୍ଞାପନର ଅଗ୍ରଧାଡ଼ିର ମର୍ଯ୍ୟାଦା ଯାଚିଦିଏ । ସେ ସଭାମଞ୍ଚକୁ ଉଠିଲାବେଳେ ଯେଉଁ 
କରତାଳି ବୃଷ୍ଟି ହୁଏ, ସେ ପ୍ରଶଂସା ସୂଚନାରେ ସେ ଅଧକ ନଇଁପଡ଼ନ୍ତି । 

ସଙ୍ଗୀତ ସାଧନା ତାଙ୍କର ସହଜାତ ପ୍ରବୃତ୍ତି ଓ ତାହା ତାଙ୍କର ଆଜୀବନ ବ୍ରତ 
ହୋଇଆସିଛି | ଚଉଦ ପନ୍ଦର ବୟସରୁ ଏକ ନିଭୃତ ପଲ୍ଲୀକୋଳରୁ ତାଙ୍କ ସଙ୍ଗୀତ ସାଧନା 
ଆରମ୍ଭ ହୋଇଛି । ଦକ୍ଷିଣୀଦଳଙ୍କ ସହିତ ମିଶି ଚମଜ଼୍ାର ତାବଲା ପରିବେଷଣକୁ ସେ 
ପ୍ରାଥମିକ ଅବସ୍ଥାରେ ଆଦରି ନେଇଥୁଲେ । ତାଳ, ଲୟ ପ୍ରତି ତାଙ୍କର ଅନୁରାଗ ସେହି 

ଭଜନସମ୍ରାଟ୍‌ ଭିକାରୀ ବଳ ୪୧ 


କିଶୋର ବୟସରୁ ହିଁ ପ୍ରକଟିତ ହୋଇଛି । କିନ୍ତୁ ସେ କହନ୍ତି, ସଙ୍ଗୀତର ପ୍ରାଣ ହେଉଛି 
ଭାବ । ପ୍ରଥମେ ଭାବର ସଞ୍ଚାର, ତା'ପରେ ତାଳ ଲୟ ଓ ସ୍ଵର ସଂଯୋଜନ । ଭାବ 
ବିନା ଆଉ ସବୁ ନିଷ୍ପାଣ । ସଙ୍ଗୀତ ପରିବେଷଣ କଲାବେଳେ ତାଙ୍କ ଚକ୍ଷୁ ଉନ୍ନଳତର 
ହୋଇଉଠେ; ସମଗ୍ର ବ୍ୟକ୍ତିତ୍ଵରେ ପୂଲକାବଳୀ ଖେଳିଯାଏ । ଭାବ ଦରଦର କଣ୍ଠରେ 
ସେ ଗାଇଉଠନ୍ତି, * ‘ହାତରେ ମୋ ମୁଠା ମୁଠା ଶରଧା ବାଲି, ଜଗନ୍ନାଥ, କିଛି ମାଗୁ 
ନାହିଁ ତୋତେ , “ଜଗବନ୍ଧୁ ହେ ଗୋସାଇଁ, ତୁମ ଶ୍ରୀଚରଣ ବିନୁ ଆନଗତି ନାହିଁ |”? 
ତାହା ଶ୍ରୋତୀକୂ ଭାବ ବିହୃଳିତ କରିଦିଏ । ଏହି ପ୍ରକ୍ରୟାରେ ସେ ଅସାଧାରଣ 
ହୋଇଉଠିଛନ୍ତି | ତାଙ୍କୁ ଭଵନ ସମ୍ରାଟ୍‌ ପଦବୀରେ ମଣ୍ଡନ କରାଯାଇଛି । ଏହି 
ମହିମାମୟ ପଦବୀ ତାଙ୍କ ବ୍ୟକ୍ତିତ୍କୁ ଘୋଡ଼ାଇ ପକାଇଛି ବୋଲି ମନେହୁଏ । ତେଣୁ 
ତାଙ୍କୁ ସଙ୍ଗୀତର ନିର୍ମଳ ଝର ବୋଲି ମୁଁ ଆଖ୍ୟାତ କରୁଛି । 


ରାସ୍ତାରେ ଚାଲୁ ଚାଲୁ ଭେଟ ହୋଇଗଲେ କଣିକାଏ ମହାପ୍ରସାଦ ପରି ସେ 
ସୁଖକର ଓ ଶୁଭଙ୍କର ପ୍ରଭାବ ସୃଷ୍ଟି କରନ୍ତି । ସତେ ଯେପରି ଆଖୁରେ ଟୋପାଏ ଗୋଲାପ 
ଜଳ ପଡ଼ିଗଲା | ସେ ଗାୀଇଉଠନ୍ତି, 


“ଆଜ ମୋହର ଭାଗ୍ୟ ଦେଖ | 
ଦେଖ୍ଲି ବଂଧୁଜନ ମୁଖ ॥!” ? 

ଅନ୍ତରର କେତେ ଦରଦ ଉରି ସେ ଯେପରି ଏତକ କହନ୍ତି, ତାହା ତାଙ୍କ ତୁଣ୍ଡରୁ 
ନ ଶୁଣିଲେ କେହି ତାହା ପୂର୍ଣ୍ଣ ଆସ୍ଵାଦନ କରିପାରିବେ ନାହିଁ “ଭାଗବତର ଅନେକ 
ଅଂଶ ତାଙ୍କ ନମ୍ବଲଳିତ କଣ୍ଠରେ କ୍ୟାସେଟ କରାଯାଇଛି ! ଜଗନ୍ନାଥ ଦାସଙ୍କ ନବାକ୍ଷରୀ 
ପଦ ମାଧୂର୍ଯ୍ୟ ଶ୍ରୀ ବଳଙ୍କ କଣ୍ଡରେ ଅପୂର୍ବ ଶିହରଣ ସୃଷ୍ଟି କରେ । ଶ୍ରୋତାମାନେ 
ଭାବତଦ୍ଗତ ହୋଇ ଭାଗବତ ଶ୍ରବଣ କରନ୍ତି । ମୋତେ ଲାଗେ ଭାଷଣରେ ବହୁ ପ୍ରଯତ୍ନ 
କରି ଯେଉଁ ଆବେଗ ସୃଷ୍ଟି କରାଯାଇପାରିବ, ତାହା ଅଳପକେ ସଙ୍ଗୀତ ମାଧ୍ୟମରେ ଶ୍ରୀ 
ବଳଙ୍କ କଣ୍ଠରେ ରୂପାୟିତ ହୋଇଯାଏ । 

ତାଙ୍କ ସଙ୍ଗୀତ ସାଧନାର ସୁଦୀର୍ଘ ସମୟକୁ ଭାବସାଧନା ଆଖ୍ୟା 
ଦିଆଯାଇପାରେ | ଭାବସାଧକ ଶ୍ରୀ ବଳ ଭାବଗ୍ରାହୀଙ୍କ ଚରଣ ତଳେ ତାଙ୍କର ସମସ୍ତ 
ସାଧନା ଓ ସିବିକୁ ପୂଷ୍ଠାଞ୍ଜଳି ରୂପରେ ନିବେଦିତ କରି ଚାଲିଛନ୍ତି । ମହାପ୍ରଭୁ ଜଗନ୍ନାଥଙ୍କ 
ନାମୋଢାରଣ ମାତ୍ରକେ ତାଙ୍କ ଦେହରେ ପୁଲକ ସଞ୍ଚାରିତ ହୁଏ ଓ ଚକ୍ଷୁ ସଜଳ 
ହୋଇଉଠେ । ସମଗ୍ର ଜୀବନକୁ ସେ ଶ୍ରୀଜଗନ୍ନାଥଙ୍କ ପଦାରବିନ୍ଦରେ ଅକାତରେ ଅଜାଡ଼ି 
ଦେଇଛନ୍ତି । ଆଉ ତାଙ୍କର କଅଣ ରହିଲା ଯେ ସେ ନିଜକୁ ‘ଭିକାରୀଟିଏ? ବୋଲି ନ 
କହନ୍ତେ ! ସର୍ବ ସମର୍ପଣ କରିଦେଇ ସେ ଜୀବନଭାରରୁ ତ୍ରାହି ପାଇଯାଇଛନ୍ି | 

୪୨ ଭଜନସମ୍ରାଟ୍‌ ଭିକାରୀ ବଳ 


ବାଞ୍ପିସାହି ଗଳି ରାସ୍ତାରେ ପ୍ରଭାତ ଓ ସାୟଂଭ୍ରମଣରେ ଆସି ଦିନେ ଦିନେ ଅକସ୍ତାତ୍‌ 
ଆମ ଘରକୁ ଆସନ୍ତି ମୋତେ ଦେଖ୍ବାକୂ । ସେ ପ୍ରାୟ ମୋର ସମବୟସ୍ତଭ କିମ୍ବା ମୁଁ 
ତାଙ୍କଠାରୁ ବର୍ଷେ ଦୁଇବର୍ଷ ଵଡ଼ ହେବି । ମୋର ଜନନୀ ତାଙ୍କୁ ଆମ ଘରେ ସମ୍ବର୍ଧିତ 
କରିବା ପାଇଁ ପ୍ରସ୍ତାବ ଦେଲେ ଓ ବିନା ଦ୍ବିଧାରେ ଶ୍ରୀ ବଳ ତାହା ଆଦରର ସହିତ ସ୍ୀକାର 
କଲେ | ବୋଉଙ୍କୁ ସଭାପତି ଆସନରେ ବସାଇ ମୁଁ ସେ ସମ୍ବର୍ବନା କାର୍ଯ୍ୟ ସମ୍ପନ୍ନ କରୁଥୁବା 
ବେଳେ ଆମ ତିନିଜଣଙ୍କ ନେତ୍ର ସଜଳ ହୋଇଯାଇଥୁଲା । ବହୁ ସମ୍ମାନରେ ବିଭୁଷିତ 
ଜଣେ ବ୍ୟକ୍ତି କିପରି ଏହି ଘରୋଇ ସମ୍ମାନକୁ ଯଥା ମର୍ଯ୍ୟାଦାରେ ଗ୍ରହଣ କରୁଥ୍‌ଲେ, ସେ 
ସ୍ୃତି ମୁଁ ପାସୋରି ପାରି ନାହିଁ । 

ଆଜିକାଲି ଜଗତୀକରଣ ଫଳରେ ସ୍ବେଚ୍ଛାକୃତ ଅପମିଶ୍ରଣ ଓଡ଼ିଶାର ସଙ୍ଗୀତ 
ପରମ୍ପରାକୁ ଭାରାକ୍ରାନ୍ତ କରୁଛି ! କିନ୍ତୁ ସୃଚ୍ଛନ୍ଦରେ ପ୍ରବାହିତ ହେଉଥୁବା ସଙ୍ଗୀତର ନିର୍ମଳ 
ଝର” ଏବେବି ଶ୍ରୀ ବଳଙ୍କ କଣ୍ଡରେ ଅନାବିଳ ମାଧୂର୍ଯ୍ୟରେ ମଣ୍ଡିତ ହୋଇରହିଛି । ସେ 
ଆମ ସମୟର ଏକ ଅମୂଲ୍ୟ ରତ୍ନ । ସେ ରତ୍ନର ଯତ୍ନ ନେବା ଆମର ଜାତୀୟ କର୍ର୍ରବ୍ୟ; 
ଏକ ପାରିବାରିକ କର୍ର୍ବବ୍ୟ | ତାଙ୍କ ସୁଯୋଗ୍ୟ ଜାମାତା ଅଧ୍ୟାପକ ଶ୍ରୀ ସୁନାମଣି ରାଉତଙ୍କୁ 
ଏକଥା ସରାଗରେ କହିଛି । 

ଭଜନସମ୍ରାଟ 
ଗୌର ପଟ୍ଟନାୟକ 


ଭିକାରୀ ଚରଣ ବଳ ଏକ ପରିଚିତ ନାଆଁ । ଓଡ଼ିଶାର ଘରେ ଘରେ ‘ଭଜନ 
ସମ୍ପାଟ୍‌' ଭାବରେ ସେ ସୁପରିଚିତ । ଭକ୍ତି ସଙ୍ଗୀତକୁ ସୁନ୍ଦର ସୁଲଳିତ କଣ୍ଠରେ 
ପରିବେଷଣ କରି ସେ ସଂସ୍କୃତି ସଚେତନ ଜନମାନସରେ ଏକ ସ୍ଵତନ୍ତ୍ର ସ୍ଥାନ ଅଧୁକାର 
କରିଛନ୍ତି | ଭଜନ, ଜଣାଣ, ଛାନ୍ଦ, ଚ, ଓଡ଼ିଶୀ, ଗୀତଗୋବିନ୍ଦକୁ ପାରମ୍ପରିକ ସ୍ଵରରେ 
ଗାନକରି ସେ ସମସ୍ତଙ୍କର ହୃଦୟ ଜୟ କରିଛନ୍ତି | ସେ ଯେ ପ୍ରଚଣ୍ଡ ପ୍ରତିଭାର ଅଧ୍କାରୀ 
ଏକଥା ଯେ କେହି ମୁକ୍ତ କଣ୍ଠରେ ସ୍ଵୀକାର କରିବ ! 


ତାଙ୍କର ଭକ୍ତି ସଙ୍ଗୀତରେ ଶ୍ରୋତା ମନ୍ତ୍ରମୁଗ୍ଧ ହୋଇଯାଏ । ଭୁଲିଯାଏ ନିଜକୁ । 
ବିଭୂ ପଦ କମଳରେ ନିଜକୁ ହଜେଇ ଦିଏ | ଏକ ଭିନ୍ନ ରାଜ୍ୟରେ ମନପ୍ରାଣ ଘୂରିବୂଲେ । 
ଦୁଃଖ, କଷ୍ଟ, ହତାଶା, ଅଭାବ, ରୋଗଯନ୍ତ୍ରଣା ସବୂ ପାସୋରି ଯାଏ | ଭଜନ ସମ୍ରାଟଙ୍କ 
ଭକ୍ତି ସଙ୍ଗୀତରେ ବିମୋହିତ ହୋଇଯାଏ | ସେଇଥୂପାଇଁ ସମସ୍ତଙ୍କ ପାଖରେ ସେ ଉଜନ 
ସମ୍ରାଟ୍‌ | ମୁକୁଟବିହୀନ ସମ୍ରାଟ୍‌ ହେଲେ ମଧ୍ଯ ସେ ଓଡ଼ିଶାବାସୀଙ୍କର ଅତି ପ୍ରିୟ, ଅତି 
ଆପଣାର, ଭଜନ ସମ୍ପାଟ୍‌ | ତାଙ୍କର ଅମାୟିକ ବ୍ୟବହାର, ଆନ୍ତରିକ ସ୍ଟେହପୂର୍ଣ୍ 
ବାର୍ଁଁଳାପ, ସରଳ ଜୀବନଚର୍ଯ୍ୟା ସମସ୍ତଙ୍କୁ ଆକୃଷ୍ଟ କରେ | ସେହି ଯୋଗକନ୍ସା, 
ପ୍ରତିଭାଦୀପ୍ତ ଶିଳ୍ପୀଙ୍କର ଏକନିଷ୍ଠ ସାଧନା, ଏକାଗ୍ରତା, ତ୍ୟାଗ, ଉତ୍ସର୍ଗୀକୃତ ଜୀବନ, 
ଭଗବତ୍‌ ବିଶ୍ଵାସ ହିଁ ତାଙ୍କୁ ସଙ୍ଗୀତ କ୍ଷେତ୍ରରେ ଶୀର୍ଷ ସ୍ଥାନରେ ପହଞ୍ଚାଇ ପାରିଛି ! ପିଲାଟି 
ଦିନରୁ ସଙ୍ଗୀତ ପ୍ରତି ତାଙ୍କର ପ୍ରଗାଢ଼ ଆଗ୍ରହ ଥୁଲା | କେନ୍ଦ୍ରାପଡ଼ା ଜିଲ୍ଲା ଅନ୍ତର୍ଗତ ସୋବଳା 
ଗ୍ରାମର ସେହି ପିଲାଟି ଯେ ଦିନେ ପ୍ରସିଦ୍ଧ ସଙ୍ଗୀତଜ୍ଞ ହେବ ତାହା ପିତା ୪ ରାମଚନ୍ଦ୍ର ବଳ 
ଏବଂ ମାତା  ଗେହ୍ରାଣୀ ଜାଣିପାରିଥ୍‌ଲେ | କମ୍‌ ବୟସରେ ଅପେରା ଦଳରେ ଅଭିନୟ 
ଏବଂ ସଙ୍ଗୀତ ପରିବେଷଣ କରି ସେ ଦର୍ଶକଙ୍କର ଦୃଷ୍ଟି ଆକର୍ଷଣ କରିପାରିଥ୍‌ଲେ | ସଙ୍ଗୀତ 
କ୍ଷେତ୍ରରେ ଆଗେଇଯିବା ପାଇଁ ସେହିଠାରୁ ହିଁ ସେ ପ୍ରଥମ ପ୍ରେରଣା ଲାଭକରି ଓଡ଼ିଶୀ, 
ଛାନ୍ଦ, ଚମ୍ପଟ ଭଜନ, ଜଣାଣ ଶିକ୍ଷା କରିବା ପାଇଁ ଆଗେଇ ଆସିଥୂଲେ | ପରବର୍ତୀ 
କାଳରେ ସଙ୍ଗୀତ ସୁଧାକର ବାଳକୃଷ୍ଣ ଦାଶଙ୍କ ଆଶୀର୍ବାଦ ଏବଂ କୃପା ଲାଭକରି ତାଙ୍କର 
ଶିଷ୍ୟତ୍ନ ଗ୍ରହଣ କରିଥ୍‌ଲେ | ବାଳକୃଷ୍ଣ ଦାଶହିଁ ଥ୍‌ଲେ ତାଙ୍କର ଆଦ୍ୟ ପଥ ପ୍ରଦର୍ଶକ ଏବଂ 
ଗୁରୁ । ବାଳକୃଷ୍ଣ ଦାଶଙ୍କ ମାର୍ଗଦର୍ଶନ ଏବଂ ନିଜର ନିଷ୍ଠାପର ସାଧନା ଫଳରେ ଭିକାରୀ 
ବଳ ଜଣେ ପ୍ରତିଶ୍ତିତ କଣ୍ଡଶିନ୍ପୀ ଭାବରେ ଲୋକପ୍ରିୟ ହୋଇପାରିଲେ । 

୪୪ ଭଜନସମ୍ରାଟ୍‌ ଭିକାରୀ ବଳ 


ଭିକାରୀବାବୁ ସଙ୍ଗୀତକୁ ଜୀବନରେ ବ୍ରତ ଭାବରେ ଗ୍ରହଣ କଲେ । ସକାଳୁ 
ଶଯ୍ୟାତ୍ୟାଗଠାରୁ ନିଦ୍ରା ଯିବା ପର୍ଯ୍ୟନ୍ତ ସଙ୍ଗୀତ ହିଁ ହେଲା ତାଙ୍କର ସାଥୀ । ସଙ୍ଗୀତ 
ହେଲା ପ୍ରାଣ, ସଙ୍ଗୀତ ହେଲା ଜୀବିକା | ସଙ୍ଗୀତକୁ ସେ ଏତେ ଭଲ ପାଇଲେ ଯେ ଅନ୍ୟ 
କିଛି ଭାବିବାକୁ ତାଙ୍କୁ ସମୟ ମିଳିଲା ନାହିଁ । ସେହି ସଙ୍ଗୀତ ହିଁ ତାଙ୍କ ଜୀବନର ଗତିପଥ 
ବଦଳାଇ ଦେଲା | 


କଣ୍ଠଶିଳ୍ପୀ ଭାବରେ ଶ୍ରୀଜଗନ୍ନାଥ ଜଣାଣ ଭଜନ, ଓଡ଼ିଶୀ, ଛାନ୍ଦକୁ ଏଲ.ପି. ଏବଂ 
ଇ.ପି. ଗ୍ରୀମୋଫୋନ ରେକଙଡ୍ଡ଼ରେ ପରିବେଷଣ କରି ପ୍ରଶଂସା ଲାଭ କଲେ । 
ଏଚ୍‌.ଏମ୍‌.ଭି. କମ୍ପାନୀ ଦ୍ଵାରା ପ୍ରସ୍ତୁତ ଏଲ୍‌.ପି. ରେକଡ଼ ଭଚ୍ତି ପୁଷ୍ଠାଞ୍ଜଳି' ଏବଂ 
‘ଶରଧାବାଲି” ତାଙ୍କୁ ଲୋକପ୍ରିୟ କରିବାରେ ଯଥେଷ୍ଟ ସାହାଯ୍ୟ କଲା । ତେବେ କଟକ 
ଆକାଶବାଣୀର ଶିଳ୍ପୀ ଭାବରେ ସେ ପ୍ରଥମେ ଲୋକଲୋଚନକୁ ଆସିଥ୍‌ଲେ ଏବଂ 
ଶ୍ରୋତାମାନଙ୍କଠାରୁ ପ୍ରଶଂସାଲାଭ କରିଥ୍‌ଲେ ଏକଥା ସେ ମୁକ୍ତ କଣ୍ଠରେ ସ୍ଵୀକାର କରନ୍ତି | 
ଯେତେବେଳେ ଅନ୍ୟ କୌଣସି ପ୍ରଚାର ମିଡ଼ିଆ ନ ଥୁଲା ସେତେବେଳେ ଆକାଶବାଣୀ ହିଁ 
ଥୁଲା ଏକମାତ୍ର ମାଧ୍ଯମ । ନିଜ୍ରର ସୁଲଳିତ କଣ୍ଡସ୍ବର ସାଧନା ବଳରେ ଭିକାରୀବାବୁ 
ଆକାଶବାଣୀ ଶ୍ରୋତାମାନଙ୍କର ପ୍ରିୟପାତ୍ର ହୋଇପାରିଥ୍‌ଲେ । ସେ କେବଳ ଭଜନ, 
ଜଣାଣ, ଓଡ଼ିଶୀ, ଛାନ୍ଦ, ଚମ୍ପୁ ନୁହଁ ଆଧୁନିକ, ପଲ୍ଲୀ ଦେଶାତ୍ସବୋଧକ ଗୀତ ମଧ୍ଯ 
ଆକାଶବାଣୀରେ ଗାଇଛନ୍ତି | କଳସ ଉପରେ ଆନ୍ବତାଳିଆ, ନାଉରିଆ କରିବେ ପାରି, 
କୋଠ ଭୋଗଖିଆ ମୋ ଚକାଆଖିଆ, ତମର କି ଯାଏ ଆସେ ମୁଁ ଯଦି ପାଗଳ ହୁଏ, ଏ 
ଦେହ ନଦୀରେ ଆସିଛି ବନ୍ଯା ଯାହାର ନାମ ଯଉବନ ଇତ୍ଯାଦି ତାଙ୍କର ଗୀତ ଶୁଣିଲେ 
ଏବେ ମଧ୍ଯ ନୂଆପରି ଲାଗେ ଏବଂ ମନରେ ଆନନ୍ଦ ଭରିଦିଏ । ଦୂରଦର୍ଶନରେ ମଧ୍ଯ 
ତାଙ୍କର ବହୁଗୀତ ପ୍ରସାରିତ ଏବଂ ଆଦୃତ ହୋଇଛି । 


ସେ ହେଉଛନ୍ତି ଏକମାତ୍ର କଣ୍ଡଶିନ୍ପୀ ଯେ କି ଆକାଶବାଣୀ କଟକ କେନ୍ଦର 
ସିଧାସଳଖ ବି-ହାଇ” ଗ୍ରେଡ଼ର ଶିଳ୍ପୀ ଭାବରେ ସ୍ଵୀକୃତି ଲାଭ କରିଛନ୍ତି । ସମ୍ପତି ସେ 
“ଏ ଗ୍ରେଡ଼ର ଶିଳ୍ପୀ ଅଛନ୍ତି । ଆକାଶବାଣୀ ତରଫରୁ ଭାରତର ବିଭିନ୍ନ ସ୍ଥାନକୁ ଯାଇ ଓ 
ଗୀତ ଗାଇ ଉଚ୍ଚ ପ୍ରଶଂସିତ ହୋଇଛନ୍ତି । ତା'ଛଡ଼ା ଇଂଲଣ୍ଡ ରୋମ, ହଲାଣ୍ଡ, ଇଟାଲି, 
ସ୍ପେନ୍‌, ପର୍ଚୁଗାଲ, ମିଲାନୋ, ଆମେରିକା ପ୍ରଭୃତି ବହୁ ବିଦେଶ ମାଟିରେ ଓଡ଼ିଶୀ, ଛାନ୍ଦ, 
ଗୀତ ଗୋବିନ୍ଦ ଭଜନ ଜଣାଣ ଗାନ କରି ଶ୍ରୋତାମାନଙ୍କୁ ମୁଗ୍ମକରି ସୁନୀମ ଅର୍ଜନ 
କରିଛନ୍ତି | ପଚିଶି ଗୋଟି ଓଡ଼ିଆ ଚଳଚ୍ଚିତ୍ରରେ ସେ କଣ୍ଠଦାନ କରିଛନ୍ତି | ‘ମଥୁରା ବିଜୟ” 
ଏବଂ “ଟିକେ ହସ ଟିକେ ଲୂହ” ଚଳଚ୍ଚିତ୍ରରେ ପ୍ରଚ୍ଛଦପଙ୍ଗ ଗାୟକ ଭାବରେ ରାଜ୍ୟ 
ସରକାରଙ୍କ ଦ୍ଵାରା ପୁରସ୍କୃତ ହୋଇଛନ୍ତି । 


ପୂରୀ ଗଜପତି ମହାରାଜା ଶ୍ରୀ ଶ୍ରୀ ଦିବ୍ୟସିଂହ ଦେବଙ୍କ ପ୍ରଦତ୍ତ ଭଜନ ସମ୍ରାଟ 
ଉପାଧୂଛଡ଼ା ଭିକାରୀବାବୁ ପାଇଛନ୍ତି ଅଜସ୍ର ଉପାଧ୍‌ ଏବଂ ସମ୍ମାନ । କଟକରେ କବିଚନ୍ଦ୍ 

ଭଜନସମ୍ରାଟ୍‌ ଭିକାରୀ ବଳ ୪୫ 


ସ୍କୃତିସଂସଦ ଦେଇଛି 'କବିଚନ୍ଦ୍ର ସମ୍ମାନ ' , ଶାରଳା ସୃତି ପୀଠ ଦେଇଛି ଶାରଳା ସମ୍ମାନ” 
ଏବଂ 'ଭକ୍ତକଣ୍ଡ ଉପାଧ୍‌', ନୀଳଚକ୍ର ଅନୁଷ୍ଠାନ ଦେଇଛି “ସଙ୍ଗୀତ ରତ୍ନାକର” ଉପାଧ୍‌, 
ଭୂବନେଶ୍ବର ଅଭିମନ୍ୟୁ ଜୟନ୍ତୀ କମିଟି ଦେଇଛି ସଙ୍ଗୀତ ବାରିଧ୍‌ ' ଉପାଧ୍‌, ପୁରୀ ଭଜନ 
ସମାରୋହ ଦେଇଛି ଶ୍ରୀଛାମୁ ସୁର ସେବକ” ଉପାଧ୍‌, ଉତ୍କଳ ଓଡ଼ିଆ ସମ୍ମିଳନୀ 
( ଖୋର୍ବା) ଦେଇଛି ‘ଗାୟକ ଶିରୋମଣି? ଉପାଧ୍‌ ଇତ୍ୟାଦି ଇତ୍ୟାଦି | ତାଛଡ଼ା ଓଡ଼ିଶା 
ସଙ୍ଗୀତ ନୀଟକ ଏକାଡେମୀ, କଟକ ଆକାଶବାଣୀ ରିକ୍ରେସନ କୃବ, କାଦନ୍ଭିନୀ ପତ୍ରିକା, 
ଜଷ୍ଟିସ ରାଜକିଶୋର ଦାସ “ସତି ସଂସଦ” , ଧଉଳି ମହୋସବ ଇତ୍ୟାଦି ବହୁ ଅନୁଷ୍ଠାନ 
ମଧ୍ଯ ଭଜନ ସମ୍ରାଟଙ୍କୁ ସମ୍ମାନିତ କରିଛନ୍ତି ସଙ୍ଗୀତ କ୍ଷେତ୍ରରେ ତାଙ୍କର ଅନବଦ୍ୟ ଅବଦାନ 
ପାଇଁ | ସେ କେବେ ସମ୍ମାନ ପଛରେ ଅନୁଧାବନ କରି ନାହାନ୍ତି, ସମ୍ମାନ ତାଙ୍କରି ପଛରେ 
ଅନୁଧାବନ କରିଛି । 

ଏବେ ମଧ୍ୟ ଏହି ମହାନ ସାଧକ ସଙ୍ଗୀତ ସାଧନାରେ ନିମଗ୍ନ ନୂତନ ପିଢ଼ିର 
ପ୍ରତିଭାଧର ଶିନ୍ପୀମାନଙ୍କୁ ସଙ୍ଗୀତ ଶିକ୍ଷାଦେବା, ପ୍ରେରଣା ଯୋଗାଇବା, ସାହାଯ୍ଯ 
ସହଯୋଗ କରିବା ପାଇଁ ସେ ଆଗେଇ ଆସୁଛନ୍ତି । ଭୁବନେ ଶ୍ଵରଠାରେ ପ୍ରତିଷ୍ଠିତ ଉତ୍କଳ 
ସଙ୍ଗୀତ ମହାବିଦ୍ୟାଳୟର ଓଡ଼ିଶୀ ସଙ୍ଗୀତ ବିଭାଗର ବରିଷ୍ଠ ଅଧ୍ୟାପକ ପଦରୁ ୧୯୯୭ 
ମସିହାରୁ ଅବସର ନେଇଥ୍‌ଲେ ମଧ୍ଯ ଓଡ଼ିଶୀ ସଙ୍ଗୀତର ପ୍ରଚାର ଏବଂ ପ୍ରସାର ପାଇଁ 
ନିରନ୍ତର ଚେଷ୍ଟା ଜାରି ରଖିଛନ୍ତି | ଜଗନ୍ନାଥଙ୍କ ପାଦପଦ୍ଧରେ ଭଜନ ସମ୍ରାଟ୍‌ ଭିକାରୀ 
ଚରଣ ବଳଙ୍କର ଦୀର୍ଘ ନିରାମୟ ଜୀବନ ପାଇଁ ପ୍ରାର୍ଥନା କରୁଛି | 

୮] 

ଭିକାରୀ ବଳ : କିଛି ସତି, କିଛି ଅନୁଭୂତି 
ସତ୍ୟନାରାୟଣ ଅଗ୍ରବାଲା 


ଅନେକ ଜନ୍ମ ତପ ଫଳେ, ମାନବ ଜନ୍ମ ମହୀତଳେ । ଧନ୍ୟ ଏହି ମଣିଷ ଜନ୍ମ | 
ଏନ୍ତଡ଼ିଶାଳରୁ ଆରମ୍ଭ ଆଉ ମଶାଣିରେ ଶେଷ | ଦୁଇଟି ନିଆଁ ଭିତରେ ଉବୁଟୁବୁ ହେଉଥ୍‌ବା 
ସମୟହିଁ ମଣିଷ ଜୀବନର ପରାକାଷ୍ଠା ପ୍ରତିପାଦନ କରେ | ସନ୍ତାନ ଜନ୍ମ ସମୟରେ 
ପିତାମାତା ଯେତିକି ଆନନ୍ଦିତ ହୂଅନ୍ତି, ତାଠାରୁ ବହୁ ଅଧ୍କ ଆନନ୍ଦିତ ହୁଅନ୍ତି ଯେତେବେଳେ 
ସନ୍ତାନ ବଡ଼ହୋଇ ପିତାମାତାଙ୍କର ଯଶ ଓ ସୁନାମ ବୃବ୍ଧି କରନ୍ତି | ଏହି ଆନନ୍ଦର ଫଳ- 
ଶ୍ରତି ଆମନ୍ତ୍ରଣ କରେ ଜୀବନ ଧାରଣର ସଫଳତା | ପିତାମାତାଙ୍କ କାମନାକୁ ସହସ୍ତବାର 
ଫଳବତୀ କରିଛନ୍ତି - ଚଳିତ ଶତାବ୍ଦୀରେ ଲୋକପ୍ରିୟ ଏବଂ ପ୍ରତିଭାବାନ୍‌ କଣ୍ଡଶିନ୍ଥୀ 
ଭିକାରୀ ବଳ । 


ଭିକାରୀ ବଳଙ୍କର ଜନ୍ମ ସମୟରେ ବୋଧହୁଏ ତାଙ୍କର ପିତାମାତା ନାହାକଙ୍କୁ 
ଡକାଇ ଶିଶୁଟିର ନାମ ଭିକାରୀ ଦେଇଥୂଲେ | କାରଣ ସେମାନେ ଜାଣିଥୂଲେ ଏହି ଶିଶୂଟି 
ତାର ଜୀବନସାରା ଜଗତର ନାଥ ଜଗନ୍ନାଥଙ୍କ ପାଖରେ ଭକ୍ତି ଭିକ୍ଷା ମାଗି ମାଗି ଆନନ୍ଦରେ 
ଜୀବନ କଟାଇବ । ଭକ୍ତିର ଶେଷ ପାହାଚରେ ଉପନୀତ ଭିକାରୀ ବାସ୍ତବରେ ଜଣେ 
ସଫଳ ସଙ୍ଗୀତଜ୍ଞ | 

ତାଙ୍କର ମାତା ଗେହ୍ଲାରାଣୀ ଓ ପିତା ରାମଚନ୍ଦ୍ର ବଳଙ୍କ ଜୀବନ ଧନ୍ୟ ହୋଇଛି | 

୧୯୫୦ ମସିହାରୁ ଆଜିପର୍ଯ୍ୟନ୍ତ ମୁଁ ବହୂ ସାଂସ୍କୃତିକ ଅନୁଷ୍ଠାନ ଗଠନ କରି ଏହି 
ଅନୁଷ୍ଠାନମାନଙ୍କ ମାଧ୍ୟମରେ ବହୁ ଉଚ୍ଚକୋଟୀର ସାଂସ୍କୃତିକ କାର୍ଯ୍ୟକ୍ରମ କରାଇ ଆସୁଅଛି ! 
ଏଣୁ ଭିକାରୀ ବଳଙ୍କ ସହ କେବଳ ସାଧାରଣ ସମ୍ପର୍କ ତାହା ନୂହେଁ, ତାଙ୍କ ସହ ମୋର 


ସମ୍ପର୍କ, ବ୍ୟବହାର ଓ କଥାବାର୍ଭା ସାଙ୍ଗଘରି । ସେ ମୋତେ ସତ୍ୟବାବୁ ଓ ମୁଁ ତାଙ୍କୁ 
ଭିକାରୀବାବୂ ଡାକେ । 


ସେ ଏପରି ଏକ ମହାନ୍‌ ବ୍ୟକ୍ତି ଯେ, ଯେତେ ପ୍ରଶଂସା କଲେ ବି ଭାଷାର ଅଭାବ 
ହେବ | ସେ ଓଡ଼ିଶାର ସାଂସ୍କୃତିକ ଆକାଶର ଧରବତାରା, ସମଗ୍ର ଓଡ଼ିଆ ଜାତିର ଗୌରବ, 
ଯୋଗଜନ୍ସା, ସଙ୍ଗୀତ ରତ୍ନାକର, ମାର୍ଗଦର୍ଶକ, ଜଗନାଥ ସଂସ୍କୃତି ତଥା ଭଜନ ସଙ୍ଗୀତର 
ପ୍ରସାରକ ଏବଂ ଭଜନ ସମ୍ରାଟ୍‌ | ଭିକାରୀ ବଳଙ୍କ ଅର୍ଵଶତାବ୍ଦୀ ବ୍ୟାପୀ ସଙ୍ଗୀତ ସାଧନାର 
ସ୍କୀରକୀ- ସୁବର୍ଣ୍ଣ ସମାରୋହରେ ଶିଳ୍ଜୀଙ୍କର ଗୁଣପ୍ରକାଶ କରିବାର ସୁଯୋଗ ଅନୁ ଷ୍ଠାନ 
କର୍ମକର୍ରଭାମାନେ ମତେ ଦେଇଥୁବାରୁ ମୁଁ ସେମାନଙ୍କୁ ଧନ୍ୟବାଦ ଜଣାଇବା ସହ ନିଜକୁ 
ଧନ୍ଯ ମଣୁଛି । 

ଭଜନସମ୍ରାଟ୍‌ ଭିକାରୀ ବଳ ୪୭ 


୧୯୫୦/୧୯୫୫ ସମୟରେ ଆଧୁନିକ ଗୀତର ପ୍ରଭାବ ଏତେ ଅଧିକ ଥୁଲା 
ଯେ ସେତେବେଳେ ଭଜନ ସଙ୍ଗୀତକୁ ଦଶାହ ଗୀତ ବୋଲି କହୁଥ୍‌ଲେ | କାରଣ କେବଳ 
ଦଶାହ ସମୟରେ ଭଜନ କୀର୍ଗନ ହୁଏ । ଗଣେଶ ପୂଜା ଓ ଏପରିକି ଅନ୍ୟାନ୍ୟ ଧାର୍ମିକ 
ଯାନି ଯାତ୍ରା ସମୟରେ ଆଧୁନିକ ଗୀତ ହିଁ ବୋଲାଯାଉଥ୍‌ୂଲା । କୌଣସି ସଙ୍ଗୀତ 
କାର୍ଯ୍ୟକ୍ରମ ସମୟରେ ଯଦି କେହି କଣ୍ଠଶିଳ୍ପୀ ୨ /୩ଟି ଭଜନ ଗାଇଦିଅନ୍ତି ତେବେ ଭଜନ 
ଗାଇବା ବନ୍ଦକରି ଆଧୁନିକ ଗୀତ ଗାଇବା ପାଇଁ ଶ୍ରୋତାମାନେ ପାଟିତୁଣ୍ଡ କରନ୍ତି । 


ସେତେବେଳେ ଭଜନ ରେକର୍ଡ଼ ଖୋଜିଲେ ମଧ୍ଧ ମିଳୁ ନ ଥୁଲା | ସେହି ସମୟରେ 
ଭିକାରୀବାବୁ ଭକ୍ତି ପୁଷ୍ଠାଞ୍ଜଳି ଓ ଶରଧା ବାଲି ଏଲ୍‌.ପି. ରେକର୍ଡ଼ ମୁକ୍ତିଲାଭ କରାଇ ଓଡ଼ିଆ 
ଭଜନ ଜଗତରେ ଏକ ଅଭୂତପୂର୍ବ ଜାଗରଣ ସୃଷ୍ଟି କରିବା ସହ ଏକ ନୂତନ ଅଧ୍ୟାୟ 
ଆରମ୍ଭ କରିଥୂଲେ | ସୁନ୍ଦରେ ତୃପ୍ତିର ଅବସାଦ ନାହିଁ, ଯେତେ ଦେଖ୍ଲେହେଁ ନୂଆ 
ଦିଶୂୁଥାଇ | ଆଜି ମଧ୍ୟ ସେତେବେଳର କୋଠଭୋଗଖିଆ, ଷାଠିଏ ପଉଟି ଓ ଅନ୍ୟାନ୍ୟ 
ଭଜନ ଶୁଣିଲେ ନୂଆ ନୂଆ ଲାଗେ । ଭକ୍ତି ଭାବନାରେ ଆପ୍ଲୃତ ହୋଇଯାଏ ମନ । 


ପ୍ରାୟ ୩୫ ବର୍ଷ ତଳେ ପୂରୀରେ ମୁଁ ଓ ମୋର ସହକର୍ମୀମାନେ ମିଶି ଶ୍ରୀକ୍ଷେତ୍ରକଳା 
ପ୍ରକାଶିକା ନାମକ ଅନୁଷ୍ଠାନ ଗଠନ କରି ସିଂହଦ୍ଵାରଠାରେ କାର୍ିକ ପୂର୍ଣ୍ଣମାର ପୂର୍ବ ରାତି 
ଵୈକୁଣ୍ଡ ଚତୁର୍ଦଶୀ ଅବସରରେ ରାତିସାରା ଭଜନ ସମାରୋହ ଆୟୋଜନ କଲୁ । ଏହି 
ସମାରୋହର ଆରମ୍ଭରେ ଭିକାରୀବାବୂ ଜଗନ୍ନାଥଙ୍କ ଜଣାଣ ଗାଇ ଭଜନ ସମାରୋହର 
ଶୁଭ ଦେଇଥ୍‌୍ଲେ | ପ୍ରତିବର୍ଷ ଏହି ଭଜନ ସମାରୋହକୁ ଭାରତର ସ୍ଵନାମଧନ୍ୟ କଣ୍ଠଶିଳ୍ପୀ 
ଆସି ଭଜନ ପରିବେଷଣ କରୁଛନ୍ତି | ଭିକାରୀବାବୁ ଙ୍କ କଣ୍ଠସ୍ଵରର ଦୈବୀ ସ୍ପର୍ଶରେ ଧନ୍ୟ 
ହୋଇଛି ସେହି ଅନୁଷ୍ଠାନ | 

ମୁଁ ଆମର ଅନୁଷ୍ଠାନ ମାନଙ୍କ ମାଧ୍ୟମରେ ଭିକାରୀବାବୁଙ୍କ ସହ ଓଡ଼ିଶାର ବହୁ 
ସ୍ପାନଙ୍କୁ ଭଜନ ପ୍ରଚାର, ପ୍ରସାର ନିମନ୍ତେ ଯାଇଅଛି | ୧୯୮୨ ମସିହାରେ ଯେତେବେଳେ 
ପାରଳାଖେମୁଣ୍ଡି ବାସିନ୍ଦାମାନେ ନିଜକୁ ବି ଚରି ନ୍ଲାଞ୍ଚଳର ଲୋକ ବୋଲି ଭାବୁଥ୍‌ଲେ 
ସେତେବେଳେ ମୁଁ, ଭିକାରୀ ବଳ ଓ ଅନ୍ୟାନ୍ୟ ବହୁ କଣ୍ଡଶିଛ୍ଥୀମାନଙ୍କୁ ନେଇ 
ପାରଳାଖେମୁଣ୍ଡି ଯାଇଥ୍ଲି । ସେତେବେଳେ ଭିକାରୀ ବଳଙ୍କୁ ଦେଖିବା ପାଇଁ କୋଡ଼ିଏ 
ହଜାରରୁ ଉର୍ତ୍ ଶ୍ରୋତା ଭଜନ ସମାରୋହରେ ଉପସ୍ମିତ ଥଲେ । ଏହିପରି ଭିକାରୀବାବୁଙ୍କୁ 
ମୁଁ କେନ୍ଦ୍ରାପଡ଼ା, ତାଳଚେର ଓ ଓଡ଼ିଶାର ବହୁସ୍ଥାନକୁ ଭଜନ ପରିବେଷଣ କରିବା ପାଇଁ 
ନେଇ ଯାଇଅଛି ଓ ମୁଁ ମୋର ଜେ.ଇ. କ୍ୟାସେଟ୍‌ ମାଧ୍ଯମରେ ଭିକାରୀବାବୁଙ୍କ ଭଜନ 
ଓଡ଼ିଶାର ଘରେ ଘରେ ପହଞ୍ଚାଇବାକୁ ଚେଷ୍ଟା କରିଛି । 

ଭିକାରୀବାବୁ ୨୫ରୁ ଉର୍ବ୍ବ ଓଡ଼ିଆ ଚଳଚ୍ଚିତ୍ରରେ ପ୍ରଛୁଦପଟ ଗାୟକ ଭାବେ 
କଣ୍ଠଦାନ କରିଛନ୍ତି । ୧୯୮୨ ମସିହାରେ ଓଡ଼ିଶୀ ନୃତ୍ୟରେ ସଙ୍ଗୀତ ପରିବେଷଣ ପାଇଁ 
କେନ୍ଦ୍ର ସରକାରଙ୍କ ଅନୁରୋଧ କ୍ରମେ ଇଂଲଣ୍ଡ ରୋମ, ହଲାଣ୍ଡ, ଇଟାଲି, ସ୍ପେନ୍‌, 

୪୮ ଭଜନସମ୍ରାଟ୍‌ ଭିକାରୀ ବଳ 


ପର୍ରୁଗାଲ ମିଲାନୋ ଇତ୍ୟାଦି ରାଷ୍ଟ୍ରମାନଙ୍କରେ ଓଡ଼ିଶୀ ଗୀତ, ଛାନ୍ଦ ଓ ଗୀତଗୋବିନ୍ଦ 
ଗାୟନ କରି ଓଡ଼ିଶାର ସୁନାମ ସହ ଗୌରବ ବୃଦ୍ଧି କରିଛନ୍ତି । 


ପୁଣି ୨୦୦୩ ଜୁଲାଇ ୨ ତାରିଖରେ ଆମେରିକାବାସୀଙ୍କର ନିମନ୍ତ୍ରଣକ୍ରମେ 
ଆମେରିକା ଯାଇ ସେଠାରୁ ଦୁଇମାସ ରହଣି ମଧ୍ଯରେ ୱାଶିଂଟନ୍‌, ହସବି, ନାସବିଲ୍‌, 
ନିଉଜଚର୍ସୀ, ଚିକାଗୋ, କାଲିଫର୍ଣ୍ଣିଆ ଇତ୍ୟାଦି ପ୍ରାୟ ୨ ୦ଟିରୁ ଅଧ୍କ ସଙ୍ଗୀତ କାର୍ଯ୍ୟକ୍ରମରେ 
ଓଡ଼ିଶୀ ଗୀତ, ଛାନ୍ଦ, ଚମ୍ପଟ ଗୀତଗୋବିନ୍ଦ, ଭଜନ ଆଦି ଶାସ୍ତ୍ରୀୟ ରୀତିରେ ଗାଇ ଓଡ଼ିଶାର 
ସୁନାମ ଏବଂ ଗୌରବ ବଢ଼ାଇଛନ୍ତି ଓ ବହୁ ସ୍ଥାନରୁ ସମ୍ମାନିତ ଓ ସମ୍ବର୍ବିତ ହୋଇଛନ୍ତି । 


୧୯୮୮ ମସିହାରେ ଗୌହାଟୀ ଆକାଶବାଣୀ ଓ ସିଲ୍ଚର ଆକାଶବାଣୀର 
ନିମନ୍ତ୍ରଣକ୍ରମେ ଓ କଟକ ଆକାଶବାଣୀର ମଞ୍ଜୁର ପାଇ ଓଡ଼ିଶୀ ଗୀତ ଓ ଭଜନ ଇତ୍ୟାଦି 
ରେକର୍ଡିଂ କରିଛନ୍ତି ଏବଂ ଆକାଶବାଣୀର ମୁକ୍ତାକାଶ ମଞ୍ଚରେ ଓଡ଼ିଶୀ ଓ ଭଜନ 
ପରିବେଷଣ କରି ଓଡ଼ିଶାର ସୁନାମ ଓ ଗୌରବ ବଢ଼ାଇଛନ୍ତି | 

ଭିକାରୀବାବୁ ଓଡ଼ିଶୀ ସଙ୍ଗୀତର ଜଣେ ସଫଳ ଶିକ୍ଷକ ରୂପେ ଓଡ଼ିଶାର ବହୁ 
ସଙ୍ଗୀତ ଅନୁଷ୍ଠାନମାନଙ୍କରେ ଶିକ୍ଷାଦାନ କରିଛନ୍ତି, ଭୁବନେଶ୍ବରସ୍ଥିତ ଉତ୍କଳ ସଙ୍ଗୀତ 
ମହାବିଦ୍ୟାଳୟର ଓଡ଼ିଶୀ ସଙ୍ଗୀତ ବିଭାଗରେ ଅଧ୍ୟାପକ ଭାବେ ଦୀର୍ଘଦିନ ଧରି ଶିକ୍ଷାଦାନ 
ପରେ ୧୯୯୭ ମସିହାର ଫେବୃୟାରୀ ମାସରେ ଅବସର ଗ୍ରହଣ କରିଛନ୍ତି । 

. ଅବସର ଗ୍ରହଣ ପରେ ମଧ୍ଯ ଭିକାରୀବାବୂ ସଙ୍ଗୀତର ପ୍ରସାର, ପ୍ରଚାର ନିମନ୍ତେ 
ବୟସର ଗୋଧୂଳି ଲଗ୍ନରେ ଯୁବସୁଲଭ ମାନସିକତା ନେଇ କାର୍ଯ୍ୟରତ । ଏଣୁ ତାଙ୍କ 
ପାଖରେ ବୟସ ମଧ୍ଯ ହାର ମାନିଛି । 

ଜୀବନବ୍ୟାପୀ ସାଧନା, ଅଧ୍ୟବସାୟ, ଏକନିଷ୍ଠ ମନୋବୃତ୍ତି, ଏକାଗ୍ରତା ଏବଂ 
ସର୍ବୋପରି ଭଗବତ୍‌ ଭଲ୍ତିଭାବନା ତାଙ୍କୁ ଆଜି ସଫଳତାର ଶୀର୍ଷରେ ଉପନୀତ କରିଛି । 

ଭିକାରୀ ବଳ ଓଡ଼ିଶା ଭକ୍ତି ସଙ୍ଗୀତ ଏବଂ ପାରମ୍ପରିକ ସଙ୍ଗୀତ ଜଗତର 
ମଉଡ଼ମଣି । ତାଙ୍କର ଅନନ୍ୟ ସାଧାରଣ ପ୍ରତିଭାକୁ ସମ୍ମାନିତ, ସମ୍ଚର୍ବିତ, ପୁରସ୍କୃତ 
କରିଛ ନ୍ତିଓ ଭାରତର ବିଭିନ୍ନ ଅନୁଷ୍ଠାନ । 

(୧) ସାରଳା ସ୍ଟୃତିପୀଠରୁ ସାରଳା ସମ୍ମାନ ଉପାଧ୍‌ - ଭକ୍ତକଣ୍ଡ । 

(୨) ବ୍ରହ୍ମଗିରି ଯୁବ ସଂସଦରୁ - ଲଳିତ ସ୍ଵର ସାଧକ । 

(୩) ପୁରୀ ସିଂହଦ୍ଵାର ଭଜନ ସମାରୋହରୁ - ଶ୍ରୀଛାମୁ ସୁରସେବକ | 

(୪) ଇନ୍ଦୋରରୁ - ବଲ୍‌ ମହାରାଜ୍‌ । 

(୫) ଓଡ଼ିଆ ଭାଷା ସଂସ୍କୃତି ଜଗତର ଅନୁଷ୍ଠାନ କଟକ ନୀଳଚକ୍ର ଅନୁଷ୍ଠାନରୁ 

- ସଙ୍ଗୀତ ରତ୍ନାକର | 
(୬) ଅଭିମନ୍ୟୁ ସାମନ୍ତସିଂହାର ଜୟନ୍ତୀ ଭୁବନେଶ୍ବରରୁ - ସଙ୍ଗୀତ ବାରିଧି । 

ଭଜନସମ୍ରାଟ୍‌ ଭିକାରୀ ବଳ ୪୯ 


(୭) ଚିଲିକା ଚିତ୍ରକଳ୍ପ ବିନୋଦ ବିହାରରୁ - ଭଜନ ଭବସାଗର | 

(୮) ଗଣକବି ବୈଷ୍ଣବ ପାଣି ଜୟନ୍ତୀ କମିଟି ଭୁବନେ ଶ୍ଵରଙ୍କ ତରଫରୁ - 
ଗଣକବି ପୂରସ୍କାର । 

(୯) କେନ୍ଦ୍ରୀୟ ପୂଜା କମିଟି ରାଉରକେଲାରୁ ପୁରୀ ଗଜପତି ମହାରାଜା ଶ୍ରୀ 
ଶ୍ରୀ ଦିବ୍ୟସିଂହ ଦେବଙ୍କ ପ୍ରଦତ୍ତ - ଭଜନ ସମ୍ରାଟ୍‌ ଉପାଧ୍‌ । 

(୧ ୦ ) ଶ୍ରୀ ଜଗନ୍ନାଥ ଚେତନା କେନ୍ଦ୍ର ସାକ୍ଷିଗୋପାଳ ଦ୍ଵାରା ପ୍ରଦତ୍ତ - ଇନ୍ଦ୍ରଦ୍ୟୁମ୍ନ 
ପୁରସ୍କାର । 

(୧୧) ଜଗନ୍ନାଥ ଗବେଷଣା ପ୍ରତିଷ୍ଠାନ ଭୁବନେଶ୍ବର - ଗୀତଗୋବିନ୍ଦ 
ପୁରସ୍କାର । 

(୧୨) ଓଡ଼ିଆ ଭାଷା ସଂସ୍କୃତି ଜାଗରଣ ସଂସ୍ଥା ନୀଳଚକ୍ର ଜାତୀୟ ଅନୁଷ୍ଠାନ 
କଟକଠାରୁ - ସଙ୍ଗୀତ ରତ୍ନାକର | 

(୧୩) ଉକୁଳ ଓଡ଼ିଆ ସମ୍ମିଳନୀ ଖୋର୍ବ ଜିଲ୍ଲାରୁ - ଗାୟକ ଶିରୋମଣି 
ଉପାଧ୍‌ । 

( ୧୪) ଧଉଳି ମହୋସବରେ - ବୃଦ୍ଧ ସମ୍ମାନ | 

(୧୫) ଓଡ଼ିଶା ସରକାରଙ୍କ ଦ୍ଵାରା ପରିଚାଳିତ ଓଡ଼ିଶା ସଙ୍ଗୀତ ନାଟକ 
ଏକାଡେମୀ ଭୁବନେଶ୍ବର ଦ୍ଵାରା ପ୍ରଦତ୍ତ-ଶିଳ୍ୀ ସମ୍ଚର୍ବନା । 

( ୧୬) ୧୩ ଜୁଲାଇ ୨୦୦୩ରେ ଶତାବ୍ଦୀ ଭବନ କଟକ ( ଶ୍ରୀରାମଚନ୍ଦ୍ର ଭବନ 
ପରିସରଭୂକ୍ତ ) ଉଦ୍ଘାଟନ ଉତ୍ସବରେ ମୁଖ୍ୟମନ୍ତ୍ରୀଙ୍କ ଦ୍ଵାରା - ବୈଷ୍ଣବ 
ପାଣି କଳା ସମ୍ମାନ | 

( ୧୭) କଟକ ଆକାଶବାଣୀ ରିକ୍ରେସନ କୃବ ତରଫରୁ ସମ୍ର୍ବିତ କରାଯାଇଅଛି | 

( ୧୮) ଓଡ଼ିଶା ଖଣ୍ଡାୟତ କ୍ଷତ୍ରିୟ ମହାସଭା କଟକ ତରଫରୁ - ଜାତି ଗୌରବ 
ସମ୍ମାନ |! 

( ୧୯) ୨୦୦ ୪ରେ ସେକେଣ୍ଡାରୀ ବୋର୍ଡ଼ ହାଇସ୍କୁଲ ରିକ୍ରେସନ କବ କଟକରୁ 
ସମ୍ବର୍ବିତ କରାଯାଇଅଛି | 

( ୨ ୦ ) ୧୫ ତାରିଖ, ଫେବୃୟାରୀ ୨୦୦ ୫ରେ ମ୍ୟୁନିସ୍‌ପାଲିଟି କଟକର ନୂତନ 
ପାର୍ବତୀ ମନ୍ଦିର ଉଦ୍‌ଘାଟନ ଉତ୍ସବରେ ସମ୍ବର୍ବିତ | 

ଆମର ଉପାସ୍ୟ ଦେବତା ଜଗତର ନାଥ ଜଗନ୍ନାଥଙ୍କ ପାଖରେ ଏତିକି ପ୍ରାର୍ଥନା 

ଯେ ଭିକାରୀବାବୁଙ୍କ ସ୍ବାସ୍ଥ୍ୟ ଅତୁଟ ରହିଥାଉ | ଅନାଦିକାଳ ପର୍ଯ୍ୟନ୍ତ ସେ ଦୀର୍ଘାୟୁ ହୋଇ 
ଏହିପରି ସାଂସ୍କୃତିକ କାର୍ଯ୍ୟକ୍ରମମାନଙ୍କ ମଧ୍ଯରେ ଶ୍ରୀଜୀଉଙ୍କର ପୂଜାର୍ଚନା କରି ଚାଲୁଆନ୍ତୁ । 
ସଫଳତା ତାଙ୍କର ପ୍ରତିଟି ମୁହୂର୍ଭକୁ ରଵ୍ଧିମନ୍ତ କରିତୋଳୁ । 

© 

ପ୍ରଥମକରି ୧୯୬୭ ମସିହାରେ ମୁଁ ଶୁକଦେବ ପତ୍ରୀଙ୍କ ମାଧ୍ୟମରେ ଶ୍ରୀଯୁକ୍ତ 
ବଳଙ୍କର ପରିଚୟ ପାଇଥ୍‌ଲି | ଏହାର କିଛିଦିନ ପରେ ତାଙ୍କସହ ମୋର ସମ୍ପର୍କ ସ୍ଥାପିତ 
ହେଲା | ତାଙ୍କର ସେହି ଛଶ୍ବରଦତ୍ତ ଭଲ୍ତିପୂର୍ଣ୍ଣ ଦରଦୀ ଗଳାରୁ ସଙ୍ଗୀତ ଶ୍ରବଣ କରିବାର 
ସୁଯୋଗ ପାଇଲି । ତାଙ୍କରି ଗାୟନ ଏତେ ହୃଦୟସ୍ଥର୍ଶୀ ଓ ମନୋମୁଗ୍ଧକର ଯେ ଏହା 
ନିର୍ଜୀବ ଲେଖାଗୁଡ଼ିକୁ ଜୀବନ୍ୟାସ ଦେଇଥାଏ । ତାଙ୍କର ଗାୟନ ଧୀରାରେ କେତେଗୁଡ଼ିଏ 
ବିଷୟପ୍ରତି ମୁଁ ଧ୍ୟାନ ଦିଏ । ସେଗୁଡ଼ିକ ହେଲା ସ୍ବରଲାଳିତ୍ୟ, ଶବ୍ଦଉଚ୍ଚାରଣ, 
ଭାବ ବିଭୋରତା ଆଦି । ଯାହାକି ଜନସମାଜକୁ ଉଲ୍ଲସିତ କରେ । ତାଙ୍କର ସେହି 
ଭଲ୍ପିପୂର୍ଣ୍ଣ ଦରଦୀ ଗଳାପାଇଁ ସେ ଆଜି ଓଡ଼ିଶାର ଘରେ ଘରେ ବାଲ୍ୟଠାରୁ ବୃଦ୍ଧପର୍ଯ୍ୟନ୍ତ 
ସମସ୍ତଙ୍କ ନିକଟରେ ଅତି ପରିଚିତ ବ୍ୟକ୍ତିଟିଏ । ସେ ହେଉଛନ୍ତି ମୋର ଜଣେ ଅତ୍ୟନ୍ତ 
ହିତାକକ୍ଷୀ ବନ୍ଧୁ । ଏହାହିଁ ମୋ ନିକଟରେ ତାଙ୍କର ପରିଚୟ | ତାଙ୍କର ମଣିଷପଣିଆକୁ 
ମୁଁ ଶୁଶାନକୂ ଯିବା ପର୍ଯ୍ୟନ୍ତ ବି ଭୂଲିପାରିବି ନାହିଁ । ମୋ ଜୀବନରେ ଏଭଳି ସାହାଯ୍ୟ 
ପ୍ରାୟ ଅନ୍ୟ କାହାଠାରୁ ମୁଁ ପାଇ ନାହିଁ । ମୋର ଗୋଟିଏ ଜୀବନ ମରଣ ସମସ୍ୟାରେ 
ସେ ମହାଶୟ ମୋ ପାଇଁ ତାଙ୍କର ଦରଦୀ ହୃଦୟର ଏଭଳି ଏକ ପରିଚୟ ପ୍ରଦାନ କରିଛନ୍ତି 
ଯାହା ମୋ ପାଇଁ ଏକ ଅଭୁଲା ସ୍ବୃତି ହୋଇ ରହିଯାଇଛି । ସଙ୍ଗୀତ ଜଗତରେ ଏଭଳି 
ହୃଦୟବାନ୍‌ ବ୍ୟକ୍ତି କୃଚିତ୍‌ ଥାଆନ୍ତି । 


ତାଙ୍କ ପୁତ୍ର ଶ୍ରୀମାନ ଅଶୋକ ଓ ନାତି ଶ୍ରୀମାନ ସ୍ଵାଗତ ରାଉତ ମୋର ଛାତ୍ର 
ଅଚନ୍ତି । ସେ ପିଲା ଦୁହିଁଙ୍କର ପୂର୍ବାଭାଷ ଯାହା ମୁଁ ଦେଖୁଥଲି, ଶ୍ରୀଯୁକ୍ତ ବଳଙ୍କର ପ୍ରଭାବ 
ସମ୍ପୂର୍ଣ୍ଣରୂପେ ସେମାନଙ୍କ ଉପରେ ପଡ଼ିଛି । ସେ ଦୁହିଁଙ୍କର ଭବିଷ୍ଯତ୍‌ ମଧ୍ୟ ଉନ୍ନଳମୟ 
ହେବ । ସେ ପିଲାଦୁଇଟିର ମୋ ପ୍ରତି ଗଭୀର ଶ୍ରଦ୍ଧା ଓ ଭର୍ତି । ଯାହାର ଫଳସ୍ବରୂପ 
ସେମାନେ ସଦାସର୍ବଦା ମୋର କଲ୍ୟାଣ ଲାଭ କରିବେ | 


ଭିକାରୀବାବୁ ବର୍ଭମାନ ସାରା ଓଡ଼ିଶାରେ, ଓଡ଼ିଶା ବାହାରେ ଓ ବିଭିନ୍ନ 
ଦେଶବିଦେଶରେ ଶୀର୍ଷସ୍ଥାନର ଅଧୁକାରୀ ହୋଇଛନ୍ତି । ମାତ୍ର ସାମାନ୍ୟ ଟିକିଏ ଗର୍ବ, 
ଅହଂକାର କିମ୍ବା ସେଭଳି ମନୋଭାବ ତାଙ୍କଠାରେ ମୁଁ କେବେ ଦେଖୁ ନାହିଁ ¦ ଚାଲିଚଳନ, 

ଭଜନସମ୍ରାଟ୍‌ ଭିକାରୀ ବଳ ୫୧ 


ଆଚାରବ୍ୟବହାର, କଥାବାର୍ଭା ଓ ବେଶପୋଷାକରେ ସେ ଜଣେ ସାଧାରଣ ମଣିଷଟିଏ । 
ଯେତେବେଳେ ବଡ଼ ବଡ଼ ସଭାସମିତିରେ ମାନ୍ୟଗଣ୍ୟ ବ୍ୟକ୍ତିମାନେ ତାଙ୍କର ଗୁଣକୀର୍ରନ 
କରୁଥାନ୍ତି, ସେଠାରେ ସେ ଯୋଡ଼ହସ୍ତରେ କହନ୍ତି, ଆଜ୍ଞା, ମୁଁ ଭିକାରୀଟାଏ”  ! 
ସେହିସବୁ ଜାଗାରେ ମୁଁ ଉଲ୍ଲସିତ ଓ ଭାବବିହ୍ଵଳ ହୋଇଯାଏ | କେଡ଼େ ସରଳ ଓ ନିଷ୍କପଟ 


ହୃଦୟଟି ସତେ ! 


ଯାହାକୁ ପତିତପାବନ ସମସ୍ତ ଅଯାଚିତ ଭାବେ ଦାନ କରିଛନ୍ତି, ସେ ମଣିଷ 
ମାଗିବ ବା କାହିଁକି ? ପତିତପାବନ ବଳୀଆର ଭୂଜଙ୍କର ଅଙ୍ଗସ୍ପର୍ଶ ଓ ଚାମର ସେବାରେ 
ସୁଯୋଗ ଲାଭ କରିବା କେବଳ ପୂର୍ବଜନ୍ଧର ସୁକୃତିର ଫଳହିଁ ହୋଇପାରେ । 

ଭିକାରୀ ବଳ-ଏକ ବିସ୍ମୟ 
ଡକ୍ଟର ରାଜେନ୍ଦ୍ର ନାରାୟଣ ଦାସ 


ସେହି ହୁଏ ସାର୍ଥକ ସଙ୍ଗୀତ ଶିଳ୍ପୀ ଯାହାଙ୍କ ପ୍ରତି ବାଣୀଙ୍କର ତାଙ୍କର ଲଳିତ କଣ୍ଡ 
ବିଶିଷ୍ଟ ବରଦାନ ଥାଏ | କଣ୍ଡ ମଧୂର ନ ହେଲେ ସଙ୍ଗୀତ ମଧୁର ହୁଏ ନାହିଁ । ଆମ 
ଓଡ଼ିଶାରେ ଏକଦା ନିମାଇଁ ହରିଚନ୍ଦନ ଜଗନ୍ନାଥ ଜଣାଣ ବୋଲି ସମସ୍ତଙ୍କର ପ୍ରିୟଭାଜନ 
ହୋଇଥୂଲେ । ସେ ପ୍ରାଚୀନ ଛାନ୍ଦକୁ ବୋଲୁଥ୍‌ଲେ ଓ ଭାବକୁ ସଙ୍ଗୀତରେ ଯଥାଯଥ ଭାବରେ 
ବ୍ୟକ୍ତ କରୁଥ୍‌ଲେ | ବାଳକୃଷ୍ଣ ଦାଶ, ସିଂହାରୀ ଶ୍ୟାମସୁନ୍ଦର କର, କାଶୀନାଥ ପୂଜାପଣ୍ଡା, 
ଶ୍ୟାମାମଣୀ ଦେବୀ ପ୍ରମୁଖ ଓଡ଼ିଶୀ ସଙ୍ଗୀତର ଜଣେ ଜଣେ ପ୍ରମୁଖ ଶିଳ୍ପୀ । ଏବେ ମଧ୍ଯ 
ସେମାନେ ଓଡ଼ିଶାରେ ସୁପରିଚିତ | 


ସେହି ପରମ୍ପରାର ଅନ୍ୟତମ ବିଶିଷ୍ଟ ସଙ୍ଗୀତ ଶିଳ୍ପୀ ଭିକାରୀ ବଳ | ପାରିବାରିକ 
ସ୍ବଚ୍ଥଳତା ଅଭାବରୁ ସେ ଉଚ୍ଚଶିକ୍ଷା ଲାଭରୁ ବଞ୍ଚିତ ହୋଇଥୁଲେ । ସେ ନିଜକୁ ନିଜେ 
ଆବିଷ୍କାର କଲେ । ସେ ଅନୂଭବ କରିଥୁଲେ ତାଙ୍କ ଭିତରେ ବାଣୀଙ୍କର ଯେଉଁ ବିଶିଷ୍ଟ 
ବରଦାନ କଣ୍ଠସ୍ଵରଟି ଅଛି ତାକୁ କାହିଁକି କାର୍ଯ୍ୟରେ ନ ଲଗାଇବେ ? ନିଜ ଗାଁ ମାଟିରେ 
ହାର୍‌ମୋନିୟମ୍‌ ଧରି ସଙ୍ଗୀତ ବୋଲିଲେ ଓ ଗାଁର ଲୋକମାନେ ତାଙ୍କ ସଙ୍ଗୀତରେ ମୁଗ୍ଧ 
ହେଲେ | ଏଥର ତାଙ୍କର ସଙ୍ଗୀତରେ ନନ୍ଦିଘୋଷ ଚାଲିଲା ଗାଁରୁ ଗାଁକୁ ଓ କେନ୍ଦ୍ରାପଡ଼ାରୁ 
କଟକ । ସେଦିନର ତରୁଣ ଭିକାରୀ ବଳ କ୍ରମେ ପ୍ରତିଷ୍ଠା ଅର୍ଜନ କଲେ । ଭିକାରୀବାବୁ 
ପ୍ରକୃତରେ ଗୋଟିଏ ମାର୍ଗ ବାଛି ନେଇଛନ୍ତି - ଯାହା ହେଲେ ମଧ୍ଯ ଶସ୍ତା ସଙ୍ଗୀତ ବୋଲିବେ 
ନାହିଁ । ଓଡ଼ିଶୀ ରାଗରେ ଜଗନ୍ନାଥ ଭଜନ, ଜଣାଣ ଓ ଅନ୍ୟାନ୍ୟ ଭକ୍ତି ସଙ୍ଗୀତ ବୋଲିବେ । 
ଶେଷରେ ନିଜକୁ କଟକରେ ପ୍ରତିଷ୍ଠିତ କରି କଟକ ନଗର ମାଟିରେ ଚେର ରୋପିଲେ ଓ 
ନିଜେ ଏକ ସଙ୍ଗୀତ କଳ୍ପ-ଦ୍ୁମରେ ପରିଣତ ହେଲେ | 


ଭିକାରୀବାବୁ କଟକ ବେତାର କେନ୍ଦ୍ରର ମହାନ୍‌ ଶିଳ୍ପୀ । ଜଗନ୍ନାଥଙ୍କ ମହିମା 
ପ୍ରଚାର ତାଙ୍କ ସଙ୍ଗୀତର ଉଦ୍ଦେଶ୍ୟ | ଦୀନକୃଷ୍ଣ ଦାସ, ଉପେନ୍ଦ୍ର ଭଞ୍$, ସାଲବେଗ, 
ବନମାଳୀ, ଗୋପାଳକୃଷ୍ଣ, କବିସୂର୍ଯ୍ୟଙ୍କ ସଙ୍ଗୀତ ବୋଲି ସେ ହଜିଯାଉଥ୍‌ ବା 
ରାଗରାଗିଣୀକୁ ପୁନ ର୍ଜୀବନ ଦେଇଛନ୍ତି ଓ ଛାନ୍ଦ ଚଉପଦୀଙ୍କୁ ଲୋକପ୍ରିୟ କରିଛନ୍ତି | ସେ 
ପୂଣି ଅଚ୍ୟୁତାନନ୍ଦ, ଜଗନ୍ନାଥ ଦାସ, ହାଡ଼ିଦାସ ଜଣାଣ ଓ ମାଳିକାକୁ ବୋଲି ଲୋକମାନଙ୍କୁ 
ମୁଗ୍ଧ କରିଛନ୍ତି । ବେତାର ଶିଳ୍ପୀରୁ ଭୁବନେଶ୍ବର ସଙ୍ଗୀତ ମହାବିଦ୍ୟାଳୟର ଅଧ୍ୟାପକ 
ହୋଇ ଭିକାରୀବାବୁ ଅବସର ଗ୍ରହଣ କରିଛନ୍ତି | ମାତ୍ର ସଙ୍ଗୀତ ତାଙ୍କୁ ଛାଡ଼ୁ ନାହିଁ, ଏବେ 
ମଧ୍ଯ ପରିଣତ ବୟସରେ ସେ ସଙ୍ଗୀତ ଭିତରେ ମତି ରହିଛନ୍ତି ! 

ଭଜନସମ୍ରାଟ୍‌ ଭିକାରୀ ବଳ ୫୩ 


ଓଡ଼ିଶାରେ ଅନେକ ସଙ୍ଗୀତ ଶିନ୍ୀଙ୍କର ଆବିର୍ଭାବ ଘଟିଛି, ଯେପରି ଅକ୍ଷୟ ମହାନ୍ତି, 
ପ୍ରଣବ ପଟ୍ଟନାୟକ, ରାଧାକୃଷ୍ଣ ଭଞ୍ଜ, ପ୍ରଫୁଲ୍ଲ କର, ସିକନ୍ଦର ଆଲାମ୍‌ ଓ ଆହୁରି କେତେ । 
ଭିକାରୀବାବୂ କିନ୍ତୁ ସେମାନଙ୍କ ମଧ୍ୟରେ ନିଆରା । ସେଇ ଗୋଟିଏ ଧାରା - ଓଡ଼ିଶୀ 
ଶୈଳୀରେ ଭକ୍ତି ସଙ୍ଗୀତ ପରିବେଷଣ । ଓଡ଼ିଶୀ ସଙ୍ଗୀତର ମହାନତା ପ୍ରତିପାଦନ ହିଁ 
ତାଙ୍କର ଲକ୍ଷ୍ୟ | ଆମେରିକାରେ ମଧ୍ୟ ସେ ଜଗନ୍ନାଥ ଭଜନ ବୋଲି ସେ ଶ୍ରୋତାମାନଙ୍କୁ 
ମୁଗ୍ଧ କରିଛନ୍ତି । 

ଆଜି ଘରେ ଘରେ ଆମ ଓଡ଼ିଶାରେ ଭିକାରୀବାବୁଙ୍କ କ୍ୟାସେଟ୍‌ | ମୋ ପାଖରେ 
ଜର୍ମାନୀରେ ତାଙ୍କର ସବୁ କ୍ୟାସେଟ୍‌ ରହିଛି | ଅନେକ କ୍ୟାସେଟ୍‌ ମୁଁ କିଣିନେଇ ଜର୍ମାନୀ, 
ଲଣ୍ଡନ ଓ ଆମେରିକାରେ ବିତରଣ କରିଛି |! ବିଦେଶରେ ଓଡ଼ିଆମାନଙ୍କ ଘରେ ତାଙ୍କର 
କ୍ୟାସେଟ୍‌ ଦେଖୁ ଗଭୀର ଆନନ୍ଦ ପାଇଛି | 


ଏବେ ଭିକାରୀବାବୁ ବୟସର ଭାରାକ୍ରାନ୍ତରେ ନଇଁ ପଡ଼ିଲେଣି | ଜଗନ୍ନାଥଙ୍କର 
ତାଙ୍କପ୍ରତି ଅଶେଷ କରୁଣାରୁ କଣ୍ଡଟି କିନ୍ଧୁ ସେହିପରି ରହିଛି । ଓଡ଼ିଆ ଜାତିର ବରପୁତ୍ର 
ଭିକାରୀ ବଳ | ସେ ଆମର ନମସ୍ୟ | ଓଡ଼ିଶୀ ସଙ୍ଗୀତକୁ ଓ ସର୍ବୋପରି ଶ୍ରୀଜଗନ୍ନାଥଙ୍କୁ 
ଯେପରି ମାନ୍ୟତା ପ୍ରଦାନ କରିଛନ୍ତି ତାହା ଅନନ୍ୟ ! 

ଭଜନସମ୍ରାଟଙ୍କ ସୁବର୍ଣ୍ଣ ସ୍ମାରକୀ 
ଶ୍ରୀ ଅପୂର୍ବ ରଞ୍ଜନ ରାୟ 


ସେଦିନ ମୋର ଅଫ୍‌ ଡେ ଥୀଏ | ତାଙ୍କୁ କଥା ଦେଇଥ୍‌ଲି, ତାଙ୍କ ଘରକୁ ଯିବି ! 
ସେ ମୋତେ ଅପେକ୍ଷା କରିଥାଆନ୍ତି । କେତେଦିନ ତଳେ ଥରେ ସାକ୍ଷାତ୍‌ ହୋଇଥୂଲେ | 
ଦୋଳମୁଣ୍ଡାଇ କଟକର କୃଷ୍ଣ ଚିତ୍ରାଳୟକୁ ସେ ଏକ କାମରେ ଆସିଥାଆନ୍ତି । ଆଳାପ 
ହେଲା | ସେହି ମୋର ପ୍ରଥମ ସାକ୍ଷାତ୍‌ ନୁହେଁ । ପୂର୍ବରୁ ଚିହ୍ନାକଣା | ମାତୃଭୂମିଂରେ 
ସହକାରୀ ସମ୍ପାଦକ ଭାବେ ରହିବା ପରେ, ଟିକିଏ ଘନିଷ୍ଠ ଭାବେ ବନ୍ଧୁତା ଗଢ଼ିଉଠିଲା | 
ବିଭିନ୍ନ ସଭାସମିତିରେ ଦେଖାହୁଅନ୍ତି । ସେହି କୃଷ୍ଣ ଚିତ୍ରାଳୟରେ ମୁଁ ତାଙ୍କ ଘରକୁ 
ଯିବାପାଇଁ କହିବା ପୂର୍ବରୁ ସେ ମୋତେ ଆମନ୍ତ୍ରଣ କରି କହିଥ୍‌ଲେ— “କେବେ ଘର 
ଆଡ଼େ ଆସୁ ନାହାନ୍ତି ?? 


କଟକର ରାଜାବଗିଚା ଘରେ ପହଞ୍ଚିଲି | ସେତେବେଳେ ସେ କାଠଯୋଡ଼ି କୂଳ 
ନିକଟବର୍ରୀ କେଉଁଠି ରହିଥ୍‌ଲେ ମୋର 'ମନେ ଅଛି । ସେଠାରେ ପହଞ୍ଚିବା ମାତ୍ରେ ସେ 
ସକାଳୁ ଏକ ଭାବ ଗମ୍ଭୀର ପରିବେଶ ଭିତରେ ରହିଥୂବାର ଅନୁଭବ କଲି | ସମ୍ଭବତଃ 
କେଉଁ ଏକ ଗୀତର ସ୍ଵର ସଂଯୋଜନା କରୁଥ୍‌ଲେ | ମୋତେ ଦେଖ୍‌ ତପସ୍ତୀଙ୍କ ଧ୍ୟାନଭଗୃ 
ହୋଇଗଲା । ଅଭ୍ୟର୍ଥନାର ସୀମା ରହିଲା ନାହିଁ | ଯେପରି ମନେ ହେଲା, ମୁଁ ବହୁ ଦିନର 
ତାଙ୍କ ସମ୍ପର୍କୀୟ । 


ସେତେବେଳକୁ ମୁଁ ଆକାଶବାଣୀର ଗୀତିକାର ହୋଇଗଲିଣି । ସେ ଏହା କେମିତି 
ଜାଣିଲେ କେଜାଣି ମୋତେ କହିଲେ ˆ ଏବେ ଆଉ ଅସୁବିଧା କଣ ? ଆପଣଙ୍କ 
ଗୀତ ଆକାଶବାଣୀ କାର୍ଯ୍ୟକ୍ରମରେ ବୋଲି ହେବ ।” 


ମୁଁ ଉତ୍ତର ଦେଲି ˆ ଆପଣଙ୍କ ଶ୍ରଦ୍ଧା ଓ ସହାନୁଭୂତି ପାଇଁ ମୁଁ କୃତଜ୍ଞ ।” 


 କୁତଜ୍ଞତାର ପ୍ରଶ୍ନ ନାହିଁ ।”? ଶ୍ରୀବତ୍ସବାବୁ (ପଟ୍ଟନାୟକ ) ସଙ୍ଗୀତ ବିଭାଗ 
ବୂଝୁଛନ୍ତି । ମୋତେ କେତୋଟି ଲେଖା ଦିଅନ୍ତୁ ¦ ମୁଁ ବ୍ୟବସ୍ଥା କରିବି ।' 


ଦିନେ କେଉଁ ଏକ କାର୍ଯ୍ୟ ପାଇଁ “ ମାତୃଭୂମି? ଅଫିସକୁ ଶ୍ରୀବସ୍ସବାବୁ ଆସିଥୂଲେ | 
ମୋର ସାକ୍ଷାତ୍‌ ହେବା ମାତ୍ରେ, ସେ କହି ପକାଇଲେ— ˆ ଭିକାରୀବାବୁ ଆପଣଙ୍କ 

କଥା କହୁଥ୍ଲେ | ଏବେ ଆପଣଙ୍କ ନିକଟରେ କିଛି ଗୀତ ଅଛି କି ? ଆଗକୁ ଥାଏ 
ଦୁର୍ଗାପୂଜା । ଏହି ଉପଲକ୍ଷେ ଲେଖାଅଛି ଯଦି ଦିଅନ୍ତୁ, ପ୍ରୋଗ୍ରାମ କରିଦେବା !”” 


aoa 


କିଛିଦିନ ପରେ ଗୀତଟିଏ ଭିକାରୀବାବୁୂ ମୋଠାରୁ ପାଇଲେ । ସେହି ଗୀତଟି 
ଶ୍ରୀବତ୍ସବାବୁଙ୍କୁ ଦେଇଦେଲେ, ଆଉ କହିଲେ “ଦେଖନ୍ତୁ, ମୁଁ ପ୍ରତିଶ୍ରତି ଦେଇଛି, ମୋର 
ଏବେ ପ୍ରୋଗ୍ରାମ ନାହିଁ । ଆପଣ କେଉଁ ସିଙ୍ଗରଙ୍କୁ ଦେଇଦେବେ ।? 


ସେହି ଗୀତଟି ମୋର ସଙ୍ଗୀତ ଶିଳ୍ପୀ ଗୀତାରାଣୀ ଦାସ ଗାଇଲେ | ଭିଜକାରୀବାବୁଙ୍କ 
ମନକୁ ତାହା ଛୁଇଁଲା | ପୁଣି ମୋତେ ଗୀତ ଦେବାକୁ କହିଲେ । ଆଉ ଯୋଗାଯୋଗ 
ରଖୁହେଲା ନାହିଁ । ମୁଁ ଘଟଣାକ୍ରମେ କଟକ ଛାଡ଼ିଲି । 


କଣ୍ଠଶିଳ୍ୀ ଅକ୍ଷୟ ମହାନ୍ତି ସେ ଆଜି ସ୍ଵର୍ଗରେ | ତାଙ୍କୁ ଗାନିକ କହିଲେ ସେ ଖୁସି 
ହୁଅନ୍ତି | ଂସହକାର”ରେ ଗନ ଛାପିବାର ଝୁଙ୍କ୍‌ଥାଏ ପ୍ରବଳ | ଦିନେ ଗଳ୍ପଟିଏ ଧରି ମୋ 
ପାଖରେ ପହଞ୍ଚଲେ, ମୁଁ ଂସହକାର”ର ପରିଚାଳନା ସମ୍ପାଦକ | ଗଳ୍ପଟି ରଖୁଲି । ଆଉ 
କଥା ପ୍ରସଙ୍ଗରେ ˆ ଏବେ ଆକାଶବାଣୀରେ ଆପଣଙ୍କର ପ୍ରୋଗ୍ରାମ ଅଛିକି ??”? ବୋଲି 
ପଚାରିଲି | 

ସେ କହିଲେ— “ମୋର ଏବେ ନାହିଁ । ଗୀତ ଦେବେ ଗାଇବା ପାଇଁ | 
ଦିଅନ୍ତୁ ।? 

ଏବେ ଆଉ ନୂଆ କିଛି ଲେଖୁ ନାହିଁ ! “ଗୋଟେ ଦୁଇଟି ଭଜନ ଲେଖ୍ଛି | ଘରେ 
ଦେଇ ଆସିବି ।” 

“ଆମ ଘରକୁ ଆସନ୍ତୁ, ମୁଁ ଖୁସି ହେବି | ତେବେ ଭଜନ ଆପଣ ଭିକାରୀବାବୁଙ୍କୁ 
ଦେଉ ନାହାନ୍ତି ! ମୋତେ ଆଧୁନିକ ଗୀତ କେତେବେଳେ ଦେବେ । ମୋ” ପାଖରେ 
ବସିବେ, ମୁଁ ସ୍ର କରିବି |” 

ମୁଁ କହିଲି “ଭଜନ କଂ ଣ ବୋଲିବେ ନାହିଁ ?”? 

“କିଏ ମନା କଲା ! ମୁଁ କଣ ଭକ୍ତିଗୀତ ଗାଏ ନାହିଁ ! ତେବେ ଭଜନର ଗୁରୁ, 
ଆଉ ଭଜନର ଶ୍ରେଷ୍ଠ ସିଏ । ସେଥ୍‌ପାଇଁ ମୁଁ କହୁଛି । 

ଅକ୍ଷୟବାବୂଙ୍କ ଘରେ ପକୁଡ଼ି ଖାଉଛି । ମୋର ଗୋଟିଏ ଆଧୁନିକ ଗୀତର ସ୍ଵର 


ସଂଯୋଜନା କରିବା ସେ ଆରମ୍ଭ କରିଦେଲେ | ମନେ ପଡ଼ିଗଲା “ 'ଭିକାରୀବାବୁଙ୍କୁ 
ଭଜନ ଦେଲେ ? ଦେଖନ୍ତୁ ତ କେଡ଼େ ଆବେଗ ଓ ଆତ୍ସୀୟ ଭାବରେ “ମୋ” ମନ 

ପାରାରେ ...” ? ଗୀତଟିକୁ ଗାଇପାରିଛନ୍ି । ଏମିତି ଆଉ ଓଡ଼ିଶାରେ କିଏ କଣ୍ଡଶିଳ୍ଧୀ ଅଛି ? 
ମୁଁ ମୁଣ୍ଡ ନୂଆଁଏ, ଏ ଗୀତଟି ଶୁଣିଲେ ! 


ସେଦିନ ଥୁଲା ବିଶିଷ୍ଟ କଣ୍ଡଶିନ୍ଧୀ ଅକ୍ଷୟ ମହାନ୍ତିଙ୍କ ତୁଣ୍ଡରେ ଭିକାରୀବାବୁଙ୍କ 
ପ୍ରଶଂସା । 


କଟକରେ ଥୂଲାବେଳେ ଯେଉଁଠି ଦେଖା ହୁଅନ୍ତି, ପଚାରନ୍ତି “କଣ ଆଉ 
ଲେଖ୍ଲେ ?” 


ଉତ୍ସାହ ଲାଗେ । କେଡ଼େ ବଡ଼ କଣ୍ଡଶିଳ୍ନୀ ! ଅଥଚ ଆମ ପରି ଗୀତି କାରଙ୍କୁ 
ସତରେ ସେ ମନେ ରଖୁଛନ୍ତି । ଅହଂକାର ନ ଥାଏ । ପୋଷାକରେ ଆଡ଼ମ୍ବର ନାହିଁ । 
ଭଜନ ବୋଲିବାର କୃତିତ୍ଵ ପାଇଁ ପ୍ରଶଂସିତ । 


ସେତେବେଳେ ଭିକାରୀବାବୁଙ୍କ ସହିତ ମୋର ନିବିଡ଼ ସମ୍ପର୍କ ହୋଇଯାଇଥାଏ | 
ମୁଁ ଦୋଳମୁଣ୍ଡାଇରେ ରହେ ! ତାଙ୍କ ଘର ରାଜାବ ଗିଚା ନିକଟବର୍ରୀ । ବହୁ ସମୟରେ 
ତାଙ୍କ ଘରକୂ ଯାଏ । ଏଇଠି ଗୋଟିଏ କଥା ମନେ ପଡୁଛି | ମୋ” ଝିଅ ସେତେବେଳେ 
ନାଚ ଶିଖୁଥାଏ | ଭଲ ନାଚିପାରିଲା | ଦୂରଦର୍ଶନରେ ଗୋଟିଏ ପ୍ରୋଗ୍ରାମରେ ମଧ୍ଯ ତାଂ 
ନାଚ ରହିଛି । ତାକୁ ନାଚ ଶିଖାଉଥ୍‌ବା ନାଚ ଶିକ୍ଷକ ତବ ଲାଟିଏ ଯୋଗାଡ଼ ପାଇଁ 
କହିଲି । ସେ ସଙ୍ଗେ ସଙ୍ଗେ କହିଲେ— ˆ ଏଇ ଗୋଟେ କଥା ! କୃଷ୍ଣ ଚିତ୍ରାଳୟରୁ 
ନେଇଯିବେ । ମୁଁ କହିଦେବି । 


ମୁଁ କହି ପକାଇଲି “ପହିଲା ବେଳକୁ ଟଙ୍କା ଦେଇଦେବା !” 


ସେ କଥା ଛଡ଼ାଇ ନେଇ ଉତ୍ତର ଦେଲେ ବବ୍ୟସ୍ତ ହୁଅନ୍ତୁ ନାହିଁ । ପଇସା କଣ 
ସେ ପାଇବ ନାହିଁ ! କାମଟା ହୋଇଯାଉ । 


ମୁଁ ଅଭିନେତା ନଟବର ସେଣଙ୍କ ମୀର୍ଫତରେ କୃଷ୍ଣ ଚିତ୍ରାଳୟ”ରୁ ତବଲା କିଣିବା 
ସିଵ୍ଧାନ୍ଧ ହୋଇଗଲା | ଅଥଚ ଭିକାରୀବାବୁ ଏକଥା ମନେ ରଖୁଥାଆନ୍ତି | ଦିନେ ସନ୍ଧ୍ୟାରେ 
ଶ୍ରୀରାମଚନ୍ଦ୍ର ଭବନର ଉତ୍ସବରେ ସାକ୍ଷାତ୍‌ ହେଲା ! ପଚାରିଲେ ˆ ଝିଅ ପାଇଁ ତବଲା 
କିଣିଲେ ?”’ 

କେଡ଼େ ବଡ଼ ସଙ୍ଗୀତଜ୍ଞ ! ସାରା ଓଡ଼ିଶାରେ ଚହଳ | ସେ ଏଇ ସାମାନ୍ୟ 
ଅନୁରୋଧକୁ ମନେ ରଖୁଛନ୍ତି ଜାଣି କୃତାର୍ଥ ହେଲି । 

‘ସହକାର ସମ୍ପାଦନା କରୁଥାଏ | ‘ମାତୃଭୁମି'ରେ ସହକାରୀ ସମ୍ପାଦକ ସହିତ, 
‘ସହକାର”ରେ ମୁଁ ପରିଚାଳନା ସମ୍ପାଦକ ଥୁଲି | ଭାବିଲି¬—ବଡ଼ ବଡ଼ କଣ୍ଠଶିନ୍ୀ, 
ଅଭିନେତା ଓ ନୃତ୍ୟଶିନ୍ପୀଙ୍କର ସାକ୍ଷାତକାର ସହକାର”ରେ ପ୍ରକାଶ କଲେ ଭଲ ହୁଅନ୍ତା | 
ଏହି ପ୍ରସ୍ତାବକୁ ସ୍ଵର୍ଗତ ବିଚିତ୍ରାନନ୍ଦ କର ସମର୍ଥନ କଲେ । ଭାବିଲି ଆରମ୍ଭ କରିବି 
ଭିକାରୀବାବୁଙ୍କ ଠାରୁ । ପ୍ରଥମେ ସେ ସମ୍ମତ ହେଲେ ନାହିଁ । ପରେ ସମ୍ମତି ପାଇ 
ସାକ୍ଷାତକାର ଆଣିଲି ! ମାତ୍ର ମୋର କଟକ ଛାଡ଼ିବା ସ୍ପିର ହୋଇଯାଇଥ୍‌ବାରୁ, ତାହା 
'ସହକାର' ରେ ସ୍ଥାନିତ କରିପାରିଲି ନାହିଁ । ଫାଇଲରେ ଥାଏ | ଆଉ କଣ ହେଲା ଅବଶ୍ୟ 
ଜାଣି ନାହିଁ । 

ଭିକାରୀବାବୁଙ୍କୁ ମୁଁ ସମ୍ମାନ କରେ | ଆଉ ଦିନେ ଆକାଶବାଣୀ, କଟକରେ 
ସାକ୍ଷାତ୍‌ ହେଲା | ମୁଁ ସେତେବେଳକୁ କଟକ ଛାଡ଼ିଲିଣି । ରେକର୍ଡ଼ ପାଇଁ ଯାଇଥାଏ ! 
ତାଙ୍କର ମଧ୍ଯ ପ୍ରୋଗ୍ରାମ ଥାଏ । “କାହିଁ? ଗୀତ ତ ଦେଲେ ନାହିଁ ! ଏବେ କଣ ସବୁ 
ଲେଖ୍‌ଲେ ? ବହି କଣ ପ୍ରକାଶ ପାଇଲା ?”? 


ମୁଣ୍ଡ ନୋଇଁଗଲା ! କି ଆନ୍ତରିକତା ! ଆତ୍ସୀୟତାର ସ୍ଵରରେ କୃତଜ୍ଞ ହୋଇଗଲି । 
ଭଗବାନ୍‌ କରନ୍ତୁ ତାଙ୍କ ପରି ଜଗନ୍ନାଥଙ୍କ ଭକ୍ତଙ୍କୁ ଦୀର୍ଘାୟୁ କରନ୍ତୁ ! 
® 


Digitized by srujanika@gmail.com 


ଅନ୍ୟ ଏକ ଭୀମଭୋଇ 
ଶ୍ରୀ ବଦ୍ରି ମିଶ୍ର 


ଁକୋଠଭୋଗଖ୍ଆ ମୋ ଚକା ଆଖୁଆଂ ଶୀର୍ଷକ ଭାବ ଗମ୍ଭୀର ସଙ୍ଗୀତ ଗାଇ ଯେ 
ପରମବିଷ୍ଣୁ ମହାବାହୁ ଶ୍ରୀଜଗନ୍ନାଥଙ୍କ ଚରଣ ସେବକ ହେବାର ସୌଭାଗ୍ୟ ପାଇଛନ୍ତି 
ସେହି ଭଜନସମ୍ରାଟ୍‌ ଭିକାରୀ ବଳଙ୍କ ଅର୍ଵଶତାବ୍ଦୀ ବ୍ୟାପୀ ସଙ୍ଗୀତ ସାଧନାର ସ୍ମାରକୀ 
“ସୁବର୍ଣ୍ଣ ସମାରୋହ” ପରିପ୍ରେକ୍ଷୀରେ ଲେଖାଟିଏ ଲେଖୁବା ପାଇଁ ପାଇଥ୍‌ବା ସୁଯୋଗ 
ଯେ ଏକ ସୌଭାଗ୍ୟ ଏହା ତ୍ରିବାର ସତ୍ୟ | ସାର୍‌ ମୋ ପାଇଁ କେତେ ମହାନ୍‌ ତାହା କ'ଣ 
ଲେଖ୍‌ ହୁଏ ? କଲେଜଜୀବନରେ ସାରଙ୍କ ଗୀତ ‘ଜଗନ୍ନାଥ ହୋ କିଛି ମାଗୁ ନାହିଁ ତୋତେ! 
ମୋତେ ସଙ୍ଗୀତ ଜୀବନକୁ ଟାଣି ଆଣି ପ୍ରଥମ ସମ୍ମାନ ଦେଇଥୁଲା ! ସାର୍‌ଙ୍କ ପ୍ରତିଟି 
ଗୀତ ଯେପରି ଥୁଲା ମୋ ଜୀବନର ସଙ୍ଗୀତ | ପୁରୀ ଶ୍ରୀମନ୍ଦିର ସନ୍ଧିକଟ ଦୋଳମଣ୍ଡପ 
ସାହିର କୋଠା ଉପର ମୋ ପାଇଁ ଥୁଲା ସଙ୍ଗୀତ ଆଖଡା । ସାର୍‌ଙ୍କ କାନ୍ଧଲଗା ଫଟୋ 
ମୋ ପାଇଁ ଥୁଲା ସର୍ବସ୍ବ । ପୁରୀର ପ୍ରତି ମଞ୍ଚରେ ମୋ ସାର୍‌ ଥ୍‌ଲେ ହଜାର ହଜାର ଶ୍ରୋତା- 
ଦର୍ଶକଙ୍କ ସର୍ବଶ୍ରେଷ୍ଠ କଣ୍ଡଶିନ୍ପୀ । ଓଡ଼ିଶାର କୋଟି କୋଟି ଜଗନ୍ନାଥ ଭକ୍ତଙ୍କ ପାଇଁ ସେ 
ଥୁଲେ ଏକମାତ୍ର ଭଜନ -ଜଣାଣ ଗାୟକ । ଏବେ ସାର୍‌ ପରିଣତ ବୟସରେ | ଏବେବି 
ପ୍ରତି ମାସରେ ସାର୍‌ ପୂରୀ ଆସନ୍ତି। ଶ୍ରୀମନ୍ଦିରର ଚାମର ସେବାକୁ ଆପଣେଇ ଠାକୁରଙ୍କ 
ଆଗରେ ଲୁହ ଢାଳନ୍ତି, ଏକ ସୁସ୍ପ ଶୃଙ୍ଖଳ ସମାଜ ପାଇଁ ଆତ୍ସନିବେଦନ କରନ୍ତି | ଆମ 
ସାହିର ପ୍ରମୁଖ ଦଇତାପତି ଗଣେଶ ଦାସ ମହାପାତ୍ରଙ୍କ ଘର ତାଙ୍କ ଘର | ସେଇଠି 
ରାତି କଟାନ୍ତି । ଜୀବନର କେତେ ସତ୍ୟ ଆମକୁ ଶୁଣାନ୍ତି । ଗର୍ବ, ଅହଙ୍କାର, ବ୍ୟକ୍ତିଗତ 
କୁସ୍ସାରଟନାଠାରୁ ଦୂରରେ ରହି ସେ ଓଡ଼ିଶାବାସୀଙ୍କୁ ଶୁଣାନ୍ତି ମୋ ଜୀବନ ପଛେ ନର୍କ 
ପଡ଼ିଆଉ, ଜଗତ ଉଦ୍ଧାର ହେଉର ମହନୀୟ ସାର୍ଥକତାକୁ । ମୋ ସାର୍‌, ଓଡ଼ିଶାର ଅନ୍ୟ 
ଏକ ଭୀମଭୋଇ, ଯାହାଙ୍କର ସଙ୍ଗୀତ, ମଣିଷଜାତିକୁ ଆତ୍ସ ନିବେଦନ, ଉତ୍ସର୍ଗ ଓ ସମର୍ପଣ 
ଭାବର ଶିକ୍ଷା ଦିଏ | ସେହି ମହାନ୍‌ ଭଜନ ସମ୍ରାଟ୍‌ଙ୍କ ସହ ତିନୋଟି ସାକ୍ଷାତକାର୍‌ରୁ 
କିୟଦଂଶ ଲେଖ୍‌, ଭାବୂଛି ଧନ୍ୟ ହେବି । 

ପ୍ରଥମ ସାକ୍ଷାତ୍‌ :. ପ୍ରଥମ ସାକ୍ଷାତ୍‌ ହୁଏ ୨୦୦୩ ମସିହାରେ ଅକ୍ଷୟ ତୃତୀୟାର 
ଠିକ୍‌ ୫ ଦିନ ପୂର୍ବରୁ କଟକ ଘରେ । ମୋ ହାତରେ ଠାକୁରଙ୍କ ନାକଚ଼ୃଣାଟିଏ | ଘରକୁ 
ପ୍ରବେଶ କରୁ କରୁ ସେ ଦଉଡ଼ି ଆସି ମୋ ପାଦକୁ ପ୍ରଣାମ କରିଦେଲେ । ଓଃ କି ଯନ୍ତ୍ରଣା 
ସେ ମୁହୁ୍ର ¦! ଭଜନସମ୍ରାଟ୍‌ ଏ ଅକିଞ୍ଚନର ପାଦକୁ ... | ଲଜା ଓ ଅପମାନରେ ମୁଁ 

ଭଜନସମ୍ରାଟ୍‌ ଭିକାରୀ ବଳ ୫୯ 


ଜର୍ଜରିତ ହୋଇ ପଡ଼ୁଥ୍ବା ବେଳେ, ମନ ଜାଣି ସେଦିନ କହିଥୂ୍‌ଲେ- ବାବା ! ତୂମେ 
ପରା ବ୍ରାହ୍ମଣ | ତା'ଛଡ଼ା ପୁରୀରୁ ଠାକୁରଙ୍କୁ ନେଇ ମୋ ଘରକୁ ଆସିଛ । ଏହା କ”ଣ 
ମୋ ଭାଗ୍ୟ ନୂହେଁ ? ପୁଅ ଅଶୋକ ବଳ, ବୋହୂ ପରଷି ଦେଲେ ଜଳଖ୍ଆ | ଓଃ ସେ 
ଖାଦ୍ୟରେ ଜି ତୃପ୍ତି । ମୋ ଅନୁରୋଧ ରକ୍ଷା କରି ସେ ଓଡ଼ିଶାରେ ଅଶ୍ବୀଳ ଭଜନ ପାଇଁ 
ପୁରୀରୁ ବାହାରୁଥୁବା ଶ୍ରୀଜଗନ୍ନାଥ ସଂସ୍କୃତି ଚେତନା ଯାତ୍ରାର ରଥଟଣାରେ ସିଂହଦ୍ବାରରେ 
ଯୋଗ ଦେଇଥ୍‌ଲେ । ସେଦିନରୁ ସେ ଶ୍ରୀଜଗନ୍ନାଥ ଧର୍ମ-ସଂସ୍କୃତି ସୁରକ୍ଷା ସଙ୍ଗଠନ 
ଓଡ଼ିଶାର ମୁଖ୍ୟ ପୃଷ୍ଠପୋଷକ । 


ଦ୍ବିତୀୟ ସାକ୍ଷାତ୍‌ : ଅତୀତରେ ଦିନେ ସିଂହଦ୍ଵାର ଦେବ ଦୀପାବଳୀ ଭଜନ 
ସମାରୋହରେ ଅପମାନିତ ହୋଇଥଲେ | ସେଦିନ ଥୁଲା ସମଗ୍ର ଓଡ଼ିଶାବାସୀ ବିଶେଷତଃ 
ପୁରୀବାସୀଙ୍କ ପାଇଁ ଚରମ ଅପମାନର ଦିନ | ସାର୍‌ଙ୍କ ଆଖୁରୁ ଲୁହ ବହିଥୂଲା | ପ୍ରାୟ 
୭ ବର୍ଷ ପରେ ସେହି ଦେବ ଦୀପାବଳୀ ସମାରୋହକୁ ନିମନ୍ତ୍ରଣ କରିବାକୁ ଗଲି । 
ସେତେବେଳେ ସେ ସମ୍ପର୍ଣ୍ଣ ଅସୁସ୍ପ | ଅଣ୍ଟାରେ ପ୍ରବଳ ଯନ୍ତ୍ରଣା | ନିମନ୍ତ୍ରଣ ରକ୍ଷା କରିବାର 
ସୁଯୋଗହି ନାହିଁ । ନିରାଶ ଭିତରେ ଫେରି ଆସୁ ଆସୁ କହିଲି ସାର୍‌ ! ଆପଣ 
ରାମଚନ୍ଦ୍ର ହୋଇ ଯାଇଥ୍‌ଲେ ଅହଲ୍ୟା ପୁନର୍ଜନ୍ଧ ପାଇଥାନ୍ତା । ମୋ କଥାର ଅନ୍ତର୍ନିହିତ 
ଅର୍ଥକୁ ସତେ ଯେପରି ସେ ବୁଝିଗଲେ । ଯନ୍ତ୍ରଣା ଦେହରେ ପୁରୀ ଆସିଲେ । ଯେଉଁ 
ମଞ୍ଚରୂ ସେ ଯାହାଦ୍ଵାରା ଅପମାନିତ ହୋଇଥ୍‌ଲେ, ସେହି ମଞ୍ଚରେ ସେହି ବ୍ୟକ୍ତିବିଶେଷଙ୍କୁ 
ଶତ ଶତ ଆଶୀର୍ବାଦ ଦେଇ ଅହଲ୍ୟା ଉଦ୍ଧାର କଲେ । 

ତୃତୀୟ ସାକ୍ଷାତ୍‌ : ଏ ସାକ୍ଷାତ୍‌ ଥୁଲା ଫୋନ୍‌ରେ ଫୋନ୍‌ରେ । ବିଧାନସଭା 
ଚାଲିଥାଏ | ଅଶ୍ବୀଳ ଉଜନ ବିରୋଧରେ କଠୋର କାର୍ଯ୍ୟାନୁଷ୍ଠାନ ଓ ସେନସର ବୋର୍ଡ଼ 
ପାଇଁ ଆମ ସଙ୍ଗଠନର ୫ ବର୍ଷର ଆନ୍ଦୋଳନ ପରେ ମଧ୍ଯ ବିଧାନସଭାରେ ବିଲ୍‌ ଆସୁ ନ 
ଥାଏ । ସାରଙ୍କୁ କହିଲି ସାର୍‌ ! ମୁଖ୍ୟମନ୍ତ୍ରୀଙ୍କ ଦୁଆରେ ଆପଣ ଅନଶନ କରିବେ ନ 
ହେଲେ ଠାକୁର ହାରିଯିବେ | ଓଃ ଏଇ ପଦକ କଥା ଶୁଣି ସତେ ଯେପରି ଯେ ଯୁବକ 
ହୋଇଗଲେ । ସଙ୍ଗେ ସଙ୍ଗେ କହିଲେ ବଦ୍ରିବାବୁ, ଠାକୁରଙ୍କ ସମ୍ମାନ ରକ୍ଷା ପାଇଁ ମୁଁ 
ନିଶ୍ଚୟ ଅନଶନରେ ବସିବି । ଯଦି ତାଙ୍କ ସମ୍ମାନ ରକ୍ଷା ପାଇଁ ମୋର ଦେହାନ୍ତ ହୋଇଯାଏ 
ମୋର ସେହି ହେବ ପରମ ସୌଭାଗ୍ୟ ¦ ଏକଥା ଲେଖୁଲା ବେଳକୁ ଦେହ ଶିହରି ଉଠୁଛି | 
ସାରଙ୍କ ପ୍ରତିଶ୍ରୁତିକୁ ପାଥେୟ କରି ସଙ୍ଗଠନର ସଭାପତି ଗୁରୁ କାଶୀନାଥ ପୂଜାପଣ୍ଡା 
(ସଙ୍ଗୀତଜ୍ଞ ), ପଶ୍ଜିତ ସୂର୍ଯ୍ୟନାରାୟଣ ରଥ ଶର୍ମା (ଗବେଷକ), ପ୍ରେମାନନ୍ଦ ଦାସ 
ମହାପାତ୍ର (ବରିଷ୍ଠ ଦଇତା ସେବାୟତ ) ଓ ଭଜନସମ୍ରାଟ୍‌ ଭିକାରୀ ବଳ ଅନଶନ କରିବାର 
ସମ୍ବାଦ ପ୍ରକାଶ ପାଇଲା । ଆକାଶବାଣୀ, ଦୂରଦର୍ଶନ, ଇଟିଭି, ଓଟିଭି, ଆଜତକ୍‌, 
ଏନଡ଼ିଟିଭି, ସମ୍ବାଦ, ସମାଜ, ଧରିତ୍ରୀ, ଓଡ଼ିଶା ଭାସ୍ର, ସମୟ ପ୍ରଭୃତି ସମ୍ବାଦପତ୍ର 

Do ଭଜନସମ୍ରାଟ୍‌ ଭିକାରୀ ବଳ 


ଲେଖ୍ଲେ— ଭଜନ ସମ୍ରାଟ୍‌ ଅନଶନ କରିବେ | ବିଧାନସଭାର ବିଧୀୟକମାନେ ସ୍ତନ୍ତ 
ହେଲେ । ପ୍ରଶାସନ ବିଚଳିତ ହୋଇପଡ଼ିଲା । ସମଗ୍ର ଓଡ଼ିଶା କାନ୍ଦି ଉଠିଲା | ଶେଷରେ 
ସରକାର ବିଧାନସଭାର ଶେଷଦିନରେ ଘୋଷଣା କଲେ ବିଲ୍‌ ଆସିବ, ସେନସର୍‌ ବୋର୍ଡ଼ 
ଗଠନ ହେବ । 


ଏଇ ତ ଜୀବନର ପବିତ୍ର ସାର୍ଥକତା । ଯଦି ଜଗନ୍ତାଥଙ୍କ ଅଶ୍ଟୀଳଭଜନ 
ବିରୋଧରେ କେବେ ସଫଳତା ଆସେ ତାହାର ପ୍ରାପ୍ୟ ହିଁ ଭିକାରୀ ବଳ ଓ ତାଙ୍କର 
ପରିବାରର । ଏବେ ଅଶୋକ ବଳ, ଆମ ସଙ୍ଗଁଠନର ଉପଦେଷ୍ଟା | ଏବେ ବି ସାର୍‌ 
ମୋ ଘରକୁ ଫୋନ୍‌ କରନ୍ତି | ମୋ ସ୍ତ୍ରୀକୁ ବୋହୂ ଡାକନ୍ତି | ଏବେ ବି ସାର୍‌ ବ୍ରାହ୍ମଣଜାତିକୁ 
ସମ୍ମାନ ଦେଇ ମୋତେ ଫୋନ୍‌ରେ ପ୍ରଣାମ ପ୍ରଣାମ କହି ମୋତେ ସାନ କରିଦିଅନ୍ତି । 
ଅନଶନ ସମ୍ପର୍କରେ ମନ୍ତବ୍ୟ ଦେଇ ଗଣମାଧ୍ୟମରେ ତାଙ୍କର ସେହି ଗୀତ — “ ମିଛ 
ଦୁନିଆରେ ଗୋଟିଏ ସତ, ଜଗନ୍ନାଥ ସେ ମୋ ଜଗନ୍ନାଥ, ମାରିପାରେ ସେହି ତାରିପାରେ 
ସେହି ଗୋଟିଏ ହାତ”? ସତେ ଯେପରି ପ୍ରମାଣ କରେ ଭଜନସମ୍ରାଟ୍‌ ଭିକାରୀ ବଳ 
ଓଡ଼ିଶାର ଅନ୍ୟ ଏକ ଭୀମଭୋଇ, ଯେ ସମସ୍ତ ଯନ୍ତ୍ରଣା, ଦୁଃଖ ଓ ଅସୁସ୍ଥତା ଭିତରେ 
ଜଗନ୍ନାଥ ସଂସ୍କୃତିର ସୁରକ୍ଷା ଓ ଏକ ଶୃଙ୍ଖଳିତ ସମାଜ ଗଠନ ପାଇଁ ଏ ବୟସରେ ବି 
ସେନାପତି ହୋଇ ଲଢ଼ିବାକୁ ପ୍ରସ୍ତୃତ ! 


ହେ ଭଜନ ସମ୍ରାଟ୍‌ ! ଆପଣ ଆମ୍ଭମାନଙ୍କ ଆୟୁଷ ନେଇ ଦୀର୍ଘାୟୁ ହୁଅନ୍ତୁ । 
ଆପଣଙ୍କ ପରିବାର, ଓଡ଼ିଶାର ଆଧ୍ଯାତ୍ଧିକ ସମୃବ୍ଧିରେ ମୁଖ୍ୟ ଭୂମିକା ନେଉ | ଆପଣ ତ 
ଶ୍ରୀଜୀଉଙ୍କ ସେବକ । ଆପଣଙ୍କୁ ପ୍ରଣାମ କରି ପ୍ରାର୍ଥନା କରୁଛି, ଆପଣ ବାରମ୍ବାର ଏହି 
ମାଟିରେ ଜନ୍ମ ଲାଭ କରି ଆମକୁ ଭାବ, ଆତ୍ନୀୟତା ଓ ସମର୍ପଣର ଭାଷା ଶିଖାନ୍ତୁ । 


ଜୟ ଜଗନ୍ନାଥ 

ଭକ୍ତିଗୀତିକାର ବିଭୂ 
ଗୁରୁକୃଷ୍ଣ ଗୋସ୍ଵାମୀ 


ଭକ୍ତି ରସାଣିତ ହୃଦୟର ସ୍ଵୃତଃସ୍ତୂର୍ଭ ସରସ ଅଭିବ୍ୟକ୍ତି -ଗୀତାତ୍ସକ ରୀତିରେ ପ୍ରକାଶ 
ପାଇଲେ ତାହା ହୁଏ ଭକ୍ତିଗୀତିକା | ଏତିକି କଥାକୁ ଜଣେ ଯେତେ ସହଜରେ ବୁଝିପାରିବ, 
ସେତେ ସହଜରେ ଅନ୍ୟକୁ ବୁଝାଇ ପାରିବ ନାହିଁ ବୋଲି ମୋର ବିଶ୍ଵାସ | ଏହାକୁ ବୁଝାଇ 
କହିବାକୁ ଚେଷ୍ଟା କରିବା ମଧ୍ୟ ମୋର ଧୃଷ୍ଟତା । କାରଣ ମୁଁ, ମୁନି, ରଷି, ସାଧକ, 
ଶାସ୍ତଜ୍ଞ ମହାପୁରୁଷ, ସନ୍ଧ ବା ଜଣେ ଭଲ୍ତ କବି ନୂହେଁ । ଘୋର କଳିକାଳରେ ଜନ୍ମିତ 
ମହାପାପୀଟିଏ । ଶାସ୍ତ ପୁରାଣ ପଢ଼ିବାର ସାମାନ୍ୟ ଚେଷ୍ଟା କରିଛି । କିନ୍ତୁ ସେ 
ମହାସାଗରରୁ ବିନ୍ଦୁଏ ବି ରଖୁବାର ଯୋଗ୍ୟତା କି କ୍ଷମତା ନାହିଁ । ଜଣେ ମଣିଷ ମୁଁ, 
ମନରେ ବହୁ ‘ଭାବ”ର ଉଦୟ ହେବା ସ୍ଵାଭାବିକ । ଯେତେବେଳେ ଭଲ୍ତିଭାବ ମନକୁ 
ହାଲୁକା ନୁଆଁଟିଏ ଦେଇଛି ତାକୁ ଭାଷାରେ ପ୍ରକାଶ କରିବାକୁ ଚେଷ୍ଟା କରିଛି । ଲେଖୁଛି 
କେତୋଟି ଭକ୍ତିଗୀତିକା । ଆମ ଶାସ୍ତ୍ର ପୁରାଣରେ, ଭଢ୍ତିଗୀତର ଶ୍ରେଷ୍ଠତା ସମ୍ବନ୍ଧରେ 
ଉଲ୍ଲେଖ ଅଛି, ˆ ପୂଜା କୋଟି ଗୁଣଂ ସ୍ତୋତ୍ର, ସ୍ତୋତ୍ର କୋଟି ଗୁଣୋ ଜପଃ | ଜପାକୋଟି 
ଗୁଣଂଗୀନଂ, ଗାନାପ୍ରତରଂ ନହି ।” 2 ଭାବାର୍ଥ — ପୂଜାଠାରୁ କୋଟି ଗୁଣରେ 
ପ୍ରଭାବଶାଳୀ ହେଉଛି ସ୍ତୋତ୍ର ପାଠ | ସ୍ତୋତ୍ରପାଠ ଠାରୁ କୋଟିଗୁଣରେ ଅଧୁକ ଗୁରୁତ୍ପୂର୍ଣ 
ହେଉଛି ମନ୍ତ୍ର ଜପନ ! ମନ୍ତ୍ର ଜପିବାଠାରୁ କୋଟି ଗୁଣରେ ଅଧୁକ ଫଳଦାୟକ ଗାନ । 
ଗାନଠାରୁ ଶ୍ରେୟ ଆଉ କିଛି ନାହିଁ । 

ଭାରତରେ ଭଚ୍ତିଗୀତରଂ ପରମ୍ପରା ବହୁ ପ୍ରାଚୀନ । ବୈଦିକ ଯୁଗରେ ଯଜ୍ଞାଦି 
ଧାର୍ମିକ ଅନୁଷ୍ଠାନ ସମୟରେ ବିଭିନ୍ନ ଦେବଦେବୀଙ୍କ ତୁଷ୍ଟିପାଇଁ ଯେଉଁ ସମୂହ ମନ୍ତ୍ର ଉଚ୍ଚାରଣ 
କରାଯାଉଥ୍‌ଲା ତାହାହିଁ ଭଲି ଗୀତର ସର୍ବ ପ୍ରାଚ୍ନ ରୂପ | ରକ୍ବେଦର ମନ୍ତ 
ଯେତେବେଳେ ସସ୍ସର ଗୀତ ହେଲା, ତାକୁ ସାମବେଦ କୁହାଗଲା | ସାମବେଦ ଭକ୍ତି 
ତଥା ସଙ୍ଗୀତମୟ | ଆର୍ଯ୍ୟ ସଂସ୍କୃତିର ମୂଳ ହେଉଛି ଭକ୍ତି । ବୈଦିକ ଯୁଗରୁ ଆରମ୍ଭ କରି 
ଆଜିପର୍ଯ୍ୟନ୍ତ, ଭଚ୍ଧି ମର୍ମଞ୍ଚମାନେ ବହୁ ଆଲୋଚନା, ପ୍ରତ୍ୟାଲୋଚୂନା କରି ସାରିଛନ୍ତି । 
ସାହିତ୍ୟିକ କ୍ଷେତ୍ରରେ ଭଚ୍ରି ସମ୍ବନ୍ଧରେ ମତ ମତାନ୍ତର ଥ୍ବାର ଜଣାଯାଏ | କିନ୍ତୁ ଆଧ୍ଯାତ୍ମିକ 
କ୍ଷେତ୍ରରେ ଏହାର ମହର୍ତ “ଶ୍ରେଷ୍ଠତା ନିର୍ବିବାଦ | ସାଧାରଣ ମଣିଷ ବୁଝିବା ପାଇଁ ଗୋଟିଏ 
କଥା, 'ରଶୃରଙ୍କ ଠାରେ ଅନୁରକ୍ତ ହିଁ ଭଳ୍ତି ।” 

ଆଜିକାଲି ଘଟୁଥ୍ବା ଗୋଟିଏ କଥା | କୌଣସି ସଙ୍ଗୀତାନୁଷ୍ଠାନରେ ଜଣେ 
ଉଚ୍ଚକୋଟୀର କଣ୍ଠ ଶିଳ୍ପୀଙ୍କର ଗୀତ ଶୁଣି ଆମେ ମୁଗ୍ଧ ହେଉଁ | ତାଙ୍କର ନିକଟବର୍ତୀ 

୬୨9 ଭଜନସମ୍ରାଟ୍‌ ଭିକାରୀ ବଳ 


ହେବାକୁ, ତାଙ୍କ ସହିତ ପରିଚିତ ହେବାକୁ ଆପ୍ରାଣ ଉଦ୍ୟମ କରୁଁ । ଏପରିକି ଛୋଟ 
ଖାତାଟିରେ ତାଙ୍କର ଦସ୍ତଖତଟି (Autଠgraph) ସଂଗ୍ରହ କରିପାରିଲେ ନିଜକୁ ଧନ୍ୟ ମଣୁ ! 
ଆମର ଆନନ୍ଦର ସୀମା ରହେନା |! ପୁଣି ଶିଳ୍ପୀଜଣକ ଯଦି ପୁରୁଷ ହୋଇଥାଆନ୍ତି, 
ଯୁବତୀମାନେ ତାଙ୍କ ପାଖରେ ଆତ୍ସହରା ହୋଇଯିବାକୁ ବୀ ଶିଳ୍ପୀଜଣକ ନାରୀ 
ହୋଇଥ୍‌ଲେ, ଯୁବକମାନେ ତାଙ୍କର ସାନ୍ଧିଧ ପାଇଁ — ତାଙ୍କର ଏକାନ୍ତ ଆପଣାର 
ହୋଇଯିବାକୂୁ ଉପାୟ କରନ୍ତି । କେବେ ସଫଳତା ମିଳେ କେବେ ମିଳେନା ! 
ସଫଳତା ପରେ ମଣିଷର ପ୍ରବୃତ୍ତିଗତ ଦୁର୍ବଳତା ପାଇଁ- କିଛି କାଳ ପରେ ଅଶ୍ରାବ୍ୟ, 
ଅଶୃସ୍ତିର ଗୁଞ୍ଜନ ଉଠେ | ତେବେ ଏହା ଯେ କେବଳ କଳିଯୁଗ କଥା- ତା ନୁହଁ | ଦ୍ଵାପର 
ଯୁଗରେ ବି ମୋହନଙ୍କର ମୁରଲୀର ମଧୁର ସ୍ଵନରେ ଆକୃଷ୍ଟ ହୋଇ ରାଇ ଗୋପରେ 
କଳଙ୍କ ନାଗରା ଶୁଣିଥୂଲା ତ... 

ଏକ ନଶ୍ବର ଦେହରେ ଥୁବା ଗୁଣ ପ୍ରତି ଯେଉଁ ପ୍ରକୃତି, ମୋହ, ମମତା, ଆସଳ୍ତି 
ଜାତ ହୁଏ ତାହାହିଁ ପ୍ରେମ । ଯେତେବେଳେ ସେ ସବୁ ସମ୍ମାନ ଜ୍ଞାନ ସହ ସର୍ବଗୁଣାଧୀର 
ଇଶ୍ଵରଙ୍କ ପ୍ରତି ଜାତ ହୁଏ — ତାହାହିଁ ଭକ୍ତି ପରମ ପ୍ରେମ | ନାରଦୀୟ ଭକ୍ତି ସୂତ୍ରରେ 
କୁହାଯାଇଛି, ˆ ଅଥାତୋ ଭକ୍ତି ବ୍ୟାଖ୍ୟା ସ୍ଵାମଃ । ସା ତସ୍ପିନ୍‌ ପରମ ପ୍ରେମ ରୂପା ।'” 
ଅର୍ଥାତ୍‌ ପ୍ରେମର ପରମ ରୂପ ହିଁ ଭକ୍ତି । ପୁଣି ମହର୍ଷି ନାରଦ କହିଛନ୍ତି, ଯେକୌଣସି 
ପଦାର୍ଥ ପ୍ରତି ପ୍ରଗାଢ଼ ପ୍ରେମକୂ ମଧ୍ଯ ଭକ୍ତି କୁହାଯାଇପାରେ । ଶାଣ୍ଡିଲ୍ୟ ଭକ୍ତି ସୂତ୍ରରେ 
କୁହାଯାଇଛି, ˆ ସା ପରାନୁରକ୍ତିରୀଶ୍ଵରେ' ' — ଅର୍ଥାତ୍‌ ଇଶ୍ଵରଙ୍କ ଠାରେ ଚରମ ଅନୁରକ୍ତି 
ହିଁ ଭକ୍ତି । ଶ୍ରୀମଦ୍‌ ଭାଗବତରେ ଉଲ୍ଲେଖ ଅଛି, “ଅହେତୁକୀ, ଅବ୍ୟବହିତା ଯା ଭକ୍ତିଃ 
ପୁରୂଷୋତ୍ତମେ ।” ? ଭଗବାନଙ୍କ ପ୍ରତି ହେତୁ ରହିତ ନିଷ୍କାମ, ସମ୍ପୂର୍ଣ୍ଣ ଆସ୍ଥାଯୁଲ୍ତ ପ୍ରେମ ହିଁ 
ଭକ୍ତି । କୁହାଯାଏ, ଭକ୍ତି ଦୂଇ ମାର୍ଗରେ କରାଯାଇପାରେ ! ପ୍ରଥମଟି 'ଶାସ୍ତ୍ରାନୁମୋଦିତ? 
ରୀତିରେ, ଦ୍ଵିତୀୟଟି “ପ୍ରେମାନୂରାଗ” ମାର୍ଗରେ । ଶାସ୍ତ୍ାନୁମୋଦିତ ରୀତିରେ ଭକ୍ତି କରି 
ସଫଳ ହୋଇଥ୍‌ଲେ, ‘ମହର୍ଷି ନାରଦ” , 'ମହାତ୍ନା ବିଦୂରଂ । ଭଗବାନଙ୍କ ପ୍ରତି ଗଭୀର 
ଆସକ୍ତି ଉତ୍କଟ, ମୋହ, ସମ୍ପର୍ଣ୍ଣ ଆତ୍ସସମର୍ପଣ ଭାବରେ ଭକ୍ତି କରି ଗୋପାଙ୍ଗନାମାନେ 
କୃଷ୍ଣଙ୍କୁ ବରଣ କରି ପରମାତ୍ରାଙ୍କ ସହିତ ଯୁକ୍ତ ହୋଇଯାଇଥୂଲେ । 

ସଙ୍ଗୀତ ଶାସ୍ତ୍ର ସଙ୍ଗୀତ ରତ୍ନାକର”ରେ କୁହାଯାଇଛି , ‘ଗୀତଂ ବାଦ୍ୟଂ ତଥା ନୃତ, 
ତ୍ରୟଂ ସଙ୍ଗୀତ ମୁଚ୍୍ୟତେ ।” ଅର୍ଥାତ୍‌ ଗୀତ, ବାଦ୍ୟ, ନୃତ୍ୟ ଏ ତିନିକୁ ସଙ୍ଗୀତ କୁହାଯାଏ ! 
ଆମ ଶାସ୍ତ୍ର ପୁରାଣରେ ସଙ୍ଗୀତର ପ୍ରଶସ୍ତିମାନ ବହୁ ପ୍ରକାରେ କରାଯାଇଛି | ସେ ସବୁର 
ସାରମର୍ମ — ˆ ପ୍ରାଣୀ ଓ ପ୍ରାଣଦାତାଙ୍କୁ “ବଶ” କରିବା ପାଇଁ ସଙ୍ଗୀତ ହିଁ ଶ୍ରେଷ୍ଠ ଉପାୟ 
ଶକ୍ତିଶାଳୀ ମାଧ୍ୟମ । ସେଥ୍ରୁ କେତୋଟି କଥା) 

( ୧) ଗୀତେର୍ବାଦୈଲୈଶ୍ଚ ନୃତୌଶ୍ଚ, ଶ୍ରୀକ୍‌ ୍ଂ ପରିତୋଷୟେତ୍‌— (ନାଟ୍ୟ 
ମନୋରମା ) — ଭାବାର୍ଥ ସଙ୍ଗୀତ ଦ୍ଵାରା ଭଗବାନ୍‌ ଶ୍ରୀକୃଷ୍ଣ ତୃପ୍ତ ହୁଅନ୍ତି । 

{ ୨ ) “ ଚତୁର୍ବଗଁ ଫଳ ପ୍ରାପ୍ରେଃ କାରଣଂ ମୁନୟୋହବଦନ୍‌' '— (ନା.ମ.) — 
ଭାବାର୍ଥ ସଙ୍ଗୀତ ଦ୍ଵାରା ଧର୍ମ, ଅର୍ଥ, କାମ, ମୋକ୍ଷ ପ୍ରଭୃତି ଚତୁର୍ବର୍ଗ ଫଳ ପ୍ରାପ୍ତି 
ହୋଇଥାଏ । 

(୩) “ 'ସଂସାର- ଦୁଃଖ ତପ୍ତାନା ମୁତ୍ତମାନା ମନୁଗ୍ରହାତ୍‌ ' । 


ପ୍ରଭୁଣା ଶଙ୍କରେଣାତ୍ର ଗୀତବିଦ୍ୟା ପ୍ରକାଶିତ | (ନା.ମ.) -ଭାବାଅଁ- ସଂସାରର 
ଦୁଃଖ ସନ୍ତାପରେ ହୃଦୟକୁ ଉଲ୍ଲସିତ କରିବା ପାଇଁ ସ୍ଵୟଂ ପ୍ରଭୁଶଙ୍କର ଗୀତନିଦ୍ୟା ସୃଷ୍ଟି 
କରିଅଛନ୍ତି | 

( ୪) ଆନନ୍ଦଂ ତନୂତେ ଗୀତଂ ପଶୋରପି ଶିଶୋରପି ବିହଙ୍ଗାନାଂ ଭୁଜଙ୍ଗାନାଂ 
କୁରଙ୍ଗାନାଂ ବିଶେଷତଃ । (ନା.ମ. ) ଗୀତ, ପଶୁ - ଶିଶୁ -ବିହଙ୍ଗ-ଭୁଜଙ୍ଗମାନଙ୍କର ବିଶେଷ 
ଭାବରେ ଆନନ୍ଦ ବର୍ବନ କରେ | 

{ ୫) ‘ସାହିତ୍ୟ ସଙ୍ଗୀତ ରସାନ ଭିଜ୍ଞ ସାକ୍ଷାତ୍‌ ପଶୁପୁଚୁ ବିଷାଣହୀନ ' — ଭାବାର୍ଥ - 


a a 


ଯେ ସାହିତ୍ୟ ଓ ସଙ୍ଗୀତରେ ଅନଭିଜ୍ଞ ସେ ଲାଞ୍ଜ ଓ ଶିଙ୍ଗ ନ ଥବା ପଶୁସଦୃଶ । 
ଏ ହେଲା ସଙ୍ଗୀତର ୮ମାହାତ୍ର୍ୟ ।” 


ଭର୍ତି ଗୀତ : ଆର୍ଯ୍ୟ ସଂସ୍କୃତିରେ ଭକ୍ତି ଏବଂ ସଙ୍ଗୀତ ମଧ୍ଯରେ ଥବା ପ୍ରଣୟ ବନ୍ଧନ, 
ସୁଦୃଢ଼ଂ ଅତୂଟ ବୋଲି କହିବା ଅତ୍ର୍ୟକ୍ତି ନୁହେଁ । ଏପରିକି ଆର୍ଯ୍ୟ ପୂଜିତ ଦେବ ଦେବୀଙ୍କ 
ମୂର୍ି ପରିକଳ୍ଥନାରେ ସଙ୍ଗୀତର ସମ୍ପର୍କ ରହିଛି । ନଟରାଜ ଶିବଙ୍କ ହାତରେ ଡମ୍ବରୁ, 
ବିଦ୍ୟାର ଅଧ୍କ୍ଠାତ୍ରୀ ମା ସରସ୍ବତୀଙ୍କ ହାତରେ ବୀଣା, ଗୋପୀବଲୁଭ ଶ୍ରୀକୃଷ୍ଣଙ୍କ ହାତରେ 
ବଂଶୀ ବିନା ସେ ଦେବଦେବୀଙ୍କ ରୂପ ଅପୂର୍ଣ୍ଣ । ସଙ୍ଗୀତର ତ୍ରିଶାଖା ମଧ୍ଯରୁ ଗୀତକୁ 
ଏଠାରେ ଗୁରୁତ୍ଵ ଦିଆଯାଇଛି । ଭକ୍ତିଗୀତ, ଆମେ ତାକୁ ଭଜନ କହିଥାଉଁ । ଭଜନର 
ଆଭିଧାନିକ ଅର୍ଥ — ଦେବତାଙ୍କର ସ୍ତବଗାନ, ଉପାସ୍ୟଙ୍କର ମହିମା କୀରଉଁନ, ଇଷ୍ଟଙ୍କ 
ସୃତିଗାନ । ଏହି ଭକ୍ତିଗୀତ ଅଲୌକିକ ଶକ୍ତିସ୍ପନ୍ଧ ! ଇଶ୍ଵର ପ୍ରାପ୍ତିର ସରଳ ମାର୍ଗ । 
ପରମେଶ୍ବରଙ୍କୁ ଯେଉଁ ଭକ୍ତିଗୀତ ମାଧ୍ଯମରେ ଭଜେ ସେ ତାଙ୍କର ଅତି ପ୍ରିୟ । ଏଇ 
ଶ୍ଲୋକଟିରେ ଭଗବାନ୍‌ କହିଛନ୍ତି, 

ନାହେଂ ତିଷ୍ପାମି ବୈକୁଣ୍ଡେ ଯୋଗିନାଂ ହୃଦୟେ ନ ଚ, 
ମଦଭଉକ୍ତା ଯତ୍ର ଗାଯନ୍ତି ତତ୍ର ତିଷ୍ଠାମି ନାରଦ ॥ଂ 
ହେ ନାରଦ । ନା ମୁଁ ବୈକୁଣ୍ଠରେ ରହେ, ନା ମୁଁ ଯୋଗୀର ହୃଦୟରେ ଥାଏ, 


Pd 


ମୋ ଭକ୍ତ ଯେଉଁଠି ଗାନ କରୁଥାଏ, ମୁଁ ସେଇଠାରେ ହିଁ ବାସ କରେ । 

ଭଜ୍ତିଗୀତ, ଭଜନର ପବିତ୍ରତା, ମହନୀୟତା, ଆକର୍ଷଣ ଶକ୍ତି ସମ୍ବନ୍ଧରେ ଆଉ 
ବିଶେଷ କିଛି କହିବା ଅନାବଶ୍ୟକ । ୟେ ସବୁ ତ ହଜାର ହଜାର ବର୍ଷ ପୂର୍ବର ପୌରାଣିକ 
ଯୁଗର କଥା । ମୁନି ରଷିଙ୍କ ଉପଲବ୍ଧ | ଶାସ୍ତ୍ରାନୁମୋଦିତ ଜଟିଳ ରୀତିରେ ଇଶ୍ଵର 
ଉପାସନା— ମହର୍ଷି ନାରଦ, ମହାତ୍ରା ବିଦୂରଙ୍କ ସଫଳତା ପ୍ରାପ୍ତିର ଉପାଖ୍ୟାନ; ବା 
ଆବେଗଭରା ହୃଦୟ ପରିଚ଼ାଳିତ, ସରଳ ପ୍ରେମାନୁରାଗ ମାର୍ଗରେ ଇଶ୍ଵର ଆରାଧନା, 
ସରଳା ଶବରୀର ଅଇଁଠା କୋଳି, ଦରିଦ୍ର ସୁଦାମାର ଖୁଦଭଜା କାହାଣୀ । ହେଲେ 
ସବୁକିଛି ଏ ପୃଥ୍ବୀର, ଏଇ ମଣିଷର କର୍ମ ସଫଳତାରୁ ଗୃହୀତ ଅନୁକରଣୀୟ ନିଦର୍ଶନ । 
ତେବେ ଗୋଟିଏ କଥା, ନାରଦ ଓ ବିଦୂରମାନଙ୍କ ସଂଖ୍ଯା ସ୍ଵଜ୍ଥ ହୋଇଥ୍‌ବା ବେଳେ, 
ଶବରୀ, ସୁଦାମା, ଦାସିଆ, ବନ୍ଧୁ ମହାନ୍ତିଙ୍କ ସଂଖ୍ୟା ଅନେକ ! ଏହାଛଡ଼ା, ସାଲବେଗ, 
ମୀରାବାଇ ତ ଏତିହାସିକ ଚରିତ୍ର । ଆଜି ବସ୍ତୁବୀଦୀ ରୋଗଗ୍ରସ୍ତ ସମାଜରେ କେହି ଏ 
ସବୁକୁ ଗୁଲିଖଟି ଗପ କହିପାରନ୍ତି । କହିବାର ଶୂଣାଯାଇଛି ମଧ୍ଯ । ପୁଲ୍ତି ବାଢ଼ିଛ ନ୍ତି 
“ ଯାହା ନ ଦେଖିବ ଦୂଇ ନୟନେ , ପରତେ ନ ଯିବ ଗୁରୁବଚ଼ନେ ।” ? ହେଉ, ସମସ୍ତଙ୍କ 
ଆଖ୍ଦେଖା ମଣିଷଟିର କଥା କହିବି । 


ହୃଦୟରେ ଭଚ୍ତି ଭାବ, କଣ୍ଠରେ ସଙ୍ଗୀତ, ସରଳ, ମିଷ୍ଟଭାଷୀ, ଭଦ୍ର, ନମ ଉଦାର 
ମଣିଷଟିଏ । ଅବଶ୍ୟ ସେ ମୋର ଚାଳିଶ ବର୍ଷର ପୁରୁଣା ବନ୍ଧୁ । ବନ୍ଧୁତାରେ ପୂନେଇ କି 
ଉଆସ ନାହିଁ । ସେ ବନ୍ଧୁ ଜଣେ ସ୍ଵନାମଧନ୍ୟ, ମରମୀ ଗାୟକ ଅନନ୍ୟ କଳାକାର । 
ଆଜିକୂ ବାର ବର୍ଷ ତଳର ଘଟଣାଟିଏ କହୁଛି । 


ଜଣେ ପ୍ରଯୋଜକଙ୍କର ଯୋଜନା ଅନୁଯାୟୀ ବର୍ଷଟିଏ ପରିଶ୍ରମ କରି ମୋତେ 
ତେଇଶଟି ଜଗନ୍ନାଥ ଭଜନ ଲେଖ୍‌, ସ୍ଵର କରିବାକୁ ପଡ଼ିଥୁଲା | ସେଥୁରୁ ଏଗାରଟି ଭଜନ, 
ସେଇ ବନ୍ଧୁ ଗାଇଛନ୍ତି, ରେକର୍ଡ଼ ହୋଇଛି । ରେକର୍ଡ଼ିଂ ପୂର୍ବରୁ, ବନ୍ଧୁ ନିଜର ସବୁ କାମ 
ସାରି ରାତି ନଅଟାବେଳକୁ ଗୀତଗୁଡ଼ିକର ସ୍ଵର ଶିଖୁବା ପାଇଁ ଆସନ୍ତି । ଆମେ ଦୁହେଁ 
କଟକର ଗୋଟିଏ ସାହିରେ ୨୦ ହାତରୁ ୨୦୦ ହାତ ମଧ୍ଯରେ, ୩୫ ବର୍ଷ କାଳ ରହିଛୁ । 
ଗାୟକ ଭାବରେ, ଚରମ ସଫଳତା, ଲୋକପ୍ରିୟତା, ଯଶ ଗୌରବର ଅଧୂକାରୀ ହୋଇ 
ମଧ୍ଯ, ଅନ୍ଧବୟସ୍ଟ ବାଧ୍ଯ ଛାତ୍ର ପରି, ବସି ନିଜ ଖାତାରେ ଗୀତ ଟିପି ନିଅନ୍ତି ସ୍ର 
ଶିଖନ୍ତି । ଗୋଟିଏ ସ୍ଵର ଶିଖୁବାକୂ ତାଙ୍କୁ ଅଧଘଣ୍ଟାଏ ସମୟ ବି ଲାଗେନି । ସରିଲେ 
କହନ୍ତି, କାଲି ପଢ଼ା ଦେଇ ଦେବି, ପୂଣି ନୂଆ ପଢ଼ା ନେବି ।”? ହସ ହୁଏ । ଦିନେ 
ରାତିରେ ଗୋଟିଏ ଗୀତର ସ୍ଵର ସେ ଶିଖିନେଲେ | ତା'ପରେ ମୁଁ ତାଙ୍କୁ ହାର୍‌ମୋନିୟାମ୍‌ 
ଟା ଦେଇଦେଲି | ସେ ସବୁଦିନ ପରି ପାଞ୍ଚ ଛଅଥର ଗୀତଟିକୁ ବୋଲିଲେ । ମୁଁ ସାମ୍ବାରେ 
ମୁଗ୍ଧ ଶ୍ରୋତା ହୋଇ ବସିଥାଏ । ଶେଷଥର ବୋଲିବା କଥା କହୁଛି । 

ଭଜ୍ଜନସମ୍ପାଟ୍‌ ଭିକାରୀ ବଳ D୫ 


ଗୀତଟିର ଘୋଷା, ପ୍ରଥମ ପାଦ — 
` “ତୁ ମୋତେ ଦେଇଥ୍‌ଲୁ ପିଣ୍ଡ ଶଗଡ଼ି, 
ବୋହିବି ବୋଲି ତୋ ବୋଝ ମରତେ ଗଡ଼ି ॥ ଘୋଷା ॥ 
ମୁଁ ସେଥ୍‌ରେ ମାୟା ମୋହ ବଳଦ ଯୋଡ଼ି 
ବେଳ ଦେଖ୍‌ ଧରିନେଲି ଗରବ ବାଡ଼ି, 
ରେ ଜଗଦିହୂଡ଼ି, 
ଏ ଜଗତ ଦାଣ୍ଡେ, ଚାଲିଲି ଗଡ଼ି ଚାଣ୍ଡେ, 
ମଥାରେ ବି ଦେଲି ଭିଡ଼ି ପାପ ପଗଡ଼ି ॥ 
ରେ ଜଗବଦିହୂଡ଼ି... 
ଭାବବିହ୍ଵଳ ହୋଇ ଗୀତଟିକୁ ଏମିତି ଗାଉଥ୍‌ଲେ ଯେ- ମୋ ପାଟିରୁ ବାହାରି 
ଆସିଲା-ଆହା... ସିଏ ବି ଲେଖା ଓ ସ୍ବରରେ ମଜି ଯାଇ କହି ଉଠିଲେ- ଆହା.. ହା... 
ଆଗେଇଲେ ମୁଁ ଆଖୁବୁଜି ଶୁଣୁଥାଏ 1 ଗୀତର ୨ୟ, ୩ୟ, ପଦ ସରି ଶେଷ 
ପାଦ ଆସିଲା, 
‘ମୋ ବାଟ ସରି ଘର ହେଉଛି ପାଖ 
ଘୁଣଖ୍ଆ ଅଖଟାରେ ଗଡୁନି ଚକ. 
ରେ କଳା ଶ୍ରୀମୁଖ — 
କହୁଚ୍ରି ଦି ହାତ ଯୋଡ଼ି 
ନେଇ ଯା ନେଇ ଯା ଭିଡ଼ି 
ଶଗଡ଼ିରେ ଲଗାଇ ତୋ ଦୟା ଦଉଡ଼ି ॥ ... 
ରେ ଜଗଦିହୁଡ଼ି... 
ଭାବାବେଶରେ ତାଙ୍କର କଣ୍ଠ ରୁଦ୍ଧ ହୋଇ ଆସିଥ୍୍‌ଲା- ରେ ଜଗଦି... ରେ 
ଅଟକି ଗଲେ ମୁଁ ଆଖି ଖୋଲି ଦେଖ୍ଲି¬ ତାଙ୍କ ଆଖୁରେ ଲୁହ ଜକେଇ ଆସିଛି- ଲୁହ ମୋ 
ଆଖ୍‌୍କୁ ବି ଭିଜେଇ ଦେଇଛି | ଲୁହ ପୋଛିବା ପାଇଁ ଦିଜଣ ହାତ ବଢ଼ାଇଲୁ- ସାମାନ୍ୟ 
ନୀରବ ରହିବା ପରେ | ଲୁହ ପୋଛିବା ତ ହେଲାନି“ ଚାରୋଟି ପାପୂଲି ଉପର ତଳ 
ହୋଇ ରହିଗଲେ ନିବିଡ଼ ବନ୍ଧନ ଭିତରେ - ସେ କ'ଣ କହିଲେ ଶୁଣିପାରିଲିନି- ମୁଁ 
କହୁଥୁଲି- ଭିକାରୀବାବୁ ଆଜି ମୋର ଜଗନ୍ନାଥ ଦର୍ଶନ ହୋଇଗଲା... 
ଏଇ ହେଉଛନ୍ତି ଶ୍ରୀ ଭିକାରୀ ବଳ... ଭାବରେ ଭଗବାନ୍‌ଙ୍କ ନିକଟ, ସ୍ବେହର 
ଭିକାରୀ ଟିଏ... । 
© 

ସ୍କୃତିରେ ସ୍ୃତିରେ ଭିକାରୀ ବଳ 
ଶାନ୍ତନୁ ମହାପାତ୍ର 


ଅତ୍ୟାଧୁନିକତା, ଅତ୍ଯଧୁକ ଶିଳ୍ପାୟନ ତଥା ବେପାର ବଣିଜର ସମାଜ ଭିତରେ 
ପାଶ୍ଚାତ୍ୟ ଶିକ୍ଷା ଓ ସଭ୍ୟତାର ପ୍ରଭାବରେ ବଦଳିଯାଇଛି ଭଜନ ଜଣାଣର ସଂଜ୍ଞା । ଏବେ 
ପ୍ରଭାତକାଳରେ କିଛି ପ୍ରମୁଖ ଦେବାଳୟ ମଧ୍ଯରୁ ଶବ୍ଦ ଯନ୍ତ୍ର ଓ ଭୋର ସକାଳୁ ‘ଆକାଶବାଣୀ' 
ଜରିଆରେ ଶୁଣିବାକୁ ମିଳେ କିଛି ଖାଣ୍ଟି ହିନ୍ଦି ବା ଓଡ଼ିଆ ଭଜନ ବା ଭଲ୍ତିସଙ୍ଗୀତ | କୃଚ୍ରିତ 
ଶୁଣିବାକୁ ମିଳେ ବିଗତ ଦିନର ପ୍ରାଣସ୍ପର୍ଶୀ ଅଭୁଲା ଭଜନ ଜଣାଣ ଯେମିତି : ବାଣୀକଣ୍ଡଙ୍କର 
‘ଚକାଡୋଳା କିପୀ ଡକା”, ନୀଳସିନ୍ଧୁ ତୀରେ; ବାଳକୃଷ୍ଣ ସାର୍‌ଙ୍କର ‘ଉତ୍କଳ ମଉଡ଼ ମଣି 
ହେ’ ବା ‘ଥକାମନ ଚାଲଯିବା” ‘ଜଗନ୍ନାଥ ହୋ କିଛି ମାଗୁ ନାହିଁ ତୋତେ”, ସୁରମଣି 
ରଘୁନାଥ ପାଣିଗ୍ରାହୀଙ୍କର “ପ୍ରଳୟ ପ୍ରୟୋଧୂୁ ଜଳେ” ବା ସବଚୁଥୁରୁ ବଞ୍ଚତ କରି”, ବା 
‘ଆକାଶ ଦିଶେ କି ସୁନ୍ଦର” , ‘ଭଜନ -ସମ୍ରାଟ୍‌ ଭିକାରୀ ବଳଙ୍କର ଆତ୍ସାକୁ ଶାନ୍ତିପ୍ରଦୀନ 
କରୁଥୁବା ଅଭୁଲା “କୋଠ ଭୋଗଖୁଆ” ‘ଜଗବନ୍ଧୁ ହେ ଗୋସାଇଁ”, ‘ଦୀନବନ୍ଧୁ, ଏହି 
ଅଳି ଶ୍ରୀଛାମୁରେ”, ଏମିତି କେତେ; ଅକ୍ଷୟ ମହାନ୍ତିଙ୍କର “କେଣେ ଘେନି ଯାଉଛ 
ଜଗନ୍ନାଥଙ୍କୁ ' ; ସିକନ୍ଦର ଆଲାମ୍‌ଙ୍କର ‘ପତିତପାବନ ବାନା' ବା “ବୃନ୍ଦାବନେ ବଂଶୀ କେ 
ବଜାଇଲା”; ପ୍ରଣବ ପଟ୍ଟନାୟକଙ୍କର “ମଣିମା ଶୁଣିମା ହେଉ ଗରିବ ଡାକ” ଇତ୍ୟାଦି 
ଶହ ଶହ ଖାଣ୍ଡି ଭଜନ, ଜଣାଣ ପାହାକି ସମଗ୍ର ଓଡ଼ିଆ ଜାତିର ପାରମ୍ପରିକ ସମ୍ପତ୍ତି, 
ଚିରକାଳ ପାଇଁ... 

ଆଜିକାଲି ରେଡ଼ିଓ ମାଧ୍ୟମ ବ୍ୟତୀତ ପୁରୁଣା ରେକର୍ଡ଼ ଅଭୁଲା ହିନ୍ଦୀଭଜନ ସବୁ 
ମଧ୍ଯ ଶୁଣିବାକୁ ମିଳେନା, ଯଥା; ଯୁଥକା ରାୟଙ୍କର ମୀରାଭଜନ “ମୈତୋଗିରିଧର କେ 
ଘର ଯାଉଁ” ବା ଚିତ୍ତଲକ୍ଷ୍ମୀଙ୍କର ବୈଷ୍ଣବ ଜନକୋ ତେନେ କହି ଏଜି (କେବଳ ଅକ୍ଟୋବର 
୨ ତାରିଖ ଦିନ ଶୁଣାଯାଏ ), ହେମନ୍ତ କୂମାରଙ୍କର କହଁ। ଛୁପେ ଘନଶ୍ୟାମ; 
ଶତୀନାଥଙ୍କର ‘ହାମ୍କା ଉଡାଦେ ଚାଦରିଆ” ଇତ୍ୟାଦି । ଅନ୍ୟ ପକ୍ଷରେ ଦୂଇବର୍ଷ 
ତଳେ କ୍ୟାସେଟ୍‌ରେ ପ୍ରକାଶ ପାଇଥ୍‌ ବା ପଣ୍ଡିତ ଯଶରାଜଙ୍କର ବା ଭୀମ୍‌ସେନ୍‌ 
ଯୋଶୀଙ୍କର ‘ଓର ଝଙ୍କାର ଓ ଭଜନ; ଭଜନରାଜା ଅନୁପଜଲୋଠାଙ୍କର ଏସି ଲାଗି 
ଲଗନ୍‌ ବା ମନୱା ରାମ୍‌ ନ୍ାମ୍‌ ତୁ ଗାଲେ ପୁଣି କଗକଚିତ୍‌ ସିଂଙ୍କର ଅପୂର୍ବ କଣ୍ଠସ୍ଵରର ଜୟ 
ଜୟ ମା’, ହେ ରାମ ଇତ୍ୟାଦି କେତେ... 

ଖାଲି ସେତିକି ନୂହେଁ ପୂରୁଣା ଓଡ଼ିଆ ଏବଂ ହିନ୍ଦୀ ଚଳଚ୍ଚିତ୍ର ସବୂରେ ଖାଣ୍ଟି ଭଜନ. 
ଜଣାଣ ସବୁ ଶୁଣିବାକୂ ମିଳୁଥୁଲା, ଯେଉଁସବୁ ଗୀତ ସ୍ମରଣ କରିବାମାତ୍ରେ ମନହୃଦୟ 

ଭଜନସମ୍ରାଟ୍‌ ଭିକାରୀ ବଳ ୬୭ 


ଭକ୍ତିରସରେ ପ୍ଲାବିତ ହୋଇଯାଏ । “ସୂର୍ଯ୍ୟମୁଖୀ”'ର ନୀଳାଦ୍ରି ବାହାରି ହରି; “୧ ଅଗ୍ଳି 
ପରୀକ୍ଷାର ଆହେ କଳା ଶ୍ରୀମୁଖ ( ଭିକାରୀଙ୍କର ମଧୁର କଣ୍ଠରେ), ˆ ଚିଲିକାତୀରେ” ର 
ଜଗତପତି ହେ”; ˆ ନବକନ୍ଧ' ର ସବୁଥ୍ରୁ ବଞ୍ଚତ କରି, ˆ ଘରସଂସାରଂ ଛବିର 
ପ୍ରଭୂପାଦ ତଳେ, “ ସ୍ତୀ” ଛବିର ସଞ୍ଜ ସକାଳ ତୁମ ଛବି ଦେଖେ, ଶ୍ରୀରାମପଣ୍ଡା 
ଅଭିନୟରେ କେଉଁ ନାମ ଧରି ଡାକିବି ତୁମକୁ, ଲକ୍ଷ୍ମୀ” ଛବିର ଆରତସୁରେ ବାରେ 
ମାଗେ ମାଗୁଣିରେ, ଶ୍ରୀଜଗନ୍ନାଥ? ଛବିର ନୀଳ ସିନ୍ଧୁ ତୀରେ ବା ଚକାଡୋଳା କି୍ପା 
ଡକା; ˆ ବନ୍ଧୁ ମହାନ୍ତି””ର ସଜନୀରେ କାହିଁ ଗଲେ, ଶ୍ୟାମ, 'ଗପ ହେଲେ ବି ସତ'ର 
ଜୟ ଯଦୁନନ୍ଦନ; ' ପରିଣାମ? ଛବିର ରାଧ୍କା ମୋହନ ଏବେ; ˆ ଭକ୍ତ ସାଲବେଗ 'ର 
ଜଗବନ୍ଧୁ ହେ ଗୋସାଇଁ ( ପୁଣି ଭିକାରୀଙ୍କ କଣ୍ଠରେ); *ଅଭିମାନଂ? ଛବିର ତୁମେ ମୋର 
ମୁଁ ତୁମର ଆହେ ମୋର ସ୍ାମୀ ଏମିତି କେତେ.... 


ସେମିତି ପୂରୁଣା ହିନ୍ଦୀ ଚଳଚ୍ଚିତ୍ରର କେତେକ ଅଭୁଲା ଭକ୍ତିଗୀତ ହେଲା: — ମାରିଚି 
ମୈତୋ ମଧୁବନ ମେ ( ଚନ୍ଦ୍ର ଲେଖା), ଏହି ମୈତୋ ପ୍ରେମ ଦିୱାନୀ ନୌ ବାହାର; 
ମଧୁକର ଶ୍ୟାମ ହମାର ଚୋର ( ସାଇଗଲ୍‌୍ଙ୍କ କଣ୍ଡରେ ( ଭର୍ରୃହରି ); ୪୦ ଦଶକର 
ସୁପରହିଟ୍‌ ଛବି କିସମତ୍ର ଅବ୍‌ ତେରେ ସିଓା କୌନ୍‌ କହ୍ନେଆଁ କ୍ୟା ମିଲ୍ଗୟା ଭଗୱାନ; 
ଅୟ ମାଲିକ୍‌ ତେରେ ବନ୍ଦେ ହମ୍‌ (ଦୋ ଆଁଖେ କାରା ହାଥ୍‌); ଆଲ ତେରୋ ନାମ୍‌ 
ଇଶ୍ଵର ତେରୋନାମ୍‌”” (ହମ୍ଦୋନୋ ); ତେରା ମନ୍‌ ଦରପନ୍‌ କହେଲାଏ (କାଜଲ୍‌); 
ଓ ରୋମ୍‌ ରୋମ୍‌ ମେ ବସ୍ନେୱାଲେ ରାମ୍‌ (ନୀଲ କମଲ୍‌); ମନ ତଓପତ ହରି ଦରଶନ୍‌ 
କୋ ଆଜ ଏବଂ ଓ ଦୂନିଆକେ ରଖୱାଲେ (ବୈକୁ ବାୱରା); ଲଶବର ସତ୍ଯ ହେ ଏବଂ 
ଯଶୋମତି ମୈୟା (ସତ୍ୟମ୍‌ ଶିବମ୍‌ ସୁନ୍ଦରମ୍‌); ଶ୍ୟାମ୍‌ ତେରେ ବଂଶୀ ପୂକାରେ ରାଧା 
ନାମ୍‌ (ଅନୁରାଗ ) ; ମୁରଲୀ ବୈରନ୍‌ ଭଇ (ନିଉବିଲ୍); ବିନ୍ଧାବନ୍‌ କା କିଷ୍ରାକହ୍ଲାୟା 
( ମିସ୍‌ ମେରୀ ) ମୁଗ୍ଲେ ଆଜାମ୍ର ମୋହେ ପନ୍ଘଟପେ ନନ୍ଦଲାଲ୍‌ ଇତ୍ୟାଦି ଗଣିବସିଲେ 
ରାତି ପାହିଯିବ... 


ଏତେ ପରିବ ର୍ରନ ସନ୍ତ୍ମେ ଆମେ ଆମର ଭଚ୍ତି ସଙ୍ଗୀତର ମହାନ୍‌ ପରମ୍ପରାକୁ 
କେବେହେଁ ଭୁଲିପାରିବୂନି । ଭକ୍ତ କବି ସାରଳା ଦାସ (କୟ ଜୟ ନୀଳାଚଳ ନାଥ)ଙ୍କ 
ଠାରୁ ଆରମ୍ଭ କରି, ପଞ୍ଚସଖା ( ଦୀନବନ୍ଧୁ। ମୋ ଦୁଃଖ ନ ଗଲା ଯେ, ଭୁଲାମନ ଭୁଲୁ 
କାହିଁକି, ନ ଭଜିଲୁ କୃଷ୍ଣନାମରେ ବାଇମନ, ଗୁରୁ ଅଜ୍ଞା ଖଟ ହୋ ଚାଟ ); ସାଲବେଗ 
(ଆହେ ନୀଳଶଇଳ, କେଣେ ଗଘେନିଯାଉଛ, ଏକା ତୋ ଭକତ ଜୀବନ, ସାରିଆ ଭିକ 
(ଥକାମନ ଚାଲିଯିବା); ଉପେନ୍ଦ୍ରଭଞ୍ଜ (ମାନ ଉଦ୍ଧାରଣ କର ହେ ତାରଣ ); ସଦାନନ୍ଦ 
(ମଣିମା ଶୁଣିବା ହେଉ ଗରିବ ଡାକ ); ବନମାଳୀ (ଜଗନ୍ନାଥ ହୋ, କିଛି ମାଗୁ ନାହିଁ 
ତୋତେ ବା ଦୀନବନ୍ଧୁ (ଏହି ଅଳି ଶ୍ରୀଛାମୁରେ ); ନିତ୍ୟାନନ୍ଦ ( ପତିତ ଜନଙ୍କୁ ଉଦ୍ଧାରିବା 
ପାଇଁ; ବୀରକିଶୋର ଦେଓ (ପତିତ ପାବନ ବାନା); ନରହରି ଉପାଧ୍ୟାୟ (କ ରୁକ୍ଷ 
ପର୍ଯ୍ୟନ୍ତ କଳା ଶ୍ରୀମୁଖ ଜଣାଣ; ବିକ୍ରମ ନରେନ୍ଦ୍ର ( ଜୟ ଜୟ ଜଗନ୍ନାଥ ) ; ମାଧବୀ ଦାସୀ 

D୮ ଭଜନସମ୍ରାଟ ଭିକାରୀ ବଳ 


(ମନ ମାତିଲାରେ ଭୀମଭୋଇ, ଗୋପାଳକ୍ଷଣ ଇତ୍ୟାଦିଙ୍କ ପର୍ଯ୍ୟନ୍ତ ଏବଂ ଆଧୁନିକ 
ଯୁଗରେ ଗଣକବି ବୈଷ୍ଣବ ପାଣି, କବିଚନ୍ଦ୍ର ବୈକୂଣ୍ଠନାଥ ବ୍ରହ୍ମଚାରୀ, ବୈକୁଣ୍ଠନାଥ 
ପଟ୍ଟନାୟକ, ଗଙ୍ଗାଧର ମେହେର୍‌, ପ୍ରଭାକର ପାଣିଗ୍ରାହୀ ଆକାଶବାଣୀର ବହୁ ବରିଷ୍ଠ 
ଗୀତିକାର ( ନରସିଂହ ମହାପାତ୍ର, ଶାରଦା ନାୟକ, ଗୁରୁକୃଷ୍ଣ ଗୋସ୍ଵାମୀ, ନାରଣ ପ୍ରସାଦ 
ସିଂ, ନନ୍ଦକିଶୋର ସିଂ, ଶିବବ୍ରତ ଦାସ, ଶୀର୍ଷାନନ୍ଦ୍‌, ଅଲେଖ ବିଶ୍ଵାଳ, ବୀଣାପାଣି ମହାନ୍ତି, 
କ୍ଷୀରୋଦ ପୋଥାଳ ଇତ୍ୟାଦି ) ମାନଙ୍କ ପର୍ଯ୍ୟନ୍ତ କାଳକ୍ରମେ ପାରମ୍ପରିକ ଭକ୍ତି ସଙ୍ଗୀତକୁ 
ଏକ ନୂଆ ମୋଡ଼ ଦେଇଛନ୍ତି ଏଥୁରେ ଦ୍ବିମତ ନାହିଁ । ପୁଣି ଭୀମଭୋଇ, ଗୋପାଳକ୍ଷ 
ସତ୍ୟନାରାୟଣ ଅଗ୍ରୱାଲାଙ୍କର ଜେ.ଇ. କମ୍ପାନୀ ଓ ତାଙ୍କର ସୁପୁତ୍ର ସୀତାରାମ ଅଗ୍ରୱାଲ୍‌ 
ଏବଂ ପୁତ୍ରବଧୂ ନ ମିତା ଅଗ୍ରୱାଲ୍‌ ଓଡ଼ିଆ ଜାତିକୁ ଗୌରବାନ୍ଧିତ କରିଛନ୍ତି ଓଡ଼ିଶୀ, ଛାନ୍ଦ, 
ଚମ୍ପୁ, ଓଷା, ବତ, ପବିତ୍ର ପର୍ବପର୍ବାଣି ଇତ୍ୟାଦି ବିଶେଷକରି ଭକ୍ତି ବିଷୟବସ୍ତୁ ଉପରେ 
ଶହ ଶହ କ୍ଯାସେଟ୍‌ର ପ୍ରଯୋଜନା କରି । H.M.V. କମ୍ପାନୀଙ୍କ ପରେ ଏବେ 
ନମିତାଙ୍କର ସର୍ବଶ୍ରେଷ୍ଠ କୃତିକୁ ନେଇ ୫୦-୫ ୨ଟି ଗୀତର Mega-CD ବା M.P.S. 
ମଧ୍ଯ ପ୍ରକାଶ ପାଇଛି । ଭକ୍ତିଗୀତ କ୍ଷେତ୍ରରେ ଏହା ନିଶ୍ଚିତ ଭାବେ ଏକ ରେକର୍ଡ଼ । 


ପୁଣି ସେଦିନର , ଭଜନ -ଜଣାଣ ସହିତ ବାଜୁଥ୍‌ବା ପାରମ୍ପରିକ ବାଦ୍ୟଯନ୍ତ୍ର 
(ଏକତାରା, ଖଞ୍ଜଣି, ପଖାୱଜ୍‌, ବେହେଲା, ଗୋପୀଯନ୍ତ୍ତ ଖୋଳ, କରତାଳ ) ଏବେ 
ନିଶ୍ଚିହ୍ନ ହୋଇଗଲାଣି କହିଲେ ଚଳେ | ବର୍ରମାନର ଲୀଳା ସଙ୍ଗୀତ ପାଇଁ ଲୋଡ଼ା କି - 
ବୋର୍ଡ଼, ଅକ୍।ପେଡ଼୍‌ ଢୋଲକ -ନାଲ୍‌-ତବଲା ଇତ୍ୟାଦିର ଖେମ୍ଟା ତାଳର ଜମକ୍‌, 
ଯେକୌଣସି ଆଧୁନିକ ଗୀତ ପରି | ବସ୍ତୁତଃ ସହଯୋଗୀ ବାଦ୍ୟଯନ୍ତ୍ରୱସଙ୍ଗୀତ କ୍ଷେତ୍ରରେ 
ଆଜିକାଲି ଅତ୍ୟାଧୂନିକ ଏବଂ ଭକ୍ତି ବା ଲୀଳା ସଙ୍ଗୀତର କୌଣସି ଭିନ୍ନତା ନାହିଁ |... 


ଭଜନ’ ଶବ୍ଦଟିର ଆଭିଧାନିକ ଅର୍ଥ ହେଲା ଦେବଦେବୀଙ୍କ ସ୍ତବଗାନ, ମହିମା 
କୀରଁନ, ଆରାଧନା, ପ୍ରାର୍ଥନା, ସେବାକରଣ ଏବଂ ଦେବତାଙ୍କ ସ୍ତୁତିମୂଳକ 
ଗୀତରଚ୍ନା ! ‘ଭଜନର ସଂଜ୍ଞା ହେଲା ହୃଦୟରେ ଭଲ୍ତିଭାବ- ଉଦ୍ରେକ କରୁଥୁବା 
ଭକ୍ତିସଙ୍ଗୀତ | ଅନ୍ୟ ପକ୍ଷରେ ଜଣାଣ! ର ଆକ୍ଷରିକ ବା ସନ୍ଧିହିତ ଅର୍ଥ ସିଧାସଳଖ ଅର୍ଥାତ୍‌ 
ମଣିଷ ବା ଭକ୍ତ ତା'ର ଦୁଃଖ, ଦଇନି, ପ୍ରଭୁଙ୍କଠାରେ ଜଣାଇବା ( ତାହା ଦୁଃଖରେ ହେଉ, 
ଅଭିମାନରେ, ପରିହାସ, ଏପରିକି କ୍ରୋଧରେ ମଧ୍ଯ ) ଯେମିତି ତୁ ଷାଠିଏ ପଉଟିର ଭୋଗ 
ପାଉଛୁ ଅଥଚ ମୋ ଘରେ ଖୁଦ ମୁଠାଏ ବି ନାହିଁ... ବା ଭୋଗବିକା ଜଗନ୍ନାଥ, କଗନ୍ଧାଥ 
ଅନ୍ଧାର କଣା ଇତ୍ୟାଦି । i 
` ଏହି ଜଣାଣର ଓଡ଼ିଆ ଜାତି ପାଇଁ ଏକ ସ୍ଵତନ୍ତ୍ର ତାପୂର୍ଯ୍ୟ ରହିଛି । ଉତ୍କୃଷ୍ଟ କଳାର 
ଭୁଇଁ ଉତ୍କଳରେ ଜଗନ୍ନାଥ ମହାପ୍ରଭୁଙ୍କ ଯୁଗ ଯୁଗ ଧରି ଆମ ଜାତି ପରିବାରର ମୁଖ୍ୟ 
ବୋଲି ବିଚ଼ାରି ଆସିଛି ଗଭୀର ଧର୍ମବିଶ୍ଵାସରେ ! ତାଙ୍କ ସହିତ ଓଡ଼ିଆ ଜାତିର ନିଗୂଢ଼ 
ଆତ୍ରିକ ସମ୍ପକ ରହିଛି | ତେଣୁ ବାପକୁ ତାର ସନ୍ତାନ ସନ୍ତତି ଯେତିକି ଭଲ୍ତି କରନ୍ତି ସେତିକି 
ଅଭିମାନ କରନ୍ତି ଏବଂ ଅସହ୍ୟ ହେଲେ ବି ଗେହ୍ଲାରେ ଗାଳିମନ୍ଦ ମଧ୍ୟ କରନ୍ତି | ଗଭୀର 

ଭଜନସମ୍ରାଟ୍‌ ଭିକାରୀ ବଳ ୬୯ 


ସ୍ବେହରେ ତାଙ୍କୁ .' ତୁ? '  କଗାବଳିଆ'  “ 'ଜଗାବଳିଆ? ବୋଲି ସମ୍ବୋଧନ କରି 
ଥାଆନ୍ତି | କିନ୍ତୁ ଦୁଃଖ ଓ କ୍ଷୋଭର ବିଷୟ ଯେ ଏହି ଆତ୍ନିକ ସ୍ଵର୍ଗୀୟ ସମ୍ପର୍କ ଆଜିକାଲିକାର 
ଶତକଡ଼ା ୭୦ ଭାଗ କ୍ୟାସେଟ୍‌ର ଗୀତିକାରମାନେ ରାଧାକୃଷ୍ଣ ଜଗା, ବଳିଆ, ଲକ୍ଷ୍ମୀଙ୍କୁ 
ଏକାନ୍ତ ପାଥୁବ ଚରିତ୍ରଭଳି ଟାହିଟାପରା, ସୁଆଙ୍ଗ କଲାଭଳି ତାଙ୍କର ରଚ଼ନାସବୁରେ 
କରୁଛନ୍ତି । ସେଇ ଏକା ସମ୍ବଲପୂରୀ ଦୁତ ଖେମ୍‌ଟା ଚିଠିକା ସହିତ ହାବି ଯାବି 
ହିନ୍ଦୀ, ତେଲୁଗୁ ଓ ଓଡ଼ିଶାର ପଲ୍ଲୀସ୍ଵରକୁ ମିଶାଇ ଗୋଟିଏ ଅଭୁତ ଡିସ୍‌କୋ ଖେଚ୍ିଡ଼ି 
କରୁଛନ୍ତି । ଯାହାକୁ ଶୁଣିଲେ ଭଲ୍ତିଭାବ ତ ଦୂରର କଥା କେବଳ କୁଦିବା ବା 
ନାଚ୍ରିବା ପାଇଁ ଇଚା କରୁଛନ୍ତି ଶ୍ରୋତାମାନେ । ଦେବଦେବୀଙ୍କର ପୂଜା ଅର୍ଚ୍ଚନାରେ 
ଲାଗୁଥ୍ବା ସମସ୍ତ ପବିତ୍ର ଦ୍ରବ୍ଯ (ଯଥା : ବେଲପତ୍ର, ତୁଳସୀ, ଚନ୍ଦନ, କର୍ପୂର, ଫୁଲ, 
ଫୁଲମାଳ, ଧୂପ, ଦୀପ, ନିର୍ମାଲ୍ୟ ଓ ଫଳ ମୂଳ, ମିଠା) ଇତ୍ୟାଦି ବିଭିନ୍ନ ଭୋଗର 
ଇତ୍ୟାଦି ନାମକୁ ଯୋଡ଼ି ବା ବିଭିନ୍ନ ପର୍ବପର୍ବାଣି, ଓଷା, ବତର ନାମକୁ ଯୋଡ଼ି ଯାହିତାହି 
କାଫିଆ ମିଶାଇ ସେହି ଖେଚିଡ଼ି ପ୍ରସ୍ତୃତ କରୁଛନ୍ତି ଗୀତିକାର | ଅନେକ ସମୟରେ ଏଗୁଡ଼ିକ 
ସୁଆଙ୍ଗର ବ୍ୟଙ୍ଗଗୀତି ପରି ଲାଗେ | ମୋଟ ଉପରେ ୯୦ ଭାଗ ଏହି ଲୀଳା ବା ସୁଆଙ୍ଗ 
ସଙ୍ଗୀତ ବା ଭାବଗୀତିର ସ୍ଵରସଂଯୋଜନା ଏବଂ ତାଳ ଏକାପରି ଲାଗୁଛି । ବିଶେଷକରି 
ସ୍ର Prelude Gଓ Interlude ଗୁଡ଼ିକ | ପ୍ରଚୂର ଉତ୍ପାଦନ ଏହାର ମୁଖ୍ୟ କାରଣ, ଏଥୂରେ 
ସନ୍ଦେହ ନାହିଁ । 


କିନ୍ତୁ ଏକଥା ମଧ୍ୟ ସତ ଯେ ଆଜିକାଲି ପରିବର୍ରନଶୀଳ ( କଳିକାଳ ? ) 
ସମାଜରେ ୮୦ ଭାଗ ଶ୍ରୋତାଙ୍କୁ ଏଭଳି Disco ଧୂମ୍ଧଡାକ୍ଟା ମାର୍କା ଗୀତ (ଆଧୁନିକ 
ହେଉ ବା ଭଚ୍ତି ସଙ୍ଗୀତ ହେଉ) ଭଲ ଲାଗୁଛି । ଆମର ଉଚ୍ଚାଙ୍ଗ, ଲଘୁ ଉଚ୍ଚାଙ୍ଗ ଏବଂ 
ଓଡ଼ିଶୀ, ଚମ୍ପୂ ଓ ଛାନ୍ଦ ବ୍ୟତୀତ ଅନ୍ୟ ସମସ୍ତ ସଙ୍ଗୀତ, ବିଶେଷକରି ଚଳଚ୍ଚିତ୍ର ଓ କ୍ୟାସେଟ୍‌ 
ସଙ୍ଗୀତ ଏବେ Rhythm ପ୍ରଧୀନ ହୋଇଗଲାଣି ! 


କେବଳ ଆମର ନୂହେଁ ସାରା ଭାରତବର୍ଷରେ । ଏହାର ଉତ୍ସ ହେଲା ହିନ୍ଦୀ 
ଚଳଚ୍ଚିତ୍ର । ଗୋଟିଏ ଗୀତର, ସ୍ଵରବିନ୍ଯାସ ସାଧାରଣ ହୋଇଥୂଲେ ବି ତାର Rhythmic 
ture ଯାହାକି Etive Picture ପାଇଁ ଏକାନ୍ତ ପ୍ରୟୋଜନ ଅର୍ଥାତ୍‌ ଗୋଟିଏ 
ଗୀତଭିତରେ ୨୦୦ ରୁ ୨୫୦ hots ଦେଖାଇବା) ଗୀତର ସାଫଲ୍ୟକୁ ଦ୍ଵିଗୁଣିତ 
ଜରାଇଦେଉଛି । ତେଣୁ ଆଜି ପରିଚିତ କ୍ୟାସେଟ୍‌ ଦୋକାନୀଙ୍କୁ ପଚାରିଲେ ସେମାନେ 
ଓଲଟା ଷ୍ଠ କରନ୍ତି | ସାର୍‌, ପୂରୁଣା ମାର୍କା ଦେବି ନା ଡିସ୍ଳୋ ମାର୍କା... ? ଅତି ପରିଚ଼ିତ 
ଥୁଲେ ହିନ୍ଦୀ ନକଲ ନା ଏବେକାର ତେଲୁଗୁ ନକଲ ? ଏ ସଂକ୍ରାନ୍ତରେ ବହୁ ଟ୍ୟାକ୍ତି ଏବଂ 
ବସ୍‌ ଚାଳକଙ୍କୁ ପଚାରି ବୁଝିଲି ( ପ୍ରତ୍ୟେକଙ୍କ ପାଖରେ Latest କିଛିକୂ ମିଶାଇ ଅନ୍ତତଃ 
୩୦-୪୦ କ୍ୟାସେଟ୍‌ ଦେଖୁବାକୁ ମିଳେ } । ସେମାନେ କହନ୍ତି ସାର୍‌ ! ଆମେ ଡ୍ରାଇଭର 
ଲୋକ , ଦିନରାତି ଗାଡ଼ି ଚଳାଇବାର ଶ୍ରମକୁ ମିଟାଇବା ପାଇଁ ଆମକୁ ଦୁଇଟି କଥା 
ଦରକାର, ଗୋଟାଏ ହେଲା ସହଜରେ ବୁଝିଲାଭଳି ଭାଷା, ଆଉ ଗୋଟିଏ ହେଲା 
ଜମାଣିଆ ¦ ଆମେ ତ ଆଜ୍ଞା ସାହିତ୍ୟ ତାଳଟା ଜମେଇକି ନ ହେଲେ ନିଜକୁ ଭାଙ୍ଗି 
ହେବନି... | ଯୁବକମାନଙ୍କୁ ପଚ଼ାରିଲେ କହନ୍ତି Uncle. Times have changed. 


Digitized by srujanika@gmail.com 


୭୦ ଭଜନସମ୍ରାଟ୍‌ ଭିକାରୀ ବଳ 


what we want is a kick ××× ଆପଣ ବରଯାତ୍ରୀ ପ୍ରୋସେସନ୍‌ରେ ଦେଖିଥୁବା, 
ଆମକୁ ଦରକାର ମୌଜ୍‌, ମଝିର ତାଳ... Woe prefer times, be it anything. 
with Rhythmic Patterns for dancing. .! ତେଣୁ ପାଠକ ବନ୍ଧୁ | ଏହି ଅବକ୍ଷୟ 
(ନା ପରିବର୍ଭନ ନା ବିବର୍ରନ )ର ସ୍ରୋତକୁ ପ୍ରତିହତ କରିବାକୁ ସେଇ ଜଗନ୍ନାଥଙ୍କ ପାଖରେ 
ଗୁହାରି କରିବା, କିନୁ ଏକଥା ବି ସତ ଯେ ଆମ ଗୁହାରିରେ ମଧ୍ଯ ତାଙ୍କ ହୃଦୟକୁ ସୁହାଇଲା 
ବା ତରଳାଇବା ଭଳି ସ୍ଵର, ତାଳ ଏବଂ ଆବେଗ ଥୁବା ଦରକାର । 


ଭଜନ ସମ୍ରାଟ୍‌ ଭିକାରୀବାବୁ ମୋର କିଛି ଗୀତ ଗାଇଛନ୍ତି ଚଳଚ୍ଚିତ୍ର ହେଉ ବା 
କ୍ୟାସେଟ୍‌ରେ ହେଉ | ତାଙ୍କ ସୁମଧୁର ଭାବସିଲ୍ତ କଣ୍ଡରେ ସେ ମୋର ସର 
ସଂଯୋଜନାରେ ବହୁବର୍ଷ ତଳେ ଦୁଇଟି ଅଭୁଲା କବୀର ଭଜନ (ଓଡ଼ିଆ ଅନୁବାଦ ) 
ଗାଇଥ୍‌ଲେ ! ତହିଁରୁ ପ୍ରେମ ମାର୍ଗ ଅଙ୍କା ବଙ୍କା ଭଜନଟି ବହୁୂଲୋକପ୍ରିୟତା ଲାଭ 
କରିଥଲା |! ସେ ମୋତେ ଜଣେ ଉଚ୍ଚକୋଟୀର ସଙ୍ଗୀତକାର ହିସାବରେ ଶ୍ରଦ୍ଧା 
କରିଆସିଛନ୍ତି । ସେ ଭଜନ ସମ୍ପାଟ୍‌ ହେବା ସହିତ ବାଳକୃଷ୍ଣ ସାର୍‌ଙ୍କର ପ୍ରମୁଖ ଶିଷ୍ୟ । 


ଆମର ପାରମ୍ପରିକ ଭାଷା ଓ ଭାବପ୍ରଧୀନ ହିସାବରେ ଓଡ଼ିଶୀ-ଚମ୍ପ -ଛାନ୍ଦର ମଧ୍ଯ 
ରାଜା”? | ସବୁପ୍ରକାର ସଙ୍ଗୀତ ସେ ଗାଇପାରନ୍ତି ( ଉଚ୍ଚାଙ୍ଗ, ଲଘୁଉଜାଙ୍ଗ, ପଲ୍ଲୀ, 
ଦେଶାତ୍ସ ବୋଧକ, ପାରମ୍ପରିକ ଏବଂ ଭଜନ -ଜଣାଣ ) । ଜଣେ ପ୍ରଖ୍ୟାତ୍‌ ଗୁରୁ ହିସାନରେ 
ସେ ଉକ୍ସଳ ସଙ୍ଗୀତ ମହାବିଦ୍ୟାଳୟରେ ତାଙ୍କର ସ୍ବାକ୍ଷର ରଖୁଯାଇଛନ୍ତି । ଆଜି ମୋ 
ପରି ସଂସ୍କୃତିପ୍ରେମୀ, ସଙ୍ଗୀତାନୁରାଗୀ ପ୍ରୌଢ଼ ( ଗୁରୁଜନ ) ମାନଙ୍କ କାନରେ ଆଜିର ଡିସ୍ତୋ 
ଭଜନ ( ? ) ଯେତେ ଯେତେ ବାଜୁଛି ଆମେ ସେତେ ସେତେ ମନେ ପଜାଉଛୁଁ ସେହି 
ଭଜନସମ୍ରାଟ୍‌ ପାରମ୍ପରିକ ସଙ୍ଗୀତର ଖଣି, ଅତି ସରଳ, ବନ୍ଧୁବସ୍ସଳ, ଉଦାର କଣ୍ଠଶିଳ୍ପୀ 
ସଙ୍ଗୀତକାର ଭିକାରୀଚରଣଙ୍କୁ ଏବଂ ସେ ଗାଇଥ୍‌ବା ଶହଶହ ଲୋକପ୍ରିୟ ଭଜନ, ଜଣାଣ, 
ଓଡ଼ିଶୀ, ଛାନ୍ଦ ଚମ୍ପୁ ଇତ୍ୟାଦି ସଙ୍ଗୀତକୁ । 


ଯଥାର୍ଥରେ ସେ କଗନ୍ନାଥଙ୍କର ଜୃପାର ଏକନିଷ୍ଠ ˆ ଭିକାରୀ” ' ଆଉ ତାହାହିଁ 
ତାଙ୍କର ˆ ବଳଂ? | ତେଣୁ ସେ ଜଗନ୍ନାଥ ଚରଣାଶ୍ରିତ ˆ ଭିକାରୀ ବଳ”? ନାମରେ 
ନାମିତ । ବାଣୀକଣ୍ଡ ଏବଂ ବାଳକୃଷ୍ଣ ସାରଙ୍କ ପରେ ସେ ହିଁ ଜଗନ୍ନାଥଙ୍କର ପରମଭକ୍ତ, 
ସେବକ ସେଇ ମହାପ୍ରଭୁ ତାଙ୍କୁ ଦୀର୍ଘାୟୁ କରନ୍ତୁ, ଯଶସ୍ବୀ କରନ୍ତୁ | ଭକ୍ତିସଙ୍ଗୀତ କ୍ଷେତ୍ରରେ 
ତାଙ୍କର ଆଜୀବନ ଅନବଦ୍ୟ ଅବଦାନ ପାଇଁ ସେ ଓଡ଼ିଆ ପାଇଁ ଚିରସ୍ମରଣୀୟ ହୋଇ 
ରହିବେ, ଏଥ୍‌ରେ ସନ୍ଦେହ ନାହିଁ । 


୮ ] ¢ 

ବଳ-ପୋଥାଳ ଯୋଡ଼ି 
ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ 


ଓଡ଼ିଶାରେ ବାଣୀକଣ୍ଡ ପଦ୍ଧଶ୍ରୀ ନିମାଇଁ ଚରଣ ହରିଚନ୍ଦନ, ସଙ୍ଗୀତ ସୁଧାକର 
ବାଳକୃଷ୍ଣ ଦାଶ, ସୁରସିଂହାରୀ ପଦ୍ଧଶ୍ରୀ ପଣ୍ଡିତ ରଘୁନାଥ ପାଣିଗ୍ରାହୀ ଓ ଭଜନ ସମ୍ରାଟ 
ଭିକାରୀ ଚରଣ ବଳ ଯଦି ଜନ୍ମଗ୍ରହଣ କରି ନ ଥାନ୍ତେ, ତା'ହେଲେ ଓଡ଼ିଆ ଭକ୍ତିସଙ୍ଗୀତର 
ବିକାଶଧାରା ବହୁଗୁଣରେ ବାଧାପ୍ରାପ୍ତ ହୋଇଥାନ୍ତା । 


ସ୍ଵାଧୀନତା ପ୍ରାପ୍ତିର ପ୍ରାକ୍କାଳରେ ( ୧୯୪୮) ଏକ ସିନେମା କମ୍ପାନୀ 
‘ରୁପଭାରତୀ ଲିମିଟେଡ଼ ଦାରା ନିର୍ମିତ ଓଡ଼ିଆ ଚଳଚ୍ଚିତ୍ର “ଶ୍ରୀଜଗନ୍ନାଥ” ର ପ୍ରଥମ 
ଦୃଶ୍ଯରେ ନିମାଇଁ ଚରଣଙ୍କ କଣ୍ଡରେ “ନୀଳ ସିନ୍ଧୁତୀରେ ନୀଳ ଅଚଳ ନୀଳ ବନରାଜି 
ଘେରା ଦେଉଳ! ଏବଂ ଶେଷ ଦୃଶ୍ୟରେ ‘ଚକାଡୋଳା କିପାଁ ଡକା, କିପୀ ଡକା ନ ଶୁଣ! 
ଭକ୍ତି ସଙ୍ଗୀତ ଦୂଇଟି ଓଡ଼ିଶାର ସହରଠାରୁ ପୁରପଲ୍ଲୀ ଯାଏ ଭଚ୍ତିରସର ଧାରା ଛୁଟାଇ 
ଦେଇଥୁଲା | 


୧୯୪୮ ମସିହାରେ ଓଡ଼ିଶାର ପ୍ରଥମ ଆକାଶବାଣୀ କେନ୍ଦ କଟକର 
ବକ୍ତିବଜାରଠାରେ ପ୍ରତିଷ୍ଠା ହେଲା ପରେ ନିମାୀଇବାବୁ ଆକାଶବାଣୀ ମାଧ୍ୟମରେ ଏବଂ 
କଲିକତାର ହିଜ୍‌ ମାଷ୍ଟର୍ସ ଭଏସ୍‌ କମ୍ପାନୀ ଦ୍ଵାରା ପ୍ରସ୍ତୃତ ଗ୍ରାମ୍ଖୋନ ରେକର୍ଡ଼ରେ ଓଡ଼ିଶାର 
ବହୁ ପୂରାତନ ଓ ନୂତନ କବିମାନଙ୍କ ରଚ୍ରିତ ଭ୍ତି ସଙ୍ଗୀତଗୁଡ଼ିକୁ ଗାୟନ କରି ଶ୍ରୋତା 
ମହଲରେ ଏକ ସ୍ଵତନ୍ତ୍ର ମର୍ଯ୍ୟାଦୀର ଅଧୂଵକାରୀ ହୋଇପାରିଥ୍‌ଲେ । 

ତାଙ୍କର ଉଚ୍ଚାଙ୍ଗ ଅଥଚ ସୁଲଳିତ କଣ୍ଠରେ ‘ପତିତ ଜନଙ୍କୁ ଉଦ୍ଧାରିବା ପାଇଁ ଉଡ଼ାଉ 
ଅଛ ପତାକା, ‘ତୁମପରା ପ୍ରଭୁ ଥାଉଁ ଥାଉଁ ମୁଁ ଯେ ବୂଡ଼ିଲି ବିପଦ ଜଳେ” ଏବଂ କଳାକୃଷ୍ଣ 
କମଳ ଆଖି, ଡାକିଲେ ନ ଶ୍ୂଣ କାହିଁ ପାଇଁ ଜି ପ୍ରଭୃତି ପୁରାତନ ରଚନା ଏବଂ “ଜି 
ହେବ ଶୁଆ ପୋଷିଲେ, ହରିନାମ ନ ଭଜିଲେ’ ପ୍ରଭୃତି ଲୋକ ସଙ୍ଗୀତଗୁଡ଼ିକୁ ସେ ଗ୍ରାମ୍ୋନ୍‌ 
ରେକର୍ଡ଼ ମାଧ୍ୟମରେ ଅତ୍ୟନ୍ତ ଲୋକପ୍ରିୟ କରାଇ ପାରିଥୂଲେ | 

ସଙ୍ଗୀତ ସୁଧାକର ବାଳକୃଷ୍ଣ ଦାଶ ଆକାଶବାଣୀର ଜଣେ ସ୍ୃପ୍ରତିଷ୍ଠିତ କଣ୍ଠଶିଳ୍ପୀ 
ଭାବରେ ରାଶି ରାଶି ଭକ୍ତି-ସଙ୍ଗୀତ ଗାୟନ କରି ଶ୍ରୋତା ମହଲରେ ବେଶ୍‌ ଆଦୃତ 
ହୋଇଥୂଲେ | ତାଙ୍କ କଣ୍ଠରେ ପ୍ରଚାରିତ ¬ “ଜଗନ୍ନାଥ ହୋ, କିଛି ମାଗୁ ନାହିଁ ତୋତେ” , 
ଦୀନବନ୍ଧୁ, ଏହି ଅଳି ଶ୍ରୀଛାମୁରେ, ଶଙ୍ଖ, ଚକ୍ର, ଗଦା, ପଦ ସୁଦର୍ଶନଧାରୀ, ଶରଣ ନ 
ଦେଲେ ମରଣ ଦିଅ ହେ, ବଡ଼ ମନୁଆ ହେ ତୂମେ ବଡ଼ଠାକୁର, ଦୀନବନ୍ଧୁ, ବନ୍ଧୁ ତ 
ହୋଇଲ ନାହିଁ ପ୍ରଭୃତି ଭକ୍ତିସଙ୍ଗୀତ ଗୁଡ଼ିକ ଆକାଶବାଣୀର ଶ୍ରୋତାମହଲରେ ବିଶେଷ 
ଆଦୃତ ହୋଇଥଲା | ଗ୍ରାମ୍ୋନ୍‌ ରେକର୍ଡ଼ ମାଧମରେ ସେ ମଧ୍ଯ ବହୁ ଭଲ୍ତିଗୀତ ଗାଇଛନ୍ତି । 

୭୨ ଭଜନସମ୍ପାଟ୍‌ ଭିକାରୀ ବଳ 


କେତେକ ଓଡ଼ିଆ ଚଳଚ୍ଚିତ୍ରର ସଙ୍ଗୀତ ନିର୍ଦ୍ଦେଶକ ଭାବରେ ତାଙ୍କ ସଂଯୋଜନାରେ ବହୁ 
ଭକ୍ତି ସଙ୍ଗୀତ, ଚଳଚ୍ଚିତ୍ର ମାଧ୍ୟମରେ ମଧ୍ଯ ଲୋକପ୍ରିୟତା ଲାଭ କରିଛି । 


ପଣ୍ଡିତ ରଘୁନାଥ ପାଣିଗ୍ରାହୀ, ଆମ ଓଡ଼ିଶାର ଗର୍ବ, ଗୌରବ ଭଲ୍ତକବି 
ଜୟଦେବକୃତ ଶ୍ରୀ ଗୀତଗୋବନ୍ଦିକୁ ଆକାଶବାଣୀରେ ଗାୟନ କରି ଯେତିକି ଲୋକପ୍ରିୟତା 
ଲାଭ କରିଛନ୍ତି, ତା'ଠାରୁ ବହୁ ଗୁଣରେ ସେ ଶ୍ରୀ ଗୀତଗୋବିନ୍ଦକୁ ନିଜର ସହଧର୍ମିଣୀ 
ବିଶିଷ୍ଟ ଓଡ଼ିଶୀ ନୃତ୍ୟାଙ୍ଗନା ଶ୍ରୀମତୀ ସଂଯୁକ୍ତା ପାଣିଗ୍ରାହୀଙ୍କ ସହିତ ଭାରତ ଓ ଭାରତ 
ବାହାରେ ବହୁ ଦେଶ ଭ୍ରମଣ କରି ନୃତ୍ୟାଭିନୟ ମାଧ୍ୟମରେ ପୃଥ୍ବୀର କୋଣେ ଅନୁକୋଣେ 
ପହଞ୍ଚାଇବାରେ ସକ୍ଷମ ହୋଇଛନ୍ତି | 


ଭିକାରୀ ଚରଣ ବଳ, ତାଙ୍କର ସଙ୍ଗୀତଟଗୁରୁ ବାଳକୃଷ୍ଣ ଦାଶଙ୍କ ପଦାଙ୍କ 
ଅନୁସରଣପୂର୍ବକ ଓଡ଼ିଶାର ପୁରାତନ ଭକ୍ତି ସଙ୍ଗୀତଗୁଡ଼ିକୁ ଆକାଶବାଣୀ ମାଧ୍ୟମରେ 
ପରିବେଷଣ କରି ଜଣେ ଦରଦୀ କଣ୍ଠଶିଳ୍ପୀ ଭାବରେ ବେଶ୍‌ ସୁନାମ ଅର୍ଜନ କରିଛନ୍ତି । 
ଜିନ୍ଧୁ କୋଠଭୋଗଖ୍‌ଆ, ମୋ ଚକାଆଖ୍ଆ ଉଠ ହେ ପହଡ଼ ଭାଙ୍ଗ ଏଇ ଜଣାଣଟି 
ତାଙ୍କୁ ଭକ୍ତିସଙ୍ଗୀତ କ୍ଷେତ୍ରରେ ବିଶେଷ ଭାବରେ ପ୍ରତିଷ୍ଠିତ କରାଇପାରିଛି । 


ଏଇ ଜଣାଣଟିର ରଚନା ସମ୍ପର୍କରେ ଗୋଟିଏ ଘଟଣା ଏଠାରେ ଉଲ୍ଲେଖ କରିବା 
ସମୁଚ଼ିତ ମନେ କରୁଛି । 

ମୁଁ ୧୯୭୦ ମସିହାରୁ ଆକାଶବାଣୀର ଜଣେ ଗୀତିଜାରଭାବରେ ସ୍ଵୀକୃତି ଲାଭ 
କରିଥାଏ ଓ ଭିକାରୀବାବୁ ମୋର ତିନି, ଚାରୋଟି ଦେଶଭକ୍ତଗୀତ, ପଲ୍ଲୀସ୍ଵରଗୀତ 
ରେଡ଼ିଓରେ ଗାଇଥାନ୍ତି | ଅଧୁକନ୍ଧୁ ଆମେ ଦୁହେଁ ଏକା ଅଞ୍ଚଳର ଅଧୂବାସୀ ହୋଇଥୁବାରୁ 
ଆମ ଦୁହିଁଙ୍କ ମଧ୍ୟରେ ବନ୍ଧୁତା ବେଶ୍‌ ଜମି ଯାଇଥାଏ । 


୧୯୭୩ ମସିହା, ଫେବୃୟାରୀ ମାସର ଏକ ଶୀତୁଆ ସକାଳରେ ଭିକାରୀବାବୁ 
ମୋ ପାଖରେ ପହଞ୍୍‌, ରେଡ଼ିଓ ପ୍ରୋଗ୍ରାମ ପାଇଁ ଗୋଟିଏ ଜଣାଣ ଲେଖ୍ଦବାକୁ କହିଲେ | 
(ସେତେବେଳେ ମୁଁ ଦୈନିକ “ମାତୃଭୂମି'ରେ କାର୍ଯ୍ୟ କରୂୁଆାଏ ଓ ସେଇ କାର୍ଯ୍ୟାଳୟର 
ଗୋଟିଏ କୋଠରିରେ ରହୁଥାଏ ।!) 


ମୋ ପାଖରେ ଥୁବା ଗୋଟିଏ ଗୀତ ଭିକାରୀବାବୁଙ୍କୁ ଦେଖେଇଲି । ସେ ତା 
ଉପରେ ଥରେ ଆଖ୍‌ ବୁଲେଇଆଣି କହିଲେ— ‘ମନ୍ଦ ହେଇନି, ଚଳେଇ ଦବା ।” ଏହା 
କହି ସେ ଗୀତଟିକୁ ନେଇ ଚାଲିଗଲେ । ପୁଣି ସନ୍ଧ୍ୟାବେଳକୁ ଆସି କହିଲେ ଗୀତଟିକୁ 
ସାର୍‌ ( ବାଳକୃଷ୍ଣ ଦାଶ )ଙ୍କ ପାଖରେ ସ୍ଵର କରିବାକୁ ଯାଇଥୁଲି | ସାର୍‌ ଲେଖାଟିକୁ ଭାରି 
ପସନ୍ଦ କଲେ, ‘ଅହିରୀ ଭୈରବ” ରାଗରେ ସ୍ଵର କରିଛନ୍ତି । କିନ୍ତୁ ଗୋଟିଏ କଥା 
କହିଛନ୍ତି ‘ଗୀତଟି ଅସମ୍ପୂର୍ଣ୍ଣ ଲାଗୁଛି । ଗୀତରେ ଭକ୍ତମନର ଶେଷ କଥା 
କୁହାଯାଇନି । ଆଉ ଗୋଟିଏ ପଦ ଲେଖ୍‌ ଗୀତଟିକୁ ପୂର୍ଣ୍ାଙ୍ଗ କରିବାକୁ କ୍ଷୀରୋଦବାବୁଙ୍କୁ 
କହିବୁ ।” ଏକା ନିଃଶ୍ବାସରେ ସବୁକଥା କହିସାରି ଗୀତଟିକୁ ଗାଇ ଶୁଣାଇ ଦେଲେ ! 

ଭଜନସମ୍ରାଟ୍‌ ଭିକାରୀ ବଳ ୭୩ 


ମୁଁ ଟିକେ ବେଖାତିର କଲାପରି କହିଲି 'ହ, ଏଇ ଗୋଟା କଥା | ଦୂଇପଦ 


ଲେଖୁଛି, ଆଉ ପଦେ କ'ଣ ଲେଖ୍ପାରିବିନି ? ଆପଣ କାଲି ଆସି ଆଉ ଗୋଟିଏ ପଦ 
ନେଇଯିବେ । 


ଦିନ ପରେ ଦିନ ଗଡ଼ି ଗଡ଼ି ଛ” ଦିନ ବିତିଗଲା | ସେ ଦୂଇ ପଦ ସାଙ୍ଗରେ 
ପଦଟିଏ ମିଶାଇ ଲେଖୁପାରିଲି ନାହିଁ। ଯେତେ ଲେଖୁଥାଏ, କେହି ମୋ ମନକୁ ଯାଏ 
ନାହିଁ । ଭିକାରୀବାବୂ ମଧ୍ଯ ପସନ୍ଦ କରନ୍ତି ନାହିଁ । 


ତାଙ୍କର ରେକର୍ଡିଂ ତାରିଖ ପାଖେଇ ଆସିଲା । ରେକର୍ଡ଼ିଂ ପୂର୍ବଦିନ ରାତିରେ ସେ 
ମୋ ପାଖକୁ ଆସି , ଲେଖିଥୂବା ପଦଟିକୁ ଦେଖ୍‌ ବିରଳ୍ଧି ପ୍ରକାଶ କରି କହିଲେ ଛାଡ଼ନୁ, 
ଆଉ ଆପଣଙ୍କ ଦ୍ଵାରା ହୋଇପାରିବ ନାହିଁ । ଏଇ ଦୂଇପଦକୁ ଗାଇଦେବି ।' 
ସେ ମୋ ପାଖରୁ ଚାଲିଗଲା ପରେ ମୁଁ ଦୁଃଖ, ଅବସାଦରେ ଖୁବ୍‌ ମ୍ରିୟମାଣ 
ହୋଇପଡ଼ିଲି । ସେତେବେଳକୁ ରାତି ଏଗାରଟା ବାଜିଥାଏ | ଅଖୁଆ ଅପିଆ ବସି ପଦଟିଏ 
ଲେଖିବାକୁ ଚେଷ୍ଟା କରୁଥାଏ । କିଛି ସମୟ ପରେ ମନକୁ କ'ଣ ଆସିଲା କେଜାଣି 
ଚକାପକାଇ ବସି, ଜଗନ୍ନାଥଙ୍କୁ ସ୍କରଣ କରି ଦୂଇ ହାତ ଯୋଡ଼ି ବଡ଼ପାଟିରେ କହିଲି 
ମହାପ୍ରଭୁ, ଏତେ ବେଳଯାଏ ଭାବୂଥଲି ମୁଁ ଲେଖୁଛି' ବୋଲି । କିନୁ ପ୍ରକୃତରେ ମୁଁ ଲେଖୁ 
ନାହିଁ । ତୁମେ ମୋ ଦ୍ଵାରା ଲେଖାଉଛ | ଯଦି ଲେଖୁଦବ, ଦିଅ | ନଇଲେ ତୁମ ଗୀତଟି 
ଅଧା ରହିଲା ! ଏହା କହୁ କହୁ ଉଚ୍ଚସ୍ଵରରେ କାନ୍ଦି ପକାଇଲି ଓ ସେଇ କାହିବା ଭିତରେ 
କଣ ଲେଖୁ ହୋଇଗଲା, ମତେ ଜଣା ନାହିଁ । ଆଖୁରୁ ଲୁହ ପୋଛି, ଲେଖିଥ୍ବା ପଦଟିକୁ 
ପଢ଼ି ଆଶ୍ଚର୍ଯ୍ୟ ହୋଇଗଲି | ସେଇ ମୁହୁର୍ରରେ ଯାହା ଘଟିଯାଇଛି, ତାହାହିଁ ସେ ପଦଟିରେ 
ରୂପାୟିତ ହୋଇଛି । 
ପଦଟି ଏହିପରି— : ପତିତ ପାବନ ବାନା ଉଡ଼ାଉଛ 
ପତିତ ଉଦ୍ଧାର ପାଇଁ 
ମୁଁ ଜଣେ ପତିତ କାନ୍ଦି କାନ୍ଦି ମରେ 
ମୋ ଡାକକି ଶ୍ରଭୁ ନାହିଁ 
ଏଡ଼େ ବଡ଼ ପଣ ବହିଅଛ ପ୍ରଭୁ 
କୁହ ତେବେ କାହା ଲାଗି । 
ଉଠହେ ପହଡ଼ ଭାଙ୍ଗ... 
ତହିଁ ଆର ଦିନ ଏଇ ପଦଟିକୁ ମିଶାଇ ତିନି ପଦ ଗୀତ ଭିକାରୀବାବୁ ରେକର୍ତ଼ିଂ 
କଲେ । ରେକର୍ଡିଂ ବେଳେ ମୁଁ ଉପସ୍ମିତ ଥ୍ଲି । ଏଇ ଶେଷ ପଦଟି ଗାଇଲା ବେଳେ 
ଭିକାରୀବାବୁ ଭାବ ବିହ୍ଵଳ ହୋଇ କାନ୍ଦି ପକେଇଥଲେ । 
ଯେଉଁଦିନ ଆକାଶବାଣୀର “ବନ୍ଦନା କାର୍ଯ୍ୟକ୍ରମରେ ଏଇ ଜଣାଣଟି ପ୍ରଚାରିତ 
ହେଲା, ତା'ର ଚାରିଦିନ ପରେ ପୂରୀରୁ ଅଧ୍ୟାପକ ରାଜକିଶୋର ରାୟ ଦେଇଥ୍‌ବା 
ଚିଠିଖଣ୍ଡେ ପାଇଲି । ଚିଠିର କିଛି ଅଂଶ ଏଠାରେ ଉଦ୍ଧାର କରୂଛି ¬ 

୭୪ ଭଜନସମ୍ବାଟ୍‌ ଭିକାରୀ ବଳ 


ଓଡ଼ିଶାରେ ଏଭଳି ଭଲ୍ତିଗୀତ ଗାଇବାକୁ ବାଳକୃଷ୍ଣ ଦାଶଙ୍କ ପରେ ଭିକାରୀ 
ବଳ ହିଁ ସମର୍ଥ | ପ୍ରଭୁଙ୍କର ତୁମ ପ୍ରତି କରୁଣ! ଅଛି । ତା ନ ହେଲେ ଏଭଳି 
ଭାବଉଦ୍ରେକକାରୀ ଗୀତଟିଏ ତୂମ ଲେଖନୀରୁ ବାହାରି ପାରି ନ ଥାନ୍ତା ।”? ଏଇ ଜଣାଣଟି 
ଶୁଣିବାକୁ ଆକାଶବାଣୀର ଶ୍ରୋତାଙ୍କଠାରୁ ଏତେ ଚିଠି ଆସେ ଯେ ସପ୍ତାହର ପ୍ରତ୍ୟେକ 
ବୁଧବାର ରାତିରେ ‘ଆପଣଙ୍କ ଅନୁରୋଧରେ! କାର୍ଯ୍ୟକ୍ରମରେ ଗୀତଟି ପ୍ରଚାରିତ 
ହୋଇଥାଏ । 


ସେଇ ବର୍ଷ ପୁରୀ ସିଂହଦ୍ଵାରଠାରେ ବୈକୁଣ୍ଠ ଚତ୍ରର୍ଦଶୀ ରାତିରେ ଅନୁଷ୍ପିତ ଭଜନ 
ସମାରୋହରେ ଭିକାରୀବାବୁ ମଞ୍ଚଉପରକୁ ଉଠୁ ଉଠୁ ଶ୍ରୋତା ମହଲରୁ ଶୁଣାଗଲା 
‘କୋଠ ଭୋଗଖ୍ଆ ଗାଇବଂ” | ଗୀତ ଆରମ୍ଭରୁ ଘନ ଘନ କରତାଳି ଦେଇ ଶ୍ରୋତୃବୃନ୍ଦ 
ଗୀତଟିକୁ ଉପଭୋଗ କରୁଥାନ୍ତି । ଏହା ଦେଖୁ ମୁଁ ମନେ ମନେ ଜଗନ୍ନାଥଙ୍କୁ କରଯୋଡ଼ି 
ଜଣାଇଲି ପ୍ରଭୁ', ସତରେ ତୁମେ କେତେ ବଡ଼, କେତେ ମହାନ୍‌ ଆଉ କେଡ଼େ 
ଦୟାବନ୍ତ । 


ଏଇ ଗୀତଟି ହେଉଛି — ଭିକାରୀ ବଳ ଓ କ୍ଷୀରୋଦ ପୋଥାଳଙ୍କ ବନ୍ଧୁତାର 
ସ୍ବର୍ଣ୍ତମୟ ସେତୁ । ଏକଦା ଆମେ ଯୋଡ଼ି ବନି ଯାଇଥ୍ଲୁ | କଟକର କଳାକାର ବନ୍ଧୁମାନେ 
ଆମକୁ ‘ବଳ -ପୋଥାଳ ଯୋଡ଼ି ' ଆଖ୍ୟା ଦେଇଥ୍୍‌ଲେ | କେବଳ ଆକାଶବାଣୀରେ ନୁହେଁ, 
କେତେଗୂଡ଼ିଏ ଗ୍ରାମ୍ଖୋନ୍‌ ରେକର୍ଡ଼ିଂ ଓ ପରବର୍ର୍ୀ ସମୟରେ କ୍ୟାସେଟ୍‌ ମାଧ୍ଯମରେ ଶହ 
ଶହ ଭକ୍ତି ସଙ୍ଗୀତ ଗାୟନ କରି ଭିକାରୀବାବୁ ଓଡ଼ିଶା ଓ ଓଡ଼ିଶା ବାହାରେ ଜଣେ ଶ୍ରେଷ୍ଠ 
ର୍ଗାୟକର ସମ୍ମାନ ଲାଭ କରିଛନ୍ତି । ତାଙ୍କ କଣ୍ଡ ନିଃସୃତ ‘ମନ ପାରାରେ ଶ୍ରୀକ୍ଷେତ୍ରେ 
ଯିବୁ ଉଡ଼ି ଉଡ଼ି କି, ଭକତ ବିଦୂର ଶାଗ ଭଜା ଦେଇ ତୋଷାଇ ପାରିଲା ମନ, ହଟିଆ 
ଠାକୁର ଆଉ କେତେ ନାଟ ଦେଖ୍‌ବ, ଷାଠିଏ ପଉଟି ଭୋଗରୁ ତୁମର ନେଇ ତ ଯାଇନି 
ହରି ଏବଂ ଏମିତି ଏ ବଡ଼ଦାଣ୍ଡେ ହାତପାତି ମାଗୁଥ୍‌ବି ପ୍ରଭୃତି ଭାବୋଦ୍ଦୀପକ ଗୀତଗୁଡ଼ିକ 
ଶ୍ରୋତା ହୃଦୟରେ ଗଭୀର ଆଲୋଡ଼ନ ସୃଷ୍ଟି କରିଥାଏ । 

ତାଙ୍କର ଗୁରୂ ବାଳକୃଷ୍ଣ ଦାଶଙ୍କ ପରି ସେ ମଧ୍ଯ ଲେଖାର ଭାବାର୍ଥ ଭଲଭାବରେ 
ଆତ୍ସସ୍ପ କରି ଗାୟନ କରିଥାନ୍ତି । ତାଙ୍କ ଗୀୟନ ଶୈଳୀର ଆଉ ଗୋଟିଏ ବିଶେଷତ୍ଵ 
ହେଲା— ନିରୁଁଲ୍‌ ଉଚ୍ଚାରଣ ଓ ଭୀବସମୁଦ୍ରରେ ବୁଡ଼ି ପଡ଼ିବ | ସେଇଥ୍‌ ପାଇଁ 
ଭିକାରୀବାବୁଙ୍କ ଭକ୍ତିଗୀତ ଶ୍ରୋତାର ମନକୁ ନୂହେଁ, ହୃଦୟକୁ ସ୍ପର୍ଶ କରିଥାଏ । 

ମୋର ସେଇ କଳାକାର ବନ୍ଧୁ ଭିକାରୀବାବ୍ରଙ୍କ ସୁବର୍ଣ୍ଣ କୟନ୍ତୀ ଅବକାଶରେ ମୁଁ 
ତାଙ୍କୁ ସଶ୍ରବ୍ଧ ଅଭିନନ୍ଦନ ଜଣାଇବା ସଙ୍ଗେ ସଙ୍ଗେ ତାଙ୍କର ସୂଦୀର୍ଘ ଓ ନିରାମୟ ଜୀବନ 
ପାଇଁ ସେଇ କୋଠଭୋଗଖୁଆଙ୍କ ପାଖରେ ଗୁହାରି ଜଣାଉଅଛି ! 

କୀର୍ି ଓ ଝଙ୍କୃତିର ଭିକାରୀ ବଳ 
ଅନ୍ନଦା ପ୍ରସାଦ ରାୟ 


ଓଡ଼ିଶାର ଭକ୍ତି ସଙ୍ଗୀତ ପରମ୍ପରାରେ ନିମାଇଁ ହରିଚନ୍ଦନଙ୍କଠାରୁ ଯେଉଁ ଗୋଟିଏ 
ଯୁଗସ୍ତମ୍ଭ ପ୍ରତିଷ୍ଠା ହୋଇଥଲା ସେଇ କ୍ରମରେ ଭଜନ ସମ୍ପାଟ୍‌ ଭିକାରୀ ବଳ ଏକ 
ଅସାଧାରଣ କଣ୍ଠଶିଳ୍ପୀ ଭାବରେ ନିଜର ସ୍କିତିକୁ ସୁଦୃଢ଼ କରିପାରିଛନ୍ତି | ତାଙ୍କର 
ଭାବଗମ୍ଭୀର ଉଦାତ୍ତ ସ୍ଵରମୂୁନା ଲକ୍ଷ ଲକ୍ଷ ଜନ ମାନବର ହୃଦୟକୁ ଉଦ୍‌ବେଳିତ 
କରିଥାଏ | ଏହା କେବଳ ସମ୍ଭବ ତାଙ୍କରି ଅନ୍ତର୍ନିହିତ ଭକ୍ତିର ରସଘନ ବିଚୁରଣ ଯୋଗୁଁ । 


ଆନନ୍ଦର କଥା ଏପରି ଜଣେ କୃତବିଦ୍ୟ ସୁବିଖ୍ୟାତ କଣ୍ଠଶିଳ୍ପୀଙ୍କ ଅର୍ବ ଶତାବ୍ଦୀକାଳ 
ସାଧନା ଓ ସିଵ୍ଧିର ଯୁଗପତ୍‌ ସୁବର୍ଣ୍ଣ ସମାରୋହ ତାଙ୍କର ଗୁଣମୂଗ୍ଧ ଶ୍ରୋତା ଓ 
ଶୁଭେଚୁମାନଙ୍କ ଉଦ୍ୟମରେ ଅନୁଷ୍ପିତ ହେଉଛି | ଏହା ଓଡ଼ିଶାର କୀର୍ରି ଓ ଝଙ୍କତିର ଏକ 
ଉଚ୍ଚା ବିଭୂତି ଭାବେ ଆପଣାର ସ୍ଟୀକୃତିକୁ ଉଦ୍ଦୀପ୍ତ ରଖୁବାରେ ସହାୟକ ହେବ । ଭିକାରୀ 
ବଳ ଗୋଟିଏ କନ୍‌ସେପୂ ବା ଭାବାଦର୍ଶ ଭାବେ ଓଡ଼ିଶାର ଘରେ ଘରେ ପରିଚ୍ରିତ | ତାଙ୍କୁ 
ପ୍ରତ୍ୟକ୍ଷ ବା ପରୋକ୍ଷ ଭାବେ ଶୁଣିବାର ସୁଯୋଗ ଯେ ଥରେ ଲାଭ କରିଛି ସେ 
ପ୍ରଶଂସାମୁଖର ହୋଇଉଠିଛି । ଏହା ତାଙ୍କର ଭାବମୟତା, ତନ୍ମୟତା ଓ ଚିନ୍ନୟତାକୁ 
ପ୍ରମାଣିତ କରେ | 


ତାଙ୍କର ଜୀବନ ହେଉଛି ଏକ ସ୍ଵର ସାରସ୍ବତ ପ୍ରବାହ | ମୁଁ ତାଙ୍କର ଜଣେ ବନ୍ଧୁ 
ଓ ଶ୍ରୋତାଭାବେ ତାଙ୍କ ଜୀବନର ଅପୂର୍ବ ସାଫଲ୍ୟ ଓ ସଂହତିରେ ଉତ୍ଫୁଲ୍ଲ | ଜଗନ୍ନାଥଙ୍କର 
ସେ ଜଣେ ପରମଭକ୍ତ ଭାବେ ତାଙ୍କର ରାଶି ରାଶି ଭଜନ, ଜଣାଣ ମାଧ୍ୟମରେ ଯେଉଁ 
ଭାବାବେଗ ସୃଷ୍ଟି କରି ଆସିଛନ୍ତି ତାଂ ହିଁ ତାଙ୍କୁ ଅମରତ୍ସ ଦାନକରିବ | ସେ ଯେଉଁ ଅମୃତ 
ପରିବେଷଣ କରିଯାଇଛନ୍ତି ତାହା ଅଗଣିତ ଜନମାନବକୁ ଆଧ୍ଯାତ୍ମିକ ଉପଲବନ୍ତୁ ଆଡ଼କୁ 
ଆକର୍ଷିତ କରି ନେଇଛି । ସେ ସ୍ଵଭାବରେ ଜଣେ ସରଳ ଓ ସୁନ୍ଦର ମଣିଷ | ତାଙ୍କ 
ପାଖରେ ଅହମିକାର ସ୍ପର୍ଶ ମିଳେ ନାହିଁ| ତାଙ୍କର ପାରିବାରିକ ଓ ସାମାଜିକ ପରିପୂର୍ଣ୍ଣତା 
ରହିଛି । କେବଳ ଓଡ଼ିଶାରେ ନୂହେଁ ଓଡ଼ିଶା ବାହାରେ ଦେଶ, ବିଦେଶରେ ସେ ଜଣେ 
ବିଶିଷ୍ଟ କଣ୍ଡଶିଳ୍ପୀର ମର୍ଯ୍ୟାଦା ଲାଭ କରିଛନ୍ତି । ସେ ଓଡ଼ିଶାର ଗର୍ବ ଓ ଗୌରବ । ମୁଁ 
ତାଙ୍କର ଯଶସ୍କୀ ଜୀବନର ତେଜସ୍ମିତାରେ ବିସ୍ପିତ ହୋଇଛି । ଭଜନସମ୍ରାଟ୍‌ ଭିକାରୀ 
ବଳ ପରିଚୟଠାରୁ ଆଉ କେଉଁ ସମ୍ମାନ ତାଙ୍କୁ ମୂଲ୍ୟାଙ୍କନ କରିପାରିବ ? 


ମୁଁ ତାଙ୍କ ପାଖରେ ବ୍ୟଳ୍ତିଭାବରେ ରଣୀ | ପ୍ରତି ବର୍ଷ ସେ ମୋ ଜନ୍ମଦିନ ଜାନୁୟାରୀ 
୧୪ ତାରିଖ ସନ୍ଧ୍ୟାରେ ଆସି ଗୋଟିଏ ଦିଓଟି ଭଜନ ପରିବେଷଣ କରିଥାନ୍ତି । ତାଙ୍କ 

୭୬ ଭଜନସମ୍ରାଟ୍‌ ଭିକାରୀ ବଳ 


ଭଳି ଜଣେ ଅସାଧାରଣ ପ୍ରତିଭାସମ୍ପନ୍ନ କଣ୍ଠଶିଳ୍ପୀଙ୍କ ସାନ୍ଧିଧ ଲାଭ କରିବା ନିଶ୍ଚୟ ଏକ 
ସୌଭାଗ୍ୟର ବିଷୟ । 


ସେ ଏପରି ଜଣେ ସଫଳ କଣ୍ଠଶିଳ୍ପୀ ଯେ କି ବିନା ବାଦ୍ୟଯନ୍ତ୍ରରେ ଖାଲି କଣ୍ଡରେ 
ଭଜନ, ଜଣାଣ ଗାଇପାରନ୍ତି ଅଦଭୁତ ସ୍ଵରରେ । ସେ ବୋଧହୁଏ ବାଣୀକଣ୍ଡ ନିମାଇଁ 
ହରିଚନ୍ଦନଙ୍କ ପରେ ଆମରି ଗହଣରେ ଭଚ୍ତି ସଙ୍ଗୀତର ଲହରି ଖେଳାଇ ଦେଇ ମୁଗ୍ଧ 
କରିପାରନ୍ତି | ପ୍ରକୃତରେ ସେ ଜଣେ ଜଗନ୍ନାଥଙ୍କର ଏକନିଷ୍ଠ ଭଲ୍ତ -ତାଙ୍କର ଦୁଆର ଛଡ଼ା 
ଆଉ କାହାରି ଦୁଆରକୁ ଯାଇ ନାହାନ୍ତି । ସେ ଭଜନ ଜଣାଣ ଛଡ଼ା ଅନ୍ୟ କୌଣସି ଗୀତ 
ଗାଆନ୍ତି ନାହିଁ । ସେ ପ୍ରକୃତରେ ଭଜନ ସମ୍ରାଟ୍‌ ଆଜି ସଙ୍ଗୀତରେ ଯେଉଁ ଅବକ୍ଷୟ 
ଦେଖାଦେଇଛି ତାଠାରୁ ସେ ବହୁ ଉର୍୍ବରେ । 


ମୋର ବ୍ୟକ୍ତିଗତ ଭାବରେ ସେ ବନ୍ଧୁ | ତାଙ୍କ ଝିଅ ମୋ ପୁଅର ସହପାଠିନୀ । 
ତାଙ୍କ ପରିବାର ଓ ମୋ ପରିବାର ଭିତରେ ଆତ୍ସୀୟତା ରହିଛି । ମୁଁ ତାଙ୍କର ବିନୟ ଓ 
ସୌଜନ୍ୟରେ ଅଭିଭୂତ ହୋଇଛି । ଏତେ ବଡ଼ ସମ୍ମାନ ପାଇଛନ୍ତି ସେ | କିନୂ ସେଥ୍‌ରେ 
ସେ ଆଦୌ ଉତଫୁଲ୍ଲିତ ହୋଇ ନାହାନ୍ତି । ଠିକ୍‌ ସେ ଜଣେ ଭକ୍ତଙ୍କ ପରି, ସମସ୍ତ ଯଶ 
ଗୌରବରୁ ଉର୍ବ୍ଧରେ ରହି ଭଗବାନ୍‌ଙ୍କର କୃପା ଲାଭ କରିବାରେ ନିଜକୁ ସମର୍ପିତ 
କରିଦେଇଛନ୍ତି | ତାଙ୍କର କଣ୍ଡସ୍ଵର ଆହୁରି ବ୍ୟାପକ ଭାବେ ଆମରି ସମାଜକୁ ମୁଗ୍ଧ କରୁ |! 
ଆମ ପ୍ରାଣରେ ମନରେ ଅମୃତ ସିଞ୍ଚନ କରୁ | 


ସତକୁ ସତ ଭିକାରୀ ବଳ ଭଜନ ସମ୍ରାଟ୍‌ର ଉପାଧ୍‌ ଲାଭ କରି ତାଙ୍କର ସଙ୍ଗୀତର 
ଯେଉଁ ପବିତ୍ର ତରଙ୍ଗ ସୃଷ୍ଟି କରି ଆସିଛନ୍ତି ତାହା ତାଙ୍କର ସହଜାତ ଶଳ୍ଜି । ମୁଁ ଏହି 
ଭଜନ ସମ୍ରାଟଙ୍କ ସାମ୍ରାଜ୍ୟର ଜଣେ ଶୁଭେଛୁ ପ୍ରଜାମାତ୍ର | ତାଙ୍କର ଉତ୍ତରୋତ୍ତର ସଫଳତା 
ପାଇଁ ମୁଁ ଜଗନ୍ନାଥଙ୍କ ନିକଟରେ ପ୍ରାର୍ଥନା କରୁଛି । 

ମୋ!” ଶ୍ୃଶୂରଙ୍କୁ ମୁଁ ଯେପରି ଜାଣେ 
ଡକୃର ସୁନାମଣି ରାଉତ 


୧୯୮୩ ମସିହା | ମୁଁ ସେତେବେଳେ ଚାକିରି କରୁଥାଏ ବଲାଙ୍ଗୀର ସରକାରୀ 
ମହିଳା ମହାବିଦ୍ୟାଳୟରେ । ନୂଆ ଚାକିରି | ହଠାତ୍‌ ଏକ ଟେଲିଗ୍ରାମ୍‌ ଆସି ପହଞ୍ଚଲା | 
ସେଥୁରେ ଲେଖାଥୂଲା— “Your marriage is settled with daughter of Bhikari 
Bal, Come soon.” (ୟୋର୍‌ ମ୍ୟାରେଜ୍‌ ଇଜ୍‌ ସେଟେଲଡ଼୍‌ ଉଇଥ୍‌ ଡଟର ଅଫ୍‌ ଭିକାରୀ 
ବଳ, କମ୍‌ ସୁନ୍‌ ) ଏ ଟେଲିଗ୍ରାମ୍ଟି ମୋର ଜଣେ ବନ୍ଧୁ ତଥା ବିଭାଘରର ମଧ୍ଯସ୍ପି ରଘୁନାଥ 
ରାଉତ ଗାଁରୁ ମୋ” ପାଖକୁ ପଠାଇଥ୍‌ଲେ । ଟେଲିଗ୍ରାମ୍‌ଟି ପାଇ ମୁଁ ସେଦିନ ଯେତିକି 
ଖୁସି ହୋଇଥ୍‌ଲି, ତା'ଠୁ ଅଧୁକ ଆଶ୍ଚର୍ଯ୍ୟ ମଧ୍ୟ ହୋଇଥ୍‌ଲି । କାରଣ ଭିକାରୀ ବଳଙ୍କ 
ପରି ଜଣେ ଖ୍ୟାତନାମା ସଙ୍ଗୀତ ଶିନ୍ମୀଙ୍କୁ ଶୃଶୁର ରୂପେ ପାଇବା ନିଶ୍ଚୟ ଭାଗ୍ୟର ବିଷୟ | 
ମାତ୍ର ସେତେବେଳେ ମୋର ପରମାରାଧ ପିତାଙ୍କ ପରଲୋକ ହୋଇଥଆଏ । ବର୍ଷେ ପୂରି 
ନ ଥାଏ | ଆମ ଲୋକାଚ଼଼୍ାରରେ ଏହି ସମୟ ଭିତରେ ଶୁଭକଜାର୍ଯ୍ୟାଦି ବାରଣ ଥୁବାରୁ ଏ 
ବିବାହ ପ୍ରସ୍ତାବ ସେତିକିରେ ସ୍କଗିତ ରହିଲା । 

ଏ ଭିତରେ ଚାହୁଁ ଚାହୁଁ ଦି ବର୍ଷ ବିତିଗଲା | ୧୯୮୫ ମସିହା ମାର୍ଚ୍ଚ / ଏପ୍ରିଲ୍‌ 
ମାସ । ପରୀକ୍ଷା ରତୁ । ମୁଁ ସେତେବେଳେ ଥାଏ କେନ୍ଦୁଝର ସରକାରୀ କଲେଜରେ ! 
ପରୀକ୍ଷା ସବୂ ଚାଲିଥାଏ | କୌଣସି ଏକ ହଲ୍‌ରେ ମୁଁ ପରୀକ୍ଷା କାର୍ଯ୍ୟ ସମ୍ପାଦନ କରୁଥ୍ବା 
ସମୟରେ ମୋର ଜଣେ ସହକର୍ମୀ ମତେ ଖବର ଦେଲେ ˆ ଆପଣଙ୍କୁ ଭିକାରୀ ବଳ 
ଖୋଜୁଛନ୍ତି, ଟିକେ ବାହାରକୁ ଆସନ୍ତୁ |”? ଦି” ବର୍ଷ ପରେ ମୁଁ ପୁଣିଅରେ ଭିକାରୀ ବଳଙ୍କ 
ନାଁ ଶୁଣି ଉଲ୍ସିତ ହୋଇଥ୍‌ଲି | ଏଥର ଭିକାରୀ ବଳ ଟେଲିଗ୍ରାମ୍‌ ଅକ୍ଷର ଭିତରେ ନ 
ଥୁଲେ, ସେ ଠିଆ ହୋଇଥ୍ଲେ, ମୋର କାର୍ଯ୍ୟସ୍ଥଳୀ କେନ୍ଦୁଝର କଲେଜର ପରୀକ୍ଷା ହଲ୍‌ 
ବାହାରେ । ଏଥ୍‌ପୂର୍ବରୂ ମୁଁ ତାଙ୍କୁ ଆର୍ଦୌ ଦେଖୁ ନ ଥୁଲି, ଖାଲି ନାଁ ଶୁଣିଥ୍ଲି | ବାହାରକୁ 
ଆସି ଦେଖୁବା ବେଳକୁ ଧୋତି ପଞ୍ଜାବୀ ପରିହିତ ଜଣେ ମଧ୍ଯବୟସ୍ତ ବ୍ୟକ୍ତି ବାହାରେ 
ଯେମିତି କାହାକୁ ଖୋଜିଲା ଖୋଜିଲା ଦୃଷ୍ଟିରେ ଚାହିଁ ରହିଛନ୍ତି । ମତେ ଦେଖୁ ମୋର 
ବନ୍ଧୁ ରଘୁବାବୁ ସେଇଠୁ ଚିହ୍ଲେଇ ଦେଲେ ଯେ, ସିଏ ହେଉଛନ୍ତି ଭିକାରୀ ବଳ ଆଉ ମୁଁ 
ହେଉଛି ତାଙ୍କର ଭାବି ଜାମାତା । ଭିକାରୀ ବଳଙ୍କ ସହ ମୋର ସେଇ ପ୍ରଥମ 
ଦେଖାସାକ୍ଷାତ୍ରେ ମୋର ମନେହେଲା, ମୁଁ ଯେମିତି ତାଙ୍କୁ ବହୁଦିନରୁ ଚିହ୍ନିଟି । 

୭୮ ଭଜନସମ୍ରାଟ୍‌ ଭିକାରୀ ବଳ 


ସେଂଦିନ ରାତିରେ କେନ୍ଦୁଝରର ସିରାଜୂଦ୍ଦିନ୍‌ ଛକରେ ଥବା ମୋର ବସାଘରେ 
(ଯେଉଁଠି ଆମେ ଚାରି / ପାଞ୍ଚଜଣ ଅଧ୍ୟାପକ ମେସ୍‌ କରି ରହୁଥ୍ଲୁ ) ବନ୍ଧୁ ରଘୁବାବୂଙ୍କ ସହ 
ଭିକାରୀ ବଳଙ୍କର ରହଣି ହେଲା । ସେଇ କେତେ ସମୟର କଥାବାର୍ତା ଓ ଦେଖାଚ଼ାହାଁ 
ଭିତରେ ମୁଁ ଭିକାରୀ ବଳଙ୍କଠାରେ ଜଣେ ସାଦାସିଧା, ସରଳ ଓ ନିରହଙ୍କାର ମଣିଷକୁ 
ଠାବ କରିଥୁଲି । ପରଦିନ ସକାଳେ ତାଙ୍କ ସହ କଟକ ଆସି ମୁଁ ତାଙ୍କର ଝିଅକୁ ଦେଖୁବା 
ପାଇଁ ସେ ଆମନ୍ଣ କଲେ । ଆମ ଘରେ ନ କହି ମୁଁ ଝିଅ ଦେଖୁଯିବାଟା ଉଚ଼ିତ ହେବ 
ନାହିଁ ବୋଲି ତାଙ୍କୁ କହିଥୁଲି | ମାତ୍ର ସେ ଘରେ ଜଣାଇ ଦେବାକଥା କହିବାରୁ ମୁଁ ସେଦିନ 
ତାଙ୍କ ସହ ଝିଅ ଦେଖୁବାକୁ କଟକ ଆସିଥଲି | 

କଟକରେ ପହଞ୍ଲା ବେଳକୁ ଦିନ ତିନିଟା | ବାଦାମବାଡ଼ିରେ ଓହ୍ଲାଇ ରକ୍ତି 
ହୋଟେଲ୍‌କୁ ଗଲୁ । ବାଦାମବାଡ଼ିର ରକ୍ତି ହୋଟେଲ ସେତେବେଳ ଖୁବ୍‌ ନାମଜାଦା 
ହୋଟେଲ୍‌ | ହୋଟେଲ୍‌ରେ ଆମେ ତିନିଜଣ ପହଞ୍ଚଲୁ ଭିକାରୀ ବଳ ବରାଦ କଲେ ଖାଇବା 
ଆଣିବାକୁ । ବିଳମ୍ବିତ ସମୟରେ ହୋଟେଲ୍‌ ବୟ ଭାତ, ଡାଲି, ମାଛ ଓ ଖଟା ଆଣି 
ପରଷିଥୂଲା | ଖାଇବା ସମୟରେ ସେ ପୁଣି ବରାଦ କରୁଥାନ୍ତି ¬ ଆଉ ଦି” ଖଣ୍ଡ ମାଛ 
ଆଣ, ଆଉ ଟିକେ ଚାଟିଣି ଆଣ | ଏଇ °ଚାଟିଣି' ଶବ୍ଦଟି ସେଇ ହୋଟେଲ୍‌ ପରିବେଶ 
ଭିତରେ ମୋତେ ଟିକିଏ ନିଆରା ଲାଗିଥୂଲା |! ହୋଟେଲ୍‌ ବୟଟି ମଧ୍ଯ ଏଇ ଚଚାଟିଣି' 
ଶବ୍ଦଟି ଶୁଣି ଟିକିଏ ହସି ଦେଇଥୁୂଲା | ଏଇ ଚାଟିଣି' ଶବ୍ଦଟି ଯେ ଗୋଟିଏ ସହଜ, 
ସରଳ ଓ ଅକପଟ ହୃଦୟର ସ୍ଵଭାବ ସୂଲଭ ପରିପ୍ରକାଶ, ତାହା ସେ ହୋଟେଲ ବୟ 
ବୁଝିବ ବା କେମିତି ? ଭିକାରୀ ବଳଙ୍କ କହିବା ଅନୁସାରେ ସେ ପୁଣି ମାଛ ଓ ଚାଟିଣି 
(ଖଟା ) ଆଣି ଦେଇଥ୍ଲା | ଖାଇସାରିବା ପରେ ମୁଁ ତାଙ୍କ ଘରକୁ ଯାଇ ଝିଅ ଦେଖୁ 
ସେଇ ସନ୍ଧ୍ୟାରେ କେନ୍ଦୁଝର ଫେରି ଯାଇଥୁଲି । ଘରେ ମୋର ବଡ଼ଭାଇ ଓ ଭାଉଜଙ୍କୁ 
ମୋର ମତାମତ ଜଣାଇବା ପରେ ପୁଣି ବର୍ଷଟିଏ ବିତିଯାଇଥଲା ସମୟ ! 


୧୯୮୬ ମସିହା ଅପ୍ରେଲ୍‌ର ଧୂ ଧୁ ଖରା । ହଠାତ୍‌ ଭିକାରୀ ବଳ ଆମ 
କେନ୍ଦ୍ରାପଡ଼ାର କୁରୂଜଙ୍ଗା ଗାଁର ଘର ଦୁଆର ମୁହଁରେ ରିକ୍ଟାରୁ ଓହ୍ଲେଇ ରୁମାଲ୍‌ରେ ଝାଳ 
ପୋଛଲେ । ମୋର ବଡ଼ଭାଇ ଓ ଭାଉଜ ତାଙ୍କୁ ଘର ଭିତରକୁ ପାଛୋଟି ନେଲେ | 
ଅତିଥ ଚର୍୍ଟା ସରିଲା । ମୋତେ ଜ୍ଲାଇଁ କରିବାର ପ୍ରବଳ ଆକଂକ୍ଷାକୁ ସେ ସେଦିନ ମୋ” 
ଭାଇ ଭାଉଜଙ୍କ ଆଗରେ ଉପସ୍ଥାପନ କଲେ | ପ୍ରସ୍ତାବ ଆଗେଇ ଚାଲିଲା | ସେଇ ବର୍ଷ 
ମଇ ମାସ ଅଠର ତାରିଖରେ ମୁଁ ହେଲି ଭିକାରୀ ବଳଙ୍କ ଜ୍ବାଇଁ । ଆଉ ସେ ହେଲେ 
ମୋର ପିତୃପ୍ରତିମ ଶଵଶୂର । ସେଇ ସୌଭାଗ୍ୟର ଦିନଟି ସୁବଦିନ ପାଇଁ ମୋର ମନେ 
ରହିବ । 

ଭଜନସମ୍ରାଟ୍‌ ଭିକାରୀ ବଳ ୭୯ 


ଶ୍ଵଶୁରଙ୍କଠାରୁ ଶୁଣିଛି ପିଲାଦିନରୁ ତାଙ୍କର ବାପା ମା” ମରିଯାଇଥ୍‌ଲେ । 
ସେଥ୍ପାଇଁ ତାଙ୍କ ଜୀବନରେ ସେ ବହୁ ଦୂଃଖ, ଦାରିଦ୍ୟ୍‌ ଓ ନିର୍ଯାତନାର ଶିକାର 
ହୋଇଛନ୍ତି | ସେତେବେଳେ ଠାକୁରାଣୀ” ବା “ବସନ୍ତ ' ରୋଗରେ ପୀଡ଼ିତ ହୋଇ 
ବହୁଲୋକ ମୃତ୍ୟୁ ମୁଖରେ ପଡ଼ୁଥ୍‌ଲେ ଅଥବା ଆଜୀବନ ବିକଳାଙ୍ଗ ହେଉଥ୍‌ଲେ | 
ପିଲାଦିନେ ସେ ଚମଡ଼ାଖାଇ ଠାକୁରାଣୀର ଶିକାର ହୋଇ ମୃତ୍ୟୁ ମୁଖରୁ ବରି ଯାଇଥ୍‌ଲେ | 
ନିଜ ଗାଁ ପଟ୍ଟାମୁଣ୍ଡାଇର ସୋବଳାର ଭଗବାନ୍‌ ବାବାଙ୍କ ମଠରେ ସେ ପ୍ରଥମେ ଗୀତ 
ବୋଲିବା ଆରମ୍ଭ କରିଥୁଲେ | ପିଲାଦିନରୁ ବାଳକୃଷ୍ଣ ଦାଶ ଓ ନିମାଇଁ ହରିଚନ୍ଦନଙ୍କ 
ପରି ଗୀତ ଗାଇବାର ପ୍ରବଳ ନିଶା, ନିଷ୍ଠା ଓ ସାଧନା ତାଙ୍କୁ ତାଙ୍କର ଲକ୍ଷ୍ୟସ୍ଥଳରେ ପହଞ୍ଚାଇ 
ପାରିଥ୍ଲା | ବିଧ୍ବବଧ ସଙ୍ଗୀତ ସାଧନା ପରେ ସେ ସୋବଳାର ଦକ୍ଷିଣୀଦଳ, 
କେନ୍ଦ୍ରାପଡ଼ାର ଗୋକୁଳ ଚନ୍ଦ୍ର ସଙ୍ଗୀତ ସଦନ, ଜଟଣୀର ଫ୍ରେଣ୍ଡସ୍‌ କଲଚ୍ରାଲ୍‌ 
ଆସୋସିଏସନ୍‌, କଳାବିକାଶ କେନ୍ଦ୍ର ଓ ଉତ୍କଳ ସଙ୍ଗୀତ ମହାବିଦ୍ୟାଳୟ ପରି ବିଭିନ୍ନ 
ସଙ୍ଗୀତ ଅନୁଷ୍ଠାନମାନଙ୍କରେ ସଙ୍ଗୀତ ଶିକ୍ଷାଦୀନ କରି ନିଜର ପାରଦର୍ଶିତା ପ୍ରତିପାଦନ 
କରିଛନ୍ତି । 

ଜ୍ଵାଇଁ ହେବା ପରେ ମୁଁ ତାଙ୍କ ସହ / ତାଙ୍କୁ ସଙ୍ଗରେ ନେଇ ବହୁ ସଭାସମିତି, 
ସଙ୍ଗୀତ ସମାରୋହ, ଉତ୍ସବ, ଅନୁ ଷ୍ଠାନମାନଙ୍କୁ ଯାଇଛି । ମୁଁ ଲକ୍ଷ୍ଯ କରିଛି, ବିଭିନ୍ନ 
ସ୍ଥାନରେ ତାଙ୍କ ପାଦତଳେ କେତେ ନମସ୍ଟାର, ପୁରସ୍ଟାର, ସମ୍ମାନ, ଭର୍ତି, ଆଦର ଆଦି 
କଜୁଢ଼େଇ ହୋଇପଡୁଛି । ଅଅଚ଼ ଏତେ ବିପୁଳ ସମ୍ମାନ ଓ ପ୍ରତିଷ୍ଠା ପାଇ ସୁଦ୍ଧା ସେ ଗର୍ବରେ 
ଫୁଲି ଉଠି ନାହାନ୍ତି; ବରଂ ଏସବୁର ପ୍ରତ୍ୟୁଭରରେ ସେ ଢେବଳ ଦୁଇଟି ହାତ ଉପରକୁ 
ଟେକି ଦେଇ ଗୋଟିଏ କଥାକୁ ଦୋହରେଇଛନ ନ୍ତି ' ଜୟ ଜଗନ୍ନାଥ, ଜୟ ଜଗନ୍ନାଥ !” 
ସବୁଠି ଗୋଟିଏ କାକୁସ୍ପ ଓ ନମ୍ରଭାବ ତାଙ୍କର ସମଗ୍ର ସତ୍ତାକୁ ଆଚ୍ଛନ୍ନ କରି ରଖିଥ୍ବାର ମୁଁ 
ଅନୁଭବ କରିଛି । 

ତାଙ୍କ ସହ ମୁଁ ଯେତେଥର ପୁରୀ ଯାଇଛି, ଜଗନ୍ନାଥଙ୍କ ଦର୍ଶନ କରିବାକୁ ପୋଲିସ୍‌ 
କର୍ଡ଼ନ, ଲୋକଭିଡ଼ , ପଣ୍ଡାଙ୍କ ବାରଣ କିଛିହେଲେ ବି ପ୍ରତିବନ୍ଧକ ହୋଇ ନାହାନ୍ତି | ସତେ 
ଯେମିତି ଜଗନ୍ନାଥଙ୍କ ଜଣେ ପରମଭକ୍ତଙ୍କୁ ସମସ୍ତେ ସହଜରେ ବାଟଛାଡ଼ି ଦେଉଛନ୍ତି । 
ଜୁସୂମ ପରଶେ ପଟ ନିସ୍ତରିଲା ପରି ଶ୍ବଶୁରଙ୍କ ସଙ୍ଗରେ ମୁଁ କଗନ୍ନାଥଙ୍କୁ ଖୁବ୍‌ ନିକଟରେ 
ଦେଖ୍ବାର ସୁଯୋଗ ପାଇଛି | ପାଖରେ ଥାଇ ମୁଁ ଲକ୍ଷ୍ୟ କରିଛି, ସେ ଜଗନ୍ନାଥଙ୍କୁ ଦେଖ୍ବା 
ପରେ ଜଣେ ବନ୍ଧୁ ଆଗରେ ଅନ୍ୟ ଜଣେ ବନ୍ଧୁ ଯେମିତି ନିଜର ଦୁଃଖସୁଖ, ହାନିଲାଭ 
କଥା କହିଥାଏ; ଠିକ୍‌ ସେମିତି ସେ ଜଗନ୍ନାଥଙ୍କ ଆଗରେ ବହୁଦିନର ସାଇତା ଦୁଃଖକୁ 

ro ଭଜନସମ୍ରାଟ୍‌ ଭିକାରୀ ବଳ 


କହି ଚାଲିଛନ୍ତି ! ମୁଁ ଦେଖେ, ଜଗନ୍ନାଥ ସତେମେମିତି ତାଙ୍କୁ ଚାହିଁରହି ତାଙ୍କର ସବୁ 
ଦୁଃଖ ଶୁଣୁଛନ୍ତି । ଆଉ ରଙ୍ଗ ଅଧରରେ ଅନ୍ପ ଟିକିଏ ହସି ଦେଉଛନ୍ତି । 


ମୁଁ କେବଳ ତାଙ୍କର ସରଳତା ଓ ମଣିଷପଣିଆକୁ ଏକୁଟିଆ ଅନୁଭବ କରି ନାହିଁ, 
ଅନେକଙ୍କ ମୁହଁରୁ ମଧ୍ଯ ତାଙ୍କର ଦୟା ଓ କରୁଣା ଗୁଣ ସମ୍ପର୍କରେ ଶୁଣିଛି | କଟକର 
ମୁଖ୍ୟ ଷ୍ଟେଟ୍‌ ବ୍ୟାଙ୍କ ପାଖରେ ଯେଉଁ ଅସହାୟ ଗରିବ ବୁଢ଼ୀଟି ବସିଥାଏ, ତା'ପାଇଁ ପାଖ 
ଦୋକାନରୁ କିଛି ଜଳଖୁଆ କିଣି ତାକୁ ଖାଇବାକୁ ଦେବାସହ ଦୋକାନରୁ ପାଣି ନେଇ 
ତାକୁ ପିଇବାକୁ ଦେବାର ଦୃଶ୍ଯ ଅନେକ ଦେଖ୍‌ଥ୍ବାର କଥା ମୋ” କାନରେ ବାଜିଛି । 


ସାଧାରଣତଃ କଳାକାରମାନେ ବିଭିନ୍ନ ସ୍ଥାନରେ ସଙ୍ଗୀତ ପରିବେଷଣ କରିବାକୁ 
ଯିବାପୂର୍ବରୁ ଘରେ ସେଇ ଗୀତଗୁଡ଼ିକୁ ଅଭ୍ୟାସ କରି ଯିବାର ଦେଖାଯାଇଥାଏ । ମାତ୍ର 
ମୋ ଶ୍ଵଶୂର ବିନା ଅଭ୍ୟାସରେ ବିଭିନ୍ନ ସ୍ଥାନରେ ସଙ୍ଗୀତ ପରିବେଷଣ କରି ପ୍ରଶଂସନୀୟ 
ହେବାର ମୁଁ ଲକ୍ଷ୍ୟ କରିଛି । ଏହା ତାଙ୍କ ବିଭୂଦତ୍ତ କଣ୍ଡର କରାମତି ବୋଲି ବୁଝିବାକୁ 
ହେବ । 


ଅନେକଙ୍କର ଧାରଣା ଗୀତ ଗାଉଥ୍‌ବା ସମସ୍ତ କଳାକାରଙ୍କ କିଛି ନା କିଛି ଅମଳି / 
ନିଶା ପ୍ରତି ଆସକ୍ତି ଆଏ | କାରଣ ଆମ ସଙ୍ଗୀତ ରାଜ୍ୟରେ ଏପରି କଳାକାରଙ୍କର ଅଭାବ 
ନାହିଁ । ମାତ୍ର ଭିକାରୀ ବଳ ଏହାର ଏକ ସୁନ୍ଦର ବ୍ୟତିକ୍ରମ । ମୁଁ ହଲପ୍‌ କରି କହିପାରେ 
ଯେ ମୋ ଶ୍ଵଶୁର କୌଣସି ନିଶା/ ଅମଳିରେ ଆସକ୍ତ ନୂହନ୍ତି | କେତେବେଳେ କେମିତି 
ବିଡ଼ିଆ ପାନଟିଏ କିମ୍ବା ଚା? କପେ ପିଇବାଛଡ଼ା ଅନ୍ୟ କିଛି ନିଶା ଖାଇବାର ସୂଚନା, 
ଲକ୍ଷଣ / ଦୃଷ୍ଟାନ୍ତ ମୋ ପାଇଁ ଅଜ୍ଞାତ । ହଁ, ଏମିତି ହୋଇପାରେ ଭଜନ ତାଙ୍କର ନିଶା, 
ଆଉ ଜଗନ୍ନାଥ ହିଁ ତାଙ୍କର ଅମଳି | ଏ କଥାରେ ମୁଁ ଏକମତ ହେବି | 


ସମ୍ପତି ଆମ ସମାଜରେ ଭଜନ ନାମରେ ଭକ୍ତିରହିତ ଶସ୍ତା ଅଶାଳୀନ ସଙ୍ଗୀତର 
ସ୍ରୋତ ଚାଲିଛି । ସେଥୁପାଇଁ ସଙ୍ଗୀତରେ ଏହି ଅପସଂସ୍କୃତିର ଧାରାକୁ ରୋକିବା ପାଇଁ 
ଭିକାରୀ ବଳ ମୁଖ୍ୟମନ୍ତ୍ରୀଙ୍କ ବାସଭବନରେ ଅନଶନ କରିବାକୁ ଯୋଜନା କରିଥୂଲେ । 
ମାତ୍ର ଭିକାରୀ ବଳଙ୍କ ଏହି ମହତ୍‌ ଉଦ୍ୟମରେ ସରକାର ସହମତ ହୋଇ ପରବର୍ରାୀ 
ବିଧାନସଭାରେ ଏ ସମ୍ପର୍କରେ ଏକ ବିଧ୍ବଦ୍ଧ ବିଲ୍‌ ଆଣିବାକୁ ପ୍ରତିଶ୍ରୁତି ଦେବାରୁ ଭିକାରୀ 
ବଳ ଅନଶନରୁ ନିବୃତ୍ତ ହୋଇଥୂଲେ । ଏହା ତାଙ୍କ ଉଦାରପଣିଆର ଗୋଟିଏ ନମୂନା 
ମାତ୍ର ! 

ଓଡ଼ିଶାରେ ଯେତେବେଳେ ଆଧୁନିକ ଓ ଅନ୍ୟାନ୍ୟ ସଙ୍ଗୀତର ପ୍ରାଧାନ୍ୟ ରହିଥୂଲା, 
ସେତେବେଳେ ଭିକାରୀ ବଳ ନୂଆକରି ମଞ୍ଚରେ ଭଜନ କାର୍ଯ୍ୟକ୍ରମର ଶୁଭାରମ୍ଭ 

ଭଜନସମ୍ରାଟ୍‌ ଭିକାରୀ ବଳ ୮୧ 


କରିଥୁଲେ | ଏହା ଅଦ୍ୟାବଧ୍‌ ଲୋକମାନଙ୍କ ଭିତରେ ଚିରସବୂଜ ହୋଇ ରହିଛି । 
ତା'ଛଡ଼ା L.P. ରେକର୍ଡ଼, ଅଡ଼ିଓ କ୍ୟାସେଟ୍‌, C.D. ମାଧ୍ୟମରେ ସେ ଓଡ଼ିଆ ଭଜନକୁ 
ଭାବ ଓ ଭକ୍ତିର ଶୀର୍ଷସ୍ପାନରେ ପହଞ୍ଚାଇ ଏକ କିମ୍ବଦନ୍ତୀ ସୃଷ୍ଟି କରିଛନ୍ତି ବୋଲି କହିବାକୁ 
ହେବ | ଓଡ଼ିଶାର ପାରମ୍ପରିକ ସଙ୍ଗୀତ ଓଡ଼ିଶୀ, ଛାନ୍ଦ, ଚମ୍ପୁ ଭଜନ, ଜଣାଣ ଓ 
ଗୀତଗୋବିନ୍ଦ ପ୍ରଭୃତିକୁ ସେ ସୁଦୂର ଇଉରୋପ, ଆମେରିକା, ଓାଶିଂଟନ ପ୍ରଭୃତି ବିଦେଶୀ 
ରୀଷ୍ଟ୍ରରେ ପରିବେଷଣ କରି ପ୍ରଶଂସନୀୟ ହୋଇଛନ୍ତି | ଓଡ଼ିଆ ସଙ୍ଗୀତର ବିକାଶ ପ୍ରତି 
ଏହା ତାଙ୍କର ଅଙ୍ଗୀକାରବଦ୍ଧତା । 


ଭିକାରୀ ବଳଙ୍କ ସମ୍ପର୍କରେ ଲେଖୁ ବସିଲେ ପୋଥ୍ଟିଏ ହେବ | ସମ୍ପତି ସମାଜରେ 
ଅଧର୍ମ, ଦୁର୍ନୀତି ଓ ଅନ୍ୟାୟ ବଢ଼ି ଚାଲିଥ୍ବା ବେଳେ ଭଳ୍ତି, ଧର୍ମ, ନ୍ୟାୟ, ନୀତି ଓ 
ମଣିଷପଣିଆର ଏକ ନୂତନ ପରିଭାଷା ହେଉଛନ୍ତି ଭିକାରୀ ବଳ | ସେ କ୍ରେବଳ ମୋର 
ଶ୍ଵଶୁର ନୂହନ୍ତି। ଆମର ଜାତୀୟ ସମ୍ପତ୍ତି । ତାଙ୍କ ସଙ୍ଗୀତ ସାଧନାର ପଚାଶ ବର୍ଷ ପୂରି 
ଉପଲକ୍ଷେ ସୁବର୍ଣ୍ଣ ସମାରୋହ ପାଳନ କରାଯାଉଥୁବା ଖୁବ୍‌ ଆନନ୍ଦର ବିଷୟ । ଏହି 
ଅବସରରେ ମୁଁ ପ୍ରଭୁ ଶ୍ରୀଜଗନ୍ନାଥଙ୍କ ପାଦପଦ୍ଧରେ ତାଙ୍କର ଦୀର୍ଘ ନିରାମୟ ଜୀବନ 
କାମନୀ କରୁଛି ! 

ଭିକାରୀ ବଳଙ୍କ ସାଧନାର ଏନ୍ତୁଡ଼ିଶାଳ 
ସ୍ମଶାନ୍ତ କୁମାର ପାଣି 


ଓଡ଼ିଆ ଭଜନ ସମାରୋହ ନାମକ ସୃଜନଶୀଳ ଭକ୍ତି ଗଙ୍ଗୋତ୍ରୀର ସୁକଣ୍ଡ- 
ଭଗୀରଥ ରୂପେ ସ୍ଵତଃ ପ୍ରତିଭାତ ଭଜନ ସମ୍ରାଟ୍‌ ଭିକାରୀ ଚରଣ ବଳ ଯେ ଏକ ସମୁନ୍ଲଳ 
ସ୍ଵର୍ଣ୍ଣିମ ସଙ୍ଗୀତକାର ଏହା ଅନସ୍ବୀକାର୍ଯ୍ୟ । ବିଂଶ ଶତାବ୍ଦୀର ଦ୍ଵିତୀୟାର୍ରେ ହୁଏତ 
ନିଜେ ବଳୀୟାରଭୁଜ ତାଙ୍କ ସଞ୍ଚୁତ କରୁଣାଭଣ୍ଡାରରୁ ଏମିତି ସ୍ଵରାର୍ଣ୍ବ -ମହାର୍ଘ୍ୟ - 
କଣିକାବଳୀ ମୁଲ୍ତ ହସ୍ତରେ ଅଜାଡ଼ି ଦେଲେ, ତାହା ଜଣେ ଆଜନ୍ସ ଭିକାରୀକୂ “ଭଜନ 
ସମ୍ରାଟ୍‌'?ରେ ରୂପାନ୍ତରିତ କରିଦେଲା, ଯୁଗ ଯୁଗାନ୍ତର ପାଇଁ ! ‘ଅଶେଷ ତୋହର 
ମହିମା /କେ କହିପାରେ ଗୁଣସୀମା !”? 


୧୯୨୯ ମସିହା ମଇ ମାସ ୨୫ ତାରିଖ ଦିନ ପିତା ରୀମଚନ୍ଦ୍ର ବଳ ଓ ମାତା 
ଗେହ୍ଲେଇ ଦେବୀଙ୍କ ଥରସରୁ ଭୂମିଷ୍ଠ ହେଲେ ଭକ୍ତ ଭିକାରୀ, କେନ୍ଦ୍ରାପଡ଼ା ଅନ୍ତର୍ଗତ 
ସୋବଳା ଗ୍ରାମରେ ! ସେ ଦିନର ସେ କୁଆଁ କୁଆଁ ରବ ସିନା ପରେ ରୂପାନ୍ତରିତ ହେଲା 
“କାଳିଆ କାଳିଆ”? ଭକ୍ତି ଗାୟନରେ ¦ ହେଲେ କେତେ ଯେ ତ୍ୟାଗପୂତ ସାଧନାର 
ଘନବନ୍ଧୁର ପଥ ଅତିକ୍ରମ କରି ମହାମହିମ ପରଂବ୍ରହ୍ମଙ୍କୁ ସେ କଣ୍ଡରେ କଣ୍ଡରେ ତୋଳି 
ଧରିପାରିଲେ, ସେ ସବୁର ପର୍ଯ୍ୟାଲୋଚୃନା କଲେ ବାସ୍ତବିକ୍‌ ବିସ୍ପିତ ହେବାକୁ ପଡ଼େ । 


ଭିକାରୀ ବଳଙ୍କ ନିଜ ଗ୍ରାମରେ ଭଗବାନ୍‌ ମଠ । “ଭଗବାନ୍‌ ମଠ, ଭକତଙ୍କ 
ଗୋଠ ।”? ଭକ୍ତ, ସ୍ତାବକ ତଥା ପରମ୍ପରାମୟ ସଙ୍ଗୀତ ଓସ୍ତାଦ୍‌୍ମାନଙ୍କର ପରମ 
ପୀଠସ୍ଥଳୀ ରୂପେ କେନ୍ଦ୍ରାପଡ଼ା ଅଞ୍ଚଳରେ ବେଶ୍‌ ପ୍ରସିବି ରହିଛି ଭଗବାନ୍‌ ମଠର | ଆଦ୍ୟ 
ଶୈଶବରେ ଭିକାରୀ ବଳଙ୍କୁ ଯେତେବେଳେ ଚମଡ଼ାଖାଇ ଠାକୁରାଣୀ ଲାଗିଥ୍୍‌ଲେ 
ସେତେବେଳେ ତାଙ୍କ ପାଉଁଶ ମଳା ଉପରେ ମଞ୍ଜକଦଳୀପତ୍ର ପାରି ଶୁଆଇ 
ଦିଆଯାଉଥ୍‌ଲା |! ପରସ୍ତ ପରସ୍ତ ଚମଡ଼ା ଉତୂରି ଯାଉଥୂଲା ଦେହରୁ, ବଞ୍ଚବାର ଯେମିତି 
ଆଉ ରାହା ନ ଅୂଲା | ଅନନ୍ୟୋପାୟ ହୋଇ ପିତାମାତା ତାଙ୍କର ଟେକି ନେଇ ଗଡ଼େଇ 
ଦେଇଥୂଲେ ସମର୍ପିତ ପ୍ରାଣରେ ସେଇ ଉଗବାନ୍‌ ମଠରେ । ଯେମିତି ହୋଇଥୁଲା ଭଲ୍ତ 
ସାଲବେଗଙ୍କ କ୍ଷେତ୍ରରେ ଠିକ୍‌ ସେମିତି ଭାବରେ ମହାପ୍ରଭୁଙ୍କ କରୁଣା ପ୍ରତିବିମ୍ଭିତ ହେଲା 
ଭକ୍ତ ଭିକାରୀଙ୍କଠାରେ | ସମୟାନୁକ୍ରମେ ମହାପୁରୁଷଙ୍କ (ଭଗବାନ୍‌ ମଠର ) ପରମ 
କୃପାଶିଷ ବଳରେ ଶିଶୁ ଭିକାରୀ ଯେମିତି ପୁନର୍ଜନ୍ଧ ଲାଭ କଲେ । ଯେଉଁଠୁ ଜୀବନ 
ପାଇଲେ ତାକୁ ଜୀବନଠୂ ବଳି ଅଧ୍ବକ ଭଲପାଇ ବସିଲେ ସେ । ସବୁ କେମିତି ଆପେ 

ଆପେ ଯେମିତି ବିଧ୍‌ ନିର୍ଦ୍ଦେଶିତ ଭାବେ ସଂଯୋଜିତ ହୋଇଯୀଉଥ୍‌ଲା ତାଙ୍କର । 
ସେତେବେଳେ ଭଗବାନ୍‌ ମଠର ପ୍ରତିଟି ସନ୍ଧ୍ୟା ଥ୍ଲା ସଙ୍ଗୀତ ସନ୍ଧ୍ୟା, ଯାହାକି 
ହେତୁପାଇବା ଦିନରୁ ଭିକାରୀ ବଳଙ୍କୁ କରିଦେଲା ସଙ୍ଗୀତାନୁବର୍ରୀ । ଭଗବାନ୍‌ ମଠ 
ସଂସ୍ପର୍ଶରେ ଆସି ସଙ୍ଗୀତ ଆସରର ପରମ ମାଦକତା ଆସ୍ଵାଦନ କଲେ ସେ, ଆଦ୍ୟ 
ଶୈଶବରୁ । ସ୍ଵନାମଧନ୍ୟ ଓସ୍ତାଦ୍‌ କୃଷ୍ଣଚନ୍ଦ୍ର ସାହୁଙ୍କ ପବିତ୍ର ସାନ୍ଧିଯଧ ପାଇ ଚାଟଶାଳୀ 
ପାଠ ପୂର୍ବରୁ ସଙ୍ଗୀତ ହାଟରେ ସଉଦା ଆରମ୍ଭ କରିଦେଲେ ସେ | ଭାଗବତ, ହରିବଂଶ, 
ସାରଳା ମହାଭାରତଠୁ ଆରମ୍ଭ କରି ଜଣାଣ, ଓଡ଼ିଶୀ, ଚମ୍ପୁ, ଛାନ୍ଦ ଗୀତଗୋବିନ୍ଦ ଆଦି 
ଅନୁରଣିତ ହେବାକୁ ଲାଗିଲା ଶ୍ରତିରେ ତାଙ୍କର | ସ୍ଵାଭାବିକ ତାଳମେଳ ନ ମାନି ଅବାରିତ 
ସଙ୍ଗୀତର ଧାରାଶ୍ରାବଣ ଯେମିତି ଭିଜାଇ ଦେଉଥ୍‌ୁଲା ତାଙ୍କର ପ୍ରତିଟି ତନ୍ତ୍ରୀକୂ । ଭଗବାନ୍‌ 
ମଠର ଆଧ୍ୟାତ୍ମିକ ସନ୍ଧ୍ୟା ଆସର ସମ୍ବଳିତ ଅପାସୋରା ଆଲେଖ୍ୟ ଆଲେଖ୍ୟରେ ରହିବାକୁ 
ଥଲା ¦ ସତେକି ସାରା ଜୀବନ ତାଙ୍କର ! 


ଶୈଶବର ସାଧାରଣ ଶିକ୍ଷା ସହିତ ସଙ୍ଗୀତ ଶିକ୍ଷାରେ ମନପ୍ରାଣ ନିବେଶ କଲେ 
ସେ ! ସବୁବେଳେ ଗୂଣୁଗୁଞ୍ଜରଣ ମଧ୍ଯରେ ସଙ୍ଗୀତକୁ ତୋଳି ଧରିବା, ବସିଥୂଲେ ବହି 
ବସ୍ତାନିରେ ହାତ ବାଡ଼େଇ ଅଥବା ଛାତିରେ ବାଜା ବଜେଇ ଗୀତ ଗାଇବା, କାହାର 
ଛୋଟ ଅନୁରୋଧରେ ଅନେକ ସ୍ଵର ଅଜାଡ଼ି ଦେବା ଆଦି ତାଙ୍କର ଏକ ମହାନ୍‌ ସଙ୍ଗୀତଜ୍ଞ 
ଜୀବନ ପ୍ରତି ଅଙ୍ଗୁଳି ନିର୍ଦ୍ଦେଶ କରୁଥ୍ଲା ପରା ¦! ଅକଳନ ସାଙ୍ଗୀତିକ ତରଙ୍ଗମାଳାର 
ମୃଦୁୂମନ୍ଦ ଆଘାତରେ ସେ ଉବୁଟ୍ରବୁ ହେଉଥ୍‌ଲେ ସତ; ତଥାପି ମାନସ ହଂସ ତାଙ୍କର ସ୍ଵର 


gu i 


ସାର ସଂଗ୍ରହରେ ସଦାବତୀ ହୋଇ ରହିଥୂଲା ! 

ଏମିତି ହୋଇଥଲା ଦିନେ ଶ୍ରେଣୀ କକ୍ଷରେ | ଅଧ୍ୟୟନ କରୁଥ୍‌ବା ସମୟରେ 
ଗୁଣୁଗୁଣୁ କରି ଗୀତ ଗାଉଥ୍‌ବା ବେଳେ ତାଙ୍କ ପ୍ରଧାନଶିକ୍ଷକଙ୍କ ନିକଟରେ ଧରାପଡ଼ି 
ଯାଇଥୂଲେ ଚାଟ ଭିକାରୀ | କ୍ରୋଧରେ ଅଧୀର ହୋଇ ଗୁରୂଜୀ ତାଙ୍କୁ ଖୁବ୍‌ ଜୋର୍‌ରେ 
ଆଘାତ କଲେ; ଶ୍ରେଣୀରୁ ବିତାଡ଼ିତ କଲେ ମଧ୍ଯ | ତଥାପି ବାଳକ ଭିକାରୀ କୌଣସି 
ପ୍ରକାର ସଙ୍ଗୀତ ଗାୟନ ନ ଛାଡ଼ିବା ଦେଖୁ ସେ ତାଙ୍କୁ ପୁନଶ୍ଚ ଶ୍ରେଣୀପ୍ରବେଶାନୁମତି 
ଦେଇଥ୍ଲେ ଅବଶ୍ୟ । ଏପରିକି ଦଶ ବର୍ଷରେ ବାପା ଓ ପନ୍ଦର ବର୍ଷରେ ମାଆଙ୍କୁ 
ହରାଇଥ୍‌ଲେ ମଧ୍ଯ ଜଞ୍ଜାଳମୟ ସଂଂସାରିକ ଘନଘଟାକୁ ଭ୍ରକ୍ଷେପ ନ କରି ସେ ତୋଳି 
ଧରିଥୂଲେ ନିଜର ମଧୁବର୍ଷୀ ସ୍ଵରମୂରଚଚନାକୁ ଅବିରାମ ଗତିରେ । ପ୍ରାଣର ଆବେଗଭରା 
ସ୍ଵର ତରଙ୍ଗିଣୀରେ ସେ ରୂପାୟିତ କରି ଚାଲିଲେ “ ଭଜୁକିନା ରାମ ନାମ, ˆ ନୂଆଘର 


& 


ଖଣ୍ଡି ଦିନେ ପୂରୁଣା ହେବ”, ““ ବୋଲ ବୋଲ ସଜନୀ ” ଇତ୍ୟାଦି ଇତ୍ୟାଦି । 


ଅରକ୍ଷିତକୁ ଦଇବସାହା ଭଳି ବାପାମା ଛେଉଣ୍ଡ ଭିକାରୀ ବଳଙ୍କୁ ସାମାନ୍ୟ 
ଦୁ ଃଖଯାତନା ଅନୁଭବ କରିବାକୁ ଦେଉ ନ ଥଲେ ବଡ଼ମା କୋକିଳ ଦେଇ ଏବଂ 

୮୪ ଭଜନସମ୍ବାଟ୍‌ ଭିକାରୀ ବଳ 


ବଡ଼ବାପାଙ୍କ ପୁଅ ଧନେଶ୍ବର ବଳ। ତଥାପି ଘରର ଶୋଚନୀୟ ଆର୍ଥିକ ଅବସ୍ପା ଲକ୍ଷ୍ଯ 
କରି ମ୍ୟାଟିକ ପଢ଼ଥ୍ବା ସମୟରେ ଅଗତ୍ୟା ପାଠରେ ଡୋରି ବାନ୍ଧିଲେ ସେ । ଦିନବେଳେ 
ଚାଷକାମ, ଗୋରୁଗାଇ କାମ ଆଦି କରି ସନ୍ଧ୍ୟାରେ କିନ୍ଧୁ ସଙ୍ଗୀତ ଦୁନିଆକୂ ଫେରି 
ଯାଉଥ୍୍‌ଲେ ଭିକାରୀ ବଳ | କଥାରେ ଅଛି ` 'ସଙ୍ଗୀତରୁ ସଙ୍ଗୀତ | କୃଷ୍ଣ ମାଷ୍ଟେଙ୍କ ତାଲିମ୍‌ 
ସାଙ୍ଗକୁ ଭିକାରୀ ବଳ ଓ ସୂନାକର ସାହୁଙ୍କ ଭଳି ସମ୍ଭାବନାମୟ କଳାକାରଙ୍କୁ ନଚେଇ 
ନଚେଇ ବଳରାମ ସାହୁ, ମାନଗୋବିନ୍ଦ ସାହୁ ଆଦିଙ୍କ ସମାବେଶରେ ସୃଷ୍ଟି ହେଲା 
ସୋବଳାର ବିଖ୍ୟାତ ଦକ୍ଷିଣୀ ଦଳ | କୋଣ ଅନୁକୋଣଠାରୁ ଆରମ୍ଭ କରି ସୁଦୂର 
କଲିକତା ପର୍ଯ୍ୟନ୍ତ ବିସ୍ତାର ଲାଭ କରିଥଲା ସୋବଳା ଦକ୍ଷିଣୀ ଦଳର ପରିବେଷଣ 
ଶୈଳୀ । ପରେ ପରେ ସୋବଳା ଦକ୍ଷିଣୀ ବଳ ରୂପାନ୍ତରିତ ହେଲା ଏକ ସ୍ଵନାମଧନ୍ୟ 
ଯାତ୍ରା ଦଳରେ | ନିଜେ ଭିକାରୀ ବଳ ସେଥୁରେ ନାଟ୍ୟାଭିନୟ କରିବା ସହିତ, ବାଜା 
ବଜାଇବା ଓ ସଙ୍ଗୀତ ପରିବେଷଣ ତାଳେ ତାଳେ ବାଦ୍ୟଯନ୍ତ୍ର ସଙ୍ଗୀତ ମଧ୍ଯ ଜାରି 
ରଖିଥୂଲେ। 

ବିଭିନ୍ନ କାରଣରୁ ଯାତ୍ରା ଦଳଟି ଦୀର୍ଘସ୍ଥାୟୀ ହୋଇପାରିଲାନି ସିନା, ଦକ୍ଷିଣୀ 
ପାର୍ଟି କିନ୍ଧ ଅନବରତ କାମ କରି ଚାଲିଥାଏ । ˆ ଯାଚି ହୋଇ କଥା କହିବୁ ଦିନେରେ 
କିଶୋରୀ, ଏହା ରଖ୍ଥା ମନେରେ କିଶୋରୀ ? ଭଳି ଅନେକ ଦକ୍ଷିଣୀର ଅଭୁଲା ପଦରାଜି 
ଆଜିବି ମନେପଡ଼େ କଳାକାରଙ୍କର, ଘନ ଘନ କରତାଳି ସାଙ୍ଗକୁ କୂଢ଼ କୁଢ଼ ଫୁଲମାଳ 
ସିନା ବିଞ୍ଚ ହୋଇପଡ଼େ ଦକ୍ଷିଣୀ ଆସରରେ, ହେଲେ ଘରକୁ ଫେରିଲେ ଯେଉଁ ଶୂନ୍‌କୁ 
ସେଇ ଶୂନ୍‌ । ଶରୀରକୁ ଅନେକ ଯାତନା ଦେଇ ପରିବେଷିତ ସେତେବେଳର କଳା 
ପାଇଁ ରାତିକୁ ମିଳେ ମାତ୍ର ଟଙ୍କାଟିଏ କିମ୍ବା ଦୂଇଟଙ୍କା ! ଏଇଠି ମନେପଡ଼େ “ “ନିଜେ 
ହସିବା ପାଇଁ ନୁହେଁ, ଅନ୍ଯୟକୂ ହସାଇବା ପାଇଁ କଳାକାର ଜୀବନ ” 


ଲୌହ -ଚୂମ୍ବକର ସମ୍ପର୍କ ବିହ୍ଦିନ୍ନ ହୋଇଯାଇପାରେ କିନ୍ତୁ ସଙ୍ଗୀତର ଆବେଗ 
କଳାକାର ପାଇଁ ଅନନ୍ୟ । ଥରେ ଯିଏ ଏ ପଥର ପଥ୍କ ସାଜିଛି ସେ ଆଉ ପଛକୁ ଫେରି 
ଚାହିଁନି କି ଚାହିଁପାରିବନି | ବାପା ମା, ପିଲାଛୁଆ, ଘରସଂସାର, ଟଙ୍କାପଇସା, ଏ ସବୂର 
ମୋହ ସଙ୍ଗୀତର ଆକର୍ଷଣ ଆଗରେ ତୁଚ୍ଛ /ନଗଣ୍ୟ ଭଳି କଳାକାରକୁ ବୋଧହୁଏ । 
ସେମିତିରେ ଦେଖ୍ବାକୁ ଗଲେ ଏ ହେଉଛି ଗାନ୍ଧର୍ବ ବିଦ୍ୟା । ପ୍ରାରନ୍ତ ଅବା ଭାଗ୍ୟରେ ନ 
ଥୁଲେ ଏ ବିଭୂତି ମିଳିବା ସହଜ କଥା ନୁହେଁ । 

ପୂଣି ଭିକାରୀ ବଳଙ୍କ ଭଳି କଳାକାର—ଯିଏ କି କଳାରେ ଜନ୍ମ ନେଇଛନ୍ତି । 
ଜଗନ୍ଟ।ଥ ବୋଧହୁ ଏ ଜଗତରେ ଶ୍ୁତି - ସାବଲୀଳ ସୃ ରମାଧୁରିମାରୁ ଅପରୂପ 
ସଂଯୋଜନାଟିଏ ଆଣି ମିଳାଇ ଦେଇଛନ୍ତି ଭକ୍ତ ଭିକାରୀ ବଳଙ୍କଠାରେ | ନ ହେଲେ ଜି 
ଜଣେ ଏତେ ବାଲ୍ୟକାଳରୁ ଏମିତି ଆପଣେଇ ନେଇପାରେ ସୂଧାମୟ ସ୍ଵରଝଙ୍କାର- 

ଉଜନସମ୍ରାଟ୍‌ ଭିକାରୀ ବଳ ୮୫ 


ସମ୍ବଳିତ ଭାବାବେଗ ପୂର୍ଣ୍ଣ ପରମ ନିବିଡ଼ତାକୁ | ବହୁ ଆଗରୁ ସେ କେମିତି ଗୋଟିଏ 
ଅଭ୍ୟସ୍ତ ହୋଇଯାଇଥ୍‌ଲେ, “ ଗୀତ ବାଦ୍ୟଂ ଚ ନୃତ୍ୟ ଚୂ ତ୍ରୟ ସଙ୍ଗୀତ ମୁଚ୍୍ୟତେ' ' 
ଛନ୍ଦରେ | ସେଇଥୂପାଇଁ ସେ ଛୁଇଁ ଯାଇଥୂଲେ ସଙ୍ଗୀତର ପ୍ରତିଟି ବିଭାଗକୁ ଅକ୍ଲେଶରେ, 
ଅନାୟାସରେ । କାରଣ ଯିଏ କଳାରେ ବୂଡ଼ିଯାଏ ସେ ଗୋଟିଏ ଦିଗ ଦେଖୁଲେ ଆଉ 
ଗୋଟିଏ ଦିଗକୁ ଆଖ୍‌ ରଖେ । କାହାର ହୁଏ ବା କାହାର ନ ହୁଏ, ଏଇଟା ଭିନ୍ନ କଥା | 
ହେଲେ ଏ ସବୁ କଥାରେ ସବୁ ପରମ୍ପରାରେ ଭିକାରୀ ବଳ ଥୂଲେ ଏକ ଭିନ୍ନ ସ୍ଵାଦର 
ବ୍ୟତିକ୍ରମ ! 

କେବଳ ଯେ ଭଲ ଗାଇ ଜାଣିଥୂଲେ ତା’ ନୁହେଁ, ସୁନ୍ଦର ବାଦ୍ୟ ବାଦନ କରିବା 
ସହିତ ଅଭିନବ ଅଭିନୟରେ କଳାପାଟବତା ତାଙ୍କର ପ୍ରତିଟି ଛନ୍ଦରେ ଝଙ୍କାର ତୋଳି 
ଧରିଥୂଲା ! ତନ୍୍ବୀରେ ତନ୍ତ୍ରୀରେ ଗୋଟିଏ କଳାକାରର କଳାପ୍ରବଣତା ତାଙ୍କର ଉଦ୍‌ଗୀରଣ 
ହେବାକୁ ନିତିପ୍ରତି ଅପେକ୍ଷା କରି ରହିଥୂଲା। ଯେମିତି କେବଳ ଉପଯୁକ୍ତ ସ୍କାନ -କାଳ - 
ପାତ୍ରର ମଧୁସଙ୍ଗମ ପାଇଁ | 

ନିତି ସଞ୍ଜରେ ବିଲରୁ ଆସି ଚୂଡ଼ାମୂଢ଼ି କିଛି ପାଟିରେ ପକେଇ କଳାକାର ମୁହାନ୍ତି 
ଆଖଡ଼ାଘର ଆଡ଼େ ! ସେଠାରେ ନିତିଦିନିଆ ଦକ୍ଷିଣୀ ଆଖଡ଼ା ଚାଲେ ରାତି ୯ଟା/୧୦ଟା 
ପର୍ଯ୍ୟନ୍ତ | ପୂଣି ସେଇଠାରୁ ଘରକୁ ନ ଫେରି ସିଧା ଆସିବାକୁ ହୁଏ ନିଶ୍ଚିତ ଭାବରେ 
ମହାପୁରୂଷ ଭଗବାନ୍‌ଙ୍କ ମଠ ଆଡ଼େ | ଗୁରୁ କୃଷ୍ଣଚନ୍ଦ୍ୁ ଓ ଅନ୍ୟାନ୍ୟ ସାଥ୍‌ ସଙ୍ଗୀତ ମଧ୍ଯ 
ଆସନ୍ତି ଏକାଠି ହୋଇ । ଚାଲେ ଭଜନ କୀର୍ରଭନର ଆସର ଓ ଶ୍ରୋତାଙ୍କ ମନରେ ଜାଗିଥ୍‌ବା 
ନିତିଦିନିଆ ଉକ୍ସଣ୍ଡାର ବିବରଣୀ । ତାଳେ ତାଳେ ଛୁଟି ଆସେ ସୁରିଲା ରାଗିଣୀର ମଧୁମୟ 
ଝଙ୍କାର- ଚକାନୟନକୁ ପତିତ କେହି..., କହଇ ମନ ଆରେ, ମୋ ବୋଲ କର... , 
“ନଆ ଘର ଖଣ୍ଡି ଦିନେ ପୂରୂଣା ହେବ... ,' ” ଥକାମନ ଚାଲ ଯିବା”... ଓ ଅନ୍ୟାନ୍ୟ 
ବହୁ ଛାନ୍ଦରାଗିଣୀ | ତା'ପରେ ନିୟମାନୁସାରେ ଚାଲେ ‘ଗୀତା’ , ‘ଭାଗବତ -ଏକାଦଶ 
ସୃକନ୍ଧ ଓ ଉକ୍ତଟୀକା ଆଦିର ପାରାୟଣ | ଏପରି ପରିବେଶରେ ଆତ୍ସହରା ହୋଇପଡ଼ନ୍ତି 
କଳାକାର ଭିକାରୀ ବଳ |! କେତେବେଳେ ତାବଲା, ପଖାଉଜ ଆଦି ବଜାଇ ଚକିତ 
କରିଦିଅନ୍ତି ସମବେତ ଭକ୍ତମାନଙ୍କୁ ତ ପୁଣି କେତେବେଳେ ହାର୍‌ମୋନିୟମ ବଜାଇ 
ଗାଇଉଠନ୍ତି କେତେ ଛନ୍ଦର ଗାନମାନ ଏବଂ ଶେଷକୁ ଭିକାରୀ ବଳ ଭାଗବତ ବା ଗୀତାର 
ଏକ ଅଧାୟ ପାଠ କରନ୍ତି ଆତ୍ସବିଭୋର ହୋଇ | ବେଳ ଜଣାପଡ଼େନି, ବେଳେ ବେଳେ 
ରାତି ୧ ୨ଟା କି ୧ଟା ମଧ୍ୟ ହୋଇଯାଏ | ହଠାତ୍‌ ଚେତା ପଶେ ଘରକୁ ଫେରିବାକୁ ! 

ବର୍ଷାଦିନର ଗାଁ ଦାଣ୍ଡ ଆଣ୍ଡୁଏ କାଦୁଅ ସାଙ୍ଗକୁ ମିଞ୍ଜମିଞ୍ଚିଆ ଲଣ୍ଡନ ଧାସରେ 
ପାଦ ବାରି ବାରି ଭିକାରୀ ଆଗାନ୍ତି ନିଜ ଘର ଅଭିମୁଖେ । କେତେବେଳେ ପବନ ବାଜି 
ଲିଭିଯାଏ ଲଣ୍ଡନଟିତ, କେତେବେଳେ ବର୍ଷା ହୋଇ ଭିଜିଯାଏ ତାଙ୍କ ଶରୀର । ଘରେ 

୮୬ ଭଜନସମ୍ରାଟ୍‌ ଭିକାରୀ ବଳ 


ପହଞ୍ଚୁବା ବେଳକୂ ସବୁ ଖାଇବା ଜିନିଷ ଥଣ୍ଡାରେ କଞ୍ଚାପାଣି ହୋଇଯାଇଥାଏ । ଏମିତି 
ଦିନେ ନିଜେ ଭୋଳ ହୋଇ ଅନ୍ଧାରରେ ଅଣ୍ଡାଳି ଅଣ୍ଡାଳି ଖାଉ ଖାଉ ତରକାରିରେ 
ପଢ଼ିଯାଇଥ୍‌ବା ଗୋଟିଏ ଅସରପାଜୁ ଲଙ୍କା ଭାବି ଚୂଚୂମିବାରେ ବହୁ ସମୟ ପରେ ତା'ର 
ପ୍ରକୃତ ପରିଚୟ ବାରିବାକୁ ହେଲା କଳାକାରଙ୍କୁ । ଏଇ ତ ଜୀବନ ! ! 


ପ୍ରକୃତରେ ସଙ୍ଗୀତିଆ ବଦ୍ଖିଆଲୀ | ଯଦି ସଙ୍ଗୀତ ଚାଲିଥ୍ବ ତେଣେ ସୃଷ୍ଟି ପଛେ 
ପ୍ରଳୟ ହୋଇଯାଉ, ମନ ନ ଛାଡ଼ିବା ଯାଏ ଉଠିହେବନି କି ବେଳ ଜଣା ପଡ଼ିବନି | 
ଦିନେ ଦିନେ ଏମିତି ହୁଏ ମଧ୍ୟାହ୍ନରେ ହଳରୁ ଫେରିବା ପରେ ସେମିତି ହାତ ଗୋଡ଼ ନ 
ଧୋଇ ଗାଧୁଆ ଖ୍ଆ ନ କରି ଗାଁ ମୁଣ୍ଡ ଆଖଡ଼ା ଘରେ ସଙ୍ଗୀତ କରିବାରେ କେତେବେଳେ 
ଯେ ବେଳ ଗଡ଼ି ଅପରାହ୍ନ ହୋଇଯାଏ, ବିଚରା ଖ୍ଆଲି ଗାୟକ ମହାଶୟଙ୍କ 
ଜଣାପଡ଼େନି । 


ଏଣେ ସାନଭଉଣୀ ହରପ୍ରିୟା ତରତର ହୋଇ ରୋଷେଇ କରି ଚାହିଁ ବସିଥାନ୍ତି 
ଭାଇ ମୋର ଆସି ପହଞ୍ଚ ଯିବେ ଆଁରାକାୀରା ବଖତକୁ । ହେଲେ ଏପଟେ ଖାଇବା ଜିନିଷ 
ଶୁଖ୍ଯିବା ସୀଙ୍ଗକୁ ଭଉଣୀଙ୍କର ଅଭିମାନ ମିଶା ବାକ୍ୟବାଣ ସହ୍ଯ କରିବାକୂ ପଡ଼େ 
ଭିକାରୀଙ୍କୁଠ ବେଳ ବୂଡ଼େ ପେଟକୁ ଦାନା ନେଇ । ଖାଉ ଖାଉ ମନେପଡ଼େ ଏମିତି 
ମଧ୍ଯ ହୋଇଥୂଲା ସେ ଦିନ ମାଆ ବଞ୍ଚୁଥ୍ବା ବେଳେ | ଜଣେ କିଏ କୁଣିଆ ଘରକୁ ଆସିଥାନ୍ତି 
ସେ ଦିନ । ଚା” କରିବାକୁ ଚିନି ନ ଥୂବାରୁ ପୂଅ କାଳିଆକୁ ଡାକି ମା ବରାଦ ଦେଲେ 
ଶୀଘ୍ର ଚିନି କିଣି ଆଣିବାକୁ । ହେଲେ କାଳିଆ ଯାଇଛି ଯେ ଯାଇଛି ଆଉ ଫେରିବାକୁ 
ନାହିଁ । ବାଟରେ ଆଖଡ଼ା ଘରେ ଅଟକିଯାଇ ପରେ ମନେପଡ଼ିଗଲା ବୋଉ ପଠାଇଛି 
ଚିନି ନେବାକୁ । ଦୌଡ଼ି ଦୌଡ଼ି ଯାଇ ଚିନି ଆଣି ଘରେ ପହଞ୍ଚବା ମାତ୍ରେ ମାଂଙ୍କ ଗାଳି 
ବର୍ଷଣରେ ସାଇ ଫାଟିପଡ଼ିବା ପରି ଲାଗୁଥାଏ । “ଆରେ ଏଇ ସଙ୍ଗୀତ କରି କ'ଣ 
ମିଳିବ ? ସେଇଆକୁ କରି କ'ଣ ପେଟ ପୋଷିବୂ ? ଆରେ ମନଙଫୁଲାଣିଆ ସିନା ଗୀତ 
ଗାଏ । ଆମର ତ ପେଟ ପୋଡ଼ିଯାଉଛି, ଚିନ୍ତା କରିବୂ ନା ଏମିତି ଭୂଲା ମନ ହୋଇ 
ଚଳିବୂ ?”” ଏମିତି ଅନେକ କଥା ଚିନ୍ତା କରୁ କରୁ ହଠାତ୍‌ ଭାତଗୁଣ୍ଡାଟି ତଣ୍ଟିରେ ଅଟକି 
ଯାଏ |”? ତାଙ୍କର ଭଉଣୀ ହରପ୍ରିୟା ପାଣି ଗ୍ଲାସ୍‌ ନେଇ ଭାଇଙ୍କ ହାତକୁ ଟେକି ଦିଅନ୍ତି, 
ଅତି ସନ୍ତର୍ପଣରେ । 


କେତେଦିନ ଆଉ ଏମିତି ବିତିବ | ଚାହୁଁ ଚାହୁଁ ଆସି ଅଠର ବର୍ଷ ହେଲା | କିଛି 
ଗୋଟିଏ ଉପାୟ ଖୋଜିବାକୁ ହେବ | ମନକଥା ମନରେ ଥାଏ । ସୁଯୋଗଟିଏ ଆସି 
ନୂଟିଗଲା | ପଟ୍ଟାମୁଣ୍ଡାଇର ଜଣାଶୂଣା ଡାକ୍ତର ପଦ୍ଧନାଭ ତ୍ରିପାଠୀ ( ମୂଷିବାବୁ )ଙ୍କ ସହିତ 
କଳାକାରଙ୍କର ସମ୍ବନ୍ଧ ସ୍ଥାପିତ ହେଲା | ଧର୍ମ ମଉସା ଭାବରେ ତାଙ୍କ ଝିଅର ସଙ୍ଗୀତ 
ଶିକ୍ଷା ବାବଦକୁ ପ୍ରତି ସପ୍ତାହରେ ଥରେ ଦୂଇଥର ଯିବାକୁ ପଡୁଥ୍ଲା କଳାକାରଙ୍କ । 


Digitized by srujanika@gmail.com 


ଭଜନସମ୍ରାଟ୍‌ ଭିକାରୀ ବଳ ୮୭ 


ସ୍ଵାଭିମାନୀ କଳାକାର ଗାଁରୁ ପଟ୍ଟାମୁଣ୍ଡାଇ ପାଞ୍ଚ କିଲୋମିଟର ହୋଇଥ୍‌ଲେ ମଧ୍ଯ ନିଜ 
ସୁବିଧାରେ ପାଦରେ ଚାଲି ଚାଲି ଯାଉଥ୍‌ଲେ । କାରଣ ମନେ ମନେ ପଣ କରିଥ୍‌ଲେ 
ସାଇକେଲ୍‌ କରିବି, ଚଢ଼ିବି”” ନିଜ ଗୋଡ଼ରେ ନିଜେ ଛିଡ଼ାହେବି । ଏମିତି ପାଞ୍ଚବର୍ଷ 
ଶିକ୍ଷା ଦେଲା ପରେ ପଇସା ନ ଚାହିଁ ସାଇକେଲ୍‌ଟିଏ ଚାହିଁଥ୍‌ଲେ ସେ ଡାଲ୍ତର 
ତ୍ରିପାଠୀଙ୍କଠାରୁ। ପାଇଥ୍‌ଲେ ମଧ୍ଯ ଗୋଟିଏ ସେକେଣ୍ଡ ହ୍ୟାଣ୍ଡ ସାଇକେଲ୍‌ଟିଏ ଫିଲିପ୍‌ସ 
କମ୍ପାନୀର | ତାଙ୍କ ରଙ୍ଗ କରିଦେଲେ । ଯାହାକି ତାଙ୍କ ନୂଆ ସାଇକେଲ୍‌ଟିଏ ବିଭାଘର 
ଉପଲକ୍ଷେ ମିଳିଥ୍‌ବାରୁ ପରେ ମାତ୍ର ଅଶୀଟଙ୍କାରେ ବିକ୍ରି ହୋଇଥୁଲା । ପାଞ୍ଚବର୍ଷର 
ଟିଉସନ୍‌ର ମୂଲ୍ୟ ଚିନ୍ତା କରିବାର କଥା—ସାଧାରଣତଃ କଳାକାରଟିଏ କେବଳ ତାର 
ସଙ୍ଗୀତ ପ୍ରତି ଥ୍ବା ଆକ ର୍ଷଣକୁ ନେଇ ବଞ୍ଚୁରହେ ସିନା, ତୃଚଛା ଧନ -ମାନ ଲୋଭରେ 
ନୂହେଁ । କି ସାଧନା । କି ଅଙ୍ଗୀକାରବବ୍ଧତା | ବାସ୍ତବରେ ଏହାର କ'ଣ ପଟାନ୍ତର ଅଛି ? 
ଏହାର କଣ ମୂଲ୍ୟାୟନ ହୋଇପାରେ ? ? 


ଏ ମଧ୍ୟରେ ଆଖପାଖରେ ବିଭିନ୍ନ ଗାନବାଜଣାର ଆସର ହେଲେ ନିମନ୍ତ୍ରଣ ଆସେ 
ଭିକାରୀ ବଳଙ୍କ ପାଖକୁ । ଯାଆନ୍ତି କଳାକାରର ଅଭିମାନ ନେଇ ! ଶୁଣାନ୍ତି ରାଗ 
ରାଗିଣୀର ଝଙ୍କାର | ଖାଲି ଯାହା ଶୁଣିବାବେଳେ ଲୋକେ ବାହାବାହା ¦ ତା'ପରେ 
ଶିରିଣୀ ବା ଭାତ ଡାଲ୍‌ମା ଖାଇ ଘରକୁ ଫେରିବାକୁ ହୁଏ ରାତ୍ରିର ବିଳମ୍ବିତ ମୁହୂର୍ଗରେ । 


ପଇସା ରୋଜଗାରର ନିଶା ଅନ୍ପବହୂତେ ପ୍ରାୟ ପ୍ରତ୍ୟେକ କଳାକାରଙ୍କର ଥାଏ | 
ସେଥ୍ପାଇଁ ଭିକାରୀ ବଳଙ୍କୁ ଏପରିକି ଅନେକ ସମୟରେ ସୋବଳା ଦକ୍ଷିଣୀ ସହିତ 
ବାହାଘର ରୋଶଣୀ, ମେଳା ମହୋସବ, ଅନ୍ୟାନ୍ୟ ଆନୁଷଙ୍ଗକ ଉତ୍ସବାନୁଷ୍ଠାନରେ 
ଦେଖିବାକୁ ମିଳେ; ଏମିତିକି ଦୋଳଯାତ ବେଳେ ସେ ମାସ ମାସ ଧରି ବାହାରେ ପ୍ରୋଗ୍ରାମ୍‌ 
କରିବାକୁ ଯାଆନ୍ତି । ରସାଇ ମଜ୍ଜାଇ ନିଜର ସୃତନ୍ତ୍ର ଶ୍ରୋତା ସେ ତିଆରି କରନ୍ତି ଅନେକ 
ସମୟରେ ନିଜ ପାଇଁ । ଭିକାରୀ ବଳ ଯଦି ଗାଉଛନ୍ତି ରାତି ପାହିଁ ସକାଳ ହେଲେ ମଧ୍ଯ 
ଆସରରୁ ଲୋକ ଉଠିବାକୁ ପ୍ରସ୍ତୃତ ନ ଆନ୍ତି ସେ କାଳରେ । 

ଅନନ୍ୟ କଣ୍ଠଶିଳ୍ପୀ ଭିକାରୀ ବଳ 
ଜେନା ଅମରେନ୍ଦ୍ର ପ୍ରତାପ ବାଘସିଂହ 


ଭଜନସମ୍ବାଟ୍‌ ଭିକାରୀ ଚରଣ ବଳ ଓଡ଼ିଶୀ ସଙ୍ଗୀତ, ଛାନ୍ଦ, ଚମ୍ପୁ, ଭଜନ / 
ଜଣାଣର ଏକ ବଳିଷ୍ଠ ସ୍ଵାକ୍ଷର । ଓଡ଼ିଶୀ ସଙ୍ଗୀତର ଦାୟାଦରୂପେ ଯେଉଁ କେତେଜଣ 
ସ୍ଵରସାଧକ ସଙ୍ଗୀତ ସାଧନାକୁ ଜୀବନର ବ୍ରତ ଓ ଗଳାମାଳି କରିଛନ୍ତି, ସେମାନଙ୍କ 
ମଧ୍ଯରେ ଭିକାରୀ ଚରଣ ବଳ ଅନ୍ୟତମ ବା ଅନନ୍ୟ କହିଲେ ଅତ୍ୟୁକ୍ତି ହେବ ନାହିଁ । 
କେବଳ ସହରାଞ୍ଚଳ ନୁହେଁ, ଗ୍ରାମାଞ୍ଚଳ ବା ପୂରପଲ୍ଲୀରେ ତାଙ୍କ ସଙ୍ଗୀତର ପ୍ରଶସ୍ତି ଶୁଣିବାକୁ 
ମିଳେ । ସମସ୍ତ କୋଳାହଳ ସନ୍ତଵେ ମଧ୍ଯ ତାଙ୍କ କଣ୍ଠରେ ଭଜନ /ଜଣାଣର ସ୍ଵର ସ୍ଵତନ୍ତ୍ର 
ଭାବେ ବାରି ହୋଇପଡ଼େ ।! ତାଙ୍କ ସ୍ଵର ସାଧନାର ଯେଉଁ ନିଷ୍ଠା ଓ ମୌଳିକତା ଦେଖୁବାକୁ 
ମିଳେ, ତାହାହିଁ ତାଙ୍କୁ ଏକ ଲୋକପ୍ରିୟ ସଙ୍ଗୀତଶିନ୍ପୀ ରୂପେ ଠିଆ କରାଇଛି | 


ସଙ୍ଗୀତରେ ଭାବ, ଭାଷା ଆଉ ସ୍ଵର ଏ ତିନୋଟିର ସମନ୍ୃୟ ହିଁ ସଙ୍ଗୀତକୁ 
ଶ୍ରତିମଧୁର କରିବା ସଙ୍ଗେ ସଙ୍ଗେ ଶ୍ରୋତାର ଆବେଗକୁ ମଧ୍ଧ ସ୍ପର୍ଶ କରିଥାଏ । ଏଇଭଳି 
ସମନ୍ଟୟ ମଧ୍ୟ ଭଜନସମ୍ରାଟଙ୍କ କଣ୍ଡରେ ପରିଲକ୍ଷିତ ହୁଏ । ଭଳ୍ତି ସଙ୍ଗୀତଗୁଡ଼ିକ ଶ୍ରୀ 
ବଳଙ୍କ କଣ୍ଠରେ ଏକ ନିଆରା ସ୍ପର୍ଶ ଜାଗ୍ରତ କରାଇଥାଏ | ତାଙ୍କ ସ୍ବରରେ ଏପରି ଏକ 
ଲାଳିତ୍ୟ ଓ ମାଧୁର୍ଯ୍ୟ ଭାବ ଅଛି, ଯାହାକି ତାଙ୍କ ଦ୍ଵାରା ପରିବେଷିତ ସଙ୍ଗୀତ ଶୁଣିଲେ 
ମନ ମଧ୍ଯରେ ସ୍ଵତଃ ଭକ୍ତିଭାବ ଉଦ୍ରେକ ହୋଇଥାଏ । ମଣିଷ କିଛି କ୍ଷଣ ପାଇଁ ଭାବବିହ୍ବଳ 
ଓ ଆତ୍ସହରା ହୋଇପଡ଼େ । ତାଙ୍କ ସଙ୍ଗୀତର ଲହର ଓ ମୂ୍ଚୁନା ଓଡ଼ିଶାର ସମସ୍ତଙ୍କୁ ଯେ 
ମନ୍ତ୍ରମୁଗ୍ଧ ଓ ହିଲ୍ଲୋଳିତ କରିଛି, ଏଥ୍‌ରେ ତିଳେମାତ୍ର ସନ୍ଦେହର ଅବକାଶ ନାହିଁ । ଏଣୁ 
ଭଜନ /ଜଣାଣ ଓ ଓଡ଼ିଶୀ ସଙ୍ଗୀତ ହେଉଛି ଭଜନ ସମ୍ରାଟ୍‌ ଭିକାରୀ ଚରଣ ବଳଙ୍କ ଶିଳ୍ପୀ 
ଜୀବନର ଶାଶ୍ବତ ସମ୍ଭାର । 


ଓଡ଼ିଶାର ଇଷ୍ଟଦେବ ପ୍ରଭୁ ଶ୍ରୀ ଜଗନ୍ନାଥଙ୍କର ସେ ଶରଣାଗତ । ଭଗବାନଙ୍କ 
ନିକଟରେ ନିଜକୁ ସମ୍ପୂର୍ଣ୍ଣ ଭାବେ ସମର୍ପଣ ନ କରିଥୁଲେ ସେ ବା କିପରି ପ୍ରଭୂକୃପା ବା 
ଚାମରସେବା କରିବାର ସୁଯୋଗ ପାଇଥାନ୍ତେ ¦ ଯାହାଜି ଏଭଳି ସେବା କରିବାର 
ସୁଯୋଗ କ୍ୃଚଟ୍ିତ୍‌ ବ୍ୟକ୍ତିଙ୍କ ଭାଗ୍ୟରେ ଜୂଟେ | ବାସ୍ତବରେ ପ୍ରଭୁ ଜଗନ୍ନାଥଙ୍କର ତାଙ୍କ ପ୍ରତି 
ଅପାର ମହିମା । ପ୍ରତ୍ୟେକ ଦିନ ସେ ପ୍ରଭୁଙ୍କ ଜଣାଣ / ଭଜନ ଆନ୍ତରିକତା ସହ ଗାନ 
କରିଥାନ୍ତି | ଛାମୁ ସୂରସେବକ ଭିକାରୀ ବଳଙ୍କ କଣ୍ଡରେ ପ୍ରଭୁ ଯେପରି ନିଜେ ବିରାଜମାନ 
ହୋଇ ଭଜନ / ଜଣାଣ ଗାଆନ୍ତି, ସେଇଥ୍ପାଇଁ ତ ତାଙ୍କ କଣ୍ଡସ୍ଵର ଏତେ ପ୍ରାଣସ୍ୃର୍ଶୀ 
ହୋଇପାରିଛି । ଭଜନ / ଜଣାଣ ଗାନ କଲାବେଳେ ସେ ନିଜେ ମଧ୍ଯ ଭାବବିହ୍ଧଳ ଓ ତନ୍ମୟ 

ଭଜନସମ୍ରବାଟ୍‌ ଭିକାରୀ ବଳ ୮୯ 
ହୋଇପଡ଼ନ୍ତି । ଏଇ ଭାବବିହୃୃଳତା ହିଁ ତାଙ୍କ ସଙ୍ଗୀତକୁ ଲଳିତ / ମଧୁର କରି ଗଢ଼ି 
ତୋଳେ । ତାଙ୍କ ଗୀତ ଗାଇବାର ଶୈଳୀ ସ୍ଵତନ୍ତ୍ର ଓ ନିଜସ୍ବ; ଯେଉଁଅୂପାଇଁ ତାଙ୍କ ସ୍ଵରକୁ 
ଚିହ୍ନ ବ।ରେ ବଳନ୍ବ ହୁଏ ନାହି | ତାଙ୍କ କଣ୍ଡରୁ ପରିବେଶିତ ଭଜନ/ ଜଣାଣ 
ମାନସରୋବରରେ ଯେ କଲ୍ଲୋଳ ସୃଷ୍ଟି କରିଥାଏ, ଏହା କହିଲେ ବୋଧହୁଏ ଅତିରଞ୍ଜତ 
ହେବ ନାହିଁ । ଯଥାର୍ଥରେ ସେ ହେଉଛନ୍ତି କଳାର ପୂଜାରୀ ଓ ସାଧନାର ଉପାସକ ତଥା 
ଭକ୍ତି ସଙ୍ଗୀତର ମହାନ୍‌ ସାଧକ ଓ ନିଜକୁ ଭଜନ ସମ୍ରାଟ୍‌ ଭାବେ ମଧ୍ଯ ପ୍ରତିପାଦିତ 
କରିପାରିଛନ୍ତି ! 

ମୋର ପୂଜ୍ୟ ପିତୃଦେବ ସ୍ଵର୍ଗତ ମୁରାରିମୋହନ ଜେନା ଓ ଭିକାରୀ ଚରଣ ବଳ 
ଦୁଇଜଣ ଘନିଷ୍ଠ ବନ୍ଧୁ | ସେଥ୍ପାଇଁ ଆମେ ଭାଇଭଉଣୀ ସମସ୍ତେ ତାଙ୍କୁ ଭିକାରୀ ମଉସା 
ବୋଲି ସମ୍ବୋଧନ କରୁ, ତାଙ୍କ ପିଲାମାନେ ମଧ୍ଯ ମୋ ବାପାଙ୍କୁ ସେଇ ଏକା ସମ୍ବୋଧନ 
କରିଥାନ୍ତି । ବାପା ଯେଉଁ ଭଜନ / ଜଣାଣ ରଚନା କରିଥାନ୍ତି, ପ୍ରାୟତଃ ତାକୁ ସ୍ଵର 
ଦେଇଥାନ୍ତି ଭିକାରୀ ମଉସା । ବାପାଙ୍କ ଲିଖୁତ ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମଙ୍କ 
ଉଦ୍ଦେଶ୍ୟରେ ଏକ ଭଜନକୁ ଭିକାରୀ ମଉସାଙ୍କ କଣ୍ଡରେ ବାପା ଅନେକଥର ଶୁଣିଛନ୍ତି । 
ଏବେ ମଧ୍ଯ ଭିକାରୀ ମଉସା ଅନେକ ସଭାସମିତିରେ ଏଇ ଭଜନଟିକୁ ଗାନକରି ଶ୍ରୋତାଙ୍କୁ 
ମନମୂଗ୍ଧ କରି ଦେଇଥାନ୍ି । କେତେବେଳେ ଭିକାରୀ ମଉସା ଆମ ଘରେ ତ 
କେତେବେଳେ ବାପା ତାଙ୍କ ଘରେ | ଓଡ଼ିଶାର କଳା, ସଂସ୍କୃତି ଓ ଓଡ଼ିଶୀ ସଙ୍ଗୀତର 
ବିଭିନ୍ନ ରାଗ -ରାଗିଣୀ ଉପରେ ଦୂଇ ବନ୍ଧୁଙ୍କର ଆଲୋଚନା । ଭିକାରୀ ମଉସାଙ୍କ ଝିଅ 
ବେବିଅପା, ଦୂଇ ପୂଅ ବୁଲୁ ଓ ଲାଲୁ ଏବଂ ଆମ ଭାଇଭଉଣୀଙ୍କ ସମ୍ପର୍କ ଅତ୍ୟନ୍ତ 
ପାରିବାରିକ | ମାଉସୀଙ୍କ ସହିତ ମୋ ମାଆଙ୍କ ଦୁଃଖସପଖର ପେଡ଼ି / କଥାବାର୍ରା କହିଲେ 
ନ ସରେ । ଅନେକ ସମୟରେ ଆମେ ଭାଇଭଉଣୀ ତାଙ୍କ ଘରେ ତ ସେମାନେ 
ଭାଇଭଉଣୀ ଆମ ଘରେ । ଏକାଠି ଖ୍ଆପିଆ, ହସଖୁସି | କି ଆତ୍ୀୟତା ରଜୁରେ ବନ୍ଧା | 
କି ଅତୁଟ ସମ୍ପର୍କ । 

୧୯୯୪, ଜୁନ୍‌ ୬ ତାରିଖ ମୋ ବାପାଙ୍କ ଦେହାନ୍ତ ଖବର ଶୁଣି ସେ ଅତ୍ୟନ୍ତ 
ମର୍ମାହତ ହୋଇପଡ଼ିଥ୍‌ଲେ ! ଶେଷ ଦର୍ଶନ ସମୟରେ ଭିକାରୀ ମଉସାଙ୍କ କୋହ ଉଷାରେ 
ଅବର୍ଣ୍ଣନୀୟ | ସେ ବାରମ୍ବାର କହୁଆନ୍ତି — “ମୁରାରି ଜେନା ଚାଲିଗଲେ, ଏକ ଆଗ୍ନେୟ 
ଝଲକର ଅବସାନ ଘଟିଲା | ତାଙ୍କ ପରି ସ୍ପଷ୍ଟବାଦୀ ଓ ନବାବ୍‌ ପୂଅକୁ ଜବାବ୍‌ ଦେବା 
ଲୋକ ବୋଧହୁଏ ଆଉ ମିଳିବା ମୁସ୍ଟିଲ୍‌ । ବିଭିନ୍ନ ସମୟରେ ସଭା-ସମିତିରେ ଜେନା 
କବି ମୂରାରିମୋହନଙ୍କ ମୋ ଉଦ୍ଦେଶ୍ୟରେ — ' 'ଭଜନସମ୍ରାଟ୍‌ ଭିକାରୀ ଚରଣ ବଳ 
ହେଉଛନ୍ତି ଓଡ଼ିଶୀ ସଙ୍ଗୀତ ଜଗତର ମଉଡ଼ମଣି ଏବଂ ଜାତିର ଗର୍ବ ଗୌରବ ତଥା ଅମୂଲ୍ୟ 
ସମ୍ପଦ ।””— ଏ ସମ୍ବୋଧନ ବା ଜେନାକବି ମୁରାରିମୋହନଙ୍କ ପରେ କିଏ ଆଉ 
କହିବ ? ? ପ୍ରକୃତପକ୍ଷେ ବନ୍ଧୁ ମୁରାରିମୋହନଙ୍କ ଦେହାନ୍ତ ପରେ ତାଙ୍କ ଉଦ୍ଦେଶ୍ୟରେ 

Co ଭଜନସମ୍ରାଟ୍‌ ଭିକାରୀ ବଳ 


ଏଭଳି ସମ୍ବୋଧନ ସେ ଆଉ ଶୁଣି ନାହାନ୍ତି ବୋଲି ଭଜନସମ୍ରାଟ୍‌ ନିଜେ ଏବେ ମଧ୍ଯ 
ସ୍ବୀକାର କରନ୍ତି । ଆଜିର ସମାଜରେ ଏଇ ମଣିଷ ଜଣେ ଅନ୍ୟଜଣଙ୍କର ଶିରୀ 
ଦେଖ୍ପାରେ ନାହିଁ । ବିଚ଼ିତ୍ର ଏ ଦୁନିଆ । ପ୍ରତିଭାର ସ୍ଵୀକୃତି ପାଇଁ ଏତେ କୁଣ୍ଠାବୋଧ 
କାହିଁକି ? ? ଏ ପ୍ରଶ୍ନବାଚୀ ବାରମ୍ବାର ମନକୁ ଆଘାତ କରେ ! ବଚୃନରେ ମଧ୍ଧ ଦରିଦ୍ରତା, 
ଭାବିଲେ ଆଶ୍ଚର୍ଯ୍ୟ ଲାଗେ । 


ଥରେ କଣ ମନେ ହେଲା କେଜାଣି ଦୂଇବନ୍ଧୁ ଫଟୋଷ୍ଟଡିଓକୁ ଯାଇ ଏକାଠି ଫଟୋ 
ଉଠାଇଲେ ଏବଂ ସେ ଫଟୋ ଗୋଟିଏ ଆମ ଘରେ, ଆଉ ଗୋଟିଏ ଭିକାରୀ ମଉସାଙ୍କ 
ଘରେ | କି ବନ୍ଧୁତ୍ଧ । ମୋ ନିକଟରେ ଏବେ ମଧ୍ଯ ସେ ଫଟୋ ସୁରକ୍ଷିତ । ଭିକାରୀ 
ମଉସା ଆମ ପରିବାରର ଜଣେ ପରମ ହିତୈଷୀ କହିଲେ ବୋଧହୁଏ ସତ୍ୟର ଅପଳାପ 
ହେବ ନାହିଁ । ଯେତେବେଳେ ତାଙ୍କ ନିକଟକୁ ଯାଇଛି, ପ୍ରଥମେ ତାଙ୍କର ମୋ ଉଦ୍ଦେଶ୍ୟରେ 
ପ୍ରଶ୍ନ ˆ ମାଆ ଭଲ ଅଛନ୍ତି ତ ? ସବୂବେଳେ ତାଙ୍କ ଦେହ ପା'ର ଯତ୍ନ ନେଉଥୂବ | 
ତା'ପରେ ପରିବାରର ଅନ୍ୟ ସମସ୍ତ ଭଲ-ମନ୍ଦ କଥା ପଚାରିବା ସହ ତାଙ୍କର ମୋ 
ଉଦ୍ଦେଶ୍ୟରେ ଆଦେଗଭରା କଣ୍ଠରେ ନିର୍ଦ୍ଦେଶ? ମଝିରେ ମଝିରେ ଆମ ଘରକୁ ବୁଲି 
ଆସୁଥ୍‌ବ । ବାପା ଚାଲିଗଲେ ମୁଁ ମଧ୍ଯ କେତେବେଳେ ଚାଲିଯିବି । କିନୁ ତୁମେ ଭାଇ- 
ଭଉଣୀ ( ଅର୍ଥାତ୍‌ ତାଙ୍କ ପିଲାମାନେ ଓ ଆମେ ଭାଇଭଉଣୀ ) କେତେବେଳେ ମନ ଭଣା 
ନ କରି ନିଜ ନିଜ ମଧ୍ଯରେ ଆତ୍ସୀୟତା, ସ୍ବେହ, ଶ୍ରଦ୍ଧା ଓ ସମ୍ପର୍କ ଅତୁଟ ରଖୁବ | ସଂସାରରେ 
ଆଉ କ”ଂଣ ଅଛି ।”? —ଭିକାରୀ ମଉସାଙ୍କ ଏଇ କଥାରେ କ'ଣ ଅଛି, ତାହା ମୋ 
ପକ୍ଷରେ ଭାଷାରେ ଅବର୍ଣ୍ଣନୀୟ । 


ଆଉ ଦିନକର କଥା ଏବେ ମଧ୍ଯ ମୋ ସ୍କୃତିପଟ୍ଟରେ ¬ ଭିକାରୀମଉସା ସେଦିନ 
ଆମେରିକାରୁ ଫେରିଥାନ୍ତି । ତାଙ୍କ ଘର ନିକଟରେ ସେ ଗାଡ଼ିରୁ ଓହ୍ଲାଇବା ସମୟରେ ମୁଁ 
ମଧ୍ଯ ମଉସାଙ୍କ ଘର ବୁଆର ମୁହଁରେ | ପାଖରେ ପୁଅ ବୁଲୁ ଓ ଲାଲୁ, ଜ୍ବାଇଁ ସୁନାମଣି 
ଭାଇ, ପରିବାରର ଅନ୍ୟାନ୍ୟ ସଦସ୍ୟ ଓ ବିଶିଷ୍ଟ ସଙ୍ଗୀତଜ୍ଞ ବୂୁଲୁଭାଇ ( ଅମରେନ୍ଦ୍ର ମହାନ୍ତି ) 
ପ୍ରମୁଖ ସେଠାରେ ଉପସ୍ଥିତ ଥାଆନ୍ତି । ମୁଁ ମଉସାଙ୍କ ପାଦ ଛୁଇଁ ପ୍ରଣାମ କରିବା ପରେ 
ସେ ମୋତେ ଆଲିଙ୍ଗନ କରିବା ସଙ୍ଗେ ସଙ୍ଗେ ଆଶ୍ଚର୍ଯ୍ୟ ହୋଇ ପଚ଼ାରିଲେ— “ଆରେ 
ତୁମେ କେମିତି ଜାଣିଲ ମୋର ଆଜି ଫେରିବାର ଥୁଲା ବୋଲି ? ? ସେଦିନ ସେଇଠାରେ 
ମୋର ଉତ୍ତର ଥଲା— “ସବୁ ସେଇ ବିଶୃବନୟନ୍ତା ପ୍ରଭୁ ରାମକୃଷ୍ଣଙ୍କ ଇଚା । ସେଇ 
ଆତ୍ସୀୟତାର ରଜୁରେ ବନ୍ଧା ନ ହୋଇଥୂଲେ ମୁଁ ବା କାହିଁକି ଆଜି ଏଠାକୁ ଟାଣି 
'ହୋଇଆସିଥଆନ୍ତି ? ଜଣେ ଅନ୍ତରଙ୍ଗ ଆତ୍ମୀୟ ଭାବରେ ସେଇ ପ୍ରଭୁ ହିଁ ମୋତେ ଏଠାକୁ 
ପଠାଇଛନ୍ତି | ଜନ୍ମାଷ୍ଟମୀ ଦିନ ରାମକୃଷ୍ଣ ପ୍ରଚାର ପରିଷଦର ବାର୍ଷିକ ଉତ୍ସବକୁ ନିମନ୍ତ୍ରଣ 
କରିବାକୁ ଆସିଥ୍‌ଲି | ପ୍ରଭୁଙ୍କ ଇଚାରେ ଆପଣଙ୍କୁ ଦର୍ଶନ କଲି ।”? ତା'ପରେ ତାଙ୍କ 
ଘରେ ଅନ୍ୟମାନଙ୍କ ସହିତ ମାଉସୀଙ୍କ ପ୍ରସ୍ତୁତ ବିଭିନ୍ନ ପ୍ରକାର ପିଠା, ତରକାରି ଓ 


Digitized by srujanika@gmail.com 


ଭଜନସମ୍ପାଟ୍‌ ଭିକାରୀ ବଳ ୯୧ 


ଭିକାରୀମଉସା ଫେରିବା ବାଟରେ ଆଣିଥ୍‌ବା ମିଠା ଇତ୍ଯାଦି ଉପସ୍ପିତ ସମସ୍ତେ ଏକତ୍ର 
ତାଙ୍କ ସହିତ ବସି ଖାଇଲୁ | କି ଆନନ୍ଦ | ଭାବରେ ଗଦ୍ଗଦ ହୋଇଯାଉଥାନ୍ି | ପରେ 
ପରେ ତାଙ୍କ ମୁଖରୁ ଆମେରିକାର ସଂସ୍କୃତି, ଚାଲିଚଳନ, ଆଚ଼ାର /ବ୍ୟବହାର ଓ 
ଆତିଥେୟତା ବୀ ଅଭ୍ୟର୍ଥନାର ବର୍ଣ୍ଣନା । ସେଠାକାର ପ୍ରବାସୀ ଭାରତୀୟମାନଙ୍କ ପ୍ରଭୁ 
` ଜଗନ୍ନାଥଙ୍କ ପ୍ରତି ଭକ୍ତିର ନିଦର୍ଶନ ଓ ଭଜନସମ୍ରାଟ ଭିକାରୀ ବଳଙ୍କ କଣ୍ଠରେ ପ୍ରଭୁଙ୍କ 
ମୁଖନି ଃସୃତ ବାଣୀ ତଥା ଭଜନ /ଜଣାଣ ଶ୍ରବଣ କରିବାର କି ଉନ୍କଣ୍ଠା, କି ଉନ୍ମାଦନା । 
ଭିକାରୀ ବଳଙ୍କ ମଧ୍ୟରେ ସେମାନେ ଯେପରି ସ୍ଵୟଂ ଚତୁର୍ବା ମୂର୍ରିଙ୍କୁ ଦର୍ଶନ କରୁଛ ନ୍ତି 
ଭକ୍ତିର ଅପୂର୍ବ ପରାକାଷ୍ଠା, ଭକ୍ତ ଏବଂ ଭଗବାନ୍‌ ସତେ ଯେପରି ଏକାକାର 
ହୋଇଯାଇଛନ୍ତି । ସେ ହେଉଛନ୍ତି ଭକ୍ତର ଭଗବାନ୍‌ - ପ୍ରଭୁ ଜଗନ୍ନାଥ | ମନେପଡ଼େ, 
ଠିକ୍‌ ଯେମିତି ଭକ୍ତକବି ବଳରାମ ଦାସଙ୍କ ଡାକରେ ପ୍ରଭୁ ସ୍ଵୟଂ ବାଲିରଥରେ ବିଜେ 
କରିଥୁଲେ | ପ୍ରକୃତ ରଥଚକ ସେଦିନ ବଡ଼ଦାଣ୍ଡରେ ଗଡ଼ି ନ ଥଲା | ସେଠାରେ ଏଇଭଳି 
ଏକ ପରିବେଶ ସେଦିନ ସୃଷ୍ଟି ହୋଇଥ୍‌ଲା। 


ଭକ୍ତି ସଙ୍ଗୀତ ଗାନ ସମୟରେ ପ୍ରଭୁ ଜଗନ୍ନାଥ ସତେ ଯେପରି ତାଙ୍କ କଣ୍ଠରେ 
ସ୍ଵୟଂ ବିରାଜମାନ କରିଥାନ୍ତି, ତା? ନ ହୋଇଥୁଲେ ତାଙ୍କ ସ୍ଵର ଏତେ ଭକ୍ତିଭରା ଓ 
ମାଧୁର୍ଯ୍ୟଭରା ହୋଇ ନ ଥାନ୍ତା ଜି ଅପୂର୍ବ ଝଙ୍କାର ତୋଳି ନ ଥାନ୍ତା | ସେ ସ୍ଵର ତ ଅନନ୍ୟ, 
ତା'ର ବିକଳ୍ପ ନାହିଁ କହିଲେ ଅତ୍ୟୁକ୍ତି ହେବ ନାହିଁ । ଜଣେ କେହି ଯଦି ତାଙ୍କ ଭଜନ / 
ଜଣାଣ ଶୁଣି ତୃପ୍ତ ହେଉଥ୍‌ଲା, ତେବେ ସେତିକିରେ ହିଁ ତାଙ୍କର ତୃପ୍ତି ଓ ଶିଳ୍ପୀ ଜୀବନର 
ସାର୍ଥକତା ବୋଲି ସେ ସ୍ଵୀକାର କରନ୍ତି । ତାଙ୍କ କଣ୍ଠରୁ ଭଜନ ଥରେ ନୁହେଁ, ବାରମ୍ବାର 
ଶୁଣିଲେ ମଧ୍ଯ ଆହୁରି ଶୁଣିବାକୁ ଇଚା ହୁଏ, ଇଏ ହେଉଛି ତାଙ୍କର ବିଶେଷତ୍ଵ | 

ଭିକାରୀମଉସାଙ୍କ ଘରୁ ଠିକ୍‌ ଉକ୍ତ ଦିନ ଅର୍ଥାତ୍‌ ଜନ୍ମାଷ୍ଟମୀ ପୂର୍ବଦିନ ନିମନ୍ତ୍ରଣ 
ପତ୍ର ଦେଇ ଫେରିବା ପରେ ରାତିରେ ସେ ଆମ ଘରେ ପହଞ୍ଚ୍‌ ମୋତେ ଅପେକ୍ଷା କରି 
ବସିଥାନ୍ତି । ମୋ ଅନୁପସ୍ଥିତିରେ ସେ ଆମ ଘରେ ମା'ଙ୍କ ସହିତ ଆଳାପ /ଆଲୋଚୃନା 
ରତ | ମୁଁ ଘରେ ପହଞ୍ଚ୍‌ ମଉସାଙ୍କୁ ଦେଖ୍‌ ଆଶ୍ଚର୍ଯ୍ୟ ହୋଇଗଲି । ଦିନରେ ତ ମୁଁ ତାଙ୍କୁ 
ତାଙ୍କ ଘରେ ସଭାର ନିମନ୍ତ୍ରଣ ପତ୍ର ଦେଇଆସିଥୁଲି । ଏବେ ପୁଣି ମଉସା କ'ଣ ଆମ 
ଘରେ ? ସେ ମୋତେ କହିଲେ “ଆରେ ! ତମେ ତ ଦିନରେ ଯାଇଥ୍ଲ, କିନୁ 
ବ୍ୟସ୍ତତା ଭିତରେ କାଲିର ସଭା ବିଷୟରେ କିଛି ପଚାରିପାରିଲି ନାହିଁ ! ସେଇଥ୍‌ପାଇଁ 
ରାତିରେ ଏଠାକୁ ଧାଇଁ ଆସିଲି । କଣ ସବୁ ବ୍ୟବସ୍ଥା କରିଛ ? ଦେଖ, ହରିଜନ୍ଧ ଦିନରେ 
ପ୍ରଭୂଙ୍କ ନାମକୀର୍ରଭନ ସହିତ ସମସ୍ତେ ଏକାଠି ବସି ଅନ୍ଧପ୍ରସାଦ ସେବନ କରିବା ହେଉଛି 
ସତସଙ୍ଗ | ଯଦ୍ଧାରା କି ପ୍ରଭୁଙ୍କ ଅପାର କରୁଣା ଲାଭ ହୋଇଥାଏ | ତେଣୁ କାଲି ନିଶ୍ଚିତ 
ଭାବେ ପ୍ରସାଦସେବନର ବ୍ୟବସ୍ଥା କରିବ ।”? ଏତିକି କହି ନିଜ ପକେଟ୍‌ରୁ ଦୁଇଶହ 
ଟଙ୍କା ମୋ ହାତକୁ ବଢ଼େଇ ଦେଇ କହିଲେ, ଏହାକୁ ନରନାରାୟଣଙ୍କ ସେବାରେ 

C9୨ ଭଜନସମ୍ରାଟ୍‌ ଭିକାରୀ ବଳ 


ଲଗାଇଦେବ | ପ୍ରଭୁ ଗୋପାଳଜୀଉଙ୍କ ପ୍ରତି ଅଗାଧ ବିଶ୍ବାସ ମାନବ ସେବା ହିଁ ମାଧବ 
ସେବାର ଜ୍ୃଳନ୍ତ ନିଦର୍ଶନ । ଭିକାରୀ ମଉସା ଯେଉଁଠି ଥାଆନ୍ତୁ ନା କାହିଁକି ପ୍ରତ୍ୟେକ 
ବର୍ଷ ଜନ୍ମାଷ୍ଟମୀ ଦିନ ରାମକୃଷ୍ଣ ପ୍ରଚାର ପରିଷଦର ବାର୍ଷିକୋତ୍ସବରେ ଗୋପାଳଜୀଉ 
ମଠରେ ଉପସ୍ପିତ ହୋଇ ନିଜେ ଭଜନ / ଜଣାଣ ଗାନ କରି ଉପସ୍ଥିତ ସମସ୍ତେ ଭଲ୍ତଜନଙ୍କ 
ମଧ୍ଯରେ ଆଧ୍ଧାତ୍ସିକ ଭାବର ଏପରି ଏକ ପରିବେଶ ସୃଷ୍ଟି କରିଥାନ୍ତି, ଯାହାଫଳରେ ଭକ୍ତଜନ 
କିଛି ସମୟ ପାଇଁ ଏକ ଆଧ୍ଧାତ୍ଧିକ ଜଗତର ପ୍ରଦକ୍ଷିଣ କଲାଭଳି ଅନୁଭବ କରିଥାନ୍ତି | 


ଆଉ ଗୋଟିଏ ଦିନର କଥା | ଭିକାରୀ ମଉସାଙ୍କ ଘରକୁ ଯାଇଥାଏ । କଣ 
ଭାବିଲେ କେଜାଣି, ମୋତେ ତାଙ୍କ ଠାକୂରଘର ଦେଖାଇଲେ । ପ୍ରଭୁ ଜଗନ୍ନାଥକୁ ସେ 
ପ୍ରତ୍ୟେକ ଦିନ ଏଇଠାରେ ହିଁ ଭଜନ /ଜଣାଣ ଗାଇ ଶୁଣାଇଥାନ୍ତି | ଏହା କହିଲାବେଳେ 
ତାଙ୍କ ଚକ୍ଷୁଦୂଇଟି ଅଶ୍ର ସିକ୍ତ ହୋଇଯାଇଥୁଲା | କି ଅଚଳାଚଳ ଭକ୍ଜି ପ୍ରଭୁଙ୍କଠାରେ | ସମ୍ପୂର୍ଣ 
ସମଣ୍ ଭାବ ¦ ସେଇ ଠାକୁରଘରକୁ ଲାଗି ଅନ୍ୟ ଏକ ଘରେ ବିଭିନ୍ନ ଅନୁଷ୍ଠାନ ପକ୍ଷରୁ 
ପ୍ରଦତ୍ତ ଉପଦୌକନ /ମାନ ପତ୍ର ଇତ୍ୟାଦି ଅବ୍ୟବସ୍ପିତ ଭାବେ ରହିଥୂ୍‌ବାର ଦେଖ୍‌ ସେଦିନ 
ତାଙ୍କ ବଡ଼ପ୍ୂଅ ବୂଲୁକୁ ଏକ ପ୍ରସ୍ତାବ ଦେଇଅ୍‌ଲି ସେଇ ଠାକୁରଘର ନିକଟରେ ମଉସାଙ୍କ 
କଳାସାଧନା ପାଇଁ ଏକ ସ୍ବତନ୍ତ୍ର ଗୃହ କରାଯାଉ, ଯେଉଁଠାରେ କି ପ୍ରତିଦିନ ମଉସା ସଙ୍ଗୀତ 
ସାଧନା କରିବା ସଙ୍ଗେ ସଙ୍ଗେ ନିଜ ଉଦ୍ଦେଶ୍ୟରେ ବିଭିନ୍ନ ଅନୁଷ୍ଠାନ ପକ୍ଷରୁ ପାଇଥୁବା 
ମାନପତ୍ର / ଉପ୍ଜୌକନଗୁଡ଼ିକ ବ୍ୟବସ୍ଥିତ ଭାବରେ ରହିବା ଦେଖ୍‌ ସେ ଆତ୍ସସନ୍ତୋଷ 
ଲାଭ କରିବା ସହିତ ଅଧକ ଉତ୍ସାହିତ ହେବେ | ଯାହାହେଉ ପରବର୍ତୀ ସମୟରେ ବୁଲୁ 
ଏଇ ପ୍ରସ୍ତାବଟିକୁ ଅତ୍ୟନ୍ତ ନିଷ୍ଠାର ସହିତ କାର୍ଯ୍ୟକାରୀ କଲେ ଏବଂ ଅଧୁନା ସେଇ ଗୃହଟି 
“ କଳାସାଧନାର ମନ୍ଦିର” ? ରୁପେ ଶୋଭା ପାଇବାର ଏକ ଆଦର୍ଶ ନମୁନା । ଯେ କୌଣସି 
ବ୍ୟକ୍ତି ସେଇ ˆ କଳା ମନ୍ଦିର” ? ଗୃହରେ ପ୍ରବେଶ କଲେ, ଭିକାରୀ ମଉସାଙ୍କ ପ୍ରତିଭାଦୀପ୍ତ 
କଳାକାର ଜୀବନକୁ ନିଶ୍ଚିତ ଭାବେ ଆକଳନ କରିପାରିବେ ବୋଲି ମୋର ଆଶା ତଥା 
ବିଶ୍ଵାସ । 

ଶେଷରେ ଏତିକି କହିବି, ଏଇଭଳି ଏକ କାଳଜୟୀ କଳାକାର ଆମ ଦେଶର, 
ଆମ ଜାତିର ଗର୍ବ ଏବଂ ଗୌରବ । ତାଙ୍କ କଣ୍ଡସ୍ଵର ଅକ୍ଷୟ ଓ ଅମର | ପ୍ରଭୁ ଜଗନ୍ନାଥ 
ତାଙ୍କୁ ଶତାୟୁ କରନ୍ତୁ ଏବଂ ତାଙ୍କ ଚଲାପଥ ସଦାସର୍ବଦା କୁସୁମିତ ହେବା ସଙ୍ଗେ ସଙ୍ଗେ 
ତାଙ୍କ କଣ୍ଠରୁ ଭକ୍ତିସଙ୍ଗୀତର ଅମିୟ ଧାରା ବର୍ଷଣ ହେଉଥାଉ ! ଆଜି ତାଙ୍କ ସଙ୍ଗୀତ 
ସାଧନାର ସୁବର୍ଣ୍ଣ ସମାରୋହ ଅବସରରେ ପ୍ରଭୁ ଜଗନ୍ନାଥଙ୍କ ନିକଟରେ ଏତିକି ମାତ୍ର 
କାମନା | 

ଅପାସୋରା କଥା 
ଡକୃର ବୀଣାପାଣି ସିଂହ 


ପିଛିଲାଦିନର ସେ ମଧୁଭରା ଅପାସୋରା କଥା ଆଜିବି ମତେ ମୋହଗ୍ରସ୍ତ କରେ । 
ମୋ ଅଲକ୍ଷ୍ୟରେ ମୁଁ ପଛକୁ ଫେରି ଚାହେଁ । ସେ ଅଭୁଲା ଅତୀତ ଭିତରେ ଜଳଜଳ 
ଦିଶନ୍ତି ଭିକାରୀ ସାର୍‌ | ଭଜନ ସମ୍ରାଟ୍‌, ଆମ ଚିନ୍ତା ଓ ଚେତନା ରାଜ୍ୟର ଗର୍ବ ଓ ଗୌରବ 


ଶ୍ରୀଯୁକ୍ତ ଭିକାରୀ ବଳ । 


ଆମ ଘର କେନ୍ଦ୍ରାପଡ଼ା ଟାଉନ୍‌ରେ | ମୋ!” ବାପା (ପ୍ରବୀଣ ଗଣିତ ଶିକ୍ଷକ ସ୍ବର୍ଗତ 
ପଦ୍ଧଚରଣ ସିଂହ )ଙ୍କର ମନଥୁଲା ପାଠ ସହିତ ଝିଅ ହାରମୋନିୟମ ବଜାଇ ଗୀତ ଗାଇବ, 
ରେଡ଼ିଓରେ ବି ଗାଇବ |! ତେଣୁ ଚାରିବର୍ଷ ଚାରିମାସ ଚାରିଦିନରେ ମୋର ଖଡ଼ିଛୁଆଁ 
ସହିତ ହାରମୋନିୟମ୍‌ ଛୁଆଁ ହୋଇଥଲା | ସେଦିନ ହାରମୋନିୟମ୍‌ ଛୁଆଁଉଥ୍‌ଲେ ଉପେନ୍ଦ୍ 
ତ୍ରିପାଠୀ, ମୋର ପ୍ରଥମ ସଙ୍ଗୀତ ଗୁରୁ, ତା'ପରେ ସୁଦର୍ଶନ ସାର୍‌ ଆଉ ତା'ପରେ ? ? 

ସେ ୧୯୫୯ ମସିହା କଥା | ସେଇ ବର୍ଷ ଶ୍ରୀଗୁଣ୍ଡିଚାରେ ଆମ ସଙ୍ଗୀତ ସ୍ତୁଲ 
ଗୋକୁଳଚନ୍ଦ୍ର ସଙ୍ଗୀତ ସଦନ - ପୁରୁଣା ବସ୍‌ଷ୍ଟାଣ୍ଡ ଉପର ଫ୍ରେଜର ବାଳିକା ସ୍କୁଲ୍‌ରେ 
ଆରମ୍ଭ ହେଲା | ମୁଁ ମୋ'ର ତୃତୀୟ ଶ୍ରେଣୀରୁ ଆମ ଅଞ୍ଚଳର ବିଭିନ୍ନ ସଭାସମିତିରେ, 
ଅନୁଷ୍ଠାନର ଉତ୍ସବମାନଙ୍କରେ ହାରମୋନିୟମ୍‌ ବଜାଇ ଗୀତ ଗାଉଥ୍‌ଲି | ସଙ୍ଗୀତ ସ୍ବୁଲ୍‌ର 
ଜର୍ମକର୍ଗାମାନେ ଭାବିଲେ ମୁଁ ପ୍ରଥମେ ସେଠି ନାଁ ଲେଖାଇବି | ସେମାନେ ଆମ ଘରକୁ 
ଆସି ବାବାଙ୍କୁ ଏକଥା କହିଲେ ! ମୁଁ ସେତେବେଳକୁ ୧୦୨ ଜରରେ ଥଅରୁଥାଏ | 
ସେମାନଙ୍କ କଥା ଶୁଣି ଜର ଛାଡ଼ିଗଲା ପରି ଲାଗିଲା ! ମୁଁ ଉସତ ହେଇ ଉଠିବସିଲି । 
ମୋ ନାଁ ଲେଖା ହେଲା, ମୁଁ ହେଲି ଆମ ଗୀତ ସ୍କୁଲର ପ୍ରଥମ ଛାତ୍ରୀ ! ସେତେବେଳେ 
ବସନ୍ତସାର୍‌ (ଗୀତ }, ଗନ୍ଧର୍ବ ସାର୍‌ ଓ ନିତ୍ୟାନନ୍ଦ ସାର୍‌ (ତାବଲା) ଏବଂ ତାଉମିଆଁ 
ସାର୍‌ (ନାଚ) ଆମ ଗୀତ ସ୍କୁଲର ଶିକ୍ଷକ | ଅଳ୍ପ କିଛି ଦିନ ପରେ ଆସିଲେ ଭିକାରୀ 
ସାର - ଏବକାର ସଙ୍ଗୀତ ରାଇଜର ମଉଡ଼ମଣି । ଧୋତି ପଞ୍ଜାବି ପିନ୍ଧା ଗହଗହ 
ଚେହେରା । ଆଜିପରି ଠିକ୍‌ ଏମିତି କେଶସଡ଼ା | ଠିକ୍‌ ଏମିତି ମିଠା ମିଠା କଥା ଆଉ 
ଠିକ୍‌ ଏମିତି ପରକୁ ଆପଣାର କରିବାର ମନୋଭାବ | ଆହୁରି ବି ଠିକ୍‌ ଏମିତି ପକେଟରେ 
ଗୀତ ଲେଖା ହୋଇଥବା କାଗଜରୁ ମେଞ୍ଚେ | ଭିକାରୀସାର୍‌ଙ୍କ ସହିତ ସାକ୍ଷାତ୍‌ ହେବାର 
ସେଇ ପ୍ରଥମ ଦିନ ଅନ୍ୟ ସାର୍ମାନଙ୍କ କହିବାନୁସାରେ ମୁଁ ପ୍ରଥମେ ଆହେ ନୀଳ ଶଇଳ 

୯୪ ଭଜନସମ୍ରାଟ୍‌ ଭିକାରୀ ବଳ 


ପ୍ରବଳ ମତ୍ତ ବାରଣ - ଜଣ୍ାଣଟି ଗାଇ ଶୁଣାଇଥୂଲି । ଗାଇସାରିଲା ପରେ ସାର୍‌ 
କହିଲେ—ଭଲ ଗୀଉଛ - ଅଭ୍ୟାସ ଚାଲୁରଖୁଲେ ଖୁବ୍‌ ଭଲ ଗାଇବ ! 


ସାର୍‌ଙ୍କୁ ଦେଖୁ ସମସ୍ତଙ୍କ ପରି ମୁଁ ବି ଖୁବ୍‌ ଖୁସି ହେଇଗଲି | ଘରେ ଯାଇ ବାବା, 
ମାଂଙ୍କୁ ସାର୍‌ଙ୍କ କଥା କହିଲି | ଦିନେ କ୍ଲାସ୍‌ ପରେ ସାର୍‌ଙ୍କୁ ଆମ ଘରକୁ ନେଇଗଲି । 
ବାବା, ମାଙ୍କୁ ପ୍ରଣାମ କରିବା ଅବସରରେ କହିଲେ ˆ ଆଜ୍ଞା, ମୁଁ ଭିକାରୀ ଆସିଛି । 
ଆଃ... ଜି ନମ୍ପକଥା ! କି ବିନମୁ ଚାହାଣି ! ! ସାର୍‌ ସେଇଦିନୁ ଆମ ଘରେ ସମସ୍ତଙ୍କର 
ନିଜର ହୋଇଗଲେ ଆଉ ହୋଇଗଲେ ମୋ”ର ଘରୋଇ ସଙ୍ଗୀତ ଗୁରୁ !। 


ଭଲ ତାନପୁରାଟିଏ ସାର୍‌ ମତେ କିଣାଇ ଦେଲେ ରେୟାଜ୍‌ କରିବାକୁ । 
ସେତେବେଳେ ତାର ଦାମ୍‌ ଥୁଲା ଶହେ କୋଡ଼ିଏ ଟଙ୍କା | ଆମେ ପନ୍ଦର କୋଡ଼ିଏ ଜଣ 
ଝିଅ ଗୀତ ଶିଖୁ ହେଲେ ମତେ ଲାଗେ ସାର୍‌ ମତେ ବେଶି ଭଲ ପାନ୍ତି ସତେ ଯେମିତି 
ମୋର ନିଜ ବଡ଼ଭାଇ - ଏକା ନାହି ଦି'ଖଣ୍ଡ ଏକାରକତ ଦି'ଧାର । କିନ୍ତୁ ଗୋଟେ 
କଥୀ ମତେ ଟିକେ ବେଖାପ୍‌ ଲାଗେ । ଥାଏ ଥାଏ ମୋ” ତଣ୍ଟିରେ ଖେଞ୍ଚେ | ଏତେ 
ଭଲପାଇବା ଭିତରେ ବି ସାର୍‌ ମତେ ପ୍ରାରମ୍ଭରୁ ତମେ କହନ୍ତି । ମନହୁଏ କହିବି 
ସାର୍‌, ଆପଣ ମତେ ତୂ କହୁ ନାହାନ୍ତି ? ମନହୁଏ କିନ୍ତୁ କହିପାରେନି, କମା ପାରେନି; 
ଆଜିଯାଏ ବି ପାରିନି | ... ସାର୍‌ ପ୍ରଥମେ ଆମକୁ ଶିଖାଉଥ୍ଲେ— 


ମୋ” କୁନି କାନ୍ଦେନା ଲୋ ମୋ!” କୁନି କାନ୍ଦେନା 
ମୋ” କୁନି କଣ୍ଢେଇ ଲୋ କାନ୍ଦେନା - କାନ୍ଦେନା - 
ଶାଶୂଘର ତୋ”ର ଅଳପବାଟ 

ହପତାକେ ପୂଣି ଦି'ଥର ହାଟ 
ହାଟପାଳି ଦିନ ଦେଖ୍‌ଆସିବି ଲୋ 

ଆଉ ମନ ଦୂଃଖ କରନା 


ଏମିତି ଏମିତି ଭଜନ, ଜଣାଣ, ପଲ୍ୀଗୀତ, ଦେଶାତ୍ସବୋଧ ଗୀତ- ସାର୍‌ ସବୁ 
ଶିଖାନ୍ତି । ଗୀତିନାଟ୍ୟ ବି ଶିଖାଯାଏ । ଷ୍ଟେଜ୍‌ରେ ପରିବେଷଣ ମଧ୍ଯ ହୁଏ | ପିଲାମାନେ 
ନାଚୁୂଥା” ନ୍ତି, ସାର୍‌ ଓ ମୁଁ ସିନ୍‌ ଆଢ଼ୁଆଳରୁ ଗାଉଥାଉ । 

ମୋର ସେଇବର୍ଷ କଟକ ରେଡ଼ିଓ ଷ୍ଟେସନରୁ ପିଲାଙ୍କ ପ୍ରୋଗ୍ରାମରେ ପରୀକ୍ଷା 
ଦେବାକୁ ଚିଠି ଆସିଲା । ଚିଠି ପାଇ ମତେ ବହୁତ ଡର ଲାଗିଲା । ବାବା ସାରଙ୍କୁ 
କହିଲେ—ଝିଅ କ'ଣ ଏମିତି ଡରୁଛି ? ଆପଣ ଆମ ସହ ଚାଲନ୍ତୁ । ସାର୍‌ ଯିବାକୁ 
ରାଜିହେଇ ଯିବାରୁ ମୋ” ଡର ଟିକେ ଥମିଲା । ଆମେ ସେଦିନ ସକାଳୁ କେନ୍ଦ୍ରାପଡ଼ାରୁ 
ବାହାରି କଟକ ରାଉସାପାଟଣା, ମୋ” ମାମୁଘରେ ଯାଇ ପହଞ୍ଚଲୁ | ...ଉପରବେଳା 


Digitized by srujanika@gmail.com 


ଭଜନସମ୍ରାଟ୍‌ ଭିକାରୀ ବଳ ୯୫ 


ବାଳକୃଷ୍ଣ ଦାଶଙ୍କ ଘରକୁ ମାନ ସିଂହପାଟଣା ଗଲୁ । ବାଳକୃଷ୍ଣ ଦାଶ ସାର୍‌ଙ୍କ ଗୁରୁ ! 
ମୋର ଜିନ ହିସାବରେ ସେ ଅଜା ¦ ତାଙ୍କ ଝିଅ ବିନ୍ଦୁମାରି ଆମ ପଡ଼ୋଶୀ ରମେଶ 
ମାମୁଙ୍କୁ ବାହା ହୋଇଥାନ୍ତି | ରମୁମାମୁ ବାବାଙ୍କ ପାଖରେ ପାଠପଢ଼ି ମଣିଷ - ମୋ’ 
ମାଆକୁ ମାହାର୍ଦ୍ଦ ଦିଆ ଭଉଣୀ କରିଥା'ନ୍ତି । ବାଳକୃଷ୍ଣ ଅଜା ଝିଅ, ଜ୍ବାଇଁଙ୍କ ପାଖକୁ ଆସିଲେ 
ଆମ ଘରକୁ ଆସନ୍ତି । ମୋ” ମା” ହାତରନ୍ଧା ଚିଜରେ ତାଙ୍କର ଭାରି ଶରଧା | ଅଜା 
ଗୋଟେ ତକ୍ତପୋଷ ଉପରେ ଶୋଇଥା'ନ୍ତି | ଆଇ ଗୋଡ଼ଲମ୍ବେଇ ବସି ପାନ ଭାଙ୍ଗୁଥାନ୍ତି । 
ସାର୍‌ ଯାଇ ପ୍ରଥମେ ଗୁରୁଙ୍କୁ ଆଣ୍ୁମାଡ଼ି ପ୍ରଣାମ କଲେ । ତାଙ୍କ ପାଦଧୂଳି ଆଣି ମୁଣ୍ଡରେ 
ଚନ୍ଦନ ପରି ବୋଳି ହେଲେ | ମୁଁ ଭାବିଲି ଏ କଂଣ ସେ କାଳର ଏକଲବ୍ୟ ନା ଆରୁଣୀ ? 
ସାର୍‌ ତାଙ୍କ ମା'ଙ୍କ ପାଦଧୂଳି ନେଲାପରେ ଗୁରୁଙ୍କ ପାଦ ସେବାରେ ଲାଗିଗଲେ ! ...ମୋ!” 
ଗୀତ ପରୀକ୍ଷା କଥା ଶୁଣି ଅଜା ମୋ” ଆଡ଼ିକି ଅନେଇ କହିଲେ—ତୁ ଆଗ ମୋ” ଗୋଡ଼ 
ଘଷ ! ଭଲ ଘଷିଲେ ପାସ୍‌ ନ ହେଲେ ଫେଲ୍‌ | ମୁଁ ତାଙ୍କ ପାଦ ମଚାଳୁ ମଚାଳୁ ଗାଇଲି- 
ଧୀରେ ଘେନ କାନନରେ କୃଷ୍ଣ ବିଳମ୍ଭିତ... । ଧାଡ଼ିଏ ବୋଲି ସାରିନି ଅଜା ଶୋଇବା 
ଥାନରୁ ଉଠି ବସିଲେ | କହିଲେ ଏକାଥରକେ ପାସ୍‌ କରିବୁ | ତୋ’ ମାଷ୍ଟରତ ସଚ୍ଚା, 
ଶିଖେଇଛି ଭଲ; ତୁ ଗାଉଛୁ ବି ଭଲ | ଏଥର ପୂରାଟା ବୋଲ ! 


ତା” ପରଦିନ | ସେତେବେଳେ ରେଢ଼ିଓଷ୍ଟେସନ ବକ ବଜାରର ମଧୁପୁର 
କୋଠିରେ ହେଉଥାଏ |! ଯଥାସମୟରେ ଆମେ ତିନିହେଁ ଯାଇ ସେଠି ପହଞ୍ଚଲୁ । ସାର୍‌ 
ପକେଟରୁ କାଢ଼ି ଖଣ୍ଡେ ବଚ ଦେଲେ, କହିଲେ- ୟାକୁ କଳରେ ଜାକିଦିଅ | ରେଡ଼ିଓ 
ଷ୍ଟେସନ ଲୋକ ମୋଂଠୁ କାଗଜ ନେଇ ମତେ ଭିତରକୁ ଡାକିନେଲେ | ବାବାଙ୍କ ସହ 
ସାର୍‌ ଅପେକ୍ଷା ଗୃହରେ ଅପେକ୍ଷା କରି ରହିଲେ ! ...ଗୋଟିଏ ରୁମ୍‌ରେ ମାଇକ୍‌ ସାମନାରେ 
ମୁଁ ବସିଥାଏ । ଜଣେ ତାବଲା ବଜାଇବାକୁ ବସିଥା”ନ୍ତି । ଚଢ଼ାଗଳାରେ ଜଣେ 
ପଚାରିଲେ—ତମ ନାଁ କ”ଣ ? ମୁଁ ତାଙ୍କୁ ଦେଖୁପାରୁ ନାହିଁ କିନ୍ଧୁ ସ୍ଵର ଶୁଣୁଛି । ସେ 
କଡ଼ାକଣ୍ଡସ୍ବର ଶୁଣି ଛାନିଆ ହେଲିଣି । ପୁଣି ପଚାରିଲେ—ତମ ନାଁ କ'ଣ ? 

ସାର୍‌ କହିଥ୍‌ଲେ— ସେମାନେ ନାଁ ପଚାରିବେ | ତମେ ନମସ୍କାର କରି ନାଁ 
କହିବ | ସେମିତି କଲି, ତା'ପରେ ଜଣେ ନାରୀଙ୍କ କଣ୍ଡଂ¬ ଗୋଟିଏ ଭଜନ ବୋଲ | 
ପଦେ ବୋଲିଲା ପରେ କହିଲେ ଗୋଟିଏ ଦେଶାତ୍ସବୋଧ ଗୀତ ବୋଲ । ପଦିକ 
ପରେ ପୁରୁଷଜଣକ ସେମିତି ଚଢ଼ାଗଳାରେ କହିଲେ ବହୁତ ଧନ୍ୟବାଦ | ହଉ, 
ଏଥରକ ଯାଅ, ମୋ’ ପାଇଁ ଅଭୁଲା ସେ ଦୁଇଜଣ ଯାକ କ୍ଷିତୀଶ ଚନ୍ଦ୍ର ମୈତ୍ର ଓ 
ବୀଣାଦେବୀ- ଏବେ ସେ ଦିହେଁ ସେପୁରରେ | ଷ୍ଟେସନ ଭିତରୁ ଧଇଁସଇଁ ହେଇ ଆସି 
ସାରଙ୍କୁ ପ୍ରଣାମ କଲି | ସାର୍‌ କହିଲେ ପରୀକ୍ଷାରେ ଭଲ କରିଛ ପାସ୍‌ ନିଶ୍ଚୟ | ମୁଁ 
କହିଲି ଭଲ କରିଛି ବୋଲି ଆପଣ କେମିତି ଜାଣିଲେ ? 

——ସବୁ ଠାକୁରଙ୍କ ବରାଦ | ଯୋଗକୁ ଆମେ ବସିଥୁବା ସେ ରୂମ୍‌ର କାନ୍ଧୁମାଇକ୍‌ 
ଖୋଲା ଥୁଲା । ତମେ ଗାଇବା ପରେ ବନ୍ଦ ହେଇଗଲା, ବାଳକୃଷ୍ଣ ଅଜା ଓ ସାର୍‌ଙ୍କ 
କଥାରେ ସତଫଳିଲା । କଣ୍ଠ ପରୀକ୍ଷାରେ ପାସ୍‌କରି ୧୯୬୦ରୁ ୬୩ ଯାଏ କିଶୋର 
ଚକ୍ରରେ ଗୀତ ଗାଇଲି | 


ଦିନେ ଦେଖ୍ଲାବେଳକୁ ସାର୍‌ ମତେ ଖୁସିରେ ନଖୀ ବୋଲି ଡାକୁଛନ୍ତି । 
ନିତ୍ୟାନନ୍ଦ ସାର୍‌ କହିଲେ ନଖୀ କ”ଣ କିହୋ ? ସାର୍‌ କହିଲେ-ନଖୀ ମାନେ ଲକ୍ଷ୍ମୀ | 
ସେଇ ଅଳପ ବୟସରେ ବି ସାର୍‌ଙ୍କ ତୂଣ୍ଡରୁ ଏକଥା ଶୁଣି ମୋ” ଆଖୁରୁ ନିଗିଡ଼ି ଆସୁଥୂବା 
ଲୁହକୁ ମୁଁ ପିଇଦେଇଥୁଲି ସେଦିନ । 

ବଳଦେବଜୀଉ ସ୍କୁଲରେ କୁମାର ଉତ୍ସବ ହୁଏ କୁଆଁର ପୂନେଇଁରେ ! ସବୁଥର 
ଅକ୍ଷୟ ମହାନ୍ତି ଆସନ୍ତି ଗାଇବାକୁ । ସାର୍‌ ବି ବୋଲନ୍ତି । ୧୯୬୬ ମସିହାରେ ସାର୍‌ 
ମୋ” ନାଁ ଦେଇଥୁଲେ ଗାଇବାକୁ । ଅକ୍ଷୟ ମହାନ୍ତି ହାର୍‌ମୋନିୟମ୍‌ ବଜାଇଲେ, ସାର୍‌ 
ତାବଲା ବଜାଇଲେ, ମୁଁ ଗାଇଲି । 


ବି.ଏ. ପରୀକ୍ଷା ସରିବାର ଛ” ଦିନେ ମୋ’ ବା'ଘର | ପରୀକ୍ଷା ପାଇଁ ଦି, 
ତିନିମାସ ଆଗରୁ ଗୀତ ଶିଖା ମୋର ବନ୍ଦ ଥାଏ | ସାର୍‌ ଆସୂୁନଥା'ନ୍ତି । ପରୀକ୍ଷା ପ୍ରାୟ 
ଶେଷ ହେଇ ଆସିଲାଣି - ବା'ଘର ଆଉ ପନ୍ଦରଦିନ ଅଛି - ସାର୍‌ ରବିବାରିଆ ସକାଳୁ 
ସକାଳୁ ଆସି ଆମ ଘରେ ପହଞ୍ଲେ— ସାଙ୍ଗରେ ଆସିଥାଏ ଝିଅ ବେବି ¦! ରସଗୋଲା 
ଖାଇବ, ପାଟକପରା କଦଳୀ ଖାଇବ ବୋଲି ଜିଦି କଲାରୂ ସାର୍‌ ନେଇ ଆସିଥା'ନ୍ତି । 
ସାର୍‌ କହିଲେ ହାରମୋନିୟମ୍‌ ବାହାର କର - ଶୀଘ୍ର ଅତି ଶୀଘ୍ର... | ମୁଁ କହିଲି - 
ପରୀକ୍ଷା ସରିନି ଯେ ! ସାର୍‌ କହିଲେ ତମକୁ ଯେମିତି ହେଲେ ଆଧୁନିକ ଗୀତଟିଏ 
ଶିଖୁବାକୁ ହବ | ...ମୁଁ କହିଲି କାହିଁକି ? 

ସାର୍‌ଙ୍କର ସହଜ, ସରଳ ଉତ୍ତର ଦରକାର ବେଳେ କର୍ମରେ ଆସିବ । 
...ଗୀତଟି ହେଲା— 


ବାରବାର ଲାଗେ ନୂତନ ଯେବେ ଗୋ 
ଜୁହ ତୁମେ ଭଲ ପାଅ 
ସେଇ ଯେ ପ୍ରଥମ ଆମ ଜୀବନରେ 


ସେଇ ଶେଷ ଅଭିନୟ... | 


କେବେ କେମିତି ନିହାତି ଏକାନ୍ତ ବେଳେ ଏକଥା ମନେପଡ଼ିଗଲେ ମତେ ଲାଗେ 
ସାର୍‌ କ”ଣ ଜ୍ୟୋତିଷ ଶାସ୍ତ୍ର ପଢ଼ିଥିଲେ ? ମୋ” ଜୀବନରେ ଘଟିବାକୁ ଥୁବା ନିଛକ 
କଥାଟିକୁ ସେ କେମିତି ଜାଣିଲେ ? 

he xX xX 


ମୋର ମାଟ୍ରିକ୍‌ ପରେ ଶୈଳବାଳା କଲେଜରେ ସାଇନ୍‌ସ ପଢ଼ିବାକୁ ମୁଁ କଟକ 
ଆସିଲି । ସେଠି ହଷ୍ଟେଲରେ ରହିଲି- ହଷ୍ଟେଲ୍‌ରେ ଭାରି କଟକଣା - ଯାହା କହନ୍ତି ମାଛି 
ପଡ଼ିଲେ ନବଖଣ୍ଡ | ସେତେବେଳେ କିଶୋର ଚକ୍ରରେ ଗାଉଥ୍‌ବା ପିଲାମାନେ ଆପେ 
ଆପେ ଉପରକୁ ଡେଇଁ ପଡ଼ୁଥ୍‌ଲେ, ଆଉ ଅଡ଼ିସନ୍‌ ଦବାକୁ ପଡ଼ୁ ନ ଥୁଲା | ତେବେ 
...ଷେସନ୍‌ ଡାଇରେକ୍ର୍ଙ୍କୁ ଏସବୁ ଲେଖୁ ଜଣାଇଲେ ସେ ପ୍ରୋଗ୍ରାମ୍‌ ଦେବେ । ମୋ 
ପାଇଁ ଆଉ କିଛି ଲେଖାଲେଖ୍‌ ହେଇପାରିଲା ନାହିଁ ରେଡ଼ିଓରେ ଗୀତ ଗାଇବାରେ 
ଗାର ପଡ଼ିଗଲା | ତେବେ ଛୁଟିରେ ଘରକୁ ଗଲେ ସାର୍‌ ଆମ ଘରକୁ ଆସି ଗୀତ ଶିଖାନ୍ତି | 
ତା'ପରେ ଦି ବର୍ଷ କେନ୍ଦ୍ରାପଡ଼ା କଲେଜରେ ପଢ଼ିବା ହେତୁ ସାର୍‌ଙ୍କ ପାଖରେ ଗୀତ ଶିଖୁଲି 
ବା'ଘର ଯାଏ | ...୧୯୬୭ ମସିହାରେ ବାହାଘର | 


ସ୍ଵାମୀ ଡାକ୍ତର । ଏ ଜିଲ୍ଲାରୁ ସେ ଜିଲ୍ଲାକୁ ବଦଳି ! ପିଲାଛୁଆ, ଘରଜଞ୍ଜାଳ, 
ଘରୋଇଭାବେ ଏମ୍‌.ଏ. ପଢ଼ା, ଲୋକରତ୍ଵ ଡକ୍ଟର କୁଞ୍ଜବିହାରୀ ଦାଶଙ୍କ ପାଖରେ 
ପିଏଚ୍‌ଡି. ଚାକିରି, ଲେଖାଲେଖ୍‌, ସଭାସମିତି ¬ଏ ସବୂସବୂ ଭିତରେ ଗୀତ ଗାଇବାକୁ 
ମୁ“ ଭୁଲିଗଲି | ଭୂଲିଗଲି କହିଲେ ଭୂଲହେବ - ତେବେ କେନ୍ଦ୍ରାପଡ଼ା ଗଲେ 
ବଳଦେବଜୀଉଙ୍କ ପାଖରେ ଆପେ ମୋ” ଭିତରୁ ବାହାରିଆସେ ଭଜନ । ନୀଳାଦ୍ରୀ ଗଲେ 
ନୀଳାଦ୍ରୀ ବିହାରୀ ଜଗତର ନାଥଙ୍କ ପାଖରେ ଦି” ପଦ ଗାଏ | କଲେଜ ପିକ୍ନିକ୍‌ରେ ନ 
ଗାଇଲେ ପିଲାମାନେ ଛାଡ଼ନ୍ତି ନାହିଁ । କଲେଜରେ ପିଲାଙ୍କ ଗୀତ କଂପିଟିସନ୍‌ରେ ଜଜ୍‌ 
ହେଇ ବସିଥୂଲାବେଳେ ସାର୍ମାନଙ୍କ କହିବାନୁସାରେ ପ୍ରଥମ ଗୀତଟି ମୁଁ ଗାଏ | 


କେବେ କେମିତି... ସ୍ବାମୀଙ୍କର ଏକାନ୍ତ ସାଙ୍ଗମାନେ ଆସିଥୁଲାବେଳେ ସେ 
କହନ୍ତି ¬ ସେ ଯେଉଁ ବାରବାର ଲାଗେ - ଗୀତଟି ବୋଲିଲ, ବୋଲିଲ... | ମନେ ପଡ଼ନ୍ତି 
ସାର୍‌ ¬ ସତେ ଯେମିତି ସେ ମୁରୁକି ମୁରୁକି ହସୁଛନ୍ତି । ୧୯୮୦ ମସିହା ବେଳକୁ ଆମେ 
କଟକ ଆସିଲୁ - ସ୍ବାମୀଙ୍କର ସିଟି ହସ୍ପିଟାଲ୍‌ରେ ଚାକିରି । ସାର୍‌ଙ୍କ ସହ ଦେଖାହେଲେ 
କହନ୍ତି ¬ ଏତେ ଭଲ ଗାଉଥ୍ଲ— ଏତେ ଭଲ କଣ - ସବୁ ଛାଡ଼ିଛୁଡ଼ି ବସିଲ | ମୁଁ 
କହିଲି ସାର୍‌, ଗୀତ ପରା ମୋ! ପ୍ରାଣ ! ମୋ” ମନ ଭିତରେ, ହୃଦୟ ଭିତରେ ସେ 
ରହିଛି । ସାର୍‌ କହନ୍ତି ଧେତ୍‌ ତେରିକା । 


ଥରେ ଆମ ମହାନଦୀବିହାରରେ ସାର୍‌ଙ୍କର ପ୍ରୋଗ୍ରାମ୍‌ ଥାଏ । ସାର୍‌ ଆସିବାରୁ 
ମୁଁ ଯାଇ ପ୍ରଣାମ କଲି | ସବୁଥର ପରି ସେ ମୋ” ମୁଣ୍ଡରେ ତାଙ୍କ ଆଶୀର୍ବାଦର ହାତ 
ବୁଲେଇ ଆଣି ଷ୍ଟେଜ୍‌ ଉପରକୁ ଗଲେ | ସେଇ ଷ୍ଷେଜ୍‌ ଉପରୁ କହିଲେ ଆପଣମାନଙ୍କ 

୯୮ ଭଜନସମ୍ରାଟ୍‌ ଭିକାରୀ ବଳ 


ପାଖରେ ମୁଁ ଗୀତଗାଇବା ପୂର୍ବରୁ ମୋ'ର ଜଣେ ଛାତ୍ରୀ, ଯେ କି ଆପଣମାନଙ୍କ ପାଖରେ 
ପରିଚିତା, ସେ ଗାଇବ | ସାର୍‌ ହାରମୋନିୟମ୍‌ ବଜାଇଲେ, ମୁଁ ଗାଇଲି । ସେମିତି 
ରାମକୃଷ୍ଣ ପ୍ରଚାର ସମିତି ତରଫରୁ ଜନ୍ମାଷ୍ଟମୀରେ ଗୋପାଳଜୀଉ ମଠରେ ସଭା ହୁଏ | 
ସାର୍‌ ଆସିଥା'ନ୍ତି, ମୁଁ ବି ଯାଇଥାଏ । ସେମିତି ବହୁତ ବହୁତ ବିଶେଷଣ ଦେଇ ମୋଂ 


କଥା କୁହନ୍ତି | ମୁଁ ଗାଏ ସାର୍‌ ପାଖରେ ଥାଇ ମୁଁ ଗାଇଲେ ମତେ ଜମା ଡର ଲାଗେନା, 
ଛାନିଆଁ ଲାଗେନା | 


ମଣିଷ ଜୀବନରେ କେତେ ନା କେତେ ଗୁରୁ । ମୋର ଜୀବନରେ ସେମିତି 
କେତେ କେତେ ଗୁରୁଙ୍କ ସଂସ୍ଥର୍ଶରେ ଆସିଛି — ସେମାନଙ୍କ ଭିତରୁ ଦି'ଜଣ ମୋ!” 
ଜୀବନରେ ଅଲିଭା ଆଲୋକ... । ଜଣେ ମୋ” ସଙ୍ଗୀତ ଗୁରୁ ଭିକାରୀ ସାର୍‌, ଯେ କି 
ସବୁବେଳେ ମୋ!” ପାଇଁ ସୁକଲ୍ୟାଣ ବରଷୁଥାଂନ୍ତି । ...ଆଉ ଜଣେ ମୋ? ବିଦ୍ୟାଗୁରୁ 


ସ୍ଵର୍ଗତ ଲୋକରତ୍ନ ଡକ୍ଟର କୁଞ୍ଜବିହାରୀ ଦାଶ - ଯାହାଙ୍କ ଆଶୀର୍ବାଦର ଆଲୋକରେ ମୁଁ 
ଆଜି ଆଲୋକିତ । 

ସ୍ୃତିର କୈବଲ୍ୟ ଭିକାରୀ ଚରଣ ବଳ 
ଡକ୍ଟର ଦେବଦତ୍ତ ସାମନ୍ତସିଂହାର 


ଶ୍ରୀମନ୍ଦିର ନୀଳଚକ୍ର ଚୃଡ଼ାରେ ପତିତପାବନ ନେତ ଜଗତର ସମସ୍ତ 
ସୁଧୀସାଧକ, ଦୁଃଖୀ ରଙ୍କୀ, ରାଜାପ୍ରଜୀ ସକଳ ପାର୍ଥିବ ଜୀବସତ୍ତାକୁ ଆପଣେଇ 
ନେବାପାଇଁ କେଉଁ ଯୁଗଯୁଗାବ୍ଧ୍‌ ଧରି ଆହ୍ଵାନ ଦେଇଆସିଛି | ସେହି ଏକ ପାବନ ବିଭୂତି 
ହେଉଛନ୍ତି ସ୍ଵର କୈବଲ୍ୟ, ଦେବଦତ୍ତ ପୁରୁଷ ‘ଭିକାରୀ ବଳ! | ଓଡ଼ିଶୀ ସଙ୍ଗୀତ 
ପରମ୍ପରାର ସମସ୍ତ ସ୍ଵରମାଧୁର୍ଯ୍ୟ ତାଙ୍କ କଣ୍ଡରେ ଅନୂୁରଣିତ |! ଅଗଣିତ ଶ୍ରୋତା ଦର୍ଶକଙ୍କୁ 
ତାଙ୍କର ସ୍ଵର ସଙ୍ଗୀତ ଆଜି ଆକର୍ଷିତ କରିପାରିଛି | ଉତ୍କଳ ଜନନୀର ବାଣୀକଣ୍ଡଙ୍କ ଭଳି 
ସେ ଏକ ଚୀରଂଜୀବୀ ସ୍ଟୃତି ସ୍ଵର ଭାବରେ ପରିଚିତ ହୋଇଛନ୍ତି । ଓଡ଼ିଶୀ ସଙ୍ଗୀତକୁ 
ଅଗଣିତ ଉତ୍ତରଦାୟାଦଙ୍କ ମଧ୍ୟରେ ବିତରଣ କରି ଉତ୍କଳୀୟ ଭାବଗତ ମର୍ଯ୍ୟାଦାକୁ 
ପ୍ରଚାରିତ ଓ ପ୍ରସାରିତ କରିବା ଦିଗରେ ତାଙ୍କର ନିରବଧ୍‌ୁ ସାଧନା ଓ ଆରାଧନା ତାଙ୍କୁ 
ଅଦ୍ୟାବଧ୍‌ କର୍ମତପୂର କରିରଖୁଛି | ଏଚ୍‌.ଏମ୍‌ ଭି. ଚ୍ରାମୋଫୋନ୍‌ କମ୍ପାନୀରେ କବିସମ୍ରାଟ 
ଉପେନ୍ଦ୍ର ଭଞ୍ଜଙ୍କ ଅନେକ ପ୍ରାଚୀନ ଗୀତିଝରକୁ ପ୍ରାଣବନ୍ତ ଭାବେ ଗାୟନ କରିବାସହ 
ବହୁ ଗାୟକ ଗାୟିକାଙ୍କ କଣ୍ଡରେ ଅନେକ ପ୍ରତିନିଧ୍‌ ଶ୍ରେଣୀୟ ଭଞ୍ଜ ସଙ୍ଗୀତକୁ ନିଜେ 
ନିର୍ଦ୍ଦେଶନା ଦେଇ ରେକର୍ଡ଼ କରାଇବା ଦ୍ଵାରା ଓଡ଼ିଶାକୁ ସେ ମର୍ଯ୍ୟାଦାବନ୍ତ କରିଛନ୍ତି । 
୧୯୭୬ ଠାରୁ ୧୯୯୭ ପର୍ଯ୍ୟନ୍ତ ଉତ୍କଳ ସଙ୍ଗୀତ ମହାବିଦ୍ୟାଳୟ ଅଧ୍ୟାପକ ଭାବେ କାର୍ଯ୍ୟ 
ସମ୍ପାଦନ କରି ସେ ଅଗଣିତ କଳାକାରଙ୍କୁ ରାଜରାସ୍ତାକୁ ଆଣିପାରିଛନ୍ତି । ଆକାଶବାଣୀର 
କଂ ଶ୍ରେଣୀୟ ଶିଳ୍ପୀଭାବରେ କେବଳ ନୁହଁ ଓଡ଼ିଆ ଚଳଚ୍ଚିତ୍ରର ପ୍ରଚୁଦପଟ ଗାୟକଭାବରେ 
ନିଜକୁ ସେ ପ୍ରତିଷ୍ଠା କରିଛନ୍ତି । ଇଂଲଣ୍ଡ ହଲାଣ୍ଡ ଇଟାଲି, ରୋମ୍‌, ସ୍ପେନ୍‌ ଓ ପର୍ରୁଗାଲ 
ଆଦି ବିଭିନ୍ନ ଦେଶରେ ତାଙ୍କର ମାଧୁର୍ଯ୍ୟମୟ ଭଚ୍ତିସଙ୍ଗୀତ ପରିବେଷଣ ଶତମୁଖରେ 
ତାଙ୍କୁ ପରିଚିତ କରାଇଛି । ଦୀର୍ଘ ୨୫ ବର୍ଷରୁ ଉର୍ବ୍ବକାଳ ଚାମର ସେବକ ଛାମୁରେ 
ସ୍ଵରକୈବଲ୍ଯ ସମର୍ପି ଗଜପତିଙ୍କଠାରୁ “ ଭଜନସମ୍ପାଟ୍‌'” ଉପାଧ୍‌ ଗ୍ରହଣ କରିଛନ୍ତି ! 
9୨୦୦୦ ମସିହା ତାଙ୍କର ଉତ୍ସର୍ଗୀକୃତ ଭଲ୍ତି ସର୍ବସ୍ଵ ଜୀବନବୋଧର ଶିଳ୍ଥୀ ସୁରଭିପାଇଁ 
ଓଡ଼ିଶା ସଙ୍ଗୀତ ନାଟକ ଏକାଡେମୀ ତାଙ୍କୁ ଅଭିନ ନ୍ଦିତ କରି କୃତାର୍ଥ ହୋଇଛି । ଆଜି 
ତାଙ୍କ ଶିଳ୍ପୀ ଜୀବନର ସୁବର୍ଣ୍ଣ ଜୟନ୍ତୀ ବାସରରେ ଓଡ଼ିଶା ସଙ୍ଗୀତ ନାଟକ ଏକାଡେମୀ 
ପକ୍ଷରୁ ସେ ମହାନ୍‌ ପରିପୂର୍ଣ୍ଣତମ ଆତ୍ସାପାଇଁ ଶ୍ରଦ୍ଧାସୁମନ ଅର୍ପଣ କରି ନିଜକୁ ଧନ୍ଯ 
ମଣୁଛି | ତାଙ୍କର ଅତି ପ୍ରିୟ କଳାଠାକୂୁର ତାଙ୍କୁ ନିରାମୟ ଜୀବନ ଅର୍ପଣ କରିବା ସହ 
ଶତାୟୁ କରି ତୋଳନ୍ତୁ ! 

ସ୍ପରଣୀୟ ସଙ୍ଗୀତ ଶିଳ୍ପୀ ଶ୍ରୀ ଭିକାରୀ ବଳ 
ଶ୍ରୀ ପଠାଣି ପଙ୍ଗଟନାୟକ 


ସଙ୍ଗୀତର ଯାଦୁୂକରୀ ପ୍ରଭାବ ପ୍ରତ୍ୟେକ ବୟସର ଜନମାନସକୁ ମନ୍ତ୍ରମୁଗ୍ଧ 
କରିଥାଏ | ଅବୋଧ ଶିଶୁଠାରୁ ଆରମ୍ଭ କରି ପ୍ରବୀଣମାନଙ୍କ ପର୍ଯ୍ୟନ୍ତ ସମସ୍ତଙ୍କର 
ହୃଦୟରେ ସଙ୍ଗୀତର ଅହେତୂକ ଆକର୍ଷଣ | ତାଳ, ମାନ, ଲୟ ସହିତ କୌଣସି ପରିଚୟ 
ନ ଥାଇ ସୁଦ୍ଧା ଏକ ମାହେନ୍ଦ୍ରବେଳାରେ କିଏ ଅବା ମନଫୁଲଲାଣିଆ ଗୀତ ଗାଇବାକୁ ସୁଖ 
ନ ପାଏ । ସେଥ୍ପାଇଁ କୁହାଯାଇଛି, ଯେଉଁମାନେ ସାହିତ୍ୟ ଓ ସଙ୍ଗୀତ ଚର୍୍ଟା କରନ୍ତି 
ନାହିଁ, ସେମାନେ ପଶୁମାନଙ୍କ ପରି ଜୀବନଯାପନ କରିଥାଆନ୍ତି । 
ପ୍ରାଚୀନ ଓଡ଼ିଆ ସାହିତ୍ୟର ସାଙ୍ଗୀତିକତା ଭାରତ ବିଖ୍ୟାତ | ନାନା 
ରାଗରାଗିଣୀର ଆଶ୍ରୟରେ ଅସୁମାରି ଗୀତ ଓ କାବ୍ୟ ରଚିତ ହୋଇଛି । ମହାକବି ଉପେନ୍ଦ୍ର 
ଭଞ୍ଜ, ଦୀନକୃଷ୍ଣର ଅଭିମନ୍ୟୁ ସାମନ୍ତସିଂହାର, ଗୋପାଳକୃଷ୍ଣ ବନମାଳୀ, କବିସୂର୍ଯ୍ୟ, 
ଗୌରଚରଣ ପ୍ରଭୃତି ଅନେକ ପ୍ରାଚୀନ କବି ଓଡ଼ିଶୀ ସଙ୍ଗୀତ ରଚନା କରି 
ଚିରସ୍ରଣୀୟ । 
ଏମାନେ ଯାହା ଲେଖିଯାଇଛନ୍ତି, ସଙ୍ଗୀତକାରମାନଙ୍କ ସୁଲଳିତ କଣ୍ଠରେ ତାହା 
ଲୋକସମାଳଜରେ ପ୍ରଚାରିତ ହୋଇ ଆନନ୍ଦ ଉଲ୍ଲାସର କଲୋଳିତ ଧାରା ପ୍ରବାହିତ 
କରିଚାଲିଛି । ସଙ୍ଗୀତ ହିଁ ପ୍ରାଣ ପ୍ରଚୋଦନା ସୃଷ୍ଟି କରିଥାଏ ! ସଙ୍ଗୀତକାରଙ୍କ ସୁରିଲା 
କଣ୍ଠରେ ତାହାର ପ୍ରତିଧ୍ଵନି ଅନୁରଣିତ ହେଉଥାଏ । 
ସାମ୍ପୃତିକ କାଳରେ ସଙ୍ଗୀତ ଶିଳ୍ପୀମାନଙ୍କ ମଧ୍ଯରେ ଶ୍ରୀ ଭିକାରୀ ବଳ ଅନ୍ୟତମ 
ଅଗ୍ରପୂଜ୍ୟ ବ୍ୟକ୍ତିତ୍ଵ | ବିଶେଷତଃ ଭଚ୍ତି-ସଙ୍ଗୀତ ଗାୟନ କଳାରେ ସେ ଅନତିକ୍ରମଣୀୟ | 
ତାଙ୍କର ସୂମଧୂର କଣ୍ଠରେ କି ପ୍ରାଚୀନ, କି ନବୀନ ସଙ୍ଗୀତ ଲେଖକମାନେ ସ୍ମରଣୀୟ 
ହୋଇଅଛନ୍ତି କହିଲେ ଅତ୍ର୍ୟୁନ୍ଥି ହେବ ନାହିଁ । 
ଭଲ୍ତି ସଙ୍ଗୀତ ଗାନ ସମୟରେ ଯଦି ଶ୍ରୋତାମାନେ ବିଗଳିତ ହୃଦୟରେ ସଙ୍ଗୀତକୁ 
ଉପଭୋଗ ନ କଲେ, ତାହା ସଙ୍ଗୀତ ଶିଳ୍ପୀଙ୍କର ଅକ୍ଷମତା ବୋଲି ଗ୍ରହଣ କରାଯାଇଥାଏ | 
ଭିକାରୀ ଚରଣ ବଳ ଅତ୍ୟନ୍ତ ତନ୍ମୟ ଭାବରେ ଭକ୍ତି ସଙ୍ଗୀତ ଗାନ କରିଥାଆନ୍ତି | ଓଡ଼ିଶୀ 
ସଙ୍ଗୀତର ତାଳ, ମାନ, ଲୟକୁ ଅନୁସରଣ କରି ଅତ୍ୟନ୍ତ ବୈଜ୍ଞାନିକ ଧାରାରେ ତାଙ୍କର 
ସଙ୍ଗୀତ ସାଧନା ! 

ଭଜଜନସମ୍ପାଟ୍‌ ଭିକାରୀ ବଳ ୧୦୧ 


ଆଜିକାଲି ଅନେକ ପେସାଦାରୀ ସଙ୍ଗୀତ ଶିଳ୍ପୀ ସାମୟିକ ବାହାବା ପାଇବା 
ଉଦ୍ଦେଶ୍ୟରେ ନାନା ଅଶ୍ଲୀଳ ସଙ୍ଗୀତ ଗାନ କରି ଗର୍ବ ଅନୁଭବ କରିଥାଆନ୍ତି | 


ସଙ୍ଗୀତର କଳାଧର୍ମ ବିଷୟରେ ସେମାନେ ସମ୍ପୂର୍ଣ୍ଣ ଅପରିଚିତ । କେବଳ 
ବାଦ୍ୟଯନ୍ତ୍ରର ତାଳେ ତାଳେ ବେସୁରା ରାଗିଣୀ ଦେଇ ଅସ୍ବାସ୍କ୍ୟକର ବକ୍ତବ୍ୟ ପରିବେଷଣ 
କରିଥାଆନ୍ତି ଗୀତ ଗାଇବା ମାଧ୍ୟମରେ ! 


କ୍ରମେ କ୍ରମେ ଶ୍ରୋତାମାନେ ଜାଗ୍ରତ ହେଉଛନ୍ତି ଏବଂ ଏପରି ଅଶ୍ଲୀଳ ଗୀତର 
ପ୍ରଚାର ବିରୋଧରେ ପ୍ରତିବାଦ ହେଲାଣି | 


ଆଧୁନିକ ଗୀତ ନାମରେ ଅନେକ ଲେଖା ମୌଳିକ ରାଗରାଗିଣୀ ଉପରେ 
ଆଧାରିତ ନୁହେଁ | ସଙ୍ଗୀତ ଯଦି ମାର୍ଚଚିତ ନ ହେଲା, ରୁୂଚିହୀନ ହୋଇପଡ଼ିଲା, ଯୌନ 
ପ୍ରବୃତ୍ତି ଉତ୍ତେଜକ ପ୍ରସଙ୍ଗର ରୂପାୟନ ହେଲା, ତାହା ହେଲେ ଏହିପରି ଗୀତର ପ୍ରଚାରରେ 
ଜାତିର ନୈତିକ ପତନ ଅବଶ୍ୟମ୍ଭାବୀ | ଶସ୍ତା ଚଳଚିତ୍ରର ସଙ୍ଗୀତକୁ ଅନୁକରଣ କରିବାର୍ଗ 
ମୋହନ ଅନେକ ସଙ୍ଗୀତଶିଳ୍ପୀ ପରିତ୍ୟାଗ କରିପାରୁ ନାହାନ୍ତି | ପରିଣାମ ହୋଇଛି ଓଡ଼ିଆ 
ସଙ୍ଗୀତର ମୌଳିକତା ହ୍ରାସ ଓ ଅନ୍ଧାନୁସରଣର ବଦନାମ । 


ସାମ୍ପୃତିକ କାଳରେ ଯେଉଁ କେତେଜଣ ସଙ୍ଗୀତ ସାଧକ ନିଷ୍ଠାପର ଭାବରେ 
ଉତ୍କଳୀୟ ଜାତୀୟତା ଓ ମୌଳିକତା ଅକ୍ଷୁଣ୍ଡ ରଖି ସାଧନା ଅବ୍ୟାହତ ରଖିଅଛନ୍ତି, 
ସେମାନଙ୍କ ମଧ୍ଯରେ ଶ୍ରୀ ଭିକାରୀ ଚରଣ ବଳ ଏକ ଗୌରବମୟ ବ୍ୟତିକ୍ରମ । 


ଏହି ପ୍ରତିଭାଦୀପ୍ତ ସଙ୍ଗୀତ ଶିଳ୍ପୀଙ୍କର ଜନ୍ମ ଏକ ଅତି ସାଧାରଣ ପରିବାରରେ ! 
ସେଦିନର ଆତ୍ସୀୟସ୍ଵଜନମାନେ କେବେହେଲେ କଳ୍ପନା କରି ନ ଥଲେ ଯେ ଏକ 
ଅନାମଧେୟ ଗ୍ରାମର ଏହି ସାଧାରଣ ପିଲାଟି ଦିନେ ଅସାଧାରଣ ପ୍ରତିଭାର ଅଧୂକାରୀ 
ହୋଇ ସମଗ୍ର ଓଡ଼ିଶାରେ ଆଦର ଲାଭ କରିବ ବୋଲି । 

ତୁଳସୀ ଦୂଇ ପତ୍ରରୁ ବାସିଲା ପରି ବାଲ୍ୟଜୀବନରୁ ଭିକାରୀ ବଳଙ୍କର ସଙ୍ଗୀତ 
ଓ ବାଦ୍ୟଯନ୍ତ୍ର ପ୍ରତି ଆକର୍ଷଣ ଥୂଲ' ଅହେତୂକ ଭାବରେ | କଣ୍ଡଟି ଥୁଲା ମଧୁର | 
ସେତେବେଳେ ଗ୍ରାମମାନଙ୍କରେ ଯାତ୍ରା ଦଳର ଅଭିନୟ ଦେଖି ବୋଲାଯାଉଥ୍‌ବା 
ଗୀତଗୁଡ଼ିକ ମନେରଖି ପାରୂୁଥ୍ଲେ ଏବଂ ସାଙ୍ଗମେଳରେ ଗାଉଥ୍‌ଲେ | ସାଙ୍ଗସାଥୀ ଓ 
ବାଟରେ ଚାଲିଯାଉଥ୍‌ବା ମଣିଷ ଏଇ ପିଲାଟିର ଗୀତ ଗାଇବା ଶୁଣି ଘଡ଼ିଏ ଅଟକି 
ଯାଉଥୂଲେ | 

ଏହି ବୟସରେ କେବଳ ଶୁଣି ଶୁଣି ସେ ଗାଉଥ୍‌ଲେ ସୁଲଳିତ କଣ୍ଠରେ ଛାନ୍ଦ, 
ଚମ୍ପୁ ଓ ଗୀତଗୋବିନ୍ଦ | ନାଚଗୀତରେ ତ ପିଲାଦିନରୁ ଆଗ୍ରହ । ଜିଛିକାଳ ଅପେରା 
ଦଳରେ ଅଭିନୟ କରି ଦର୍ଶକମାନଙ୍କର ପ୍ରିୟ ହୋଇପାରିଥ୍‌ଲେ । 

୧୦୨ ଭଜନସମ୍ରାଟ୍‌ ଭିକାରୀ ବଳ 


ବିଧୂର ବିଧାନ ଅନ୍ୟ ପ୍ରକାର । ଏହି ତରୁଣର ଲୁକକାୟିତ ପ୍ରତିଭା କଣ ପଲ୍ଲୀ 
ସଂସାରରେ ବନ୍ଦୀ ହୋଇ ରହିପାରିବ ? ଓଡ଼ିଆ ଜାତିର ଗର୍ବ ଓ ଗୌରବ ସଙ୍ଗୀତ 
ସୁଧୀକର ବାଳକୃଷ୍ଣ ଦାଶଙ୍କର ସେ ଶିଷ୍ୟତ୍ଵ ଗ୍ରହଣ କଲେ |! ଆରମ୍ଭ ହେଲା ସଙ୍ଗୀତ 
ଶିକ୍ଷା ଗ୍ରହଣ କରିବା ପାଇଁ ଏକନିଷ୍ଠ ସାଧନା । ଭିକାରୀବାବୁ ଆଉ ପଛକୁ ଫେରି ନାହିଁ 
ନାହାନ୍ତି । ତାଙ୍କର ସଙ୍ଗୀତର ସ୍ଵର ଝଙ୍କାର ବିସ୍ତାରିତ ହୋଇଯାଇଛି ସମଗ୍ର ଓଡ଼ିଆଭାଷୀ 
ଅଞ୍ଚଳକୁ । କେବଳ ସେତିକି ନୁହେଁ ଏହି ମହାନ୍‌ ସଙ୍ଗୀତ ଶିଳ୍ପୀ ଭାରତ ବାହାରେ ବହୁ 
ବିଦେଶୀ ରାଷ୍ଟ୍ରକୁ ନିମନ୍ତିତ ହୋଇ ସଙ୍ଗୀତ ପରିବେଷଣ କରି କେବଳ ଶ୍ରୋତାମାନଙ୍କୁ 
ମନ୍ତ୍ରମୁଗ୍ଧ କରି ନାହାନ୍ତି, ଓଡ଼ିଶା ପାଇଁ ଅର୍ଜନ କରିଛନ୍ତି ଅଶେଷ ଗୌରବ । 


ବର୍ଷ ପରେ ବର୍ଷ ସେ କେବଳ ନାନା ସମ୍ମେଳନ ଓ ସଙ୍ଗୀତ ଆସରରେ ସଙ୍ଗୀତ 
ପରିବେଷଣ କରି ଶ୍ରୋତାମାନଙ୍କ ମନରେ ଇନ୍ଦ୍ରଜାଲ ସୃଷ୍ଟି କରି ନାହାନ୍ତି, ବହୁ ଲୋକପ୍ରିୟ 
ଓଡ଼ିଆ ଚଳଚ୍ଚିତ୍ରରେ ପ୍ରଚୁଦପଟ୍ଗଟ ଗାୟକ ହିସାବରେ ଚିରସ୍ମରଣୀୟ ହୋଇଅଛନ୍ତି । 


ଏହି ମହାନ୍‌ ସଙ୍ଗୀତଶିଳ୍ପୀ ଓଡ଼ିଶାର ସର୍ବାଞ୍ଚଳରେ ନାନା ସଂସ୍କୃତିକ ଅନୁଷ୍ଠାନ 
ଦ୍ଵାରୀ ସମ୍ମାନିତ ଓ ସମ୍ବର୍ବିତ । 


ସଙ୍ଗୀତ ରାଜ୍ୟରେ ଚଳଚ୍ଚିତ୍ର ସଙ୍ଗୀତ ଯେଉଁ ଅବକ୍ଷୟ ସୃଷ୍ଟି କରିଚାଲିଛି , ତାହାଦ୍ଵାରା 
ଆମ ସମୟର ଅନେକ ତରୁଣ ସଙ୍ଗୀତଶିଳ୍ପୀ ଦି ଗଭ୍ରାନ୍ତ ଓ ମୂହ୍ୟମାନ । ଉତ୍ତେଜକ ଓ 
ଅଶ୍ଲୀଳ ଗୀତଗାନ କରି ଯେଉଁମାନେ ଭାବବିହ୍ଵଳ ହେଉଛନ୍ତି, ସେମାନଙ୍କର ଆଗରେ 
ପ୍ରେରଣାର, ଦେଶପ୍ରାଣତାର ଦୀପାଳୀ ଯେଉଁମାନେ ପ୍ରଜ୍ବଳିତ କରିପାରିବେ, ସେମାନଙ୍କ 
ମଧ୍ୟରେ ଭିକାରୀ ବଳ ଅନ୍ୟତମ ସାଧକଶିନ୍ଥୀ । 


ପ୍ରଭୁ ଶ୍ରୀଜଗନ୍ଧାଥ ମଙ୍ଗଳ କରନ୍ତୁ | ଭିକାରୀବାବୁଙ୍କର ସାଧନା ଅବ୍ୟାହତ 
ରହିଥାଉ |! ବୟସ ତାଙ୍କ ନିକଟରେ ହାର ମାନୁଥାଉ । ଏହି ସଙ୍ଗୀତଶିଳୀଙ୍କର ସ୍ଵର 
ଝଙ୍କାର କି ନଗର, କି ପୂରପଲ୍ଲୀ ସର୍ବତ୍ର ପ୍ରସାରିତ ଓ ଆଲୋଡ଼ିତ ହେଉଥାଉ | ଓଡ଼ିଶୀ 
ସଙ୍ଗୀତର ଜୟ ହେଉ । 

ଗୁରୂକ୍ୃପା କେବଳମ୍‌ 


ସ୍ଵରଶ୍ରୀକ୍ଷେତ୍ର ଅରବିନ୍ଦ ମୁଦୂଲି 


La 


୧୯୭୫ ମସିହାର କଥା | ଅତୀତକୁ ଚାହିଁଲେ ସବୂଗୁଡ଼ାକ ପରିଷ୍କାର ଭାବେ 
କାଲିପରି ଆଖରେ ମୋର ନାଚିଯାଉଛି । ଦିନକର ଘଟଣା, ମୁଁ ଆମ ଦାଣ୍ଡ ଦୂଆରେ 
ବସିଛି । ସମୟ ଠିକ୍‌ ଦିନ ୧୨ଟା ୫୦ ମିନିଟ୍‌ | ହଠାତ୍‌ ପଡ଼ିଶାଘର ରେଡ଼ିଓରୁ ଶୁଣିବାକୁ 
ପାଇଲି କାହାର କଣ୍ଠରୁ ଅମୃତ ଝରା ହୃଦୟ ଛୁଆଁ ଭଜନ | ଗୀତଟି ଥ୍ଲା— 

“ପ୍ରାଣ ମିତଣୀ ତୂ ବାରେ ଚାହାଁରେ 

ଚତୁର୍ବା ମୂରତି ବିଜେ କରିଛନ୍ତି ରତ୍ନ ସିଂହାସନ ବାହାରେ 

ଏବଂ ପରେ ପରେ “ଂନାଉରିଆରେ କରିଦେ ପାରି”? । ଏହି ଦୁଇଟି ଭଜନର 
କଣ୍ଠଶିଳ୍ପୀ ଥୁଲେ ଭିକାରୀ ଚରଣ ବଳ । ଏହା ରେଡ଼ିଓ ଘୋଷଣୀ କଲା ¦ ବୋଧହୁଏ 
ସେଦିନର ସେଇ ଭଜନ ୨ଟି ମୋ ମନରେ ପ୍ରଥମେ ସଙ୍ଗୀତର ପ୍ରାଣ ସଂଚାର କରିଥୂଲା | 
ଏହା ମୋ ପ୍ରତି ଶ୍ରୀକଗନ୍ଧାଥ ମହାପ୍ରଭୁଙ୍କର ଅପ୍ରାକୃତ, ଅମାପ କୃପା ଥ୍ଲା | 
ଏକାବେଳକେ ସେ ଗୀତ ଏବଂ ଗ୍ରୀତସ୍ଵର ମୋର ମନେ ରହିଗଲା ଏବଂ ମନେ ମନେ 
ଭାବିଲି ହେ ପ୍ରଭୁ, ଯଦି ଏହି କଣ୍ଡଶିଳ୍ପୀ ( ଶ୍ରୀ ଭିକାରୀ ଚରଣ ବଳ ) ମୋର ଗୁରୁ ହୁଅନ୍େ 
ତେବେ ମୁଁ ମୋ ଜୀବନରେ ଖାଲି ଭଜନ ଗାଆନ୍ତି ଏବଂ ଏହିପରି ଶୈଳୀରେ ଗାଆନ୍ତି— 

ବୋଧହୁଏ ଜଗନ୍ନାଥଙ୍କୁ ମୋ ଅନ୍ତର କଥା ଶୁଭିଲା ପରବର୍ର୍ୀ ସମୟରେ ମୋତେ 
ମହାପ୍ରଭୁ ଭାବଭଚ୍ତି ଦେଇ ତାଙ୍କରି ନାମ ଶ୍ରୋତରେ ଭସେଇଲେ । ମୁଁ ସେଇ ଭଜନ 
ଦୁଇଟି ରେଡ଼ିଓରୁ ଶୁଣି ସେଇ ମହାନ୍‌ କଣ୍ଠଡଶିଳ୍ପୀଙ୍କୁ ମନେ ମନେ ଗୁରୁକରି ଅନେକ ଭଜନ 
ଆସରରେ ଗାଇଲି । ସମସ୍ତେ ମୋ ଗାଇବାକୁ ପସନ୍ଦ କଲେ | ମୁଁ ସେତେବେଳେ 
ବେଗୁନିଆ ଗୋପବନ୍ଧୁ ହାଇସ୍କୁଲରେ ୯ମ (ନବମ } ଶ୍ରେଣୀରେ ପଢୁଥାଏ । ଶ୍ରେଣୀରେ 


ମୁଁ ଗୀତ ଗାଇବାରେ ଫାଷ୍ଟ ହୁଏ | 

ଗୁରୁଙ୍କ କୃପାରୁ ଢେଙ୍କାନାଳ ସାମ୍ବାଦିକ ସଂଘ ଏକ ସଙ୍ଗୀତ ମହାବିଦ୍ୟାଳୟ 
ତରଫରୁ ମୋତେ ମିଳିଛି ଭଜନ ସମ୍ରାଟ୍‌ ଭିକାରୀ ବଳ ସମ୍ମାନ - ୨ତ୦୪ | ମୋର 
ଗୁରୁ ଭିକାରୀ ବଳ ଓଡ଼ିଶାରେ ଭଜନର ମୂଳପିଣ୍ଡ | ମୋ ଗୁରୁ ଭଜନ ଆକାଶର ଧରବତାରା 
ସଦୃଶ | 

ମୋତେ ମୋ ସାରମାନେ ଭାରି ଭଲ ପାଆନ୍ତି । ମୋର ଜଣେ ପ୍ରିୟ ସାର୍‌ ଥାଆନ୍ତି 
ତାଙ୍କର ନାମ ପ୍ରଫୁଲ ଚନ୍ଦ୍ର ମିଶ୍ର । ସେ ମହାଶୟେ ମୋତେ କହିଲେ ˆ ଅରବିନ୍ଦ 

୧୦୪ ଭଜନସମ୍ରାଟ୍‌ ଭିକାରୀ ବଳ 


ତୁମେ ମେଟ୍ରିକ ପାସ୍‌ ପରେ ଭିକାରୀ ବଳଙ୍କ ପାଖରେ ଗୀତ ଶିଖୁବ । ଏହି ଉପଦେଶ 
ମୋତେ ସେ ଦେଇଥ୍‌ଲେ । ମୋର ଏହା ମୃତ୍ୟୁ ପର୍ଯ୍ୟନ୍ତ ମନେରହିବ । ପରବର୍ତୀ 
ସମୟରେ ମୁଁ ମେଟ୍ରିକ ପାସ୍‌ ପରେ ସିଧା ଚାଲିଲି କଟକ ! 


ମୋର ଜଣେ ପାଖ ସମ୍ପର୍କୀୟ ମାମୁ ଥାଆନ୍ତି କଟକ ବାଖରାବାଦ୍‌ରେ | ତାଙ୍କରି 
ଘରେ ପହଞ୍ଚି ମାମୁଙ୍କୁ ସବୁ କଥା କହିବାରୁ ସେ ମୋତେ ଦିନେ ଗୁରୁ ଭିକାରୀ ବଳଙ୍କ 
ଘର ଦେଖାଇ ଦେଲେ | ହେଲେ ସେଦିନ ସନ୍ଧ୍ୟା ସମୟ ଥ୍ବାରୁ ମୁଁ ଗୁରୁଜୀଙ୍କ ସାକ୍ଷାତ୍‌ 
କରିବାକୁ ସମୀଚୀନ ମନେ ନ କରି ଠିକ୍‌ ତା ପରଦିନ ରାଜାବଗିଚା ଗୁରୁଙ୍କ ଘରକୁ 
ଆସିଲି । ଘର ସାମନାରେ ଲେଖା ଯାଇଥାଏ ସଙ୍ଗୀତ ଶିଳ୍ପୀ ଭିକାରୀ ବଳ । ସେଇ 
ନାମଫଳକ ପଢ଼ି ମୋ ଆଖୁରେ ଲୁହ ଆସିଗଲା । ଧୀରେ ଧୀରେ କବାଟ ଖଟ୍‌ ଖଟ୍‌ 
କଲି । କିଛି ସମୟ ପରେ ନିଜେ ଗୁରୂଜୀ ଘର ଭିତରୁ ମୁଣ୍ଡ କୁଣ୍ଡେଇ କୁଣ୍ଡେଇ ଆସି 
କବାଟ ଖୋଲିଦେଲେ । ମୁଁ ତାଙ୍କୁ ଦେଖ୍‌ ତାଙ୍କ ଗୋଡ଼ତଳେ ସାଷ୍ାଙ୍ଗ ପ୍ରଣିପାତ ହେଲି । 
ମୋତେ ସେ ଦୂଇ ହାତରେ ତୋଳିନେଲେ ଏବଂ ଗୂରୂମାଂ ଙ୍କୁ ଡାକିଲେ | ଗୁରୂମା' ଆସି 
ପହଞ୍ଲେ ମୁଁ ଗୁରୁ ମାଂଙ୍କୁ ମୁଣ୍ଡିଆ ମାରିଲି । ମୋତେ ଗୁରୁ ଏବଂ ଗୁରୁମା ଦୁହେଁ ଅତି 
ଆଦରରେ ଘର ଭିତରକୁ ଡାକି ନେଇ ଏକ ଚେୟାର ଦେଲେ ବସିବାକୁ । ମୁଁ କିନ୍ତୁ 
କେବେ ବସିଲି ନାହିଁ । ଏବେ ସ୍ଦ୍ଧା ସେଦିନର କଥା ମୋ ଗୂରୂମା ମନେ ରଖୁଛନ୍ତି | ମୁଁ 
କେବେହେଲେ ମୋ ଗୁରୁ ଓ ଗୁରୁମାଂ ଙ୍କ ସ୍ଟେହକୁ ଭୁଲି ପାରିବି ନାହିଁ । ମୋତେ ସେଦିନ 
ଘରେ ତାଙ୍କର ବହୁତ ବୁଝେଇ ବସିବାକୁ ଦେଲେ ! ଏବଂ ସର୍ବତ ପିଇବାକୁ ଦେଲେ | 

ମୋର ଅତି ପ୍ରିୟ ଭଉଣୀ ବେବି ଏବଂ ପ୍ରିୟ ଭାଇ ବୁଲୁ ଏବଂ ଲଲୁ ସେତେବେଳେ 
ବହୁତ ଛୋଟ ଛୋଟ ହୋଇଥାଆନ୍ତି | ସେଇ ପ୍ରଥମ ଦର୍ଶନରେ ଗୁରୁ ମୋତେ ସବୁ କଥା 
ପଚାରି ଶେଷରେ ଗୀତ ଗାଇବାକୁ କହିବାରୁ ମୁଁ ରେଡ଼ିଓରୁ ଶିଖୁଥ୍ବା ତାଙ୍କରି କଣ୍ଠର 
ସଙ୍ଗୀତ ଦୂଇଟି ଗାଇଲି ¦ ˆ ନାଉରିଆରେ କରିଦେ ପାରି”? ଏବଂ ˆ ପ୍ରାଣ ମିତଣୀ ତୁ 
ବାରେ ଚାହାଁରେଂ  । 

ଏହି ଭଜନ ଦୁଇଟି ଶୂଣି ଗୁରୁ ଏବଂ ଗୁରୁମା ଅତ୍ୟନ୍ତ ଖୁସି ହୋଇଗଲେ | ମା” 
ମୋତେ ଖୁସିରେ ଆଶୀର୍ବାଦ ଦେଇ କହିଲେ ଏ ପୁଅର ଗୀତ ଭାରି ଭଲ ଲାଗୁଛି । 
ସେଇଦିନ ମୋତେ ମାତୃକୃପା ମିଳିଯାଇଛି | ମୁଁ ଗାଁ ଛାଡ଼ି କଟକ ପଢ଼ିଆରି ପାଠାଗାରରେ 
ମୋର ଜଣେ ପଡ଼ୋଶୀ ଭାଇଙ୍କ ପାଖରେ ରହିଲି ଏବଂ ପ୍ରତି ୪/୫ ଦିନରେ ଅରେ ଗୁରୁଙ୍କ 
ଘରକୁ ଆସିଲି ଶିଖୁବା ପାଇଁ | ମୋର ପୂଜ୍ୟଗୁରୁ ଅତି ଅମାୟିକ ସ୍ଵଭାବର । ତାଙ୍କ 
ପାଖରେ କୂଟ କପଟ ଲର୍ଷା ଭାବ ନାହିଁ | ସେତ ମହାପ୍ରଭୁ ଜଗନ୍ନାଥଙ୍କ ଭକ୍ତ | ସବୁ 
ଜାଗାରେ ସେତେବେଳକୁ ତାଙ୍କ ଭଜନ ରେକର୍ଡ଼ ବାଜୁଥାଏ | ଲୋକଙ୍କ ମୁଖରେ ଗୁରୁଙ୍କର 
ଭୂରି ଭୂରି ପ୍ରଶଂସା | 

ଭଜନସମ୍ରାଟ୍‌ ଭିକାରୀ ବଳ ୧୦୫ 


ମୋର ଗୀତ ଗାଇବାରେ ଉନ୍ନତି ଦେଖୁ ପରବର୍ରୀ ବର୍ଷେ ଦୂଇବର୍ଷ ପରେ ମୋତେ 
ଗୁରୁ ତାଙ୍କ ସାଙ୍ଗରେ ଡାକିକରି ନେଲେ ତାଙ୍କର ଭଜନ ପରିବେଷଣ ମଞ୍ଚକୁ | ମୁଁ ତାଙ୍କ 
ସାଙ୍ଗରେ ଯାଏ କେବଳ ଶୁଣିବାକୁ । ଗୁରୁ ମୋର କେମିତି ଭାବରେ ଗାଉଛନ୍ତି | କେମିତି 
କହୁଛନ୍ତି । ମୁଁ ତାଙ୍କ ପାଖେ ପାଖେ ରହି ସବୁ ଶିଖୁଛି । ତାଙ୍କରି ଶୈଳୀରେ ଛାନ୍ଦ ଚମ୍ପୂ 
ଓଡ଼ିଶୀ, ଭକନ, ଜଣାଣ ସବୁ ତାଙ୍କଠାରୁ ଶିଖୁଛି । ଯଦି ହିସାବ କରାଯାଏ ତେବେ 
ବୁଝିବାକୁ ଗଲେ ଦ୍ରୋଣଙ୍କ ପାଖରେ ଅର୍ଜୁନ ଯେମିତି ଭଜନ ସମ୍ରାଟ୍‌ ଭିକାରୀ ବଳଙ୍କ 
ପାଖରେ ଅରବିନ୍ଦ ସେମିତି ¦ ମୁଁ ଦିନେ କାଳେ ତାଙ୍କୁ କିଛି ଦେଇପାରି ନାହିଁ ହେଲେ 
ମୋର ପରମ ପୂଜ୍ୟ ପ୍ରଭୁପାଦ ଗୁରୁ ମୋତେ ସବୁ ଦେଇଛନ୍ତି | 


ମୁଁ ତାଙ୍କ ଅନୁକର୍ପାରୁ ୧୯୮୫ରେ ଶ୍ରୀକ୍ଷେତ୍ର ଶରଧା ବାଲିରେ “ବାଲି ଖେଳୁଥ୍‌ଲେଂ 
ଭଜନ ଗାଇ ସାରା ଓଡ଼ିଶାରେ ପରିଚିତ ହେଲି ଏବଂ ଜେ.ଇ. କ୍ୟାସେଟ୍‌ କମ୍ପାନୀରେ 
ଗୀତ ଗାଇବାର ସୁଯୋଗ ପାଇଲି | ଏଥ୍‌ସହିତ ଆକାଶବାଣୀ କଟକ କେନ୍ଦ୍ରରେ ସେଇ 
ଗୁରୁଙ୍କ ସ୍ଵରାରୋପିତ ଭଜନ ଛାନ୍ଦ ଓଡ଼ିଶୀ ଗାଇ ଅଡ଼ିସନ୍‌ ପାସ୍‌ କଲି । ପରବର୍ଗ୍ୀ 
ସମୟରେ ସେଇ ଗୁରୁଙ୍କ କୃପାରୁ ରେଡ଼ିଓ ଅପ୍ଗ୍ରେଡ଼ସନ୍‌ ଅଡ଼ି ସନ ଟେଷ୍ଟଦେଇ 
ବି.ହାଇଗ୍ରେଡ଼୍‌ କଣ୍ଠଶିଳ୍ପୀ ହେଲି । ଆଜି ମୁଁ ଯେତେ ପ୍ରତିଷ୍ଠା ପାଇଛି ସବୂ ସେଇ ଗୁରୁଙ୍କ 
ଇଚ୍ଛାରେ | ସେଇ ଗୁରୁ ମୋ ପାଇଁ ଖାଲି ଗୁରୁ ନୁହଁନ୍ତି ସେ ମୋର ବାପା, ସେ ମୋର 
ଜଗନ୍ନାଥ ମହାପ୍ରଭୁ | ତାଙ୍କରି କୃପାରୁ ୧୯୯୨ ମସିହାରେ ମୁଁ ଓଡ଼ିଶାରେ ପ୍ରଥମ କରି 
ଭଜନସଂଧା ଗ୍ରପ୍‌ କଲି | ମୋ ଗ୍ରୁପ୍‌ରେ ଯେଉଁ ଶିଳ୍ପୀମାନେ ରହିଲେ ସମସ୍ତେ କେବଳ 
ଭଜନ ଗାଇବେ । ପ୍ରତି ଭଜନ ସଂଧ୍ୟା ଆରମ୍ଭରେ ମୁଁ ମୋର ପୂଜାସ୍ତଦ ଗୁରୁଙ୍କର ନାଁ କହି 
ତାଙ୍କୁ ମୁଣ୍ଡିଆ ମାରି ପ୍ରଥମ ଭଜନ “ˆ ଜଗନ୍ନାଥ କିଛି ମାଗୁ ନାହିଁ ତୋତେ? ଗୀତଟି ଗାଇ 
ପ୍ରୋଗ୍ରାମ ଆରମ୍ଭ କରିଥାଏ ! ଅଦ୍ୟାବଧୁ ଅନେକ କ୍ୟଯାସେଟ ମୁଁ ସାର୍ଥକ କମ୍ପାନୀରେ 
ଗାଇଛି । ସବୁ ସେଇ ଗୁରୁଙ୍କ କୃପାରୁ ଜନ ମାନସରେ ଉଚ୍ଚ ପ୍ରଶଂସିତ ହୋଇପାରିଛି । 
ଏବେ ମୋ ଗୁରୁଙ୍କର କୌଣସି ଅଭାବ ନାହିଁ ! ତାଙ୍କର ଅନେକ ଶିଷ୍ୟମାନଙ୍କ ମଧ୍ଯରୁ ମୁଁ 
ଗୋଟିଏ ଅଧମ ଅକିଞ୍ଚନ ଶିଷ୍ୟପୁତ୍ର | ମୁଁ ତାଙ୍କ ପାଖରେ ଅନେକ ଭୁଲ କରିଛି ! ଏବେବି 
ତାଙ୍କ ଚରଣ ପଙ୍କଜରେ କ୍ଷମା ନିବେଦନ କରୁଛି | ମୋ ଗୁରୁଙ୍କ ପରିବାର ମୋ ପରିବାର 
ମୁଁ ଭାବୁଛି । ଏହା ବୋଧହୁଏ ଜଗନ୍ନାଥ ମହାପ୍ରଭୁଙ୍କ ସୃଷ୍ଟି । ମୋ ପରିବାରକୁ ଗୁରୂଜୀ 
ବହୁତ ଭଲ ପାଆନ୍ତି | 

ଆଉ ଏକ କଥା ମନେ ପଡ଼ିଯାଉଛି ! ତାହା ଲେଖୁଛି ମୋ ବାପାଙ୍କୁ ବୟସ ୮୭ | 
ସେ ଏ ବୃଦ୍ଧ ବୟସରେ ମୋତେ ସର୍ବଦା କହନ୍ତି ଏବଂ ପଚାରନ୍ତି ମୋ ଗୁରୁଙ୍କ କଥା ଏବଂ 
କହନ୍ତି “ରେ ପୁଅ ମୋର ତୋ ପାଇଁ ଏହି ଉପଦେଶ - ତୁ କଦାପି ଗୁରୁଙ୍କୁ ଭୁଲିବୁ 

୧୦୬ ଭଜନସମ୍ରାଟ୍‌ ଭିକାରୀ ବଳ 


ନାହିଁ । ଗୁରୁନିନ୍ଦା କରିବୁ ନାହିଁ କି ଗୁରୁ ନିନ୍ଦା ଶୁଣିବୁ ନାହିଁ । ମୁଁ ମୋ ବାପାଙ୍କ ଏହି 
ଉପଦେଶକୁ ଅକ୍ଷରେ ଅକ୍ଷରେ ପାଳନ କରି ଆସୁଛି । 

ମୋ ଗୁରୁଙ୍କ ଆଶୀର୍ବାଦରୁ ମୁଁ ମଧ୍ୟ ଗୀତ ଲେଖୁବାର ଭାବ ପାଇଛି । ମୋ ଲେଖା 
ମଧ୍ଯ ମୋର ପୂଜ୍ୟ ଗୁରୁ ଗାଇଛନ୍ତି ¦ ମୋ ସଙ୍ଗୀତ ଜୀବନ ଆରମ୍ଭରୁ ମୁଁ ମଝିରେ ମଝିରେ 
ଗୁରୁଜୀଙ୍କ ପୀଖକୁ ଆସି ଭଜନ, ଛାନ୍ଦ, ଚମ୍ପ ଓଡ଼ିଶୀ ଗୋଟିଏ ଗୋଟିଏ ଶିଖ୍‌ କରିଯାଏ | 
ମନେପଡୁଛି ଜଗବନ୍ଧୁ ହେ ଗୋସାଇଁ । ଜଗବନ୍ଧୁ ପରି ସାମନ୍ତ ନାହିଁ ନାହିଁତ ଭଜନ ଶିଖୁ 
କରି ଯାଏ । ମୋତେ ଗୁରୁମା କଳଖ୍୍‌ଆ ଖାଇବାକୁ ଦେଇ ବିଦା କରନ୍ତି | ମୁଁ ମଧ୍ଯ ଗୁରୁଙ୍କ 
ସଙ୍ଗରେ ଭାତ ଖାଇଛି । ସେଦିନ ଶ୍ରଦ୍ଧା ମୁଁ ଭୁଲିପାରିବି ନାହିଁ । ବିହାଇ ଗ୍ରେଡ଼ ଅଡ଼ିସନ 
ପୂର୍ବରୂ ମୁଁ ଗୁରୁଜୀଙ୍କ ପାଖକୁ ଆସି ଗୀତ ଶିଖ୍‌ ଅଡ଼ିସନ ଦେଇ ଏକାଥରକେ ପାସ୍‌ କଲି | 
ଏହା ମୋର ମୋ ପ୍ରତି ଗୁରୁଙ୍କ ଅମାପ ଅନୁକମ୍ପା । 


ସେତ ଇଚ୍ଛାମୟ ଗୁରୂ । ଇଚ୍ଛା କଲେ କଣ ନ ହେବ । ଏବେ ତାଙ୍କ ସଙ୍ଗୀତ 
ସାଧନାର ସୁବର୍ଣ୍ଣ କୟନ୍ତୀ ପାଳନ କରାଯାଇଛି । ଗଜପତି ମହାରାଜ ଶ୍ରୀ ଦିବ୍ୟସିଂହ 
ଦେବଙ୍କ ଆଦେଶରେ ଏହି ସୁବର୍ଣ୍ଣ ଜୟନ୍ତୀ କରାଯାଉଛି ଏବଂ ମୋ ଭଳି ଏକ ଅଧମ 
ଶିଷ୍ୟ ପୁତ୍ରକୁ ଆଶିଷ ମିଳିଛି ପୂଜ୍ୟ ଗୁରୁଦେବଙ୍କ ଭଜନ ରେକର୍ଡ଼ରୁ କିଛି ଗୀତ 
ଶୁଣେଇବୀକୁ । ମୁଁ ବହୁତ ଖୁସି । ମହାପ୍ରଭୂ ଜଗନ୍ନାଥ ମୋ ଗୁରୁଙ୍କୁ ସମ୍ପୂର୍ଣ୍ଣ ସୁସ୍ପକରି 
ରଖ୍ଥାନୁ | ଶେଷରେ ଭଜନ ସମ୍ରାଟ୍‌ ଶ୍ରୀ ଶ୍ରୀ ଶ୍ରୀ ଭିକାରୀ ଚରଣ ବଳଙ୍କର ଜୟ ହେଉ | 
ତାଙ୍କ ଭଜନର ଜୟ ହେଉ ! ଜଗନ୍ନାଥ ମହାପ୍ରଭୁଙ୍କର ଜୟ ହେଉ ଏତିକି ଶୁଭକାମନା 
କରୁଛି । ଜୟ ଜଗନ୍ନାଥ । 

ପୂଜ୍ୟ ଭିକାରୀ ସାର୍‌ 
ରାମହରି ଦାସ 


ସମଗ୍ର ବିଶ୍ବରେ, ଯେଉଁଠି ଓଡ଼ିଆ ବସତିଟିଏ ଥୁବ, ସବୂଠି ଭିକାରୀ ଚରଣ ବଳ 
ପରିଚିତ ନାମ, ସବୁଠି ତାଙ୍କ ଭଲ୍ତି ସଙ୍ଗୀତର ମୂର୍ଚନା ନିନାଦିତ । ବିଂଶ ଶତାହ୍ଦୀର 
ପ୍ରାନ୍ତଭାଗରେ, ଓଡ଼ିଆ ଭଲ୍ତି ସଙ୍ଗୀତ କଳାକୁ ରୂଚିକର ଏବଂ ଲୋକପ୍ରିୟ କରାଇବାରେ 
ଗୁରୁ ଭିକାରୀ ଚରଣ ବଳଙ୍କ ଭୂମିକା ଅତ୍ୟନ୍ତ ଗୁରୁତ୍ସପୂର୍ଣ୍ଣ । ଗୋଟେ ସମୟ, 
ଯେତେବେଳେ ସମଗ୍ର ଓଡ଼ିଆ ଜାତିର ମାନ ସିକତା ଏକ ନିର୍ଦ୍ଦିଷ୍ଟ ଧରଣର ଲଘୁସଙ୍ଗୀତ 
ଶ୍ରବଣରେ ଉଦ୍‌ବେଳିତ ଥୁଲା, ସେତେବେଳେ, ଭଜନ ଗାୟନର ଏକ ଅନୁଠା ପରଂପରା 
ସୃଷ୍ଟିକରି, ଗୁରୁ ଶ୍ରୀ ଭିକାରୀ ଚରଣ ବଳ, ଓଡ଼ିଆଙ୍କ ସାଙ୍ଗୀତିକ ରୂଚିର ଅଭିନବ ପରିବର୍ରନ 
ଆଣି ପାରିଛନ୍ତି । ପରବର୍ଭ୍ୀ କାଳରେ “ଭଜନ ସଙ୍ଗୀତ କଳା? ବିଧ୍ବବଧ ଶିଳରେ 
ପରିଣତ ହୋଇଛି | ଅସୁମାରୀ କେସେଟ୍‌, ଅସଂଖ୍ୟ ଗାୟକ / ଗାୟିକା, ଅଗଣିତ କବି, 
ଷ୍ୁଡ଼ିଓ ପରେ ଷୁଡ଼ିଓ, କମ୍ପାନି ପରେ କମ୍ପାନି, ସଙ୍ଗୀତ ନିର୍ଦ୍ଦେଶକ , ଅନ୍ୟାନ୍ୟ ସଙ୍ଗୀତ 
ଶିଳ୍ପୀ ଏ ସମସ୍ତ କ୍ଷେତ୍ରରେ ଯେଉଁ ବୈପୃବିକ ପରିବର୍ରନ ଓ ଆକର୍ଷଣ ସୃଷ୍ଟି ହେଲା, 
ଏସବୁର ଅନେକ ଶ୍ରେୟ ଗୁରୁ ଶ୍ରୀ ଭିକାରୀ ଚରଣ ବଳଙ୍କୁ ଦିଆଯାଇ ପାରିବ | ଯଥାର୍ଥ 
ଓଡ଼ିଆ ଭର୍ତି ସଙ୍ଗୀତ ପାଇଁ ଯେଉଁ ଭଲ୍ତିଭାବ ଓ ଦରଦଭରା କଣ୍ଠସ୍ଵର ତଥା ଗାୟନ ଶୈଳୀର 
ଆବଶ୍ୟକତା ଥୁଲା, ସେ ସବୁର ଆବଶ୍ୟକତା, ଭିକାରୀ ଚରଣ ବଳଙ୍କ ମାଧ୍ଯମରେ ହିଁ, 
ପୂରଣ କରିଥୁଲେ ପ୍ରଭୁ ଶ୍ରୀଜଗନ୍ନାଥ । ସେ ହେଉଛନ୍ତି ଭଜନ ସମ୍ରାଟ୍‌, ମାତ୍ର ତାଙ୍କର 
ଗାୟନ ଶୈଳୀର ଆବେଗ, ନିବେଦନ ସବୁକିଛି ଜଣାଣର ଦ୍ୟୋତକ; ତାଙ୍କର 
ଗାୟନକଳାରେ ବିମୋହିତ ଶ୍ରୋତା, ପ୍ରଭୂ ଶ୍ରୀଜଗନ୍ନାଥଙ୍କୁ ନିକଟରୁ ନିକଟତର ଭାବେ 
ଅନୁଭବ କରେ । ଆଜିର ଭଜନ ସଙ୍ଗୀତ, ବିବାହ ରୋଷଣୀର ସଙ୍ଗୀତ, ଉନ୍ମତ୍ତ 
ଶୋଭାଯାତ୍ରାକାରୀଙ୍କ ବିକୃତ ନୃତ୍ୟର ସହଯୋଗୀ ସଙ୍ଗୀତ | ମାତ୍ର ଭିକାରୀ ବଳଙ୍କ 
ଭଜନ ସଙ୍ଗୀତ, ଶରୀରକୁ ନ ନଚାଇ ହୃଦୟ-ଦୋହଲା-ସଙ୍ଗୀତ, ନୈସର୍ଗିକ ଆନନ୍ଦ 
ପ୍ରଦାୟୀ ସଙ୍ଗୀତ, କାରଣ ତାଙ୍କର ଭଜନ ଯଥାର୍ଥରେ ଭକ୍ତି -ଭାବ -ରସାପୃତ, ସ୍ର- 
ଭାବ-ଶୈଳୀ ସବୁ କିଛି ଓଡ଼ିଆତ୍ଵର ପରିଚାୟକ । 

ଭଜନ ଶିନ୍ପୀର ସମସ୍ତ ଶ୍ରେୟ ଗୁରୁ ବଳଙ୍କର ହୋଇଥ୍‌ୁଲେ ବି, ଓଡ଼ିଶାର ବହୁବିଧ 
ପାରମ୍ପରିକ ସଙ୍ଗୀତ ପରିବେଷଣରେ ତାଙ୍କର ଅପୂର୍ବ ପଟୁତା ରହିଛି । ଓଡ଼ିଶୀ, ଚ୍ଚ, 

e୧୦୮ ଭଜନସମ୍ରାଟ୍‌ ଭିକାରୀ ବଳ 


ଛାନ୍ଦ, ଚଉତିଶା, ଆଧୁନିକ, ପଲ୍ୀ, ଦେଶବନ୍ଦନା ସହିତ କେନ୍ଦରାଗୀତ, ଏକତାରା 
ଭଜନ ଆଦି ସମସ୍ତ ପ୍ରକାର ଶାସ୍ତୀୟ, ଅର୍ବ ଶାସ୍ତ୍ରୀୟ, ଲଘୁ ସଙ୍ଗୀତ, ଚଳଚ୍ଚିତ୍ର ସଙ୍ଗୀତ 
ତାଙ୍କର କଣ୍ଠରେ ପରିସ୍ତୁଟିତ ¬ ଯେମିତି ପ୍ରତ୍ୟେକଟି ସଙ୍ଗୀତ ତାଙ୍କ ପାଇଁ ବା ତାଙ୍କ 
କଜଣ୍ଡସ୍ଵର ପାଇଁ ବିଧୁନିର୍ଦ୍ଦେଶିତ । 

ଭିକାରୀ ସାରଙ୍କୁ ଶୁଣିବା, ଏପରିକି, ଦେଖ୍ବା ପାଇଁ ସୁଧା ବହୁ ଲୋକଙ୍କ ମନରେ 
ଉକ୍କଣ୍ଡା ଦେଖାଯାଏ । ମୁଁ, ବ୍ୟକ୍ତିଗତ ଭାବେ ତାଙ୍କସହ ସମ୍ପର୍କିତ, ତାଙ୍କର ଶିଷ୍ୟଭାବେ । 
ବହୁ ଲୋକଙ୍କ ଭଳି, ହୁଏତ ମୁଁ ଶ୍ରୀବଳଙ୍କୁ ଦେଖୁବାର ସମବ୍ଧା ସୁଯୋଗ ପାଇ ନ ଆନ୍ତି, 
ଯଦି ଓଡ଼ିଶୀ ସଙ୍ଗୀତ ଶିଖୁବା ପାଇଁ ଉତ୍କଳ ସଙ୍ଗୀତ ମହାବିଦ୍ୟାଳୟରେ ନାମ ଲେଖାଇ 
ନ ଆନ୍ତି । ତାଙ୍କୁ ନ ଦେଖୁଥୁଲେ ବି ବହୁତ ଶୁଣିଥାଏ ଏବଂ ତାଙ୍କର ଦରଦଭରା ଗାୟନ 
ଶୈଳୀରେ ମୁଁ ବହୁତ ପ୍ରଭାବିତ ମଧ୍ୟ ହୋଇଥାଏ । ଗୁରୁ ସ୍ବର୍ଗତ ମାର୍କଣ୍ଡେୟ 
ମହାପାତ୍ର ଅବସର ଗ୍ରହଣ କଲାପରେ, ତାଙ୍କ ସ୍ଥାନରେ ଗୁରୁ ଭିକାରୀ ଚରଣ ବଳ ନିଯୁକ୍ତି 
ପାଇଥ୍‌ଲେ | ଦେଖ୍ବାରେ ଅତି ସାଧାରଣ ଲୋକ ।' ନ ଦେଖ୍ଥ୍ବା ଲୋକେ, ହୁଏତ 
ତାଙ୍କ ଚେହେରା, ଉଚ୍ଚତା, ସ୍ବାସ୍ଥ୍ୟ ଆଦିକୁ ନେଇ କିଛିଟା ଉଚ୍ଚତର ଭାବନାରେ ଥୂବେ; 
କିନ୍ତୁ ପ୍ରକୃତରେ ସେମିତି କିଚି ନୂହେଁ । ଚଳଣି ଅତ୍ଯନ୍ତ ସାଧାସିଧା । ଖୁବ୍‌ ଗୋଟେ 
ନାମକରା କଳାକାର-ସୁଲଭ ଠାଣି ବା କାର୍ଯ୍ୟକଳାପ ତାଙ୍କଠି ନ ଥାଏ । ତାଙ୍କ ସଙ୍ଗୀତ 
ଯେମିତି ସରଳ ଓ ସହଜ-ଗ୍ରହଣୀୟ, ବ୍ୟକ୍ତିତ୍ଵ ସେମିତି ସରଳ ଓ ସହଜ | କଥାବାର୍୍ରା, 
ବ୍ୟବହାର- ସବୁଥ୍‌ରେ ଆପଣାପଣ | ତାଙ୍କ ସମ୍ମୁଖରେ ବସି ଗୀତ ଶିଖୁବାକୂ ଖୁବ୍‌ ସହଜ 
ଲାଗେ । ଶିକ୍ଷାଦାନ ଶୈଳୀ ଏକାନ୍ତ ସ୍ତଷ୍ଟ, ବୁଝିବାରେ ଏବଂ ଗ୍ରହଣ କରିବାରେ ଆଦୌ 
ଅଡ଼ୁଆ ଲାଗେ ନାହିଁ । ତାଙ୍କଠାରୁ ଗୀତ ଶିଖୁବା ସହିତ ଗୀତ ଶୁଣିବାରେ ବି ଆମର 
ଆଗ୍ରହ ଥାଏ | ସେ ମଧ୍ଯ ନିରାଶ କରନ୍ତି ନାହିଁ । ଫରମାଇସ୍‌ ଦରକାର ନାହିଁ - ନିଜର 
ଯେତେ ଗୀତ, ତାଙ୍କୁ ଭଲଲାଗେ, ଗୋଟେ ପରେ ଗୋଟେ ଶୁଣାଇ ଚାଲନ୍ତି ¦ ଏମିତି 
ବହୁତ ଗୀତ ତାଙ୍କର କାଳଜୟୀ ହୋଇପାରିଛି । ସେ ଗୀତଗୁଡ଼ିକ ବାହାରକୁ ଆସିବା 
ପୂର୍ବରୁ ବା ରେଡ଼ିଓରେ ବାଜିବା ପୂର୍ବରୁ “ନୂଆଗୀତ ଶୂଣ”? କହି ଆମକୁ ଶୁଣାଇଥା'ନ୍ତି । 
ଶୁଣେଇବା -ଶିଖାଇବାରେ କୌଣସି ପ୍ରକାର ପାତର ଅନ୍ତର ନ ଥାଏ | ଭଲ ଗାଉଥୁ୍‌ବା 
ପିଲା, ଗାଇ ପାରୁ ନଥ୍ବା ପିଲା, ସୁଧାର - ଚଗଲା, ସବୁ ଶ୍ରେଣୀ ଛାତ୍ରଛାତ୍ରୀଙ୍କ ପାଇଁ 
ସମାନ ବ୍ୟବହାର - ସମସ୍ତଙ୍କ ମଙ୍ଗଳ ପାଇଁ ଜଗନ୍ନାଥଙ୍କୁ ଗୁହାରି କରିଦିଅନ୍ତି । 

ଗୁରୁ ଭିକାରୀ ଚରଣ ବଳ ଏପରି ଜଣେ ଆଦୃତ ଏବଂ ଲୋକପ୍ରିୟ ବ୍ୟକ୍ତିତ୍ବ, 
ତାଙ୍କ ପାଇଁ କୌଣସି ପ୍ରକାର ପରିଚୟ ପତ୍ରର ଆବଶ୍ୟକତା ନାହିଁ; ବରଂ ସେ ଅନ୍ୟମାନଙ୍କ 
ପାଇଁ ପରିଚୟ ପତ୍ର ସଦୃଶ କାର୍ଯ୍ୟ କରିଥାନ୍ତି | ମହାବିଦ୍ୟାଳୟର ସୁବିଧା ଅସୁବିଧାରେ 

ଭଜନସମ୍ରାଟ୍‌ ଭିକାରୀ ବଳ ୧୦୯ 


ସଚିବାଳୟ ଯିବାକୁ ପଡୁଥ୍‌ଲେ, ଭିକାରୀ ସାରଙ୍କ ସହଯୋଗିତା ଏକାନ୍ତ ଆବଶ୍ୟକତା 
ଥୁଲା |! ସଚିବାଳୟ ଗେଟ୍‌ରେ, ଆମ ସହିତ ଭିକାରୀ ବଳ ଅଛନ୍ତି କହିଦେଲେ ଯଥେଷ୍ଟ, 
ଶ୍ରଦ୍ଧା ଓ ସମ୍ମାନର ସହ ଗେଟ୍‌ ଖୋଲିଯାଏ ଏବଂ ଭିତରେ ମଧ୍ଯ କାର୍ଯ୍ୟାବଳୀ ସମ୍ପାଦନାରେ 
ଅସୁବିଧା ଉପୁଜେ ନାହିଁ । ଏମିତି ଅନେକ କଥା । 

ପ୍ରଭୁ ଶ୍ରୀ ଜଗନ୍ନାଥଙ୍କ ସେ ପରମଭ୍ଭ୍ତ - ସଙ୍ଗୀତ ତାଙ୍କର ନୈବେଦ୍ୟ | ଯୋଗ୍ୟ 
ଗୁରୁ ସଙ୍ଗୀତ ସୁଧାକର ବାଳକୃଷ୍ଣ ଦାଶ ସଙ୍ଗୀତ ସମ୍ପ ଦାୟର ସେ ଯୋଗ୍ୟଦାୟାଦ ଏବଂ 
ଏହି ମହାନ୍‌ ପରମ୍ପରାର ମୁଁ ମଧ୍ୟ ଜଣେ ଅନୁଗାମୀ | ଆଜିର ଅବସରରେ ମୁଁ ଗୁରୁଙ୍କ 
କରୁଣା ଏବଂ ଆଶୀର୍ବାଦ କାମନା କରୁଛି । ଏଥ୍‌ ସହିତ ପ୍ରଭୁ ଶ୍ରୀ ଜଗନ୍ନାଥଙ୍କ ନିକଟରେ 
ମୋ ଗୁରୁଙ୍କ ଦୀର୍ଘ ନିରାମୟ ଜୀବନ କାମନା କରୁଛି । 

ଭିକାରୀ ବଳଙ୍କ ଜୀବନର ଚର୍ଯ୍ୟାପଦ 
ଡକ୍ଟର ବିଜୟାନନ୍ଦ ସିଂହ 


ସଙ୍ଗୀତ ହିଁ କଳାର ସର୍ବଶ୍ରେଷ୍ଠ ପରିପ୍ରକାଶ | ସଙ୍ଗୀତ ମଣିଷକୁ ଆଚ୍ରନ୍ସ କରେ, 
ଅବାକ୍‌ କରେ ପୁଣି ମଣିଷ ପ୍ରାଣରେ ଅମୃତ ସଞ୍ଚାର କରେ | କେଉଁ ଅନାଦି କାଳରୁ 
ମଣିଷ ସହ ସଙ୍ଗୀତର ରହିଛି ଆବେଗିକ ସମ୍ପର୍କ | ମଣିଷ ସମାଜ ପ୍ରତି ଏଶ୍ବରିକ ଏହି 
ମହାନ୍‌ ଅବଦାନର ତୁଳନା ନାହିଁ । ସଙ୍ଗୀତ ପରିବେଷଣ କରୁଥ୍ବା ମଣିଷଟି ଅତି 
ଆପଣାର ହୋଇଯାଏ, ସଙ୍ଗୀତକୁ ଭଲ ପାଉଥ୍‌ବା ମଣିଷମାନଙ୍କର । ସଙ୍ଗୀତ ପ୍ରତି 
ଆଗ୍ରହ, ଆକର୍ଷଣ ମଣିଷର ସହଜାତ ପ୍ରବୃତ୍ତି । ତେଣୁ ସଙ୍ଗୀତ ମାନବିକ ସୁଖ, ଶାନ୍ତି, 
ସମୃଦ୍ଧିରେ ସହାୟକ ହୋଇଥାଏ । ଉକ୍କୃଷ୍ଟ କଳାର ରାଜ୍ୟ ଉତ୍କଳ | ପ୍ରାକୃତିକ ଶୋଭାରେ 
ପରିପୂର୍ଣ୍ଣ ଏହି ପ୍ରଦେଶ | ନିବିଡ଼ ବନାନୀ, କଳ କଳ ଝରଣା, ନଦୀର ଅପୂର୍ବ ଝଙ୍କାର । 
ଅଗଣିତ ପକ୍ଷୀଙ୍କର ସୂମଧୂର କାକଳୀ, ସୁନ୍ଦର ପାହାଡ଼, ପର୍ବତ, ସୁନୀଳ ଆଜାଶ ସୃଷ୍ଟି 
କରିଛି ସଙ୍ଗୀତର ଭାବମୟ ପରିବେଶ |! ସେଥ୍ପାଇଁ ଓଡ଼ିଶାରେ ରହିଛି ସଙ୍ଗୀତର ଏକ 
ସମୃଦ୍ଧ ପରମ୍ପରା | ଓଡ଼ିଶାରେ ପୁଣି ରହିଛି ନିଜସ୍ବ ସଙ୍ଗୀତ | ଓଡ଼ିଶା ପୁଣି ଭକ୍ତି, 
ଆଧ୍ଧାତ୍ିକ ଚେତନାର ଭୂମି | ମାନବିକ ଏକ୍ୟ, ସମ୍ପତି, ଏକତାର କ୍ଷେତ୍ର ଉତ୍କଳ | ଭାବ 
ହେଉ ଆସକ୍ତି ପ୍ରାଣର ଆରାଧ୍ୟ ଦେବତା । ଭକ୍ତର ଭାବାବେଗ ସୃଷ୍ଟି କରେ ଆଖୁରେ 
ଲୋତକର ଧାରା । ହୃଦୟ ଦେଇ ଭଲପାଇ ବସିଲେ ପଥରର ମୂର୍ଭି କଥା କହେ ବୋଲି 
ଉଦାହରଣ ମିଳେ । ଭାବରୁ ଭଇ୍ତିର ସୃଷ୍ଟି । ଭକ୍ତି ପ୍ରାଣ ଓ ବିଭୂପ୍ରେମ ଭିତରେ ଭକ୍ତର 
ସ୍ଵକୀୟ ସ୍ଥିତି ଓ ଦୃଷ୍ଟି ସମ୍ପ ସାରିତ ହୁଏ | ସଙ୍ଗୀତ ତ ମଣିଷକୁ ଆଲୋଡ଼ିତ କରେ । 
ଯେତେବେଳେ ସଙ୍ଗୀତ ଭକ୍ତି ଭାବନାକୁ ଆଧାରକରି ପରିବେଷ୍ଟିତ ହୁଏ ସେତେବେଳେ 
ମଣିଷ ମନରେ ସୃଷ୍ଟି ହୁଏ ଅପାର ଆନନ୍ଦ | ମଣିଷ ତନ୍ମୟ ହୋଇଯାଏ । ଭାବବିହ୍ନଳ 
ହୋଇପଡ଼େ । ପ୍ରକୃତ ଭକ୍ତଟିଏ ଆଉ ଏକ ଜଗତର ସନ୍ଧାନ ପାଏ । 


ଓଡ଼ିଶାର ଆଧ୍ଧାତ୍ମିକ ପରମ୍ପରା ସମୃଦ୍ଧ କରିବା ସହ ଓଡ଼ିଶାର ସଙ୍ଗୀତ ଜଗତରେ 
ଏକ ସ୍ଵତନ୍ତ୍ର ସମ୍ମାନିତ ଆସନ ଅଳଂଙ୍କତ କରିବାରେ ସକ୍ଷମ ହୋଇଛନ୍ତି ଭଜନ ସମ୍ରାଟ୍‌ 
ଭିକାରୀ ଚରଣ ବଳ । ଭିକାରୀ ବଳ କହିଲେ ଓଡ଼ିଶାର ଜନସାଧାରଣ ବୁଝନ୍ତି ସେହି 
ଜଣେ ମଣିଷକୁ ଯେଉଁ ମଣିଷଟିଏ ସମଗ୍ର ଜୀବନ ଅପୂର୍ବ କଣ୍ଠରେ ଭକ୍ତି ସଙ୍ଗୀତ, ଭଜନ 
ଗାନକରି ଇଶ୍ବରଙ୍କୁ ପୂଜା ନୈବେଦ୍ଯ ଅର୍ପଣ କରିଛି । ସେହି ପୂଜା ନୈବେଦ୍ଯ 
ହୋଇଯାଇଛି ଓଡ଼ିଆ ବାସୀଙ୍କର ଅତି ପ୍ରିୟ ସଙ୍ଗୀତ | ସତରେ ଭିକାରୀ ବଳଙ୍କ ଅମୃତ 
କଣ୍ଡରେ ଭଜନଟିଏ ଉଚ୍ଚାରିତ ହେଲେ ମଣିଷ ହୃଦୟ ଏକ ମହା ଆନନ୍ଦରେ 
ପରିପୂର୍ଣ୍ଣ ହୋଇଯାଏ । ମଣିଷ ହୋଇଯାଏ ଭଚ୍ତିମନସ୍କ । ଭିକାରୀବଳ ଓଡ଼ି ଶାର 

ଭଜନସମ୍ପାଟ୍‌ ଭିକାରୀ ବଳ ୧୧୧ 


ଗୌରବ ଓ ଓଡ଼ିଶାର ସମ୍ମାନ | ଏକନିଷ୍ଠ ଭକ୍ତି, ତପସ୍ବୀ, ସଙ୍ଗୀତସାଧକ ଭିକାରୀ ବଳଙ୍କ 
ସାଧନା ଓ ସିବି ବାସ୍ତବରେ ଦୂର୍ଲଭ | ଭିକାରୀ ବଳଙ୍କ ଜଣ୍ଡ ସଙ୍ଗୀତରୁ ସହଜରେ ଉପଲବ୍ଧ 
ହୁଏ ଇଶ୍ଵରଙ୍କ ଭଲ ପାଇବାର ଗଭୀରତା | ତାଙ୍କ ସ୍ଵରରେ ଥାଏ ବ୍ୟାକୁଳତା - ସର୍ବୋପରି 
ସମର୍ପଣ ଭାବ | ଇଶ୍ଵର ତ ତାଙ୍କୁ ପ୍ରଦାନ କରିଛନ୍ତି ବିରଳ କଣ୍ଠସ୍ଵର ! ଯାହା ସବୁରି 
ପ୍ରାଣକୁ ସ୍ପର୍ଶ କରେ | ଓଡ଼ିଶାର ସଙ୍ଗୀତ ଶିଳ୍ପୀମାନଙ୍କର ସେ ଯେ ବ୍ୟତିକ୍ରମ ପ୍ରତିଭା | 
ତାଙ୍କ ସାଧନା ପଥରେ ସେ ଅନତିକ୍ରମ୍ୟ । ଭିକାରୀ ବଳଙ୍କ ଲକ୍ଷ୍ୟ ଭିନ୍ନ । ଉଦ୍ଦେଶ୍ଯ 
ଜଗତ କଲ୍ୟାଣ । | 


ଏହି ବରେଣ୍ୟ ପ୍ରତିଭା ଭିକାରୀ ବଳ ଜନ୍ମଗ୍ରହଣ କରନ୍ତି ୧୯୨୯ ମସିହା ମଇ 
ମାସ ୨୫ ତାରିଖ ଦିନ କେନ୍ଦ୍ରାପଡ଼ା ଅନ୍ତର୍ଗତ ସୋବଳା ଗ୍ରାମର ଏକ ମଧ୍ଯବିରତତ 
ପରିବାରରେ । ତାଙ୍କ ପିତାଙ୍କ ନାମ ରାମଚନ୍ଦ୍ର ବଳ ଓ ମାତା ଗେହ୍ଲେଇ ଦେବୀ | ସୋବଳା 
ଗ୍ରାମ୍ୟ ସ୍କୁଲରୁ ତାଙ୍କର ପ୍ରାଥମିକ ଶିକ୍ଷାଲାଭ ହୋଇଥଲା । କିନ୍ତୁ ଚାଟଶାଳୀ ପାଠ ପୂର୍ବରୁ 
ସେ ଭଗବାନ୍‌ ମଠର ଦୁଗାଁଚରଣ ବାବା ଓ ବିଶିଷ୍ଟ ସଙ୍ଗୀତ ଶିଳ୍ପୀ, ଓସ୍ତାଦ୍‌ କୃଷ୍ଣଚନ୍ଦ୍ର 
ସାହୁଙ୍କ ସାନ୍ଧିଧ୍ୟ ତାଙ୍କ ଅଜାଣତରେ ତାଙ୍କ ଭବିଷ୍ୟତ ପ୍ରସ୍ତୁତି ପର୍ବର ଶୁଭାରମ୍ଭ 
ହୋଇଥଲା | ସାରଳା ମହାଭାରତ, ଭାଗବତ, ହରିବଂଶ, ଗୀତଗୋବିନ୍ଦ, ଓଡ଼ିଶୀ, 
ଚମ୍ପୁ, ଛାନ୍ଦ, ଜଣାଣ, ଭଜନ ପ୍ରଭାବରେ ସେ ପ୍ରଭାବିତ ହୋଇଗଲେ । ଓଡ଼ିଶାର ଏହି 
ମହାନ୍‌ ଗ୍ରନ୍ଧଗୁଡ଼ିକ ତାଙ୍କୁ ପ୍ରବୋଧ୍ତ କଲା । ଏକ ମହତ୍‌ ଉଦ୍ଦେଶ୍ୟ ସାଧନ ପାଇଁ 
ବାଲ୍ୟକାଳରେ ପାରମ୍ପରିକ ଶିକ୍ଷା ସହିତ ସଙ୍ଗୀତ ଶିକ୍ଷୀରେ ମନୋନିବେଶ କଲେ | ଏହି 
ସଙ୍ଗୀତ ଶିକ୍ଷା କୌଣସି ଟ୍ରେନିଂ ନ ଥୂଲା ବରଂ ତାହା ଥୁଲା ସ୍ୃତଃପ୍ରବୃତ୍ତ ! ହାତବାଡ଼େଇ 
ବାଜା ବଜାଇବା ବା ନିଜେ ଗୀତ ଚୂପ୍ଚାପ୍‌ ବୋଲିବା କିମ୍ବା କାହାର ଅନୁରୋଧରେ 
ଗୀତଟିଏ ଗାଇବା ପ୍ରଭୃତି ଘଟଣାରେ ତାଙ୍କ ପ୍ରତିଭାର ଉନ୍ମେଷ ଘଟିଥୁଲା | ପ୍ରତିଭା ସହ 
ଦୁଃଖ, ଦାରିଦ୍୍ୟୁର ସମ୍ପର୍କ ବହୁକାଳରୁ | ଭିକାରୀ ବଳଙ୍କ କ୍ଷେତ୍ରରେ ତାହା ମଧ୍ଯ ପ୍ରମାଣିତ 
ହୋଇଛି । ଦଶବର୍ଷ ବୟସରେ ବାପାଙ୍କୁ, ପନ୍ଦର ବର୍ଷ ବୟସରେ ମାଆଙ୍କୁ ହରାଇ ଥୂଲେ 
ମଧ୍ଯ ସେ ପଥଚ୍ୟୁତ ହୋଇ ନାହାନ୍ତି । ଏହି ଦୂଃସମୟରେ ତାଙ୍କୁ ସହାୟ ହୋଇଥୂ୍‌ଲେ 
ବଡ଼ମା କୋକିଳ ଦେଇ ଏବଂ ବଡ଼ବାପାଙ୍କ ପୁଅ ଅର୍ଥାତ୍‌ ଭାଇ ଧନେଶ୍ବର ବଳ । ଆର୍ଥକ 
ଅନଟନ ହେତୁ ମାଟ୍ରିକ୍‌ ପରୀକ୍ଷା ଦେବା ତାଙ୍କ ଜୀବନରେ ସମ୍ଭବ ହେଲାନାହିଁ । ହେଲେ 
ସକଳ ପ୍ରତିବନ୍ଧକ ସନ୍ତେ ସଙ୍ଗୀତ ସାଧନା ପ୍ରତି ଅବହେଳା କଲେ ନାହିଁ । ଦିନରେ 
କ୍ଷେତ ରାତିରେ ସଙ୍ଗୀତ | ଅର୍ଥାତ୍‌ ଦିନରେ ବିଲବାଡ଼ିରେ ଚାଷକାମ କରି ସାରିବା ପରେ 
ସନ୍ଧ୍ୟାରେ ସଙ୍ଗୀତ ସାଧନାରେ ନିମଗ୍ନ ହେଉଥୂଲେ । ଓଡ଼ିଶାର ସେହି ଲୋକ ପ୍ରିୟ ପ୍ରାଚୀନ 
ଗୀତ, ଭକ୍ତି ସଙ୍ଗୀତ ଥଲା ତାଙ୍କ ସଙ୍ଗୀତ ସାଧନାର ଭିତ୍ତିଭୂମି । ପରବର୍ଭୀ ସମୟରେ 
ନିଜ ଅଞ୍ଚଳରେ ଭିକାରୀ ବଳ ପରିଚିତ ହେଲେ ଜଣେ ଜନପ୍ରିୟ ସଙ୍ଗୀତ ଶିଳ୍ପୀ ଭାବରେ ! 
ବିଭିନ୍ନ ଉତ୍ସବାନୁ ଷ୍ଠାନରେ ସେ ଅଂଶଗ୍ରହଣ କରିବା ସହ ବିଭିନ୍ନ ପର୍ବପର୍ବାଣିରେ ସଙ୍ଗୀତ 
ପରିବେଷଣ କରି ନିଜ ପାଇଁ ଏକ ଶ୍ରୋତା ମଣ୍ଡଳୀ ସୃଷ୍ଟି କରିବାରେ ସେ ସମର୍ଥ ହେଲେ । 

୧୧୨ ଭଜନସମ୍ରାଟ୍‌ ଭିକାରୀ ବଳ 


ଭିକାରୀ ବଳ, ସୁନାକର ସାହୁ, ବଳରାମ ସାହୁ, ମାନଗୋବିନ୍ଦ ସାହୁ ପ୍ରମୁଖଙ୍କ ସମ୍ମିଳିତ 
ଚେଷ୍ଟାରେ ସୋବଳାରେ ଗଢ଼ିଉଠିଲା ଦକ୍ଷିଣୀ ଦଳ ଦକ୍ଷିଣୀ ଦଳ କିଛିଦିନ ପରେ ପରିଣତ 
ହେଲା ଯାତ୍ରାଦଳରେ । ଦକ୍ଷିଣୀଦଳ ଓ ଯାତ୍ରାଦଳର ପ୍ରମୁଖ ଆକର୍ଷଣ ଥୂଲେ ଭିକାରୀ 
ବଳ ! ଭିକାରୀ ବଳ ସଙ୍ଗୀତ ଗାନ ବଜେଇବା ପ୍ରଭୃତି କାର୍ଯ୍ୟ କରିବା ସହ ନିଜେ ମଧ୍ଯ 


ଅଭିନୟ କରୂଥ୍‌ଲେ | 


୧୯୫୯ ମସିହାରେ ସେ କଟକ ଆସନ୍ତି । କଟକ ଆସିବା ପରେ ତାଙ୍କ ପ୍ରତିଭା 
କ୍ରମେ ବିସ୍ତାରିତ ହେଲା ସମଗ୍ର ଓଡ଼ିଶାକୁ | ୧୯୬୬ ମସିହାରେ କଳା ( ସଙ୍ଗୀତ ) ଶିକ୍ଷକ 
ଭାବେ କଟକ କଳା ବିକାଶ କେନ୍ଦ୍ରରେ ନିଯୂକ୍ତି ପାଇଲେ | କଟକ କଳାବିକାଶ କେନ୍ଦ୍ରରେ 
ତାଙ୍କ ଶିକ୍ଷାଦାନରେ ଅନୁପ୍ରାଣିତ ହୋଇ ସୃଷ୍ଟିହେଲେ ଅନେକ ଶିଷ୍ୟ ଶିଷ୍ଯା । ଭିକାରୀ 
ବଳ କ୍ରମଶଃ ପ୍ରସିବି ଅର୍ଜନ କରି ସ୍ଵକୀୟ ପରିଚୟରେ ପରିଚିତ ହେଲେ କଟଳରେ 
ଆକାଶବାଣୀ, ଓ ସଙ୍ଗୀତ ପରିସର ବ୍ୟାପକ ଥୁବାରୁ ସେ ସ୍ପିର କରିନେଲେ କଟକ ତାଙ୍କର 
ଜର୍ମସ୍ମଳୀ ଭାବେ | ୧୯୭୬ ମସିହାର ସେ ଅଧ୍ୟାପକ ଭାବେ ଯୋଗଦେଲେ ଉଜ୍ରଳ 
ସଙ୍ଗୀତ ମହାବିଦ୍ୟାଳୟରେ | ୧୯୯୭ ମସିହା ପର୍ଯ୍ୟନ୍ତ ଏହି ମହାବିଦ୍ୟାଳୟରେ 
ଶିକ୍ଷାଦାନ କରି ସେଠାରୁ ଅବସର ଗ୍ରହଣ କରି ସଙ୍ଗୀତ ସାଧନାରେ ନିଜକୁ ହଜାଇ 
ଦେଇଛନ୍ତି | 


ଭିକାରୀ ଚରଣ ବଳ ଜଣେ ବିନୀତ ଭକ୍ତ । ଭଜନ ଗାନ କରିବାର ବିରଳ 
ପ୍ରତିଭା ବୋଲି ସ୍ଵୀକୃତ ହେଲେ ମଧ୍ଯ ସେ ପଲ୍ଲୀଗୀତ ଓ ଆଧୂନିକ ଗୀତ ପରିବେଷଣ 
କରିବାରେ ସର୍ବାଧ୍କ ସଫଳତା ଲାଭ କରିଛନ୍ତି | ତାଙ୍କ ସ୍ଵର ଝଙ୍କାର ପ୍ରସ୍ତୁଟିତ 
ହୋଇଥଲା | ଯାହା ଅତ୍ୟନ୍ତ ଲୋକପ୍ରିୟ ହୋଇଛି । 


ସେ ବହୁ ଆଧୁନିକ ଓ ପଲ୍ଲୀଗୀତ ଗାନ କରିଛନ୍ତି ଯାହା ଏବେବି ଜନମାନସରେ 
ସଜୀବ ହୋଇଅଛି । ଆଧୁନିକ ଗୀତ ଫଗୁଣ ଆସିଛି ବୟସ ଡେଣାରେ ତାର, ବସନ୍ତ 
ଲେଖ୍‌ଚି ଚିଠି ଗୋଲାପି ଗୋଲାପି, ଏ ଦେହ ନଦୀରେ ଆସିଛି ବନ୍ୟା, ଗୋଟିଏ ଫଗୁଣେ 
ହସିଥୂଲି ବୋଲି କୋଟିଏ ଶ୍ରାବଣେ କାନ୍ଦୁଛି । ତମର ଜି ଯାଏ ଆସେ ମୁଁ ଯଦି ପାଗଳ 
ହୁଏ । ପଚାରିଲେ ରାଧ୍ୁକାକୁ ଦିନେ ନନ୍ଦବଳା, ପଲ୍ୀଗୀତ - କଳସ ଉପରେ ଆତ୍ମ 
ଡାଳିଆ, ଶିରୀ ଶିରୀ ଗଙ୍ଗା କାଳୀ ଚରଣେ ଶରଣ, ଝିଅତ ଘିଅ ଉଠେଇଦିଅ, ଦାନ 
କିଛି ଦେଇପାରିବିନି; ଅତର ନବ ଅତର ପ୍ରଭୃତି ସଙ୍ଗୀତ ପ୍ରଭାବ ଏବେ ସୁସ୍ପଷ୍ଟ | 

ଭିକାରୀ ବଳ କିନ୍ତୁ ପ୍ରତିଷ୍ଠା ଅର୍ଜନ କରିଛନ୍ତି ଭଜନ ସଙ୍ଗୀତ ଗାନରେ। ସେ- 
ପ୍ରାୟ ଦୀର୍ଘଦିନ ହେବ ପଲ୍ଲୀ ବା ଆଧୁନିକ ଗୀତ ଗାୟନରୁ ନିବୃତ୍ତ ରହି କେବଳ ଭଲ୍ପି 
ସଙ୍ଗୀତ ପରିବେଷଣରେ ନିଜକୁ ନିୟୋଜିତ କରିଛନ୍ତି । ମହାପ୍ରଭୁ ଜଗନ୍ନାଥଙ୍କ ପ୍ରତି 
ତାଙ୍କର ରହିଛି ପ୍ରଚଣ୍ଡ ବିଶ୍ଵାସ | ପିଲାଟି ଦିନରୁ ପ୍ରତିଦିନ ଭାଗବତ ଏକ ଅଧ୍ୟାୟ ସ୍ଵରଲୟ 

ଭଜନସମ୍ପାଟ୍‌ ଭିକାରୀ ବଳ ୧୧୩ 


ତାଳରେ ପାଠ କରିବା ଦ୍ଵାରା ତାଙ୍କ ଭିତରେ ସୃଷ୍ଟି ହୋଇଥ୍‌ଲା ଏକ ଏଶ୍ବରୀୟ ଚେତନା । 
ପୁଣି ପ୍ରଭାବିତ ହୋଇଥଲା ନିମାଇଁ ହରିଚନ୍ଦନ ଓ ବାଳକୃଷ୍ଣ ଦାଶଙ୍କ ଦ୍ଵାରା ! ତାଙ୍କ ନିଜ 
ଭାଷାରେ ସେତେବେଳେ ଚେଷ୍ଟା କରିଥ୍‌ଲେ ସରକାରୀ ଚାକିରି ମିଳିପାରିଥାନ୍ତା... 
ସଙ୍ଗୀତ ପ୍ରତି ଅନୁରକ୍ତ ଥ୍ବାରୁ ନିମାଇଁ ହରିଚନ୍ଦନ ଓ ବାଳକୃଷ୍ଣ ଦାଶଙ୍କ ଗୀତ ଶୁଣି ¥ 
ଅନୁପ୍ରାଣତ ହୋଇଥଲି | ସେମାନଙ୍କ ପରି ଗାୟକ ହେବାପାଇଁ ଇଚ୍ଲା ପୋଷଣ କରି ଏହି 
କାର୍ଯ୍ୟରେ ସମ୍ପୂର୍ଵଭାବେ ନିଜକୁ ନିୟୋଜିତ କରିବାର ସଂକଳ୍ପ ନେଇଥୁଲି | 
ପିଲାଟିଦିନରୁ ଇଶ୍ଵରଙ୍କ ପ୍ରତି ଗଭୀର ବିଶ୍ଵାସ ଥ୍ବାରୁ ଭଚ୍ତି ସଙ୍ଗୀତ ଗାନ କରିବା 
ପାଇଁ ମୋତେ ଭଲ ଲାଗୁଥଲା | ଭଳ୍ତି ସଙ୍ଗୀତ ଗାନ କରିସାରିଲା | ପରେ ମୋର ମନେ 
ହୁଏ ଯେମିତି ମହାପ୍ରଭୁଙ୍କ ସେବା କରୁଛି | ଏହା ମୋତେ ପରମ ତୃପ୍ତି ପ୍ରଦାନ କରେ | 


ଭିକାରୀ ବଳ; ତାଙ୍କ କଣ୍ଠରୁ ଶତାଧୂକ ଭକ୍ତି ସଙ୍ଗୀତ ପ୍ରସାରିତ ହୋଇ ଜନ 
ଜୀବନକୁ ଆକୃଷ୍ଟ କରିଛି । ୧୯୭୮ ମସିହାରେ ଏଚ୍‌.ଏସ୍‌.ଭି. କମ୍ପାନୀ ଦ୍ଵାରା ପ୍ରସ୍ତୁତ 
ଭଲ୍ତି ପୁଷ୍କାଞ୍ଜଳି ଓ ଶରଧା ବାଲି ଗ୍ରାମଫୋନ୍‌ ରେକର୍ଡ଼ ବାହାରିଲା ପରେ ଭିକାରୀ ବଳ 
ମୂଖରିତ ହୋଇଉଠିଲେ । ଗାଁ ଗାଁରେ ବିଭିନ୍ନ ପର୍ବପର୍ବାଣି, ଉତ୍ସବାନୁ ଷ୍ଠାନରେ ଏହି 
ରେକର୍ଡ଼ ବାଜିବା ଫଳରେ ଅସମ୍ଭବ କନସ୍କୀକୃତି ସେ ଲାଭକଲେ । 

ପତିତପାବନ ବାନା, ପତିତଜନକୁ ଉଦ୍ଧାରିବା ପାଇଁ, ଭଜୁ କିନା ରାମ ନାମରେ, 
ହଟିଆ ଠାକୁର ମୋର, ଏମିତି ଏ ବଡ଼ଦାଣ୍ଡେ, ଦାସିଆ ନଡ଼ିଆ ସିନା, ମିଛେ ସିନା ମଲି 
ଡାକି ଡାକିରେ, ଆହେ ଚକା ଆଖ୍‌, ସତେକି ଏ ଜୀବ ଯିବ, ନାଉରିଆରେ କରିଦେ 
ପାରି, କୋଠ ଭୋଗଖ୍ଆ, ହାତରେ ମୋ ମୁଠା ମୁଠା ଶରଧାବାଲି, ମନ ପାରାରେ, 
ଷାଠିଏ ପଉଟି, ଭକତ ବିଦୂର | ଜଗାକାଳିଆରେ, କାଳିଆ ସାଆନ୍ତେ ହୋ, ଜଗନ୍ନାଥ 
କଲେ ଯା ଅନାଥ, ମିଛ ଦୂନିଆଁରେ ଗୋଟିଏ ସତ, ଆହେ ନୀଳ ଶଇଳ, ଜଗବନ୍ଧୁ ହେ 
ଗୋସାଇଁ ପ୍ରଭୃତି ଗୀତ ସେ ଗାନ କରି ଓଡ଼ିଶାର ସାମ୍ିତିକ କାଳରେ ଭବ୍ୟ ଭକ୍ତି ସମାଜ 
ଗଠନରେ ନେତୃତ୍ବ ଗ୍ରହଣ କରିଛନ୍ତି | ତାଙ୍କ ସ୍ଵର ସୃଷ୍ଟି କରିଛି ଏକ ଆଧ୍ଯାତ୍ମିକ ଜଗତ । 
ଭିକାରୀ ବଳଙ୍କ କଣ୍ଠରୁ ସୁରିତ ଶବ୍ଦ ସଙ୍ଗୀତରେ ପରିଣତ ହୋଇ ଯେତେବେଳେ ଶ୍ରୋତାର 
କର୍ଣ୍ଣଗହ୍ଵରକୂ ସ୍ପର୍ଶ କରେ ସେତେବେଳେ ସେ ରୂପାନ୍ତରିତ ହୋଇଯାଏ | ଚହଲି ପଡ଼େ 
ମଣିଷଟି ¦ ଚାଲିଯାଏ କିଛି ସମୟ ପାଇଁ ଏକ ଜଗତରୁ ଆଉ ଏକ ଜଗତକୁ । ସେଥ୍ପାଇଁ 
ଭିକାରୀ ବଳଙ୍କ ପରିଚିତି ଆଜି ଭିନ୍ନ ଭାବରେ ସମଗ୍ର ଓଡ଼ିଶାରେ ନୁହେଁ ଓଡ଼ିଶା ବାହାରେ 
ଦେଶ ବିଦେଶରେ ମଧ୍ଯ । କଲିକତା, ଦିଲ୍ଲୀ, ମାଡ୍ରାସ, ପ୍ରଭୃତି ଭାରତ ବର୍ଷର ବଡ଼ ବଡ଼ 
ସହର ଓ ଓଡ଼ିଆମାନଙ୍କ ଭିତରେ କଣ୍ଠଦାନ କରି ସେ ଉଚ୍ଚ ପ୍ରଶଂସିତ ହୋଇଛନ୍ତି । ଶ୍ରୀ 
ବଳ ଭାରତ ସରକାରଙ୍କ ଆମନ୍ତ୍ରଣ କ୍ରମେ ଇଂଲଣ୍ଡ, ହଲାଣ୍ଡ, ଇଟାଲି, ରୋମ, ପର୍ରୁଗାଲ, 
ସ୍ପେନ୍‌, ଫୁଞ୍ଚାଲୋ, ଆମେରିକା ଇତ୍ୟାଦି ପାଶ୍ଚାତ୍ୟ ଦେଶମାନଙ୍କରେ ଭକ୍ତି ସଙ୍ଗୀତ ଗାନ 
କରି ସ୍ଵକୀୟ ପ୍ରତିଭାର ପରିଚୟ ଦେଇଛନ୍ତି । 

୧୧୪ . ଭଜନସମ୍ରାଟ୍‌ ଭିକାରୀ ବଳ 


କେବଳ ପାରମ୍ପରିକ ସଙ୍ଗୀତ ଶିକ୍ଷା ନୁହେଁ ସେ ହିନ୍ଦୁସ୍ଥାନୀ ଶାସ୍ତ୍ରୀୟ ସଙ୍ଗୀତରେ 
ଗୁରୁ କୂଣ୍ଡଳାଦି ନାରାୟଣ ଓ ସୁନୀଲ୍‌ ଶତପଥୀଙ୍କ ଠାରୁ ବିଶାରଦ ଶେଷ ପାଠ୍ଯକ୍ରମ 
ଯାଏ ହିନ୍ଦୁସ୍କାନୀ ଶାସ୍ତ୍ରୀୟ ସଙ୍ଗୀତ ଶିକ୍ଷା ଅର୍ଜନ କରି ସଙ୍ଗୀତ ଶାସ୍ତ୍ରରେ ନିଜର ପାରଦର୍ଶିତା 
ପ୍ରମାଣ କରିଛନ୍ତି । ଆକାଶବାଣୀର ଜଣେ “କଂ ଶ୍ରେଣୀ (A Class) କଣ୍ଠ ଶିଳ୍ପୀ ଭାବେ, 
ଦୂରଦର୍ଶନ ଓ ଚଳଚ୍ଚିତ୍ରରେ ସେ ମଧ୍ଧ କଣ୍ଠ ପ୍ରଦାନ କରି ମର୍ଯ୍ୟାଦାବନ୍ତ ସ୍ଥାନର ଅଧ୍କାରୀ 
ହୋଇଛନ୍ତି । ‘ମଥୁରା ବିଜୟ , ଓ “ଟିକେ ହସ ଟିକେ ଲୁହ” ଚଳଚିତ୍ରର ଶ୍ରେଷ୍ଠ ପ୍ରଚ୍ଛଦପଟ 
ଗାୟକ ଭାବେ ଓଡ଼ିଶା ସରକାରଙ୍କ ଦ୍ଵାରା ପୁରସ୍କୃତ ହୋଇଛନ୍ତି ଶ୍ରୀ ଭିକାରୀ ବଳ । 
ଗ୍ରାମଫୋନ କମ୍ପାନୀ ଏଚ୍‌.ଏମ୍‌ ଭି. ଦ୍ଵାରା ପ୍ରସ୍ତୁତ ଇ.ପି.ରେକର୍ଡ଼ରେ ଭଞ୍ଜ ସଙ୍ଗୀତ ଓ 
ବହୁ ଗ୍ରାମୀଣ ଓଡ଼ିଶୀ ସଙ୍ଗୀତ ସେ ଗାନ କରିଛନ୍ତି | କଲିକତାର ପ୍ରସିଦ୍ଧ ଗାୟିକା ଶ୍ରୀମତୀ 
ନିର୍ମଳା ମିଶ୍ରଙ୍କୁ ଉପେନ୍ଦ୍ର ଭଞ୍ଜଙ୍କ ‘ଦୂତୀ ବହିବୁ ଗୋ ଚିତ୍ତ ଚୋରକୁ ଏତକ... ସଙ୍ଗୀତଟି 
ସ୍ଵକୀୟ ସ୍ଵର ନିର୍ଦ୍ଦେଶ ଦେଇ ଓଡ଼ିଶୀ ସଙ୍ଗୀତର ମର୍ଯ୍ୟାଦୀକୁ ବୃଵି କରାଇଛନ୍ତି । 

ଏଚ୍‌.ଏମ୍‌ଭି., ଜେ.ଇ.ଇଲୋକଟ୍ରୋନିକ୍ଟ, ସମ୍ଭାଟ୍‌, ଶ୍ରୀ ଅଡ଼ିଓ ପ୍ରଭୃତି ଦ୍ଵାରା 
ତାଙ୍କ ଶତାଧ୍‌କ ଗୀତ କ୍ୟାସେଟ୍‌ ଭାବରେ ପ୍ରସ୍ତୁତ ହୋଇ ଜନାଦୃତି ଲାଭ କରିଛି । 
ସାଧାରଣ ଜନଚତାରୁ ସମ୍ରାଟ୍‌ : 


ସ୍ଵୀକୃତି ଓ ସମ୍ମାନ : ଓଡ଼ିଶାର ଜନସାଧାରଣଙ୍କ ସ୍ବେହ, ସଦିଚୁ।, ଆନ୍ତରିକତା, 
ଶୁଭେଚ୍ଛା ହିଁ ଭିକାରୀ ବଳଙ୍କ ପ୍ରକୃତ ସ୍ଵୀକୃତି ଓ ସମ୍ମାନ | କିନ୍ଧୁ ଏହା ସନ୍ତେବେ ଓଡ଼ିଶା 
ସଙ୍ଗୀତ ନାଟକ (ଏକାଡେମୀ), ଉକୁଳ ସାହିତ୍ୟ ସମାଜ, ଜଷ୍ଟିସ୍‌ ରାଜକିଶୋର ଦାସ 
ସ୍କୃତି ସଂସଦ ପ୍ରଭୃତି ବହୁ ଅନୁଷ୍ଠାନ ତାଙ୍କୁ ସମ୍ବର୍ବିତ ଓ ସମ୍ମାନିତ କରି ଦାୟିତ୍ଵ ସମ୍ପାଦନ 
କରିଛନ୍ତି | କିନ୍ଧୁ ୧୯୮୩ ମସିହାରେ ସେଣ୍ଟାଲ ପୂଜାକମିଟି ରୀଉରକେଲା ଦ୍ଵାରା 
ଆୟୋଜିତ ଏକ ବିଶାଳ ଜନ ସମାବେଶରେ ଗଜପତି ମହାରାଜା ଶ୍ରୀ ଦିବ୍ୟସିଂହଦେବ 
ଶ୍ରୀ ବଳଙ୍କୁ ଭଜନ ସମ୍ରାଟ୍‌ ଉପାଧ୍‌ ପ୍ରଦାନ କରି ଶ୍ରଦ୍ଧା ଓ ଶୁଭେଚା ଅର୍ପଣ କରିଥୂଲେ | 
ସେହିଦିନ ଠାରୁ ସାଧାରଣ ମଣିଷ ଭିକାରୀ ବଳ ଯଥାର୍ଥର ଭଜନ ସମ୍ବାଟ୍‌ରେ ପରିଣତ 
ହେଲେ । ସେଥ୍ପାଇଁ ସୃତଃ ଜନ ସାଧାରଣ ତାଙ୍କ ଭଜନ ସମ୍ରାଟ୍‌ ଭାବରେ ଗ୍ରହଣ 
କରିନେଇଛନ୍ତି | 


ଏହା ସହିତ ମା ସାରଳାଙ୍କ ପୀଠରୁ ‘ଭକ୍ତ କଣ୍ଠୀ ଉପାଧ୍‌, ବୃହୃପୁର ଯୁବସଂସଦରୁ 
‘ଲଳିତ ସ୍ଵରସାଧକ”, ନୀଳଚକ୍ର ପକ୍ଷରୁ ‘ସଙ୍ଗୀତ ରତ୍ନାକର”, ଚିଲିକା ଚିତ୍ରକଳ୍ପ 
ଅନୁଷ୍ଠାନରୁ ଭଜନ ଭାବସାଗର, ଶ୍ରୀକ୍ଷେତ୍ର କଳା ପ୍ରକାଶିକା ସିଂହଦ୍ଵାର ପୁରୀର ଶ୍ରୀ 
ଛାମୁ ସୁର ସେବକ” , ଜଗନ୍ନାଥ ଚେତନା କେନ୍ଦ୍ର ସାକ୍ଷିଗୋପାଳରୁ ଇନ୍ଦ୍ରଦ୍ୟୁମ୍ନ ପୁରସ୍କାର” | 
ଉଜ୍କଳ ସମ୍ମିଳନୀ ଖୋର୍ଵଧାରୁ “ଗୀୟକ ଶିରୋମଣି”, କବି ଚନ୍ଦ୍ର ସ୍ୃତି ସଂସଦ କଟକରୁ 
କବିଚନ୍ଦ୍ର ପୁରସ୍କାର” ଆଦି କଲିକତା ପ୍ରଭୃତି ସ୍ଥାନରୁ ଭବ୍ୟ ସମ୍ବର୍ବନା ଶ୍ରୀ ବଳ ଗ୍ରହଣ 
କରି ଧନ୍ଯ ହୋଇଛନ୍ତି | 

ଭଜନସମ୍ରାଟ୍‌ ଭିକାରୀ ବଳ ୧୧୫ 


ପାରିବାରିକ ଜୀବନ : ସଙ୍ଗୀତମୟ ପୂରୁଷ ଶ୍ରୀ ଭିକାରୀ ବଳଙ୍କ ପାରିବାରିକ 
ଜୀବନ ବେଶ୍‌ ସୁଖପୂର୍ଣ୍ଣ | ୧୯୫୬ ମସିହାରେ ବାରୁଅ ଗାଁରେ ଶ୍ରୀ ଉପେନ୍ଦ୍ରନାଥ ପରିଡ଼ା 
ଓ ଜଢେଶବତୀ ପରିଡ଼ାଙ୍କ କନ୍ୟା ଉଷାରାଣୀଙ୍କ ବିବାହ କରନ୍ତି | ସମ୍ପତି ସେ କଟକ 
ରାଜାବଗିଚାର ପ୍ରଭୁ କୃପା କୁଟୀର'ଂରେ ସପରିବାର ବସବାସ କରୁଛନ୍ତି । ଜ୍ୟେଷ୍ଠପୁତ୍ର 
ଅଶୋକ ବଳ ବୋହୂ ଶୁଭଶ୍ରୀ, କନିଷ୍ଠ ପୂତ୍ର ଅମିୟ ସାନବୋହୂ କାମିନୀ ଓ ନାତି 
ନାତୁଣୀମାନଙ୍କ ସହ ତାଙ୍କ ଜୀବନ ବିତୁଛି । ଏକମାତ୍ର କନ୍ୟା କଳ୍ପନା ବଳ ବିଶିଷ୍ଟ ଶିଶୁ 
ସାହିତ୍ୟିକ ଅଧ୍ୟାପକ ସୁନାମଣି ରାଉତଙ୍କୁ ବିବାହ କରିଛନ୍ତି । ପୁତ୍ର କନ୍ଯାମାନେ ମଧ୍ଯ 
ପିତାଙ୍କ ସଙ୍ଗୀତ ସାଧନାର ଯଥାର୍ଥ ଉତ୍ତରଦାୟାଦ ମଧ୍ଯ | 


ଶ୍ରୀ ଭିକାରୀ ବଳ ମହାପ୍ରଭୁଙ୍କ ବିନୀତ ଭକ୍ତ - ପରମ ସେବକ | ଜଗନ୍ନାଥଙ୍କ 
ଚିନ୍ତାରେ ତାଙ୍କ ସମୟ ଅତିବାହିତ ହେଉଛି | ଭାବ, ଶହ, ସ୍ଵରରେ ତାଙ୍କର ଆରାଧ୍ୟ 
ଦେବତା ହିଁ ସ୍ଥାନିତ | ସେ ସରଳ, ନିଷ୍କପଟ, ମୁକ୍ତ ମିଷ୍ଟଭାଷୀ, ଉଦାର ମଣିଷ ଭାବରେ 
ପ୍ରିୟଭାଜନ ହୋଇଛନ୍ତି | ସେ ପରିଣତ ବୟସରେ ଉପନୀତ ହୋଇଥୂଲେ ମଧ୍ଯ ଓଡ଼ିଶାର 
ସମ୍ମାନ ପାଇଁ ସେ ଏବେବି ସକ୍ରିୟ | ଓଡ଼ିଶୀ ସଙ୍ଗୀତକୁ ଶାସ୍ତ୍ରୀୟ ସଙ୍ଗୀତର ମାନ୍ୟତା 
ଦେବା ପାଇଁ ତାଙ୍କର ନିରନ୍ତର ସାଧନା ଓ ନିରବଧ୍‌ ପ୍ରଚେଷ୍ଟା ଅବ୍ୟାହତ ରଖୁଛନ୍ତି । 
ଏହା ସହିତ ଓଡ଼ିଆ ସଙ୍ଗୀତ ବିଶେଷକରି ଭଜନରେ ମୂଲ୍ୟବୋଧ ଅବକ୍ଷୟ ତାଙ୍କୁ ବ୍ୟଥ୍ତ 
କରିଛି | ଅଶ୍ଟୀଳ, ଭିନ୍ନ ରୁଚିର ଶବ୍ଦ ସଂଯୋଜନା ଓ ସ୍ଵରରେ ଭକ୍ରିପ୍ରାଣ ଓ ରୁଚିପୂର୍ଣ୍ଣ 
ମଣିଷମାନେ ମର୍ମାହତ ହୋଇ ଏ ଉତ୍ତୀର୍ଣ୍ଣ ବୟସରେ ଭିକାରୀ ବଳ ଏହାର ନିରାକରଣ 
ପାଇଁ ୨୦୦୫ ମସିହାରେ ଶ୍ରୀଷ୍ଷେତ୍ରରେ ଆମରଣ ଅନଶନ ପାଇଁ ନିଷ୍ଠରି ନେଇଥ୍‌ଲେ । 
ରାଜ୍ୟ ସରକାର ଏ କ୍ଷେତ୍ରରେ ଆଶୁ ପଦକ୍ଷେପ ନେବା ପାଇଁ ପ୍ରତିଶ୍ରୁତି ଦେବାରୁ ସେ 
ଅନଶନରୁ ନିବୃତ୍ତ ହୋଇଥ୍‌ଲେ ମଧ୍ଯ ସେ ସତର୍କ ଦୃଷ୍ଟି ରଖୁଛନ୍ତି ଏହି ବାତାବରଣ ପ୍ରତି । 

ଓଡ଼ିଶାର ସଙ୍ଗୀତ କଳାରେ ଭିକାରୀ ବଳ ଆକର୍ଷଣୀୟ ଓ ସମ୍ମାନନୀୟ 
ମନେହୂଅନ୍ତି | କାରଣ ତାଙ୍କ ସଙ୍ଗୀତ ଶିଳ୍ପର ଉଜ୍କର୍ଷତାର ପ୍ରମାଣ ମିଳେ | ମୌଳିକ 
ଦୃଶ୍ଚିଭଙ୍ଗୀ, ନୂତନ ଚିନ୍ତା, ନିର୍ଦ୍ଦେଶନା, ସର୍ବୋପରି ନୂତନ ସ୍ଵର ସୃଷ୍ଟିରେ । ଭିକାରୀ 
ବଳ ଓଡ଼ିଶାର ସଙ୍ଗୀତ ଇତିହାସରେ ସୃଷ୍ଟି କରିଛନ୍ତି ନବ ବିପ୍ଲବ । ପାରମ୍ପରିକ ସଙ୍ଗୀତ, 
ଭଜନ, ଜଣାଣ ନୂତନ ମାନ୍ୟତା ଦେବାରେ ତାଙ୍କର ଭୂମିକା ଉଲ୍ଲେଖଯୋଗ୍ୟ । ସେଥ୍ପାଇଁ 
ସେ ସ୍ମରଣୀୟ ହୋଇ ରହିବେ - ଆମ ଜାତି ଇତିହାସରେ | ସମାଜ ଓ ଜୀବନକୁ ଭକ୍ତି 
ସଙ୍ଗୀତରେ ରସାଣିତ କରିବା ପାଇଁ ଭିକାରୀ ଚରଣ ବଳଙ୍କ ସଂକଳ୍ପ ସଫଳ ହେଉ । 
ସେ ଶତାୟୁ ହୁଅନ୍ତୁ । ତାଙ୍କ କଣ୍ଡ ଆହୁରି କୋମଳରୁ କୋମଳତର ହୋଇ ସୁଧା ବର୍ଷଣ 
କରୁ | ତାଙ୍କୁ ଆମେ ସଦା ଦର୍ଶନ ଓ ଶ୍ରବଣ କରିବାର ସୌଭାଗ୍ୟ ପ୍ରଭୁ ଶ୍ରୀଜଗନ୍ନାଥ 
ଆମ୍ଭକୁ ପ୍ରଦାନ କରନ୍ତୁ | 

ସ୍ଵର-ସନ୍ଧ୍ୟାସୀ ଭିକାରୀ ବଳ 
ରତ୍ନାକର ଚଇନି 


| ଏକ || 


ସଙ୍ଗୀତ ପ୍ରାଣର ଭାଷା! | ହୃଦୟର ଭାବ ପ୍ରକାଶର ଅଲିଖୁତ ଲିପି । ମଣିଷ 
ହୃଦୟର ଆଦିମତମ ଭାବସଙ୍କେତ । ଜଗତ, ପ୍ରକୃତି ଓ ଜୀବ ସହିତ ଭାବ -ଭାବନାକୁ 
ସଂଯୋଗ କରିବାର ଅନନ୍ୟ ତଥା ଏକମାତ୍ର ଅମୂର୍ଗ ବସ୍ତୁ | ଏହାକୁ ଅନୁଭବ କରିହୁଏ; 
ମାତ୍ର ଦେଖ୍‌ହୁଏ ନାହିଁ । ଏହାକୁ ଉପଭୋଗ କରିହୁଏ; ମାତ୍ର ଏହାର ସ୍ଵରୂପକୁ ପ୍ରକାଶ 
କରିହୁଏ ନାହିଁ । ସୃଜନଶୀଳତାର ପ୍ରଥମ ପାହାଚ ସଙ୍ଗୀତ ! ଭଶ୍ଵର ସୃଷ୍ଟିର ସର୍ବତ୍ର 
ସଙ୍ଗୀତର ଉପସ୍ପିତି ସ୍ଟୀକାର୍ଯ୍ୟ । ପ୍ରକୃତିର ଛତ୍ରେ ଛତ୍ରେ ସଙ୍ଗୀତର ଅକ୍ଷୟ ସ୍ଵର ଝଙ୍କାର 
ନିନାଦିତ । ପକ୍ଷୀର କଳକୂଜନ, ବନାନୀର ମଧୁମର୍ମର ଓ ନଦୀ ଝରଣାର କଳକଳ 
ଧ୍ଵନି ସ୍ରଷ୍ଟାଙ୍କ ସୃଷ୍ଟିର ଚିରନ୍ତନ ସାଙ୍ଗୀତିକ ଧ୍ଵନି ଶୁଣାଉଛି । 

ସଙ୍ଗୀତ ମୁକ୍ତିର ଏକ ଉପାୟ — ଏକ ସାଧନା | ସଙ୍ଗୀତ ଅନ୍ତରାଳରେ ଶଶ୍ବର 
ସର୍ବଦା ବିଦ୍ୟମାନ ଥାଆନ୍ତି । ଭାରତୀୟ ସାଂସ୍କୃତିକ ତଥା ସାହତ୍ଯିକ ଭାବ ସାମ୍ରାଜ୍ୟର 
ଚାରୋଟି ପ୍ରାଚୀନତମ ନମୁନା ହେଉଛି ଚାରୋଟି ବେଦ । ମାତ୍ର ପିତାମହ ବ୍ରହ୍ମାଙ୍କର 
ପ୍ରାଥମିକ ବେଦ ସଙ୍ଗୀତ ବା ଗାନ୍ଧର୍ବ ବେଦ ସମ୍ପର୍କରେ ଯଥେଷ୍ଟ ଜ୍ଞାନ ନ ଥୂବାରୁ ସେ 
ତାଙ୍କ ମାନସ ସନ୍ତାନ ଭରତମୁନିଙ୍କୁ ଆଦିମ ନଟ ଶିବଙ୍କ ପାଖକୁ ପଠାଇଥୂ୍‌ଲେ ଏ 
ସମ୍ପର୍କରେ ଞ୍ଞାନଲାଭ ପାଇଁ | ଶିବ ଓ ପାର୍ବତୀଙ୍କଠାରୁ ଗାନ୍ଧର୍ବ ବେଦ ବିଷୟକ ଅଜ୍ଞାତ 
ତରତ୍ତଲାଭ କରି ସେ ଗନ୍ଧର୍ବ ବେଦ ବା ସଙ୍ଗୀତ ବେଦ” ବା ନାଟ୍ୟବେଦ ରଚନା କଲେ ! 
ବେଦବିଦ୍ମାନେ ଗଭୀର ବ୍ରହ୍ମତନ୍ତ୍ଵବବ୍ୟାଖ୍ୟା କରି ଯେତେବେଳେ ଦେଖୁଲେ ତାହା ପ୍ରାଣୀ 
ସମାଜରେ ଗୃହୀତ ତଥା ଲୋକପ୍ରିୟ ହେଉନାହିଁ; ସେମାନେ ଏହି ପଞ୍ଚବେଦର ଆଶ୍ରୟ 
ନେଲେ ! 


ନାଟକ ଓ ସଙ୍ଗୀତର ଆଦର ମଣିଷ ସମାଜରେ ଆଦିମ କାଳରୁ ରହିଆସିଛି । 
ସଙ୍ଗୀତ କଳା ସହ ମଣିଷର ସମ୍ପର୍କ ସହଜାତ ! ପ୍ରତ୍ୟେକ ମଣିଷର ଚେତନା-ଜଗର୍ତରେ 
ସଙ୍ଗୀତ ପ୍ରେମ ବଞ୍ଚିରହିଛି । କାହାପାଇଁ ଏହା ପ୍ରକାଶ୍ୟ ତ କାହା ପାଇଁ ଅପ୍ରକାଶ୍ୟ ! 
ସଙ୍ଗୀତ ରଶ୍ବରଙ୍କର ପ୍ରାଣୀ ସମାଜ ପାଇଁ ସର୍ବଶ୍ରେଷ୍ଠ ଅବଦାନ | ମଣିଷ ନିଜର ସୁଖ ବା 
ଦୁଃଖକୁ ଅଭିବ୍ଯକ୍ତ କରବା ଲାଗି ସଙ୍ଗୀତର ଆଶ୍ରୟ ନିଏ । ପ୍ରାଚୀନ କାଳରୁ ମଧ୍ଯଯୂଗ 
ଶେଷ ପର୍ଯ୍ୟନ୍ତ ଏହି ସଙ୍ଗୀତ ମାଧ୍ୟମରେ ସମସ୍ତ ପ୍ରଚାର ଓ ପ୍ରସାର କାର୍ଯ୍ୟ ହୋଇଆସୁଥ୍‌ଲା ! 

ଭଜନସମ୍ରାଟ୍‌ ଭିକାରୀ ବଳ ୧୧୭ 


ସାମ୍ପୃତିକ କାଳରେ ଏହା ହେଉଥୂଲେ ମଧ୍ଯ ଏହାର ପରିବେଷଣ ଢଙ୍ଗ ବଦଳି ଯାଇଛି | 
ଜାଗତିକ ଦୁଃଖ ଅପନୋଦନ ଲାଗି ମଣିଷ ସଙ୍ଗୀତର ସାହଯ୍ୟ ନିଏ । ଭାରତୀୟ ଦର୍ଶନ 
ଅନୁଯାୟୀ ମନନ, ନିଧ୍ଧାସନ ଓ ଯୋଗ ଆଦି ମୁର୍ତିର ଏକ ଏକ ସୋପାନ । ଆଧ୍ଧାତ୍ସିକ 
ଜଗତରେ ମୁକ୍ତି କାମନା ସର୍ବୋ୍ଟ ସ୍ଥାନ ଗ୍ରହଣ କରିଥାଏ | ସଂସ୍କୃତରେ ଏକ ପ୍ରବଚନ 
ଅଛ: 
“ “କପ କୋଟି ଗୁଣଂ ଧ୍ଯାନଂ 
ଧ୍ୟାନ କୋଟି ଗୁଣଂ ଲୟଃ 
ଲୟ କୋଟି ଗୁଣଂ ଗାନ 
ଗାନାତ୍‌ ପରତରଂ ନହିଁ”? । 


ଗାନ ବା ସଙ୍ଗୀତଠାରୁ ମହତ୍ତର ତପ କିଛି ନାହିଁ | ତେଣୁ ପ୍ରତ୍ୟେକ ସଙ୍ଗୀତ - 
ଶିଳ୍ପୀ ଜଣେ ଜଣେ ମହାନ୍‌ ତପସ୍କୀ । ତପସ୍ୟାରେ ସଫଳକାମ ନହେଲେ ସିବି ମିଳେ 
ନାହିଁ । ସ୍ଵର ସାଧନାରେ ସଫଳ ନ ହେଲେ ସଙ୍ଗୀତ ଜଗତର ଯଶସ୍ବୀ ଶିଳ୍ପୀ ହେବା 
ସମ୍ଭବ ନୁହେଁ | ସ୍ଵର-ଲୟ-ତାଳ ଆଦି ଦ୍ଵାରା ସଙ୍ଗୀତ ସାଧନା କରିବାକୁ ହୁଏ । ସଙ୍ଗୀତ 
ସାଧନାର ମହାର୍ଘ ବସ୍ତୁ ହୋଇଥ୍‌ବାରୁ ଏହା ଦ୍ଵାରା ଅସାଧ୍ୟ ସାଧନ କରିହୁଏ |! ପାଦହୀନ 
ବ୍ୟକ୍ତି ଯେପରି ଚାଲିପାରେ ନାହିଁ, ସେହିପରି ସ୍ଵର-ଲୟ-ଛନ୍ଦହୀନ ସଙ୍ଗୀତ ଶ୍ରୋତା 
ପ୍ରାଣରେ ରେଖାପାତ କରେ ନାହିଁ | ତେଣୁ ସଙ୍ଗୀତ ପାଇଁ ସ୍ଵବରଯୋଜନା ଓ ରାଗ-ତାଳ 
ଆଦି ଅପରିହାର୍ଯ୍ୟ । 

ସେଥ୍ପାଇଁ ସଙ୍ଗୀତର ସଂଜ୍ଞା ଦେଲାବେଳେ ନାନା ମୁନି ନାନା ମତ ଦେଇଥାଆନ୍ତି | 
‘ସଙ୍ଗୀତ ରତ୍ନାକର”ରେ କୁହାଯାଇଛି “ ରୀତିବାଦ୍ୟଂ ତଥା ନୃତ୍ୟଂତ୍ରୟଂ ସଙ୍ଗୀତ 
ମୁଚ୍ୟତେ ।”? ଅର୍ଥାତ୍‌ ଗୀତ-ବାଦ୍ୟ ଓ ନୃତ୍ୟର ସମାହାର ହେଉଛି ସଙ୍ଗୀତ | ଗାନ 
ଭାସ୍କର”ରେ ଅଛି, ସଙ୍ଗୀତ କହିଲେ ˆ ‘ରାଗ ସୃରଶ୍ଚ ତାଳଶ୍ଚ ତ୍ରିଭିଃ ସଙ୍ଗୀତ ମୁଚ୍ୟତେ । 
ଅର୍ଥାତ୍‌ ରାଗ -ସୃ-ତାଳର ସୁସମାହାର ହିଁ ସଙ୍ଗୀତ ପଦବାଚ୍ୟ ହୋଇଥାଏ । ଏହିପରି 
ବିଭିନ୍ନ ଶାସ୍ତ୍କାର ଭିନ୍ନ ଭିନ୍ନ ମତ ଅବତାରଣା କରିଯାଇଛନ୍ତି । ତଥାପି ଏ ସମସ୍ତ ମତକୁ 
ତର୍ଜମା କଲେ ଜଣାଯାଏ ସଙ୍ଗୀତ ରାଗ -ତାଳ ଆଦିର ଆଶ୍ରୟରେ ଶୁଦ୍ଧ ରୂପ 
ପରିଗ୍ର ହଣ କରେ | ସଙ୍ଗୀତର ଜନ୍ମ ଜାତକ ଆଦିମ ଜୀବନଧାରାରୁ ଅବଲମ୍ବନ 
କରାଯାଇଥୂଲେ ମଧ୍ଯ ଏହା ଶାସ୍ତ୍ୀୟସିବିକୁ ଅପେକ୍ଷା ରଖେ । ଏହାର ସପ୍ତସ୍ଵର ( ସା- 
ରେ-ଗା-ମା-ପା-ଧାନି) ଜୀବ ଜଗତର-ଷଡ଼ଜ (ମୟୂର), ମଧ୍ୟମ ( କ୍ରୋଞ୍ଚ ), ଧୈବତ 
(କୁଂକର), ରଷଭ (ବୃଷ), ଗାନ୍ଧାର (ଅଜ), ନିଷାଦ (ଅଶୃ) ଓ ପଞ୍ଚମ (କୋକିଳ ) 
ଆଦି ସାତ ଗୋଟି ପଶୁପକ୍ଷୀର ସ୍ଵରାନୂକରଣରେ ତାଳ-ଆବବ୍ଧ । ଅତଏବ ଏକଥା 

୧୧୮ ଭଜନସମ୍ରାଟ୍‌ ଭିକାରୀ ବଳ 


ସ୍ଵୀକାର କରିବାକୁ ହେବ ସ୍ଵରଚବିଦ୍ଯା ପ୍ରକୃତିର ଅବଦାନ ! ଅନୁକରଣରୁ ଏହା ସୃ୍ତି । 


ବେଳେବେଳେ ମଣିଷ ମନରେ ଏଭଳି ପ୍ରଶ୍ନ ସୃଷ୍ଟିହୁଏ ଯେ ଶିନ୍୍‌ୀର ମଧୁର ସ୍ଵର 
ସାଧନାର ସିବି ନା ଭଶ୍ଵରଦତ୍ତ । ଏହାର ଉତ୍ତର ପାଇବା ସହଜ ମନେହୁଏ ନାହିଁ । 
କାରଣ ସୁସ୍ଵର ଲଶ୍ଵରଦତ୍ତ ହେଲେ ବି ସାଧନା ନ କଲେ ଏ କ୍ଷେତ୍ରରେ ସିବ୍ଧି ମିଳେ ନାହିଁ । 
ଭଶ୍ଵର ପ୍ରତ୍ୟେକ ମଣିଷକୁ ସ୍ଵର ଦେଇଛନ୍ତି; ମାତ୍ର ସମସ୍ତଙ୍କୁ ସାଧନା କରି ସିଵ୍ଧିଲାଭ 
କରିବାର ମାର୍ଗ ଦେଇନାହାନ୍ତି । ସମସ୍ତଙ୍କ ପାଖରେ ସବୁ କଳାର ଆଧାର ଭୂମି ଥୂଲେ ବି 
ତାହା ସମସ୍ତଙ୍କ ଦ୍ଵାରା ଆୟତ୍ତ କରାହୋଇ ସାଧନା କରାହୋଇପାରେ ନାହିଁ । 
ଅନୁକରଣରୁ ସ୍ଵର ଉଦ୍ଭବ ହୋଇଥଲେ ବି ଏହା ତାଳ -ମାତ୍ରାଂନାଦ ଅନୁସାରୀ ନ ହେଲେ 
ହନୁକରଣରେ ପରିଣତ ହୋଇଯାଏ । ସେଥ୍‌ପାଇଁ କୁହାଯାଇଛି ସମସ୍ତଙ୍କ ଦ୍ଵାରା ସବୁ 
ବିଦ୍ୟା ହୁଏ ନାହିଁ । ସଙ୍ଗୀତ ଶାସ୍ତ୍ର କହେ ନାଦ ହେଉଛି ସଙ୍ଗୀତର ମୌଳିକ ତତର୍ତ । 
ସର୍ବଭୂତରେ ଏହି ନାଦବ୍ରହ୍ମ ଚୈତନ୍ୟ ସ୍ଵରୂପରେ ବିରାଜିତ । ବସ୍ତୁ ସଂଘର୍ଷରୁ ଆକାଶରୁ 
ନାଦର ଉପରି । ନାଦ ପୁଣି ଦୂଇ ପ୍ରକାରର ବର୍ଣ୍ଣାତ୍କକ ଓ ଧ୍ଵନ୍ୟାତ୍ସକ | ବାକଯନ୍ତ୍ରରେ 
କଣ୍ଡ, ତାଳ ଓଠ ଓ ଜିଭର ବିଭିନ୍ନ ସ୍ଥିତି ଅନୁସାରେ ଧ୍ୃନ୍ଯାତ୍ସକ ଓ ବର୍ଣ୍ାତ୍ନକ ନାଦ 
ସୃଷ୍ଟିହୁଏ । ଭାଷା ବିଜ୍ଞାନରେ ଏହି ନାଦକୁ ଧୃନ୍ୟାତ୍ସକ କୁହାଗଲା ବେଳେ ସଙ୍ଗୀତ ଶାସ୍ତରେ 
ତାହାକୁ ବର୍ଣ୍ଣାତ୍ୁକ ବୋଲି କୁହାଯାଏ । 


ସାତଟି ସ୍ଵର ଓ ରାଗ -ରାଗିଣୀମାନଙ୍କର ଭିନ୍ନ ଭିନ୍ନ ପ୍ରୟୋଗ ଆଳ ନେଇ ପ୍ରାଚୀନ 
ଯୁଗର ବହୁ ମତ ତଥା ବହୁତର୍ତର ଶୁଣାଯାଏ । ସଙ୍ଗୀତର ଶକ୍ତି ବଳରେ ଅସାଧ୍ଯସାଧନ 
କରାଯାଉଥୁଲା । ମେଘମହ୍ଲାର ଗାଇ ବର୍ଷା କରାଯାଉଥୂଲା | ଦୀପକ ରାଗରେ ନିର୍ବାପିତ 
ଦୀପଶିଖାକୁ ପ୍ରଜ୍ବଳିତ କରାଯାଇ ପାରୂଥୂଲା । ସଙ୍ଗୀତ ଶୁଣି ଜଙ୍ଗଲର ପଶୁ ସ୍ତବ୍ଧ 
ହୋଇଆସି ଠିଆ ହେଉଥଲା । ପଦ୍ଧତୋଳା ଗାନ ଶୁଣି ବିଷଧର ସାପ ଆସି ସାପୁଆ 
କେଳା ପାଖରେ ଉଦା ହେଉଥଲା । ଏସବୁ ପ୍ରସଙ୍ଗ ବହୁ ପୂରୁଣା କାଳରୁ 
ଶୂୁଣାହୋଇଆସୁଛି । ସାମ୍ପୃତିକ କାଳରେ ବିଦେଶରେ ସଙ୍ଗୀତ ମାଧ୍ୟମରେ ରୋଗ ଚିକିତ୍ସା 
କରାଯାଉଥ୍‌ବାର ପ୍ରକ୍ରିୟା ଆରମ୍ଭ ହୋଇଛି । ଏହାକୁ ମିଉଜିକ୍‌ ଥେରାପି କୁହାଯାଉଛି ! 
ସଙ୍ଗୀତର ଉପଯୋଗିତା ବହୁ କାଳରୁ ବହୁ ରୂପରେ ହୋଇଆସୁଛି । ପ୍ଲେଟୋ ସେଇଥୂପାଇଁ 
କହିଥ୍‌ଲେ— “Music is a moral law. It gives soul to the universe, wrings 
to the mind, flight to the imagination, a tharm to the sadness, gaicty 
and life to everythign”. ସଙ୍ଗୀତର ଭୂମିକା ଅସାଧାରଣ ଓ ବ୍ୟାପ୍ତି ସର୍ବମୟ | 
ପ୍ରତ୍ୟେକ ପ୍ରାଣୀର ଆତ୍ସାରେ ଯେଉଁ ଅନନ୍ତ ମଧୁର ସଙ୍ଗୀତ ନିନାଦିତ ହେଉଛି, ତାହା 
ପରମାତ୍ସା ସହିତ ଏକାକାର ହେବାର ଅପୂର୍ବ ବ୍ୟାକୁଳତାର ମୂର୍ଚ୍ଛନା ତୋଳୁଛି । ଜାଗତିକ 
ଜଞ୍ଜାଳରେ ଜଡ଼ିତ ପ୍ରାଣୀ ତାହାକୁ ନିଜେ ଶୁଣି ପାରୁନାହିଁ 


Digitized by srujanika@gmail.com 


ଭଜନସମ୍ରାଟ୍‌ ଭିକାରୀ ବଳ ୧୧୯ 


ସଙ୍ଗୀତର ବିଶ୍ଵ ବ୍ୟାପକତା ରୂପ ଆମ ଭିତରେ ଓ ବାହାରେ ପରିବ୍ୟାପ୍ତ | ଆମ 
ଜୀବନର ପ୍ରଥମ ଲଗ୍ଧରୂ ଅନ୍ତିମ ସମୟ ପର୍ଯ୍ୟନ୍ତ ସଙ୍ଗୀତ ଆମକୁ ବେଢ଼ିରହିଛି । ସଙ୍ଗୀତ 
ପ୍ରେମ ସେଇଥୂପାଇଁ ଆମକୁ ଆସକ୍ତ କରିରଖ୍ଛି ! ଯାହାର ସଙ୍ଗୀତ ପ୍ରେମ ନାହିଁ ତାକୁ 
ପୃଚଛଛହୀନ, ବିଶାଣହୀନ ପଶୁବୋଲି କବିମାନେ କହିଛନ୍ତି । ସଙ୍ଗୀତର ଭାଷା ନାହିଁ, ଭାବ 
ହିଁ ସବୁକିଛି । ସଙ୍ଗୀତର ଜାତି ନାହିଁ, ଧର୍ମ ନାହିଁ, ଦେଶ ନାହିଁ । ଏହା ସବୁ ଜାତିର, 
ସବୁ ଜାତିର, ସବୁ ଧର୍ମର ଓ ସବୁ ଦେଶର | ସେଥୁପାଇଁ ଖୁବ କମ୍‌ ସମୟ ଭିତରେ 
ଜଣେ ସଫଳ ସଟଙ୍ଗୀତଶିଳ୍ପୀ ବୃହତ୍ତର ଜନସମାଜ ନିକଟରେ ଅତ୍ୟନ୍ତ ଲୋକପ୍ରିୟ 
ହୋଇପାରନ୍ତି | ଶିଳ୍ପୀକୁ ନ ଦେଖୁ, ତା'ର ରୂପ ଗୁଣ ବା ଯୋଗ୍ୟତାକୁ ଆକଳନ ନକରି 
ଲୋକେ ତା”ର ମଧୁର ସ୍ଵର ମୂର୍ଚନାକୁ ଭଲ ପାଇବସନ୍ତି । 


॥ ବୁଇ | 


ଓଡ଼ିଶାର ଭୌଗୋଳିକ ପରିଧୂକୁ ଅତିକ୍ରମ କରି ଜଣେ ସାର୍ଥକ ସ୍ଵରଶିଳ୍ପୀ ଦେଶ 
ବିଦେଶରେ ଅତ୍ୟନ୍ତ ଜନପ୍ରିୟ ହୋଇପାରିଛନ୍ତି । ଏହିପରି ଭାବରେ — ସେ ହେଉଛନ୍ତି 
ଭଜନ ସମ୍ରାଟ ଭିକାରୀ ଚରଣ ବଳ । ଦୀର୍ଘ ଅର୍ବଶତାଦୀ ଧରି ସେ ଆକାଶବାଣୀ, 
ଦୂରଦର୍ଶନ ଓ ଓଡ଼ିଆ ଚଳଚ୍ଚିତ୍ର ଜଗତକୁ ଆହଚଛୁନ୍ଧ କରିରଖ୍ଛନ୍ତି ତାଙ୍କର ମଧୁର ସ୍ର 
ମୂରଛନାରେ । ଆଧୁନିକ, ପଲ୍ଲୀଗୀତ ଗାଇ ଖ୍ଯାତିଲାଭ କରିଥ୍‌ଲେ ମଧ୍ଯ ବିଭୁ କୃପାଶିଷ 
ସେ ପାଇଛନ୍ତି ଆଧ୍ଯାତ୍ମିକ ଭାବ ସମ୍ପଦରେ ରସୋର୍ତୀର୍ଣ୍ଣ ଭଜନ -ଜଣାଣ ଆଦି ଗାନକରି | 
ତାଙ୍କ ସ୍ଵର ଭକ୍ତକୁ ଭଗବାନଙ୍କ ସହିତ ଏକାତ୍ସ କରାଇଦିଏ । ଭାବକୁ ଭାବନା ଜଗତ 
ସହିତ ସଂଯୋଗୀକୃତ କରିଦିଏ । ପ୍ରାଣରେ ଭକ୍ତି-ଚେତନାର ଲହରୀ ଉଠେ । ଶିଳ୍ପୀର 
ସ୍ଵର ମୂର୍ଚ୍ଛନା ସହିତ ଶ୍ରୋତାର ମନ ଜଗନ୍ନାଥ ଧାମ, କାଶୀ, ବାରଣାସୀ ବୃନ୍ଦାବନ ଆସି 
ତୀର୍ଥକ୍ଷେତ୍ର ବୁଲିଆସେ । ଏକଥା ହୃଦବୋଧ ହେବା ସ୍ଵାଭାବିକ ଯେ - ଏଇଠି ହିଁ ରହିଛି 
ଶିଳ୍ପୀ ଜୀବନର ସାର୍ଥକତା । 

ଭିକାରୀ ଚରଣ ବଳ ପ୍ରକୃତରେ ଫାଲଗୁନର ସେଇ ଅଭୁତ କୁହୁକ ପକ୍ଷୀ | ସେ 
କୋଉଠୁ ଆସି କୋଉଠିକି ଯାଏ, ତାହା କେହି ଜାଣିପାରନ୍ତିନି | ମାତ୍ର ତାଙ୍କର ହୁଦୟସ୍ତର୍ଶ 
ଗୀତିର ଝଙ୍କାର କହିଦିଏ — କୋଇଲିଟି ଏଇଠି କୋଉଠି ଥାଇ ତାହାର କୁହୁତାନରେ 
ବିଶ୍ଵଜନ ମନକୁ ଉଚ୍ଚକିତ କରୁଥଲା, ¬ ଉଚଚାଟନ ମନ୍ତ ଶୁଣାଉ ଥୂଲା | ତାର ମଧୁର 
ସ୍ଵର ଝଙ୍କାର ରହିଛି; ମାତ୍ର କେଉଁଠି ସେ ! ! 

ଭିକାରୀ ଚରଣ ବଳ ଉଜନ୍କଳୀୟ କଳା ଜଗତରେ ଭଜନ -ସମ୍ବାଟ ନାମରେ 
ସୁପରିଚିତ । ଆଧ୍ଯାତ୍ଧିକ ଭଜନ ସମାବେଶରେ ତାଙ୍କର ଏକ ସ୍ଵତନ୍ତ୍ର ମର୍ଯ୍ୟାଦା ରହିଛି । 
ଉତ୍କଳ ସାହିତ୍ୟ ସମାଜ'ର ଶତାବ୍ଦୀ ସମାଗୋହରେ ଆମେ ପ୍ରବାସୀ ଓଡ଼ିଆଙ୍କ ଗହଣରେ 

୧୨୦ ଭଜନସମ୍ବାଟ୍‌ ଭିକାରୀ ବଳ 


ଏହି ଉତ୍ସବର ଗୋଟିଏ ଦିନ ପାଳନ କରିବାକୁ କଲିକତା ଯାଇଥୁଲୁ ! ସାଂସ୍କୃତିକ 
କାର୍ଯ୍ୟକ୍ରମରେ ଓଡ଼ିଶୀ ନୃତ୍ୟ ଓ ଓଡ଼ିଶୀ ତଥା ଭଜନ ଗାନ ବ୍ୟବସ୍ଥା କରାଯାଇଥୁଲା । 
ବୟସାଧ୍କ୍ୟ ଯୋଗୁଁ ଭିକାରୀ ବଳ ଆମ ସାଙ୍ଗରେ ଯାଇପାରିବେ କି ନା, ମନରେ ସନ୍ଦେହ 
ଥ୍ଲା | ତାଙ୍କୁ ଯେତେବେଳେ ଏଇ କଥା ପଚାରିଲି, ସେ ବିନା ଦ୍ବିଧାରେ ରାଜି 
ହୋଇଗଲେ । କହିଲେ — ଏହା ଏକ ଜାତୀୟ କାମ” । ଏ ଜୀବନ ଯଦି ଜାତି 
କାର୍ଯ୍ୟରେ ନ ଲାଗିଲା, ତେବେ ଥାଇ କେତେ ନ ଥାଇ କେତେ ? 


କଲିକତାରେ ବୟସ୍କ ଭିକାରୀ ବଳ ଯୁବକ ପାଲଟି ଗଲେ ! ‘ଉତ୍କଳ ଭବନରେ 
ପରୀକ୍ଷାପାଇଁ ଯାଇଅୂବା ଓଡ଼ିଆ ପିଲାମାନଙ୍କୁ ନିଜପାଇଁ ନିର୍ଧାରିତ କୋଠରୀ ଛାଡ଼ିଦେଇ 
ସେ ଆମ ସାଙ୍ଗରେ ଆସି ତଳେ ବିଛଣା ପାରି ଶୋଇଲେ ! ନିଜର ମଧୁର ସ୍ଵର 
ମୂଁ ନାରେ ମୁଗ୍ଧ ଚକିତ କରିଦେଲେ କଲିକତା ମହାନଗରୀର ଅଗଣିତ 
ଶ୍ରୋତାସମାଜକୁୂ । ଏକାଧ୍କ ବରାଦ ଗୀତ ଗାଇଲେ ! କଲିକତା ଓଡ଼ିଆ ସମାଜ ତାଙ୍କୁ 
ସେହି ହଲ୍‌ରେ ଭବ୍ୟ ସମ୍ବର୍ବନା ଦେଲା | ଏକାଧୁକ ମଞ୍ଚରେ ଗାଇବା ପାଇଁ ସେଇଠି 
ତାଙ୍କୁ ଅନେକ ପ୍ରବାସୀ ବନ୍ଧୁ ନିବେଦନ କଲେ | ମାତ୍ର ଆମେ ଏଥୁରେ ସ୍ବୀକୃତି 
ଦେଇପାରିଲୁ ନାହିଁ । କାରଣ ତାଙ୍କ ପରିବାର ପାଖରେ ଆମେ ବଚନବଦ୍ଧ ଥୁଲୁ, ପରଦିନ 
ତାଙ୍କୁ ଆଣି କଟକରେ ପହଞ୍ଚାଇବୁ । ପ୍ରବାସୀ ଓଡ଼ିଆ ବନ୍ଧୁଙ୍କୁ ସମ୍ବର୍ବନା ଦେବା ଓ ଉତ୍ସବ 
ପାଳନ କରିବା ପାଇଁ ଆମେ ଯାଇଥଲୁ ! ମାତ୍ର ଆଗେ ସାଙ୍ଗରେ ଯେଉଁ ବର୍ଷୀୟାନ 
କଳାକାରଙ୍କୁ ନେଇ ଯାଇଥ୍‌ଲୁ । ସିଏ ପ୍ରବାସରେ ତତ୍କ୍ଷଣାତ୍‌ ସମ୍ବର୍ବିତ ହେଲେ ଏହା 
କମ୍‌ ଗୌରବର କଥା ନୁହେଁ । 


'ଭିକାରୀବାବୁଙ୍କ ବ୍ୟକ୍ତିତ୍ଵ ଶିଶୁସୁଲଭ ସରଳ । ଭାରି ବନ୍ଧୁବସଳ |! ଆଭିଜାତ୍ୟ 
ଘଟାଟୋପରେ ସେ ବିଶ୍ଵାସ କରନ୍ତି ନାହିଁ । ତାଙ୍କର ନିରାଡମ୍ବର ଜୀବନଧାରା ତାଙ୍କର 
ସୁମଧୁର ସ୍ଵରଭଳି ପବିତ୍ର ଏବଂ ନିଷ୍ଠାପ । ସେ ସାରାଜୀବନ କିଛି ପାଇବା ପାଇଁ ଆଶା 
ନ ରଖ୍‌ କିଛି ଦେଇଯିବା ପାଇଁ ସଙ୍କନ୍ଧାବଦ୍ଧ | ଏହା ତାଙ୍କ ଜୀବନର ମହାବ୍ରତ | ସମ୍ଭବତଃ 
ଏଇଥଅୂପାଇଁ ସେ ଜଗନ୍ନାଥଙ୍କର ପରମ ଭକ୍ତ | ଓଡ଼ିଆ ଆଧ୍ୟାତ୍ମିକ ଚେତନାର ପ୍ରାଣସତ୍ତା, 
ଓଡ଼ିଆ ଜାତିର ଆଦ୍ୟ ବନ୍ଦନୀୟ ମହାପ୍ରଭୁ ଜଗନ୍ନାଥ ତାଙ୍କୁ ଦୀର୍ଘବୀବୀ କରନ୍ତୁ ଓ ତାଙ୍କର 
ଏହି ଭାବ -ଭାବନା ଦୀର୍ଘତର ହେଉ “¬, ଏହାହିଁ ପ୍ରଭୁଙ୍କ ପାଖରେ କାମନା | 

ଭଜନସମ୍ଭାଟ ଭିକାରୀ ବଳଙ୍କ କୃତିତ୍ରରେ ଓଡ଼ିଶାର ସଂଗୀତ ଜଗତ 
ମୁଖରିତ ତାଙ୍କର୍‌ ନିରବଧି ସାଧନା ଓ ଶ୍ିକାନ୍ତିକ ନିଷ୍ଠା ଓଡ଼ିଆ 
ସଂଗୀତରେ ସୃଷ୍ଟି କରିଛି ଏକ ନୂତନ ଧାରା। ଏହି ଅନନ୍ୟ ସଂଗୀତ 
` ଗିଲ୍ବୀଙ୍କ ତମାମ କୀବନ, ସାଧନା ଓ ;ସିଵିର୍‌ ମୂଲ୍ୟାୟନ ପାଇଁ 
'ଭକନସମ୍ଭାଟ ଭିକାରୀ ବଳ' ଗ୍ରହର ଘରିକଳ୍ନା । ଓଡ଼ିଆ ସଂଗୀତର 


ଜ୍ଷାନନ୍ଦ ସିଂହର ଓ ଡକ୍ଟର୍‌ ସୁନାମଣି ରାଉତ 
। ସଂପାଦନା ଦାୟିତ୍ଵ ବହନ କରି ପ୍ରଶଂସନୀୟ 


ପ୍ରକାଶକ 


